

حروف آغاز

محمد اعجاز الحق

میرے لئے جزل محمد ضیاء الحق شہید کی ذات، شخصیت یا کارناموں کے بارے میں کچھ کہنا خاصا مشکل ہے اور اس کی کئی وجوہات ہیں: پہلی وجہ تو باپ اور بیٹے کا وہ مقدس رشتہ ہے، جو ہمارے مذہب اور مشرقی روایات میں کسی طرح کے تبصرے یا تجزیے کی اجازت نہیں دیتا۔ دوسری وجہ اسی خونی رشتے کے حوالے سے وہ نفیاتی اور جذباتی کیفیت ہے، جو جزل صاحب کے بارے میں کچھ کہتے یا لکھتے وقت میرے وجود کو اپنی لپیٹ میں لے لیتی ہے۔ یوں بھی جزل محمد ضیاء الحق شہید، اعجاز الحق یا اپنے خاندان کے کسی اور فرد کی قصیدہ خوانی کی محتاج نہیں۔ اللہ تعالیٰ نے انہیں جو مرتبہ اور مقام عطا کیا ہے، تاریخ صدیوں میں کسی کی جھولی میں ڈالتی ہے۔ دنیا ان کے تدبر کو خراج تحسین پیش کرتی ہے۔ عالم اسلام ان کی قیادت کا معترض ہے اور پاکستانی عوام کی بہت بھاری اکثریت ان سے گہری عقیدت و محبت کا رشتہ رکھتی ہے۔

مجھے آج بھی یاد ہے کہ ہم لوگ، مقامی انتظامیہ اور پاک فوج کے افران جب جزل صاحب کی نماز جنازہ کے انتظامات کر رہے تھے تو چار پانچ ہزار افراد کے لئے شامیانوں اور دریوں کی بات ہو رہی تھی لیکن جب ہم فیصل مسجد کی طرف روانہ ہوئے تو ٹگیوں اور سڑکوں سے امنڈ نے والے تمام سیالابی ریلوں کا رخ فیصل مسجد کی طرف تھا اور تاحد نظر پھیلے لاکھوں عوام کے بے مثال اجتماع نے ایک عالم کو حیران کر دیا۔ جس لمحے میرے والد محترم کو قبر میں اتارا گیا، اس لمحے ایک نیا ضیاء الحق جنم لے چکا تھا۔ یہ نیا ضیاء الحق نہ چیف آف آرمی شاف ہے، نہ مارشل لا ایڈنسٹریٹر اور نہ صدر مملکت لیکن یہ نیا ضیاء الحق کروڑوں افراد کے دلوں میں اسلام کے مجاہد، جہاد افغانستان کے سالار اعظم، کمیونزم اور سوویت یونین کے فاتح، اسلامی اقدار کے پاسبان،

غیرت مند اور باوقار پاکستان کے معمار، غریبوں، معدذوروں اور ناداروں کے ہمدرد، امانت و دیانت کے پیکر اور عاشق رسولؐ کی حیثیت سے زندہ ہے۔ اس ضیاء الحق کو کوئی گزند نہیں پہنچایا جا سکتا۔ اس کے طیارے پر کوئی میزاں نہیں داغا جاسکتا اور اس کی حکمرانی کو کبھی زوال نہیں آ سکتا۔

سیاست کی وادی میں قدم رکھنے اور اپنے اہل وطن سے ملنے کے بعد میں ایسے ایسے حرث انگیز تجربوں سے گزرا ہوں جو بلاشبہ میری زندگی کا سب سے قیمتی سرمایہ کھلا سکتے ہیں۔ میں پاکستان کے کسی شہر، کسی گاؤں، کسی قصبے، کسی بستی، کسی محلے میں جاؤں، لوگ میرے ہاتھ چومنے اور میری را ہوں میں بچھے جاتے ہیں۔ میری ماں میں، بہنیں، دعاؤں کی چادریں پھیلائے کھڑی ہوتی ہیں۔ ان کی آنکھوں میں محبت اور عقیدت کے چراغ روشن ہوتے ہیں۔ میں جانتا ہوں کہ دور دراز سے آنے والے میرے بھائی اور بزرگ اعجاز الحق کے نہیں، ضیاء الحق شہید کے بیٹے کے ہاتھ چومنے ہیں۔ میری ماں میں اور بہنیں، اعجاز الحق کو نہیں اس ضیاء الحق کے بیٹے کو دعا میں دیتی ہیں جس نے چادر اور چار دیواری کے تحفظ کا تصور دیا اور جس نے غریب پروری کی روشن مثالیں قائم کیں۔ مجھے یہی عقیدت و محبت بیرون ملک مقیم پاکستانیوں سے بھی ملتی ہے جو ضیاء الحق شہید ہی کے حوالے سے مجھے عزت و وقار دیتے ہیں۔ اسلامی ممالک کے حکمران، مسلمانوں کی عالمی تنظیمیں، کشمیر اور افغانستان کے مجاہدین اور پاکستان میں مقیم اسلامی ممالک کے سفیر مجھے ملتے ہیں تو میں صاف محسوس کر رہا ہوتا ہوں کہ ان کے دل و دماغ میں کس شخصیت کا تصور ہے اور وہ مجھے جواہر تامد دے رہے ہیں، اس کا اصل حوالہ کیا ہے۔

میں جنzel محمد ضیاء الحق شہید کا فرزند ہونے کے ناتے ان کی شخصیت اور کارناموں کے بارے میں کچھ نہیں کہہ سکتا۔ لیکن اتنی بات ضرور کہوں گا کہ جو لوگ اپنے عوام کے دلوں میں زندہ رہتے ہیں، جن کی یاد مسلسل منائی جاتی ہے، جن کا نام عظمت کردار کی علامت بن جاتا ہے اور

جن کے تذکرے پھولوں کی خوبی کی طرح موجود ہتے ہیں، ان پر یقیناً اللہ تعالیٰ کا خصوصی انعام ہوتا ہے۔ شہید ضیاء الحق ہماری تاریخ کی ان خوش نصیب ہستیوں میں شمار ہوتے ہیں، جنہیں عوام کی عقیدت و محبت کی لازوال دولت نصیب ہوتی ہے۔ ان کی نماز جنازہ میں لاکھوں افراد کی شرکت، فیصل مسجد کے احاطے میں ان کا مزار، ہر لمحے مزار پر موجود رہنے والے لوگوں کی دعائیں، خانہ کعبہ اور مسجد نبوی میں ان کی غائبانہ نماز جنازہ، ہر سال ان کی بری پر لاکھوں افراد کا اظہار عقیدت اس بات کی دلیلیں ہیں کہ اللہ تعالیٰ نے شہید کو بلند درجات عطا کئے ہیں اور ان کے نام کو دعاوں کا محور بنادیا ہے۔ کوئی بھی حکمران زور بازو کے ساتھ یہ سعادت حاصل نہیں کر سکتا۔ یہ خدا کی دین ہے۔

جب کبھی میں اپنے عظیم والد کی شخصی زندگی پر نظر ڈالتا ہوں تو میرا سرفخر سے بلند ہو جاتا ہے۔ ان کے مزاج کی سادگی، ان کی قوت برداشت، ان کا تحمل، ان کی دیانت داری، اسلام کے ساتھ ان کی بے مثال وابستگی، ان کا عشق رسول، ان کی عبادت گزاری، ان کی کسر نفسی، ملازموں اور ماتحتوں کے ساتھ ان کا حسن سلوک، غرض ان کی شخصیت کے جس بھی پہلو پر غور کرتا ہوں، میرے دل میں ان کی عظمت کا احساس کئی گناہ بڑھ جاتا ہے۔ میں ذاتی طور پر جانتا ہوں کہ وہ کثر مخالفین کے بارے میں بھی ایسا رویہ اختیار نہیں کرتے تھے جو اخلاقی اقدار کے مطابق نہ ہو۔

ایک شخص نے بڑی تگ ودو کے بعد جزل صاحب سے ملاقات کی اور حکومت کی مخالف ایک معروف سیاسی شخصیت کے متعلق کچھ تصاویر اور کیمیٹیں پیش کرنا چاہیں۔ اس شخص کا خیال تھا کہ جزل صاحب ایک سیاسی مخالف کے بارے میں ایسا مoward پا کر بہت خوش ہوں گے لیکن میرے والد کا چہرہ غصے سے تمٹانے لگا۔ انہوں نے یہ کہتے ہوئے اس شخص کو کمرے سے نکال

دیا کہ ”یاد رکھو! اس قوم کی ہر بیٹی میری بیٹی ہے“۔ کئی بار نامور صحافی اور دانشوار نہیں ملنے آتے۔ خوب غم و غصہ کا اظہار کرتے اور بعض اوقات باہمی احترام کے تقاضوں کو بھی بھلا بیٹھتے لیکن والد محترم نے کبھی برانہ مانا۔ پورے تحمل سے ان کی بات سنتے اور ایسا تاثر دیتے جیسے انہیں یہ سب کچھ جان کر خوشی ہوئی ہو۔ ہمیں ہمیشہ محنت مشقت کرنے کا سبق دیتے۔

مصروفیت کیسی ہی کیوں نہ ہو، کبھی بروقت نماز کی ادائیگی سے غافل نہ ہوتے۔ اگر ہم کسی ملازم کو ”تو“ کر کے بلا تے تو خفا ہو جاتے۔ قومی تاریخ میں شاید ہی کوئی ایسی مثال ملے کہ باپ ملک کا صدر ہوا اور اس کی اولاد ملازمتیں کر رہی ہو۔ انہوں نے شعوری طور پر پورے اہتمام کے ساتھ ہمیں حکومت کے معاملات سے مکمل طور پر دور رکھا۔ کسی سرکاری معاملے میں ہمیں دور کا بھی واسطہ نہ تھا۔

حقیقت یہ ہے کہ ابا جان کے گیارہ سالہ دور میں پاکستان کے لوگ میرے اور انوار الحق کے نام سے بھی واقف نہ تھے۔ گیارہ سال تک ملک کے سیاہ و سفید کا مالک رہنے والا ضیاء الحق اس دنیا سے رخصت ہوا تو اس کے بینک میں کل جمع پونجی دولا کھا اور چند ہزار روپے تھی۔ انہوں نے ہمارے لئے کوئی کارخانہ، کوئی فیکٹری، کوئی محل، کوئی جا گیر اور کوئی بینک بیلنس نہیں چھوڑا لیکن ہمارے لئے اہل وطن کے دلوں میں وہ محبت چھوڑ گئے، جو دنیا بھر کی دولت کے عوض بھی نہیں خریدی جا سکتی۔ میں دعوے سے کہہ سکتا ہوں کہ اس حوالے سے ہم پاکستان کے ”امیر تین افراد“ ہیں۔

ہر حکمران کے مخالفین، اسے ناپسند کرنے والے، اس کے دشمن اور اس کے نقاد بھی ہوتے ہیں۔ ضیاء الحق ایک انسان تھے۔ وہ عوام کے منتخب کردہ حکمران نہیں تھے بلکہ حالات کے جبرنے انہیں مارشل لاء نافذ کرنے اور ملک کو خانہ جنگی سے بچانے کا مشن سونپا تھا۔ سپریم کورٹ نے

ان کے اس اقدام کی توثیق کی۔ انہوں نے اپنے طور پر ایک چیف مارشل لا ایڈ مسٹر یئر اور صدر مملکت کی حیثیت سے معاملات کو سدھا رنے کی کوشش کی۔ ان کے اقدامات سے اختلاف بھی کیا جاسکتا ہے اور ایسا کرنے والے نیک نیت بھی ہوں گے لیکن میں سمجھتا ہوں کہ عمومی اعتبار سے جزل محمد ضیاء الحق کے دور نے پاکستان کو بہت کچھ دیا۔ اسی دور میں پاکستان نے اس صدی کا عظیم ترین جہاد لڑا اور افغانستان کو رو سیوں کا مقتل بنادیا۔ اس جہاد کے نتیجے میں کمیونزم ہی دفن نہیں ہوا، سوویت یونین بھی پارہ پارہ ہو گیا۔ کشمیر کی تحریک آزادی کو نیا ولہ ملا۔ چیچنیا اور بوسنیا میں جہادی جذبے کی آگ بھڑکی۔ مشرقی یورپ کی زنجیریں پکھل گئیں۔ دیوار برلن ٹوٹ گئی۔ دنیا بھر میں سامراجی قوتوں پر زبردست ضرب لگی۔ مسلمانوں کی جہادی تنظیمیں ایک نئے عزم کے ساتھ بیدار ہوئیں۔

خود پاکستان کے اندر اسلامی اقدار کو فروغ ملا۔ قومی زبان اور قومی لباس کو عزت نصیب ہوئی۔ بلا سود بینیکاری کا آغاز ہوا۔ زکوٰۃ اور عشر کا آرڈیننس نافذ ہوا۔ اسلامی حدود کا آرڈیننس آیا۔ اسلامی نظریاتی کو نسل کی تنظیم نہ ہوئی۔ بین الاقوامی اور اسلامی یونیورسٹی قائم ہوئی، قیام صلوٰۃ کا قانون بنا، احترام رمضان المبارک کا آرڈیننس نافذ ہوا، بیت المال قائم ہوا، محتسب اعلیٰ کا ادارہ وجود میں آیا۔ فیڈرل شریعت کو رٹ قائم ہوئی، ملازمتوں میں معدوروں کا خصوصی کوئٹہ رکھا گیا۔ خاندان کی تعریف میں والدین کو بھی شامل کیا گیا۔ مطالعہ پاکستان اور اسلامی کو لازمی مضاف میں کا درجہ دیا گیا، علماء و مشائخ کی قدر افزائی کا اہتمام کیا گیا، قومی زبان کی حوصلہ افزائی کی گئی، ذرائع ابلاغ کو اسلامی سانچے میں ڈھالا گیا اور ان کے علاوہ متعدد ایسے اقدامات کئے گئے، جن سے اسلامی کلچر کو فروغ ملا اور یہ اثرات آج تک موجود ہیں۔ مارشل لاء کے باوجود اسی دور میں بلدیاتی انتخابات کرائے گئے اور پھلی سطح پر جمہوریت کے قیام کا اہتمام کیا

گیا۔

جزل محمد ضیاء الحق کا عہد پاکستانی قوم کے تشخص کا عہد تھا۔ مغربی سرحد پر شدید بے چینی اور سوویت یونین کی یلغار کے باوجود کسی ایک لمحے کے لئے بھی پاکستان، بھارت کی بالادستی کے سائے تلنہیں آیا بلکہ بھارت دباؤ کا شکار رہا۔ سارک ممالک کے تعاون سے بھارت کے گرد ایک ایسا حصار باندھ دیا گیا کہ کبھی اپنی حدود سے باہر نہ نکل سکا۔ پاکستان کی کامیاب سفارت کاری اور خارجہ امور کی ماہرانہ منصوبہ بندی نے نہ صرف بھارت کو نکیل ڈالے رکھی بلکہ اسے پاکستان کے مقابلے میں کم تر حیثیت دیئے رکھی۔ ”براس ٹیک“ مشقوں کی آڑ میں بھارت کی نیت میں فتور کا پتہ چلتے ہی ضیاء الحق نے راجیو گاندھی کے کان میں وہ بات کہہ ڈالی جس کی دہشت کے باعث چوبیں گھنٹوں کے اندر اندر بھارتی افواج ہماری سرحدوں سے کوسوں دور چلی گئیں۔ اس سارے عرصے میں پاکستانی قوم کے اندر بلندی اور فخر کا احساس موجود رہا اور بھارت مسلسل پیچ و تاب کھاتا رہا۔ میں ذاتی طور پر جانتا ہوں کہ وہ کشمیر کی آزادی کا ایک واضح پلان رکھتے تھے۔ اس پلان کے ایک حصے پر عمل شروع ہو چکا تھا، جسے بعد ازاں بے نظر بھٹو نے سبوتاڑ کر دیا۔

پاکستان کے ایمنی پروگرام کی تعمیر اور نشوونما کا کریڈٹ بھی جزل محمد ضیاء الحق شہید کو جاتا ہے۔ بلاشبہ اس کا آغاز ذوالفقار علی بھٹو مر جوم کے دور میں ہوا لیکن جب بھٹو کی حکومت گئی تو صرف ابتدائی مرحلے پر کام ہوا تھا اور ہماری کل کائنات چکلالہ میں ایک دوپرانی بیرکس میں بنی چھوٹی سی لیبارٹری تھی۔ اس پروگرام کا کس طرح تحفظ کیا گیا، اسے کس طرح آگے بڑھایا گیا، کن کن افراد اور کن کن ممالک سے کن کن طریقوں سے مدد حاصل کی گئی، ایک عالیشان کمپس کس طرح تعمیر ہوا، پورے منصوبے کو کس طرح بیوروکریسی کی جگہ بندیوں اور سیاسی آلاتشوں

سے پاک رکھا گیا، ڈاکٹر عبدالقدیر کو کس طرح مکمل آزادی اور اختیارات سے آ راستہ کیا گیا، عالمی سازشوں کو کس طرح ناکام بنایا گیا، معاشی مسائل کے باوجود کس طرح ایئمی پروگرام کو بھر پور مالی امدادی گئی اور کس ہنرمندی کے ساتھ ایئمی پروگرام کو جتنی مرحلے تک پہنچایا گیا، یہ ایک ولولہ انگیز کہانی ہے۔ مجھے یقین ہے کہ ایک نہ ایک دن یہ کہانی ضرور لکھی جائے گی اور پاکستان کی تاریخ اس حوالے سے ضیاء الحق کے نام کو ہمیشہ زندہ رکھے گی۔

جزل محمد ضیاء الحق شہید کا یہ کارنامہ بھی ہمیشہ یاد رکھا جائے گا کہ انہوں نے پاکستان میں اس کلچر کو فروغ دیا، جو ہماری مذہبی، روحانی اور معاشرتی اقدار سے ہم آہنگ تھا۔ پاکستان کے قیام کے بعد سال ہاسال کے عمل نے دینی مدارس، علمائے کرام اور مشائخ عظام کو معاملات ریاست سے لائق کر دیا تھا۔ لیکن جزل محمد ضیاء الحق کے دور میں جہاں مساجد کے کردار کوئی تابندگی ملی، وہاں علماء و مشائخ کی قدر افزائی کی روشن روایت بھی قائم ہوئی۔ میں جانتا ہوں کہ صدر شہید مختلف امور میں علماء مشائخ سے مشورے کو کس قدر اہمیت دیتے تھے اور ان کے ساتھ کس عزت و احترام سے پیش آتے تھے۔ یہ روایت بعد میں قدرے دھندا گئی لیکن آج بھی علماء اور مشائخ کو نظر انداز کرنا مشکل ہے۔

عالم اسلام کے ساتھ قربی روابط اور اچھے تعلقات کو ایک مشن سمجھ کر خارجہ حکمت عملی کی عمارت اسی بنیاد پر کھڑی کرنا بھی ایک ایسا کارامہ ہے، جسے دیریک یاد رکھا جائے گا۔ مبصرین تسلیم کرتے ہیں کہ صدر ضیاء الحق کو عالم اسلام کے قائد کا درجہ حاصل ہو گیا تھا۔ انہوں نے خارجہ امور کی حکمت عملی کو ذاتی رشتہ و تعلق کے حوالے سے ایک نیا رخ دیا۔ وہ صرف سرکاری اور سماجی تعلقات پر یقین نہیں رکھتے تھے بلکہ تمام قابل ذکر اہماؤں کے ساتھ انہوں نے ذاتی مراسم قائم کر رکھے تھے۔ وہ ہفتے عشرے میں کسی نہ کسی دن فون کر کے کسی نہ کسی ملک کے سربراہ سے

حال احوال اور اہل خانہ کی خیریت کے بارے میں ضرور پوچھتے تھے۔ یہی وجہ ہے کہ انہیں عالم اسلام کے ایک مقبول لیڈر کا درجہ حاصل ہو گیا تھا اور صدر رضیاء نے جب کبھی آواز دی، پورا عالم اسلام ان کے ساتھ کھڑا ہو گیا۔ جہاد افغانستان اس کی روشن مثال ہے۔

ان تمام باتوں کے باوجود نیک نیتی کے ساتھ اختلاف رائے رکھنے والے، کئی منفی پہلوؤں کا اظہار کر سکتے ہیں اور انہیں اس کا پورا پورا حق حاصل ہے۔ لیکن کسی بھی حکمران کے عہد میں حقیقی کسوٹی عوام ہیں اور عوام کا فیصلہ گزشتہ نو سالوں سے مسلسل سامنے آ رہا ہے۔ اس فیصلے کی گونج کشمیر کے پہاڑوں اور وادیوں میں بھی سنائی دے رہی ہے۔ اسی فیصلے کی جھلک افغانستان کے طول و عرض میں دور دراز گھاٹیوں میں واقع کچے کچے مکانوں کے اندر دیواروں پر آ ویزاں جزل محمد ضیاء الحق شہید کی تصویریوں میں بھی دیکھی جا سکتی ہے۔

مجھے یقین ہے کہ اس کتاب میں شامل مضمایں جزل محمد ضیاء الحق شہید کی شخصیت اور کارناموں کے بارے میں قابل قدر مواد فراہم کریں گے۔

پاکستان کا سپاہی اور مدرس

ایک سوانحی خاکہ

گھرے دینی عقائد سے بہرہ ور، اسلام کے جذبے سے سرشار اور مضبوط نظریاتی والستگی سے استقامت حاصل کرنے والے جزل محمد ضیاء الحق، صدر اور چیف مارشل لاء ایڈمنسٹریٹر آف پاکستان ایک روشن خیال اور ترقی پسند فوجی مدرس تھے، جنہیں ملت اسلامیہ کے ایک ترجمان کی امتیازی حیثیت حاصل ہوئی۔

صدر ضیاء کے سوانحی خاکہ کا مطالعہ پاکستان کے معرض وجود میں آنے کی تاریخ کے مطالعہ کے متراوف ہے جو اسلام کے جذبے اخوت کے احیاء سے گہرا تعلق رکھتا ہے۔

صدر ضیاء مشرقی پنجاب کے شہر جالندھر میں 12 اگست 1924ء کو ایک متوسط خاندان میں پیدا ہوئے۔ ان کے والد کی تربیت نے ان کو اسلام کے طرز حیات میں ڈھال دیا۔ انہیں اعلیٰ تعلیم کے لئے دہلی کے ممتاز تعلیمی ادارے سینٹ سٹیفن کالج میں داخل کرایا گیا۔ کالج میں اپنی تعلیمی سرگرمیوں کے ساتھ ساتھ وہ صوم و صلوٰۃ کی پوری پابندی کرتے تھے اور مسلمان نوجوانوں کو دین کی خدمت پر ابھارتے تھے۔

صدر ضیاء کو 1945ء میں رسالہ میں کمیشن ملا۔ یہ وہ دور تھا جب قائد اعظم محمد علی جناح کی قیادت میں پاکستان کی تحریک زور پکڑ چکی تھی۔ مسلمان سپاہی جو غیر منقسم ہندوستان کی افواج کا غالب حصہ تھے، بابائے ملت کے ساتھ پوری عقیدت اور وفاداری کے حامل تھے۔ قومی جذبے سے سرشار نوجوان ضیاء ایک با اصول افسر کے طور پر ابھرے۔ سادہ مزاج لیکن با وقار.....

ان کا انداز خالقتاً سپاہیانہ تھا، جس کا دل و دماغ فرض کی ادائیگی کے لئے ہمه وقت آمادہ رہتا ہے۔

دوسری جنگ عظیم کے دوران صدر ضیاء نے برماء، ملایا اور جاؤا کے مجازوں پر دادشجاعت دی۔ جنگ کے خاتمہ سے دس برس کے بعد 1955ء میں انہوں نے شاف کالج کوئٹہ سے گریجوائیشن کی۔ انہیں اس ممتاز ادارے میں انسٹرکٹر رہنے کا شرف بھی حاصل ہوا جو متعدد ممتاز فوجی قائدین کی مادر علمی کی حیثیت سے معروف ہے۔ یہاں ان کے نظریات پروان چڑھے اور وہ ایک مسلمہ فوجی منصوبہ ساز بن گئے۔

1963ء میں ^{والہ} Lavenworth Jort کے امریکی کمانڈ اور جزل شاف کالج میں زیر تربیت رہے۔ اپنے کیریئر کے ابتدائی دور میں ضیاء ایک آرمڑ بریگیڈ کے بریگیڈ میجر اور جی ایچ کیو میں شاف افسر بھی رہے۔ 1965ء کی پاک بھارت جنگ میں وہ لیفٹیننٹ کرنل کے عہدہ پر فائز تھے۔ 1970ء کے عشرے کے وسط میں انہیں چیف آف آرمی شاف کے اعلیٰ ترین عہدے پر ترقی پانے کا اعزاز حاصل ہوا۔ یہ مرتبہ انہیں ان کی صلاحیتوں اور پیشہ ورانہ فوجی مہارت کی بنا پر عطا ہوا۔

جزل ضیاء ایک پیشہ ور سپاہی تھے۔ لہذا فوجی انقلابات ان کے لئے کسی صورت پسندیدہ نہیں ہو سکتے تھے کیونکہ یہ ان کے بنیادی اقدار کے تصور اور فوجی لظم و نق کے بارے میں ان کے اعلیٰ نظریات کے منافی تھا۔ لیکن حالات کی ستم ظریفی دیکھئے کہ ان ہی بنیادی اقدار کی پاسداری کرتے ہوئے انہیں جولائی 1977ء میں پاکستان کے سیاسی بحران کے لائچل مسئلہ کو حل کرنے کے لئے مارشل لاء کا انتہائی قدم اٹھانا پڑا تاکہ ملک کو خانہ جنگی سے بچایا جاسکے۔ صدر ضیاء نے فوجی طالع آزمائی یا 1958ء اور 1968ء کی تاریخ دہرانے کے لئے اقتدار نہیں

سنچالا تھا بلکہ یہ کارروائی جسے ”آپریشن فیئر پلے“ کا نام دیا گیا، ملک کے سیاسی نظام کو مکمل تباہی سے بچانے اور قوم کو ودوبارہ راہ راست پڑا لئے اور اس کا شعور بیدار کرنے کے لئے کی گئی۔ یہاں یہ بات قابل ذکر ہے کہ سپریم کورٹ نے اپنے نومبر 1977ء کے فیصلے میں اقتدار کو فوجی ہاتھوں میں لینے کے اقدام کی ”نظریہ ضرورت“ کے تحت تصدیق کی اور اسے 1973ء کے دستور کے مطابق قرار دیا۔

دستور کا عدم قرار نہیں دیا گیا البتہ اس کی بعض دفعات پر عملدرآمد معطل کیا گیا۔ حقیقت یہ ہے کہ صدرضیاء اپنے اس پر خلوص اعلان پر قائم رہے کہ ”ملک میں رائے عامہ ہی کو بالادستی حاصل ہے“ اور یہ کہ ”ملک کی فلاج جمہوریت میں ہے“ ان کی مشکل یہ تھی کہ ملک میں ووٹ کے تقدس کو بحال کرنے کا فوری اقدام اٹھا میں یا اسلامی قدرؤں کا علمبردار، مستحکم جمہوری نظام قائم کرنے کے دور منتائج کے حامل پروگرام پر عمل کریں۔

صدرضیاء کا پختہ یقین تھا کہ پاکستان اسلام کے نام پر بنائے اور اس کی بقا صرف اسلامی نظام کے قیام سے ممکن ہے۔ یہ ان کے ایمان کا جزو تھا۔ پاکستان کو صحیح معنوں میں اسلامی جمہوریہ بنانے کے دور منتائمات کی غرض سے انہوں نے ان بنیادی اصلاحات پر عمل کیا۔
 1- تعلیمی پالیسی کی تشكیل ہوتا کہ ایک ایسی نسل پروان چڑھ سکے جو اسلامی نظریات سے سرشار ہو۔

2- معاشرہ کی اخلاقی حالت کو بہتر بنانے کے لئے اسلام کے قانونی نظام کا نفاذ اور اس سلسلے میں قاضی اور شریعت کوئی تشكیل نیز حدود اور اسلامی سزاوں کا نفاذ۔

3- اسلام کے فلاجی نظام کو نافذ کرنے کے لئے زکوٰۃ اور عشر کی ادائیگی کو لازمی قرار دینا اور سود سے پاک بینکنگ اور معاشی نظام کا قیام۔

ایک مخلص مسلمان اور اسلامی نظریہ حیات کے ترجمان کی حیثیت سے صدر رضیاء کی نظریں قومی افق سے پار دیکھتی تھیں۔ وہ چاہتے تھے کہ عصر حاضر کے چیلنجوں کا مقابلہ کرنے کے لئے عالم اسلام ایک جسد واحد بن جائے۔ وہ اپنے عوامی خطابات اور نجی گفتگوؤں میں عالم اسلام میں ابھرنے والی حالیہ بیداری کا ذکر بڑے پر جوش انداز میں کرتے تھے اور اس سلسلے میں امت مسلمہ کے اتحاد اور یگانگت کے لئے پاکستان کو اسلام کا قلعہ بنانا کرفیصلہ کن کردار ادا کرنے کے قابل بنانے کے خواہاں تھے۔

چونکہ ان کی خواہش تھی کہ نیادور اسلامی احکامات کا ترجمان ہو، اس لئے انہوں نے ایک نئے نظام کی راہ ہموار کرنے کی کوشش کی۔ انہوں نے غیر جماعتی بنیادوں پر بلدیاتی اداروں کے انتخابات منعقد کرائے تاکہ جمہوریت کی عمارت کی بنیادیں استوار ہو سکیں۔ عوامی سرگرمیوں کو صحیت مند بنیادوں پر پروان چڑھانے کے لئے انہوں نے ان سیاسی طالع آزماؤں کو جائز پڑتاں کے مراحل سے گزارا جنہوں نے ماضی میں اقتدار کو غلط مقاصد کے لئے استعمال کیا تھا۔ مارچ 1985ء میں عام انتخابات غیر جماعتی بنیادوں پر منعقد کرائے گئے اور صدر رضیاء نے وہ کارنامہ سرانجام دیا جو اس سے پہلے کسی فوجی حکمران نے نہیں دیا تھا۔ یعنی انہوں نے پوری فراغدی سے ایک باوقار اور مناسب تقریب منعقد کر کے ملک کے منتظم اعلیٰ کا منصب وزیر اعظم محمد خان جو نجبو کے سپرد کر دیا۔

ذاتی طور پر میرے لئے ان سے ان کے مختصر ڈرائیکٹر روم میں جو دبیز صوفوں، فوجی ٹرافیوں اور عالمی رہنماؤں کی تصویروں سے مزین تھا، گفتگو کرنا ایک خوشنگوار تجربہ ہوتا تھا۔ اسلامی احیاء کے موجودہ اور گزشتہ تہذیبوں پر اثرات کا تذکرہ ان کا پسندیدہ موضوع تھا۔ وہ فرمایا کرتے تھے کہ اسلام نے مختلف ادوار میں انقلابوں کو جنم دیا ہے اور انسانی حقوق کے شعور کو ابھارا ہے۔ وہ

سمجھتے تھے کہ اشتراکیت اور سرمایہ داری کی موجودہ کشمکش میں عالم اسلام ایک ایسی تیسری قوت کی حیثیت رکھتا ہے، جو دنیا کا ایک بلند تصور پیش کرتی ہے اور ایسی صالح اقوام کے اتحاد پر مشتمل ہے جو نیک مقاصد کے اشتراک کے بندھن میں بندھی ہوئی ہیں۔ ضیاء ایک مخلص مسلمان کی حیثیت سے اس نکتہ پر زور دیا کرتے تھے۔

جب وہ وردی اتنا کر شلوار قمیص اور پشاوری چپل پہن لیتے تو اپنے عہدے کے اثرات سے بالکل آزاد ہو جاتے۔ پھر وہ بڑی روح پرور گفتگو کرتے۔ اپنا نکتہ نظر واضح کرنے کے لئے کبھی اپنے سینے پر ہاتھ رکھتے، کبھی دونوں ہاتھوں کو جنبش دیتے، اپنی کھب جانے والی نظر میں مخاطب پر گاڑ دیتے اور ان کا لہجہ بلند ہو جاتا۔ چیف آف شاف ہاؤس میں ان سے خوب بحث کی جاسکتی تھی۔ ان کے کارناموں یا کوتا ہیوں پر تنقید بھی کی جاسکتی تھی، جس کا وہ اپنی مخصوص مسکراہٹ سے خیر مقدم کرتے تھے لیکن جب وہ اپنے موقف کی حمایت میں دلائل پیش کرتے تو وہ اتنے وزنی ہوتے کہ مخاطب بے بس ہو جاتا۔

صدر اور چیف مارشل لاءِ ایڈمنیسٹریٹر کی حیثیت سے وہ استقامت کا کوہ گراں تھے اور بدترین حالات میں بھی اپنے اعصاب پر پوری طرح قابو رکھتے تھے۔ بڑی بڑی کانفرنسوں اور فیصلہ کن اجلاسوں میں ان کے انداز میں ٹھہراو، دانش مندی اور حقیقت پسندی ہوتی تھی۔ یہ ان کا حوصلہ تھا کہ طویل اجلاسوں میں بڑے بڑے لفاظ اور بیان والے مقرر ووں کی تقاریر نہایت صبر و سکون کے ساتھ گھنٹوں سنتے رہتے تھے۔ جب بالآخر وہ بولنے کے لئے اٹھتے تو موضوع کا حق ادا کر دیتے۔ اس مرحلہ پر ان کے انداز میں شعلے کی لپک ہوتی۔ لیکن وہ باتوں کے نہیں عمل کے دھنی تھے۔ وہ اکثر دن میں سولہ گھنٹے کام کرتے اور اس دوران نہ توان پر تکان طاری ہوتی اور نہ وہ بوریت کا شکار ہوتے۔ انہیں زندگی سے محبت تھی اور وہ اس کے ہر دن کی قدر و قیمت جانتے

تھے۔ بہت کم لوگ جانتے ہیں کہ مرحوم ایک مشاہق کھلاڑی بھی تھے اور شیس اور گالف کھیلتے تھے۔ وہ دو بیٹوں اور تین بچیوں کے مشق باب پ تھے۔ انہیں کتابوں سے گہرا شغف تھا اور وہ دنیا کے معاملات میں بھی کسی سے کم نہ تھے۔ سب سے بڑھ کر یہ کہ ان کی شخصیت نہایت جاندار اور مضبوط تھی اور وہ زندگی کے چیلنجوں کا سامنا کرنے کی ہمت رکھتے تھے۔

جو بھی ان کے قریب آتا، ان کی گرمجوشی کو محسوس کرتا اور وہ اس کے لئے معاملات کو بہت سادہ اور آسان بنادیتے۔ وہ اعتماد کا پیکر تھے اور انہیں اپنے اوپر پورا بھروسہ تھا۔ وہ معاملات کا روشن پہلو دیکھتے اور ان کا یقین تھا کہ پاکستان مشکلوں کے ہنور سے نکل کر ہر طوفان کا مقابلہ کرے گا اور بالآخر پوری اسلامی دنیا کے لئے مضبوط ستون ثابت ہوگا۔ ان کی ذات میں عالم اسلام کو نہ صرف ایک فوجی مدد برمل گیا تھا بلکہ ایک ایسا قائد جس کی نگاہ بلند تھی اور جو عمل کا پیکر تھا۔ وہ اس ملت اسلامیہ کے اتحاد کا علمبردار تھا، جو اس تیزی سے تغیری پذیر دنیا میں فیصلہ کن کردار ادا کرنے کی اہلیت رکھتی ہے۔

صدر ضیاء الحق کے وجود کا احساس ان کے اختیارات سے دستبردار ہو جانے کے باوجود پوری طرح موجود تھا۔ یہ اس لئے کہ اس کا سرچشمہ کوئی عہدہ یا منصب نہ تھا بلکہ ان کی سادہ اور سیدھی سادی شخصیت تھی۔ وقت کے ساتھ ساتھ وہ ایک مقبول قائد میں ڈھل گئے تھے اور ان کی مقبولیت اسلام اور پاکستان سے ان کی گہری وابستگی اور اس کا گھبیر شعور تھا جس کا وہ لگنی لپٹنی رکھے بغیر ایسی روانی اور بیان کے ساتھ اظہار کرتے تھے کہ سننے والے دنگ رہ جاتے تھے۔ وہ ایک ایسی قوت تھے، جسے نہ صرف قومی منظر میں اور نہ میں الاقوامی حالات میں نظر انداز کیا جا سکتا تھا۔

ان کے متعدد کارناموں میں سرفہرست افغانستان پر روی حملہ کے بعد ان کا طرز عمل ہے۔

جس کے نتیجے میں ان کے نام نامی کو افغانستان سے کسی طرح جدا نہیں کیا جا سکتا۔ وہ تاریخ میں افغانستان کی آزادی کے محافظ کی حیثیت سے ہمیشہ یاد رکھے جائیں گے۔ (افغانستان کے دوسرے ہیر واوران کے رفیق کار جزل اختر عبدالرحمٰن بھی اسی فضائی حادثہ میں شہید ہوئے، جس میں صدر ضیاء کو شہید کیا گیا) افغانستان کی آزادی ہمارے عہد کا عظیم ترین کارنامہ ہے۔ جس کے اسلام کے احیاء کی تحریک پر غیر معمولی اثرات مرتب ہوں گے۔

صدر ضیاء الحق 17 اگست 1988ء کو تخریب کاری کے نتیجے میں وقوع پذیر ہونے والے ایک فضائی حادثے میں شہید ہو گئے اور انہیں 20 اگست کو عظیم الشان فیصل مسجد کے احاطے میں سپرد خاک کر دیا گیا۔ لوگوں کے اذہان اور قلوب پر ان کی حکمرانی کا اظہار اس ہجوم کی تعداد ارنواعیت سے بھر پور طریقے پر ہوا، جوان کے جنازے کے موقع پر جمع ہوا۔ فیصل مسجد کے گرد میلions میل تک لوگوں کا ایک سمندر تھا جس کی تعداد دس لاکھ سے زیاد تھی۔ یہ لوگ دور دراز سے صرف شہید ضیاء الحق کو خراج عقیدت پیش کرنے کے لئے جمع ہوئے تھے۔ صدر ضیاء اسلام اور قوم کی خدمت سرانجام دیتے ہوئے اپنی وردی میں شہید ہوئے۔ انا اللہ وانا الیہ راجعون۔

ضیاء میں نے انہیں کیسا پایا؟

میان محمد نواز شریف

جزل محمد ضیاء الحق کی شخصیت کے بارے میں کچھ لکھنا ایک کٹھن کام ہے۔ ان کی شخصیت ہمہ پہلو تھی اور قدرت نے ان کی طبیعت کو انکسار، شفقت، انسانیت کی محبت، زیر دستوں معدودروں اور ضرورت مندوں کے لئے احساس کا ایک دلکش امتزاج و دیعیت کیا تھا، ان ہی خوبیوں کی بنابر وہ لوگوں میں مقبول تھے۔ لیکن جہاں ایک طرف ان کی طبیعت کا یہ شبہ اندماز تھا دوسری طرف وہ قیادت اور استقلال کی صفتیں سے بھی متصف تھے اور جہاں اصولوں کی پاسداری، یا ملکی مفاد کا تقاضا ہوتا وہ مانند فولاد ثابت ہوتے اور کوئی سمجھوتہ نہ کرتے اور ان کی طبیعت کے بے شمار پہلو تھے اور ان میں ہر پہلو کا حق ادا کرنا خاصا مشکل ہے۔ یہ کام مجھے جیسے شخص کے لئے اور بھی وقت طلب ہے کیونکہ مجھے ان کی جامع ہستی کو بہت قریب سے دیکھنے کا موقعہ ملا ایک طرف تو کہا جاتا تھا کہ کسی واقعہ یا شخصیت کا تجزیہ بالکل غیر جانبدارانہ ہونا چاہئے اور یہ کام وہ شخص نہیں کر سکتا جو اسی شخصیت سے گہری عقیدت رکھتا ہو یا اس دور میں شریک عمل رہا ہو لیکن سوال کیا جا سکتا ہے کہ جن لوگوں کا زندگی کے مذوجرا اور زیر سطح لہروں سے تعلق رہا ہوا گروہ تاریخ رقم نہ کریں گے تو اور کون کرے گا۔ اس زاویہ نظر سے دیکھا جائے تو میں بیک وقت اس شخصیت کے بارے میں کچھ کہنے کا حقدار ہوں بھی اور نہیں بھی جس نے گیارہ سال پاکستان کی زمام کا رسنچالے رکھی اور اسی کی خدمت میں اپنی جان دے دی۔

پس منظر

صدر ضیاء الحق کے کارناموں اور انہیں پیش آمدہ مشکلات کا جائزہ لینے سے پہلے ان کی

زندگی کے پس منظر کا تذکرہ ضروری ہے۔ وہ نہ تو کوئی جا گیر دار تھے نہ ہی صنعت کار نہ ہی وہ منہ میں چاندی کا چمچہ لے کر پیدا ہوئے تھے۔ ان کا خاندان نچلے متوسط طبقے سے تعلق رکھتا تھا اور انہوں نے بتدربنج اور مسلسل محنت، ذہانت اور جرات سے کام کر کے ملک کا اعلیٰ ترین منصب حاصل کیا۔ اس کی وجہ صرف یہ تھی کہ وہ نبیتہ غریب پس منظر کے حامل تھے بلکہ اس لئے بھی کہ انہیں دنیا کے مال و متاع کا لاچ نہ تھا۔ یہ جذبہ انہیں اسلام کے دین متنیں میں گھرے یقین نے عطا کیا تھا جو بچپن سے ان کی شخصیت پر پوری طرح حاوی رہا تھا۔ انہیں یہ تعلیم ملی تھی اور جسے انہوں نے روح کی گہرائیوں سے قبول کیا تھا کہ قادر مطلق کے نزدیک عظمت کا معیار انسان کی دنیوی مال و متاع نہیں بلکہ اس کا تقویٰ ہے۔ ایک مرتبہ انہوں نے اپنی چوٹھویں سالگرہ پر مجھے مخاطب کر کے کہا ”میں جلد اپنے خالق حقیقی کے پاس جانے والا ہوں جب وہ مجھ سے سوال کرے گا کہ میں کیا عمل اپنے ساتھ لایا ہوں تو میں کیا جواب دوں گا۔ میں تو ایک گنہگار انسان ہوں“۔ وہ ہمہ وقت اس احساس سے سرشار رہتے تھے کہ اسلام کی ترجمانی دنیا بھر کے بدلتے ہوئے حالات اور سائنس اور ٹکنالوجی میں رونما ہونے والے ارتقاء کی روشنی میں کرنا چاہئے۔ اقبال کی طرح دور جدید میں اسلامی افکار کی تشکیل تو میں یقین رکھتے تھے۔

بہت سے لوگ سمجھتے ہیں کہ ضیاء جاہ پرست تھے۔ اس سے زیادہ غلط بات ہو ہی نہیں سکتی۔ قسمتی سے ہمارا مسئلہ یہ ہے کہ ہم بہت جذباتی لوگ ہیں اور زندگی کے حقائق اکثر ہمارے پیش پا افتادہ تصورات کی دھنڈ میں کھو جاتے ہیں اور حقائق کی تلخی صرف نظر کا شکار ہو جاتی ہے۔

آئیے تاریخ کے اس نازک موڑ کا جائزہ لیں جب ضیاء نے اقتدار سنپھالا۔ اس دور کی حزب اختلاف نے الیکشن میں وہاں دلی کے خلاف ایک زبردست تحریک شروع کر رکھی تھی اور صاف اعلان کر دیا تھا کہ وہ منتخب مقنونہ کو کسی طرح بھی کام نہ کرنے دیں گے۔ حکمران پارٹی ان

الزمات سے منکر تھی اور اسمبلیوں کا اجلاس منعقد کرنا چاہتی تھی۔ اختلافات کی خلیج اتنی وسیع ہو گئی کہ سول حکومت بھی کراچی اور لاہور میں مارشل لاءِ لگانے پر مجبور ہو گئی۔ ادھر ہائی کورٹ نے مارشل لاء کے نفاذ کو خلاف قانون قرار دے دیا۔ اب ملک ایک گہری کھائی کے کنارے پہنچ گیا تھا۔ اس دور کا دستور اس طرح مرتب کیا گیا کہ صدر فضل الہی جنہیں ایک طرح حکمران پارٹی نے نامزد کیا تھا سارے معاملات کو ایک خاموش تماشاٹی کی حیثیت سے دیکھنے پر مجبور تھے (کچھ لوگ چاہتے تھے کہ دستور کی یہی کیفیت بحال کروی جائے) وہ نہ تو کوئی دخل اندازی کر سکتے اور نہ الجھے ہوئے حالات کو سنوارنے کے لئے کوئی کردار ادا کر سکتے تھے کیونکہ ان کا عہدہ محض آرائشی حیثیت رکھتا تھا اور اختیارات سے محروم تھا۔

ایسی صورت میں مسئلہ کا حل کیا ہو سکتا تھا؟ جو لوگ مجرد قانونی نکتہ نظر سے مسئلہ کو دیکھتے ہیں وہ بھول جاتے ہیں کہ قانون کا نفاذ بہر حال پاکستان کے لئے ہونا چاہئے اور اس وقت تو پاکستان کا وجود ہی خطرے میں پڑ چکا تھا۔ ضیاء کی باضمیر فطرت انہیں اس بات کی اجازت نہیں دے سکتی تھی کہ ملک کے ارتقاء کا سلسلہ رک جائے جس کا جغرافیائی، معاشی اور نظریاتی وجود ہی معرض خطر میں پڑ چکا تھا۔ ان کا تو مرننا جینا ہی پاکستان کے لئے تھا۔ انہوں نے ایک مرتبہ مزاہ فرمایا تھا ”میں پاکستان کا بہترین سیلز میں ہوں“۔

بحیثیت مذہب

بہت تھوڑے لوگ یہ تصور کرتے تھے کہ صدر ضیاء قومی اور بین الاقوامی سطح پر انسانی معاملات کو پہنانے کے لئے اتنی پیش بینی، سو جھ بوجھ اور مہارت کا مظاہرہ کر سکتے ہیں۔ لیکن وقت گزرنے کے ساتھ ساتھ مبصرین کو ان کی دل و دماغ کی اعلیٰ صلاحیتوں کا قائل ہونا پڑا۔ جب انہوں نے ملک کی زمام کا رسنچاہی تو بھارت کی روایتی مخالفت کا سامنا تھا جس کے مضمرات 1971ء کے

روس بھارت سمجھوتے کے بعد بہت بڑھ چکے تھے اور ابھی وہ بھارت کی قیادت سے آزادی کے باہمی احترام پر مبنی تعلقات استوار کرنے کی کوشش کر رہے تھے کہ روس نے افغانستان پر حملہ کر دیا۔ اب پاکستان مشرق اور مغرب دونوں طرف سے گھر چکا تھا۔ پاکستان ایک سپر پاور اور منی سپر پاور کے درمیان سینڈوچ بن گیا تھا۔ بہت سے لوگوں کا طرز فکر یہ تھا کہ پاکستان کو خواہ مخواہ خطرات مول نہیں لینے چاہئیں اور افغانستان کے بارے میں وہی پالیسی اختیار کرنا چاہئے جس پر بھارت عمل کر رہا تھا۔ غرضیکہ ان کی رائے میں پاکستان کو بہت محتاط رہنا چاہئے تھا۔ ایک کثیر تعداد کی طرف سے اس رائے کا اظہار بھی کیا گیا کہ حملہ افغانستان پر ہوا ہے پاکستان پر تو نہیں۔ تو پھر پاکستان کیوں خواہ مخواہ پریشان ہو رہا ہے؟ لیکن اس نوعیت کی تمام دلیلیں، دباؤ کے حرbe، اخباری رپورٹیں، مختلف تنظیموں کی قراردادیں اور ڈپلومیٹک پریشر صدر ضیاء پر ذرہ برابر اثر بھی نہ ڈال سکے۔ انہوں نے ہر دلیل کا جواب یہ کہہ کر دیا کہ اگر میرے گھر کے پچھواؤزے کسی خاتون کو مجرمانہ حملے کا نشانہ بنایا جا رہا ہو تو کیا مجھے صرف ایک خاموش تماشائی کا کردار ادا کرنا چاہئے؟

افغانستان کے بارے میں پاکستان کی پالیسی کی ساخت پرداخت اور اس پر عمل درآمد صدر ضیاء نے خود کیا۔ انہوں نے یہ عزم کر رکھا تھا کہ ایک عالمی طاقت کی طرف سے افغانستان پر ناجائز قبضہ کی مخالفت ہر ممکنہ انداز اور ہر ایسے فورم پر کی جائے جس کا تصور بھی کیا جاسکتا ہو۔ انہوں نے عالمی ذرائع ابلاغ سے اپیل کی کہ وہ افغانستان کو اولین فوقيت دیں اور اسے نمایاں ترین مقام کا مستحق گردانیں۔ وہ چاہتے تھے کہ اس طرح عالمی ضمیر کو بیدار کیا جائے اس پالیسی کے تشکیل پانے کے پورے اٹھارہ ماہ بعد واشنگٹن کی توجہ اس کی طرف مبذول ہوئی۔ کارٹر انتظامیہ کی جانب سے ابتدائی پیشکش 400 ملین ڈالر کی تھی۔ صدر ضیاء نے اسے انتہائی حیر

قرار دیتے ہوئے انگریزی محاورے Peanuts کہا تو دنیا بھر کے اخبارات میں پہلی بھی گئی۔ پھر دنیا نے دیکھا کہ وہی امریکہ جس نے پاکستان کی جانب سے سردہبی کارویہ اختیار کر لیا تھا کیونکہ اس میں جمہوریت پر عملدرآمد نہیں ہوا تھا اور اسے اس کے ایران کے نقش قدم پر چلنے کے خطرات کے پیش نظر امریکی دستور کی سمنگشن ترمیم کی روح کے برعکس پالیسی کا نشانہ بننا رکھا تھا اب اس پورے علاقے کو ایک مختلف پس منظر میں دیکھ رہا ہے۔ امریکہ سے وفوڈ کی آمد شروع ہوئی جس کے نتیجہ میں پاکستان کے امریکہ کے تعلقات میں استحکام پیدا ہوا چنانچہ ایک طرف تو پاکستان کی قوت میں اضافہ ہوا وسری طرف اسے عالمی ایوانوں میں قدر و منزلت کی نظروں سے دیکھا جانے لگا۔ صدر ضیاء نے دنیا بھر سے اپیل کر کے جو پیغام دیا اسے دنیا کے طول و عرض میں مقام دیا گیا۔ چند ممالک کو چھوڑ کر دنیا کی اکثریت نے ان کی اپیل کا ثابت جواب دیا جس کا اظہار قابل عزت اقوام متحده، غیر وابستہ تحریک، اسلامک کانفرنس، ASEAN اور دیگر عالمی تنظیموں پر رائے شماری کے انداز سے ہوتا رہا۔ نتیجہ یہ تکلا کہ روس کو وہ فیصلہ کرنا پڑا جو تاریخ میں اس نے اسے پہلے کبھی نہیں کیا تھا اور وہ تھا کہ ایک مقبوضہ علاقے سے اپنی افواج کی واپسی۔ اس کے فوراً بعد ضیاء نے ڈور کا اگلا سراحتام کر افغانستان میں ایک وسیع الیندا حکومت کے قیام کی کوشش شروع کر دی۔ اب ان کی سوچ کا انداز مختلف تھا۔ وہ چشم تصور سے دیکھ رہے تھے کہ اگر اسلامی جمہوریہ ایران اور اسلامی جمہوریہ پاکستان ایک حقیقی افغانستان کے ساتھ مل کر ایک متحده بلاک بنایں تو یہ ایک مضبوط طاقت کے طور پر ابھرے گا اور نہ صرف امن کے قیام میں اہم کردار ادا کر سکے گا بلکہ اسلام کی اشاعت میں خصوصاً مدد و معاون ثابت ہو گا۔ ضیاء کے اس خواب کی تعبیر کب حقیقت میں ڈھلے گی اب یہ کہنا مشکل ہے۔

ضیاء اس حقیقت سے آگاہ تھے کہ ان کے اصولی موقف کا تمام اثر پاکستان کی مغربی سمت

میں تھا اس لئے انہوں نے بھارت سے اپنے تعلقات کو پوری احتیاط سے ہر خطرے سے محفوظ رکھنے کا اہتمام کیا۔ دنیا جانتی ہے کہ انہوں نے کرکٹ ڈپلومیسی اور پرائمری بقاءے باہمی کی پیش کشوں کے ذریعے کس طرح اپنی مشرقی سرحدوں کو محفوظ رکھا۔ اس سلسلے کا اہم پہلو یہ ہے کہ اگرچہ انہوں نے بھارت کے ساتھ تعلقات پر کوئی آنچ نہیں آئے دی انہوں نے اصولوں پر کہیں بھی سمجھوتہ نہیں کیا۔ وہ بھارت سے دوستانہ اور پرائمری تعلقات تو چاہتے تھے لیکن اس کے بالادستی کے رجحانات کو پروان چڑھنے دینا نہیں گوارہ نہ تھا۔ ان کا موقف تھا کہ چھوٹے بڑے تمام ممالک کو مساوی مقام ملنا چاہئے اور انہیں ایک دوسرے کی آزادی کا احترام کرنا چاہئے۔

جب روی فوجوں کی واپسی کے بعد کابل میں نئی حکومت کی تشکیل کا مسئلہ سامنے آیا تو انہوں نے لگی لپٹی رکھے بغیر کہہ دیا کہ بھارت بڑا ملک ہو یا چھوٹا یا اس کی کوئی بھی اہمیت ہو آئے برس اس نے افغانوں کے بارے میں چپ سادھے رکھی اور ہماری مسلسل استدعا کے باوجود ہماری مدد نہیں کی اب اس کا افغانستان کے معاملات میں دخل دینا اور روی افواج کے بعد کسی قسم کی کارروائی کرنا بالکل ناممکن ہے اور اسے اس سے کوئی واسطہ نہیں ہونا چاہئے۔

مسلح افواج

اس پالیسی پر عمل درآمد کرتے ہوئے ضیاء اس حقیقت سے بھی باخبر تھے کہ بین الاقوامی محاذ پر کامیاب ڈپلومیک مسامعی فوجی طاقت کا نعم المبدل نہیں ہو سکتی بلکہ درحقیقت غیر ملکی تعلقات میں جو بھی حکمت عملی اپنائی جائے وہ ملک کی فوجی قوت ہی کی ایک توسعہ ہوتی ہے دونوں پر بیک وقت توجہ دینا ضروری ہے اس لئے کہ ان کا چولی دامن کا ساتھ ہے۔ ہر وہ شخص جو پاکستان کے حالات سے باخبر ہے بلا جھگ اعتراض کرے گا کہ پاکستان کی افواج 1977ء کے مقابلے میں فوجی قوت کے اعتبار سے بہت بااثر حیثیت کی حامل ہیں۔ ضیاء نے ان کی توسعہ، ترتیب

اور حوصلہ مندی کے پہلوؤں پر بہت توجہ دی۔ وہ اپنے کمانڈروں کو یہ مشورہ دیا کرتے تھے کہ جب میں مسلسل امن کی بات کر رہا ہوں اور اس سلسلے میں حقیقی پیش رفت کے لئے کوشش ہوں آپ سب کو ضرورت پڑنے پر مادر وطن کے دفاع کے لئے چونکا رہنے اور یہ فریضہ بطريق احسن سرانجام دینے کے قابل ہونا چاہئے۔ چنانچہ وہ افواج پاکستان کے استحکام کے سلسلے میں سرگرم عمل تھے جب انہیں خالق حقیقی کی طرف سے بلا و� آ گیا۔

اقتصادی پالیسی

صدر ریاض کی اقتصادی پالیسیاں جہاں ایک طرف سرمایہ کاری میں اضافے، صنعتی ترقی اور معاشی استحکام کو پیش نظر رکھ کر ترتیب دی گئی تھیں وہاں ان کا ذریعہ سرمایہ کی منصافانہ تقسیم پر بھی تھا۔ وہ ایک فلاجی معاشرے میں پکا اور سچا یقین رکھتے تھے اور چاہتے تھے کہ ملک کے معاشی نظام میں زیادہ سے زیادہ لوگوں کو ممکنہ خوشحالی نصیب ہو۔ ملک میں پہلی مرتبہ زکوٰۃ اور عشر کا تصور متعارف ہوا اور اس سمت میں اٹھائے گئے اقدامات کے نتیجے میں ملک کے محروم طبقوں کی حالت میں خاص بہتری رونما ہوئی۔ ہزاروں بیواؤں، تیموں، معذوروں، بوڑھوں اور بے دست و پا یا مجبور لوگوں کو ان کی جاری کردہ سکیموں کے نتیجہ میں آج بھی فائدہ پہنچ رہا ہے۔ یہ سکیموں بنیادی طور پر اسلام کے قوانین کے تحت خوشحال طبقوں پر اضافی نیکیں کی حیثیت رکھتی ہیں تاکہ بے شمار لوگ ان کے اس سمت میں اٹھائے گئے قانونی اقدامات سے استفادہ کر رہے کہ ان کی پالیسی کا مقصد عدل و انصاف پر مبنی معاشرہ کا قیام تھا۔ صدر ریاض ہمارے درمیان نہیں لیکن بے شمار لوگ ان کے اس سمت میں اٹھائے گئے قانونی اقدامات سے استفادہ کر رہے ہیں۔ یہی وجہ ہے کہ ان کے جنازے میں لاکھوں ایسے افراد شریک ہوئے جن کی آنکھیں غم اور شکر گزاری کے جذبات سے غماک تھیں۔

سیاسی نظام

حیرت کی بات ہے کہ مغربی اور ملکی ذرائع ابلاغ نے ان کی وفات کے فوراً بعد جلد بازی میں ہی سطحی اور ظالمانہ فیصلہ دے دیا ہے کہ وہ ایک ایسے ڈکٹیٹر تھے جس نے کوئی نظام تشکیل نہیں دیا۔ اگر تھوڑے سے غور و فکر سے کام لیا جائے اور تحقیق کی جائے تو یہ سامنے آئے گا کہ یہ ان کا چھوڑا ہوا نظام ہی ہے جس کے تحت صدارت کا منصب سنپھالا جا رہا ہے۔ ایکشن منعقد ہو رہے ہیں۔ نئے وزیر اعظم آرہے ہیں اور گورنر، وزراء اعلیٰ اور وفاقی وزیر مقرر ہو رہے ہیں۔ ان کی وفات کے بعد بہر حال اب تک کوئی نئی قانون سازی نہیں ہوئی، کیا پھر بھی یہ بے بنیاد اور بلا جواز بیان دینا درست ہے کہ وہ ایک ڈکٹیٹر تھے جس نے کوئی نظام ورثے میں نہیں چھوڑا اور یہ کہ جمہوریت کی ابتداء ب ہوئی ہے۔

امر واقعہ یہ ہے کہ ملک میں 1985ء سے ایک باقاعدہ نظام قائم ہے اور موجودہ حکومت اسی کی پیداوار ہے۔ اس نظام کی کارکردگی کے بارے میں شکوہ و شبہات کا اظہار کیا جا سکتا ہے لیکن یہ اظہر من اشتمس ہے ریاست کا کاروبار چلانے کے لئے یہ ایک مکمل ڈھانچہ مہیا کرتا ہے۔ ابلاغ عامہ کے ارباب کا راگر ذرائع و فکر سے اس صورت حال کا جائزہ لیں تو معاملات کو سنوارنے میں مددے سکتے ہیں اور منطقی نتائج تک پہنچ سکتے ہیں۔

ایسا محسوس ہوتا ہے کہ یہ صدر خلیاء کی شخصیت کو مورد الزام ٹھہرا نے، ان کے خلاف بے بنیاد الزام تراشی اور ان پر کچھڑا چھالنے کی ایک سوچی سمجھی سازش ہے۔ اس مہم کے سر پرستوں کا کام اس لئے بھی آسان ہے کہ مردے کسی چیز کا جواب نہیں دے سکتے۔ یہاں شیکسپیر کے ڈرامے جو لیس سیزر میں انطوفی کی زبان سے کہے گئے افاظ بامحاورہ یاد آ جاتے ہیں۔

(بڑے) لوگوں کی کوتا ہیاں اور عیوب ان کے بعد بھی زندہ رہتے ہیں۔ لیکن ان کی خوبیاں

اکثر ان کی بڑیوں کے ساتھ ہی فتن ہو جاتی ہیں۔

ضیاء کے اس قماش کے نقاد یہ نہیں جانتے کہ صداقت لا فانی ہوتی ہے۔ تقویٰ تو ظلمتوں میں بھی چمکتا ہے۔ خلوص وہ انمول ہیرا ہے جس کی حفاظت لازمی ہے، حب الوطنی وہ خوبی ہے جس کی تقلید کرنی چاہئے اور برداشت اور رحم دلی ہی میں اصل قوت پنہاں ہے۔ ضیاء تو ان تمام خصائص کا مرقع تھے۔ تاریخ کا فیصلہ یہی ہو گا۔

ایک پریقین اور صاحبِ نظر قائد

زید اے سلہری

صدر ضیاء الحق کا عوام کے ذہنوں اور زندگیوں پر کتنا گہرا اثر تھا، اس کا اظہار اس جم غیریکی کثرت اور نوعیت سے ہوا، جوان کے جنازے پر جمع ہوا تھا۔ یہ وہ دن تھا جب افواج پاکستان اور پاکستانی عوام نے انہیں آخری خراج عقیدت اور سلام پیش کیا۔ یہ ان کی مقبولیت کا نکتہ عروج تھا۔ اس دن جو ہجوم جمع ہوا، وہ کوئی معمول کا ہجوم نہ تھا۔ اس کی اپنی الگ خصوصیت تھی۔ یہ ہجوم عام نو عمر مردوں پر مشتمل نہ تھا نہ کمزور عمر رسیدہ افراد اور معصوم بچوں پر، یہ لوگ غریب دکھائی دیتے تھے لیکن یہ وہ لوگ نہ تھے جن سے ہمیں عام دیہات، چھوٹی بستیوں اور قصبوں میں واسطہ پڑتا ہے۔ یہ بالکل جدا گانہ نوعیت کے لوگ تھے۔ ان کی رنگت بھی مختلف تھی۔ دھوپ کی تمازت سے پختہ اور خشک بھوری، جیسے وہ کہیں گم گشتہ انسانی ہجوم میں سے اچانک نمودار ہو گئے ہوں اور جنہیں اس سے پہلے شہروں میں کبھی نہ دیکھا گیا ہو۔ ظاہر ہے کہ ان لوگوں کا دور دراز سے جمع ہونے کا صرف ایک مقصد تھا اور وہ تھا شہید ضیاء الحق کے لئے اظہار عقیدت۔ ان لوگوں کا نامعلوم مقامات سے قومی زندگی کے مرکزی گہوارے یعنی وفاقی دار الحکومت..... فیصل مسجد..... میں یوں نمودار ہو جانا ظاہر کرتا تھا کہ صدر ضیاء کی شخصیت کے اثرات پاکستان کے طول و عرض میں کس گہرائی تک پہنچے ہوئے تھے۔ ان کو جاننا تو در کنار، ان لوگوں نے انہیں کبھی دیکھا بھی نہ تھا۔ انہوں نے بس ان کا نام سنا تھا اور ان کے ذہنوں میں اسلام پاکستان اور افغانستان کے لئے ان کی خدمات کا ایک دھندا لتصور تھا۔ البتہ انہیں یہ یقین تھا کہ وہ ایک نہایت نیک شخصیت تھی۔

اس دن شہید کی جس غیر معمولی مقبولیت کا اظہار ہوا، اس کی دو وجہات ہو سکتی ہیں۔ ایک وجہ تو یہ تھی کہ ان کی شخصیت بالکل سیدھی سادی تھی۔ اس حد تک کہ اس کے گرد صدارت کے منصب پر فائز ہونے کے باوجود کوئی چمک دمک نہیں دکھائی دیتی تھی۔ وہ دوسروں پر حکم چلانے والی شخصیت نظر نہیں آتے تھے۔ ان کی سادگی اس وجہ سے اور بھی نمایاں ہو جاتی تھی کہ وہ عام آدمی کالباس، شلوار قمیض اور واکٹ پہنتے اور اسی کی زبان میں بات کرتے۔ وہ انگریزی میں خطاب نہ کرتے جو سابق حکمرانوں کی زبان تھی بلکہ اردو میں تقریر کرتے، جسے قائدِ اعظم نے قومی زبان کا مرتبہ دیا تھا لیکن جسے ان سے پہلے کسی حکمران نے درخواست نہیں سمجھا تھا۔

ان کی مقبولیت کی دوسری وجہ ان کی اسلام سے مکمل وابستگی تھی۔ وہ اسلام کا ذکر کرتے ہوئے کبھی نہ تھکتے۔ یہی ان کا اوڑھنا بچھونا تھا اور مقصد حیات۔ (ان کے جنازے میں جمع ہونے والے لوگوں نے سنا ہوگا کہ صدرِ ضیاء ہی کی وجہ سے اقوامِ متحده کے ایوانوں میں اذان کی آواز گونجی اور انہوں نے دنیا کی 1150 اقوام کے نمائندوں کو اسلامی نظامِ زندگی کی خوبیوں کی طرف متوجہ کیا۔ یہ لوگ ضرور سوچتے ہوں گے کہ دنیا کی ملتِ اسلامیہ نے بین الاقوامی رائے عامہ کو اس مرکز میں اپنی نمائندگی کے لئے کسی واعظ کا انتخاب کیا تھا یا ایک صدر کا؟) بہت سے جدید ذہن کے ثقہ لوگ انہیں ”مولوی“ کا لقب دیتے تھے۔ یہ کوئی ایسا غلط بھی نہ تھا۔ وہ ایک مولوی کے گھر پیدا ہوئے اور اسلامی اقدار سے وابستگی ان کی ذات میں کوٹ کوٹ کر بھری ہوئی تھی۔ لیکن وہ کوئی خالی خوبی واعظ نہ تھے۔ جس چیز کی تبلیغ کرتے، اس پر پوری طرح عمل بھی کرتے۔ دنیا ادھر کی ادھر ہو جائے ان کی نماز قضاۓ ہوتی۔

حتیٰ کہ حکومت کے معاملات کو بھی نماز کی باقاعدگی اور بروقت ادائیگی میں حائل نہ ہونے دیتے۔ کابینہ کے اجلاس ہمیشہ تلاوتِ قرآن سے شروع ہوتے اور یہ سلسلہ انہوں نے ہی جس

دن اقتدار سنجھا، اسی دن سے شروع کر دیا تھا۔ نماز کے لئے ہر اجلاس ہمیشہ بُرخاست ہو جاتے۔ روزانہ فرض نمازوں کا تو کیا ذکر، 26 سالوں میں ان کی نماز تہجد بھی ایک مرتبہ قضاۓ ہوئی۔ انہیں جب بھی موقعہ ملتا، وہ حریم شریفین میں حاضر ہوتے۔ بحیثیت مجموعی وہ ایک ایسے محبت وطن پاکستانی تھے، جسے اپنی قومیت پر کامل فخر تھا۔ وہ اس دھرتی کا ناک تھے اور ان کی شخصیت میں کوئی ایسا غصہ نہ تھا جو ان کے مزاج سے لگاؤ نہ کھاتا ہو۔

ضیاء الحق ایک شریف آدمی تھے لیکن یہ محاورہ کہ ”شرافت ان میں کوٹ کوٹ کر بھری ہوئی تھی“، ان کی شرافت کے ذکر کا حق ادا نہیں کر سکتا اس لئے کہ ان کا شرافت کا جذبہ ان کے دل و دماغ اور روح کی گہرائیوں میں رچا بسا تھا۔ یہ ان کے کردار کا اصل اصولی تھا۔ وہ اپنے کمرے میں آنے والوں کا استقبال ایک گرم جوش مصافحہ اور ایک ایسی بھرپور مسکراہٹ سے کرتے کہ ان کے چہرے کے سگین خدوخال سے روشنی پھونٹنے لگتی۔ ملاقات کے اختتام کے بعد ملاقاتی کی گاڑی پورچ سے روانہ ہونے تک انتظار کرنا ان کا معمول تھا۔ جس پر وہ دن میں کئی مرتبہ عمل کرتے اور یہ معمول انہوں نے خود اپنایا تھا جسے انہوں نے برسوں باقاعدگی سے نبھایا۔ انہوں نے ہزاروں افراد کا اسی طرح استقبال کیا اور انہیں اسی انداز میں رخصت کیا۔

ان کی شخصیت کی غیر معمولی اور بے مثال خوبی یہ تھی کہ اپنے بلند منصب اور مختلف النوع ذمہ داریوں کی اہم مصروفیات کے باوجود وہ کسی شخص کو یہ محسوس نہیں ہونے دیتے تھے کہ وہ ان کا وقت ضائع کر رہا ہے۔ جب تک کوئی شخص بات کرتا رہتا، وہ پوری توجہ سے اسے سنتے رہتے۔ دنیا میں ایسے کتنے حکمران ہوں گے جو اپنے ملاقاتیوں سے یہ حسن سلوک اور رعایت روا رکھتے ہوں۔ جو چیز آپ کا دل مکمل طور پر جیت لیتی، وہ ان کا اپنی ننھی مخذول بیٹی زین کے ساتھ درد مندانہ رویہ تھا۔

اکثر جب وہ مہماں یا اخبارات کے مدیوں سے کسی مسئلے پر گفتگو کر رہے ہوتے تو زین دھڑ سے کمرے میں آ جاتی لیکن وہ اسے کبھی یہ نہ کہتے کہ وہ انہیں پریشان نہ کرے اور کمرے سے چلی جائے۔ وہ حاضرین کی موجودگی سے بے نیاز ہو کر بالکل قدرتی انداز میں بڑے حسن و خوبی کے ساتھ اس کا موڈٹھیک کرتے اور اسے آرام سے بٹھا دیتے۔ جب وہ مطمئن ہو کر خود اپنی مرضی سے چلی جاتی تو حاضرین سے گفتگو دوبارہ شروع کر دیتے۔ ان کے کردار کا ایک اور اہم پہلو یہ تھا کہ ایک فوجی ڈکٹیٹر ہونے کے باوجود ان میں اپنی انتظامیہ کی غلطیوں اور فروگزاشتوں کو برداشت کرنے اور اپنے ذاتی کردار پر سخت سے سخت تنقید سننے کا بے پناہ حوصلہ تھا۔

وہ بے معنی پر جوش گفتگو حتیٰ کہ بے وقت کی شاعری بھی صبر و سکون سے سنتے۔ مجھے یاد ہے کہ ایک مرتبہ ایک نیم خواندہ شاعر صدر کی تواضع اپنی آزاد شاعری سے کرنے پر مصروف تھے اور انہیں نے خاصی دیر تک کسی ناگواری کا اظہار کئے بغیر شاعر کو اس کا موقعہ فراہم کیا۔ تنقید تو گویا ان کا من بھاتا کھا جا تھا اور بڑی یکسوئی سے اس کے نکات اپنے سامنے ہمیشہ موجود پیڈ پرنوٹ کرتے رہتے لیکن اپنی تمام تر شرافت اور نرم دلی کے ساتھ ساتھ ان کا عزم آہنی تھا اور وہ اصولوں سے سرموادہ رہا درہ نہیں ہوتے تھے۔ جب پریم کورٹ نے بھٹو کو قتل کی سازش کا مجرم قرار دیا تو دنیا کی کوئی طاقت حتیٰ کہ دنیا کے تقریباً تمام ممالک کے سربراہان کی اپلیئیں بھی انہیں اس پر آمادہ نہ کر سکیں کہ وہ عدالت کے فیصلہ میں مداخلت کریں۔ ان کی شخصیت کا نچوڑ یہ تھا کہ ”جو کام کرنا ہے وہ تو کرنا ہی ہے“۔

صدر ضیاء کا دور بھٹو خاندان کی دو حکومتوں کے درمیان تھا۔ انہوں نے عنان حکومت سنجھای تو ذوالفقار علی بھٹو کی حکومت کا خاتمه ہوا اور ان کے بعد حکومت مرحوم بھٹو کی صاحبزادی بے نظر

بھٹو کے حصے میں آئی۔ ان کے اقتدار سنjalنے سے پہلے کا دور خاصا ہنگامہ خیز تھا۔ اگرچہ صدر ضیاء پر ازالہ لگایا جاتا ہے کہ انہوں نے ملک پر فوجی آمریت مسلط کر دی، امر واقعہ یہ ہے کہ اگر مرحوم بھٹو جمہوریت کا بری طرح حلیہ نہ بگاڑ دیتے اور ملک کی سلیت معرض خطر میں نہ پڑ جاتی تو یہ فرض شناس سپاہی کبھی بھی اپنے اختیارات سے تجاوز نہ کرتا (یہاں یہ بات قابل ذکر ہے کہ ان کی فرش شناسی اور اپنے فرائض سے غیر متزلزل وابستگی کی خوبیوں کی بنابری بھٹو نے ان سے سینسٹر جرنیلوں پر فوقيت دے کر انہیں فوجی سربراہ کے عہدہ پر فائز کیا تھا)

انپا فرض نبھانے کا یہ جذبہ ہی تھا جس کی بنابری انہوں نے قومی اتحاد کی تحریک کے دوران بھٹو حکومت کو مشکلات میں سہارا دینے کی کوشش کی لیکن بالآخر اسی جذبہ کے تحت انہیں ملک کی سلیت کے دفاع کے لئے دوسرا قدم اٹھانا پڑا۔ بھٹو اور ضیاء کا تنازعہ جمہوریت اور آمریت کی کشمکش نہ تھی۔ اگر بھٹو نے ملک میں سچی جمہوریت کو پروان چڑھایا ہوتا اور ملک میں امن و امان کا دور دور ہوتا تو پھر یقیناً ضیاء کے اقدام کو عہد شکنی قرار دیا جا سکتا تھا۔ سوال یہ پیدا ہوتا ہے کہ کیا بھٹو دور واقعی جمہوریت کی نشوونما کا تھا؟ اس سوال کا صحیح جواب حاصل کرنا ضروری ہے کیونکہ بصورت دیگر ضیاء دور کی خوبیاں اور خرابیاں جانچی ہی نہیں جاسکتیں۔ ہمیں تاریخ کے اس باب کا گہرا جائزہ لینا پڑے گا جس میں بھٹو کی طاقت ابھری اور جن وجوہات کی بنابری کے دور کا اقتدار کا سورج طلوع ہوا۔ اس باب کا شعور حاصل کئے بغیر اگلا باب..... صدر ضیاء کے دور کا باب..... کیسے سمجھا جا سکتا ہے۔

بھٹو کسی پیانا سے بھی جمہوری طریقے پر بر سر اقتدار نہیں آئے تھے۔

ان کی پارٹی پاکستان پبلیز پارٹی نے 1970ء کے انتخابات میں قومی اسمبلی میں اکثریت حاصل نہیں کی تھی۔ 250 کے ایوان میں ان کی نشیطیں صرف 87 تھیں۔ شیخ مجیب الرحمن کی

عوامی لیگ نے اس اسمبلی میں 149 نشستیں جیت کر واضح اکثریت حاصل کی تھی۔ ہونا تو یہ چاہئے تھا کہ اس دور کے صدر جزل میخی خان، شیخ مجیب الرحمن کو حکومت بنانے کی دعوت دیتے لیکن یہ واضح اور سیدھا جمہوریت کا راستہ اختیار نہیں کیا گیا۔ اس کے برعکس بھٹو نے کھیل بگاڑ دینے والا ”ادھر ہم ادھر تم“ کا انعرہ ایجاد کیا۔ جس کا صاف مدعایا تھا کہ مغربی پاکستان میں ہماری (یعنی بھٹو کی حکومت) اور مشرقی پاکستان میں مجیب کی حکومت۔ چنانچہ معاملات کی ابتداء میں ہی علیحدگی کا شیج بودیا گیا۔ بعد ازاں جب قومی اسمبلی کا اجلاس ڈھا کہ میں 8 مارچ کو طلب کیا گیا تو بھٹو نے ان کے بایکاٹ کا اعلان کر دیا اور مندرجہ بالانعرہ میں جس نیت کا اظہار کیا گیا تھا، وہ کھل کر سامنے آ گئی۔ بھٹو نے دعویٰ کیا کہ وہ قومی اسمبلی سے اس لئے گریز ان ہیں کہ اس میں مجیب سے اپنی اکثریت کے بل بوتے پر اپنے چھنکاتی انتخابی منشور کا حامل دستور منظور کرا لینے کا خدشہ تھا، جو ملک کی تباہی کا باعث بن سکتا تھا۔

یہاں دونکات سمجھ لینا ضروری ہیں۔ پہلا تو یہ کہ ان چھنکات میں سے جنہیں اب بھٹو ملک کی سلیت کے لئے خطرہ قرار دے رہے تھے، انہوں نے پہلے ہی سائز ہے پانچ نکات تسلیم کر لئے ہوئے تھے۔ صرف صوبوں کی طرف سے بیرونی تجارت کے حق کے نصف نکتہ پر تنازعہ تھا۔ یعنی اونٹ نگلنے کے بعد بھٹو اب صرف ایک معمولی شپر کو قبول نہ کرنے پر اڑے ہوئے تھے۔ ان حالات میں چھنکات پر دونوں مدعیان اقتدار کا جھگڑا بے معنی اور بے حقیقت بن چکا تھا۔ دوسرا نکتہ جو قابل غور ہے، وہ یہ ہے کہ اسمبلی کا اجلاس منعقد ہونے کی صورت میں اس بات کا واضح امکان تھا کہ مجیب کا مغربی پاکستان کے ان ممبروں سے، جن کا پیپلز پارٹی سے تعلق نہ تھا، صوبائی خود اختاری پر کوئی معقول سمجھوتہ ہو جاتا۔ جس سے ملک کی سلیت قائم رہتی۔ بھٹو پر سب سے بڑا الزام ہی یہ ہے کہ انہوں نے اس کی نوبت ہی نہیں آنے دی۔ ان کے بایکاٹ کی

وجہ سے قومی اسembli عملہ معطل ہو کر رہ گئی۔ یہ صریح غلطی تھی کہ مجیب کے خلاف کارروائی کا حکم قومی اسembli کا اجلاس منعقد ہونے اور مجیب کی بد نیتی واضح طور پر ثابت ہونے سے قبل دے دیا گیا لیکن بھٹو تو اسembli کا اجلاس منعقد ہونے کے تصور ہی کے خلاف تھے۔

وہ اسembli کا خاتمه اس لئے چاہتے تھے کہ مبادا مختلف پارٹیوں میں کوئی سمجھوتہ نہ ہو جائے۔ یہاں ریکارڈ کی خاطر یہ لکھنا ضروری ہے کہ تھی خان کا جرم بھی کچھ کم نہ تھا۔ اگر وہ سازش کا حصہ نہ ہوتے تو اسembli کا اجلاس منعقد ہو سکتا تھا۔ اس حوالہ سے اس الزام میں کافی صداقت نظر آتی ہے کہ مغربی پاکستان، مشرقی پاکستان سے چھٹکارا حاصل کرنا چاہتا تھا۔ فوجی کارروائی (جس کے آغاز پر بھٹو نے بڑی صرفت سے اعلان کیا کہ خدا کا شکر ہے پاکستان بچالیا گیا ہے) یہ دیکھنے سے پہلے ہی شروع کردی گئی کہ قومی اسembli بحران کے حل کے لئے کیا کر سکتی ہے۔ قومی اسembli کی شرکت کو علیحدہ رکھنے سے ایک ہی نتیجہ نکلتا ہے کہ بھٹو مشرقی پاکستان سے ہر حال میں چھٹکارا حاصل کرنا چاہتے تھے۔ بصورت دیگر پاکستان تو در کنار ان کا مغربی پاکستان پر حکمرانی کا خواب بھی شرمندہ تعبیر نہ ہو پاتا۔ جب وہ قوم کے حصے بخڑے کر چکے، تبھی بچے کچھ پاکستان پر ان کی حکمرانی قائم ہو سکی اور اس کے لئے بھی کوئی جمہوری طریقہ اختیار نہیں کیا گیا۔ جیسے ہی جرنیلوں نے ان کے اقتدار کی راہ ہموار کی، انہوں نے چیف مارشل لاءِ ایڈ فیلڈ میٹریئر کی خلعت پہن لی۔ اس سے ظاہر ہوتا ہے کہ انہیں اعتماد ہی نہ تھا کہ سول انتظامیہ کی صورت میں ان غمزدہ عوام پر قابو پایا جاسکے گا، جنہوں نے بے بھی اور شرمندگی کے عالم میں رسوا کن حالات کا مشاہدہ کیا تھا اور انہیں ملک کو توڑنے کا ذمہ دار سمجھتے تھے۔ 1973ء تک نیا آئین نافذ نہ کیا جا سکا۔ اس درمیانی عرصے میں ان کا دور حکومت کسی طرح بھی جمہوری تو نہیں کہلا سکتا۔

بھٹو کے چھ سالہ دور اقتدار کے آمرانہ مزانج اور انداز کے علاوہ اس کا غیر جمہوری مزانج

1977ء کے انتخابات میں اس وقت بالکل بے نقاب ہو گیا، جب سرکاری سرپرستی میں انتخابات میں وسیع پیانا نے پر دھاندی کی گئی۔ اس کے نتیجے میں ملک بھر میں ایک تحریک چل گئی، جس میں کئی جانیں ضائع ہو گئیں۔ بالآخر پیپلز پارٹی کی حکومت نے قومی اتحاد کا نئے انتخابات کا مطالبہ تسلیم کر لیا لیکن اس مقصد کے لئے کسی معاہدہ پر دستخط نہ ہو سکے۔ بھٹو کی چال یہ تھی کہ دوسری پارٹی کو منصہ میں رکھا جائے اور جب معاہدہ تکمیل کے قریب تھا وہ معاملہ کو لٹکتا چھوڑ کر چار مسلم ممالک کے دورے پر روانہ ہو گئے۔ ان کے اس بے وقت اقدام سے ظاہر ہوتا تھا کہ مخالفانہ تحریک میں تعطل پیدا کر کے وہ اس وقفہ کو مناخین پر نئے انداز میں حملہ آور ہونے کے لئے استعمال کرنا چاہتے تھے۔ خانہ جنگی کے لئے زمین ہموار ہو چکی تھی۔ یہ وہ نازک مرحلہ تھا، جب باضیمر اور نیک نیت سپاہی ضیاء الحق نے ملک کو تباہی کے راستے سے بچانے کے لئے سامنے آنے کا فیصلہ کیا۔ ان کا یہ فیصلہ لمحہ بھر بھی قبل از وقت نہ تھا۔ ملک کو توڑنے کے علاوہ بھٹو نے اپنی قومی ملکیت کی بے لگام اور غیر داشمندانہ پالیسیوں سے ملکی معیشت کو بھی تباہ کر دیا تھا جس کے نتیجہ میں سرمایہ ملک سے باہر جا چکا تھا اور سرمایہ کا رواہ فرار اختیار کر رہے تھے۔

انہوں نے ملک میں ایک شخص کی ظالمانہ آمریت مسلط کر دی تھی جس کا نکتہ عروج انتخابات میں دھاندی کی صورت میں سامنے آیا۔ ان کا سب سے بڑا جرم ایک ایسے معاشرے پر ایک لا دینی پالیسی کا نفاذ تھا، جس کی بود و باش ہی نہیں نام بھی اسلام سے براہ راست مشتق تھا۔ پاکستان مسلم قومیت کے نام پر معرض وجود میں آیا تھا اور اسلامی طرز زندگی کا نفاذ ہی اس کی علت وجود تھا۔ یہی مسلم پاکستان اور ہندو ائمیا میں حقیقی وجہ امتیاز تھا۔ اگر پاکستان کو لا دینی ریاست ہی بننا تھا تو پھر اسے لا دینی ہندوستان سے کس طرح ممتاز کیا جا سکتا تھا۔ پھر تو بر صغیر کو بانٹ کر اس کا معرض وجود میں آنا ہی بے مقصد تھا۔

بھٹو نے اس نظریاتی سرحد کو ملیا میٹ کرنے کی کوشش کی۔ انہوں نے پہلے مشرقی پاکستان سے اسلامی رشتہ منقطع کیا، جس کے نتیجہ میں اندر اگاندھی کو یہ دعویٰ کرنے کی ہمت ہوئی کہ مسلم لیگ کا دو قومی نظریہ بے بنیاد تھا۔ پھر انہوں نے ایسے نظریات کا پروپریا کرنا شروع کر دیا، جس سے پاکستان کی بنیادوں ہی کی نفی ہوتی تھی۔ پیپلز پارٹی کا تبلیغی منشور زندگی کو تین واضح خانوں میں تقسیم کرنے والا تھا۔ معاشری شعبہ سو شلزم کے حوالے کر دیا گیا (پارٹی کی موجودہ چیئرمین پرسن بیگم نصرت بھٹو نے کھلے بندوں تسلیم کیا ہے کہ سو شلزم نے مارکسزم کی کوکھ سے جنم لیا ہے) سیاست مغربی جمہوریت کے تابع تھی اور مغربی لا دینی ریاستوں کے اتباع میں اسلام کو چرچ کا طحیہ کرنا۔ اگر اتنا کہ اگر اتنا منشہ نظر اکتا، کی نفی کرتا ہے۔ یہ پہلے پہلے اخلاقی دھاندیوں کے خلاف شروع ہوئی، بہت جلد دینی رنگ اختیار کر لیا۔ یہ ہر معاملہ میں بھٹو کے مسلک کی یکسر نفی تھی۔ اس تحریک کے قائدین نے بہت جلد نظری، تعصب، عدم رواداری اور شعلہ مزاجی کی توقیر بڑھائی گئی۔ یہی پس منظر تھا، جس کی بنیاد پر قومی اتحاد کی تحریک نے جوان تنقابی دھاندیوں کے خلاف شروع ہوئی، بہت جلد دینی رنگ اختیار کر لیا۔ یہ ہر معاملہ میں بھٹو کے مسلک کی یکسر نفی تھی۔

یہ محسوس کر لیا کہ بھٹو کا وجود ملک کی سلیت کے لئے ایک خطرہ ہے۔ وہ نہ صرف جمہوری، سیاسی طرز عمل اور صحت مند معیشت کے لئے نقصان کا باعث تھے بلکہ خود ملک کے استحکام کو منہدم کرنے کا سبب بھی بن سکتے تھے۔ جب جزل ضیاء الحق نے ایک انتہائی پیچیدہ سیاسی اور نظریاتی صورت حالات کو سنپھالنے کا قدم اٹھایا تو ملک خانہ جنگی کی دہلیز پر کھڑا تھا۔

ایک وحدانی فوجی حکومت میں نظم و نق اور امن و امان بحال کرنا کوئی بڑا مسئلہ نہ تھا۔ اصل مسئلہ تو ملک کی نظریاتی شناخت کو بحال کرنا اور معیشت کو حیات نو بخشنا تھا۔ کیونکہ پہلے دور میں ان کی حالت از حد خراب کر دی گئی تھی۔ پھر بیرون ملک بہت سے ممالک سے تعلقات کی کشیدگی بھی ایک اہم مسئلہ تھی۔ ان ممالک میں امریکہ جیسے روايتی دوست بھی شامل تھے۔ صدر ضیاء نے ان تمام چیلنجوں کا سامنا اپنے روايتی عزم اور سکون سے کیا۔ بہت جلد معیشت کے شعبے میں وہ اعتماد بحال ہو گیا جو بے گام قومی ملکیت کی پالیسی نے بر باد کر دیا تھا۔ بیرون ملک تعلقات کی بحالی میں بھی انہیں غیر معمولی کامیابی نصیب ہوئی لیکن انہیں اسلامی اقدار کو عملی جامہ پہنا کر انہیں معاشرہ میں ترویج دینے کی سب سے زیادہ فکر تھی۔ اس کی ابتداء انہوں نے ملک بھر میں نماز کے قیام کے لئے صلوٰۃ کمیٹیاں تشکیل کر کے کی۔ پھر انہوں نے نظام زکوٰۃ کا احیاء کیا اور پھر حدود اسلامی نافذ کیں۔ انہوں نے ذرائع ابلاغ کے ذریعے اسلامی معاشرہ کا مزاج پیدا کرنے کی کوشش کی۔ بہت جلد ریڈ یو سے اذان اور درس قرآن کا سلسلہ شروع ہو گیا اور معاشرے کے نظریاتی افق پر تبدیلی کے گھرے اثرات رونما ہونے لگے۔ اسلامی نظریاتی کونسل کے سامنے نئے ہدف متعین کئے گئے اور اس سلسلے میں کونسل نے نہایت قابل قدر کارنامے سرانجام دیئے۔ وہ آخری کام یہ کرنا چاہتے تھے کہ ہر مدرسہ فکر کے علماء سے مشورہ کر کے اسلامی قوانین کے نفاذ کے لئے ایک آرڈیننس نافذ کر دیں۔

تاریخ میں بارہا ایسا ہوا ہے کہ ایک شخصیت کی متعدد خوبیاں اور کارنا مے اس کے لئے باعث فخر ہوتے ہیں لیکن کوئی ایک غیر معمولی کارنامہ تاریخ میں اس کا نام انہی اور غیر فانی بنادیتا ہے۔ مثال کے طور پر قائد اعظم کی ہمہ پہلو شخصیت کئی زاویوں سے عظمت کی سزاوار تھی۔ وہ ایک قابل وکیل تھے، ممتاز سیاست دان تھے، اسلامی قانون کا معتبر حوالہ تھے اور ایک نہایت فیاض انسان دوست شخصیت۔ لیکن تاریخ نے انہیں جس عظیم مقام پر فائز کیا، وہ ان کے سب سے بڑے کارنا مے تخلیق پاکستان کے سبب تھا۔ ان کے بارے میں سب کچھ بھلا کیا جا سکتا ہے لیکن انہیں بابائے پاکستان اور خالق پاکستان کی حیثیت سے کبھی فراموش نہیں کیا جا سکتا۔ اسی طرح صدر ضیاء الحق کا نام حالیہ تاریخ کے ایک نہایت مہتمم بالشان دور سے اس طرح وابستہ ہو گیا ہے کہ ان کی شخصیت کے دیگر پہلو بالکل ماند پڑ گئے ہیں۔ یوں تو ان کے بارے میں چیف مارشل لاءِ ایڈ فسٹریٹر، اسلامی مصلح، شوریٰ کے انداز کی متفہ کے موجود غیر معمولی صلاحیتوں والے دفاعی ماہر اور ایک ایسے ڈکٹیٹر کی حیثیت سے جس نے رضا کارانہ اقتدار عوام کی منتخب اسمبلی کو سونپ دیا۔ بہت کچھ کہا جا سکتا ہے لیکن جس واحد واقعہ نے انہیں دنیا کے صفوں اول کے رہنماؤں میں شامل کر دیا، وہ افغانستان پر روسی جارحیت تھی۔ انہیں افغانستان کے محافظ اور آزادی دلانے والے کے طور پر ہمیشہ یاد رکھا جائے گا۔

افغانستان کے حوالے سے جنوبی ایشیاء کے اس انقلاب کو برپا کرنے میں ان کے کردار کی قدر و منزلت کا صحیح اندازہ لگانا بھی باقی ہے لیکن یہاں الجیریا کے عظیم قائدین بن بیلا کا یہ قول نقل کرنا مناسب ہو گا جس میں انہوں نے ضیاء الحق کو چرچل سے بھی بڑے درجے اور مقام کا حامل قرار دیا کیونکہ ان کی رائے میں چرچل کو امریکہ کی غیر متزلزل اور بھرپور اخلاقی اور مالی مدد حاصل تھی لیکن صدر ضیاء نے خود اپنے بل بوتے پر روسی استعمار کو پسپا کر دیا۔ افغانستان جیسے

چھوٹے اور پسمندہ ملک سے جس کی سرحدیں بھی ویت نام کے برعکس روس سے ملحق تھیں، روئی فوجوں کا اخلاع کوئی معمولی کارنامہ نہ تھا۔ افغانستان کی آزادی کا مقابلہ ہمارے عہد کے نمایاں ترین واقعات سے کیا جاسکتا ہے۔ قیام پاکستان کے ساتھ ساتھ یہی وہ اہم تبدیلی ہے، جس نے اسلام کے ایک زریں اور باجبروت مستقبل کی نشاندھی کی۔

دسمبر 1979ء کے اوآخر میں جب سوویت یونین نے افغانستان پر حملہ کیا تو صدر رضاء کی دوریں اور تیز نظروں نے اس کے دور رسمتائی وعواب کو فوراً بھانپ لیا۔ انہوں نے اندازہ لگایا کہ جنوب کی طرف پیش قدمی کی روایتی سوچ کے مطابق روس کے قدم ابھی اس حد تک نہیں بڑھے کہ اس کے دفاعی طور پر نازک علاقے محفوظ ہو گئے ہوں۔ انہوں نے یہ نتیجہ نکالا کہ اسی مقصد کے حصول کے لئے ماسکو کے حکمران مزید پیش قدمی کریں گے تاکہ دفاعی سوچ کے تقاضے پورے ہو سکیں۔ اس بنا پر ان کی افغانستان پر جاریت بجا طور پر ان کے پاکستان پر غلبہ کی مدتیں پرانی آرزو کی تکمیل کا پیش خیمہ ہے۔ اس کے بعد روس کے بحیرہ عرب کے گرم پانیوں تک رسائی کے خواب کی تکمیل ہو سکتی تھی۔ صدر رضاء نے افغانستان پر روئی قبضہ کو صحیح تاظر میں دیکھا اور بلا تاخیر یہ اعلان کیا کہ افغان مجاہدین پاکستان کے تحفظ کی جنگ لڑ رہے ہیں۔ اس لئے وہ پاکستان کی حکومت اور عوام کی غیر مشروط حمایت اور مدد کے حقدار ہیں۔

افغان مجاہدین جنہوں نے کابل کی پختونستان کے نعرے سے متاثر فضا میں پہلی مرتبہ اسلام کا انعرہ بلند کیا تھا، اپنے کام کی ابتداء سردار داؤد خان کے دور میں ہی کر چکے تھے۔ سردار داؤد خان کی، ہی روس کے لئے پسندیدگی کی پالیسیوں کے نتیجہ میں نہاد ثور یا کمیونٹ انقلاب کی راہ ہموار ہوئی تھی۔ روس کے تربیت یافتہ افروں کی رضا مندی اور مدد سے ہی خلق اور پرچم پارٹیوں نے افغانستان پر ترہ کئی اور حفیظ اللہ امین کو مسلط کیا جس کے بعد برک کا رہنگ روئی

ٹینک پر سوار منظر عام پر آیا۔ ہونا تو یہ چاہئے تھا کہ ہر محبت وطن شہری اس روی حملہ کے خلاف اٹھ کھڑا ہوتا لیکن ایسا نہ ہوا تو یہ پروپیگنڈہ سچ لگنے لگا کہ برپا ہوتا انقلاب افغانستان کے عوام کی سچی حمایت سے برپا ہوا تھا۔ حالانکہ اس انقلاب میں اگر کچھ حقیقت تھی تو بس اتنی کہ خلق اور پرچم پارٹیوں نے کمیونزم کو اس معاشرہ میں جس کے دل و نگاہ میں اسلام رچا بسا تھا، ایک چمک عطا کر دی تھی۔ امر واقعہ یہ تھا کہ روس کی جاریت دین اسلام کے لئے ایک براہ راست نظریاتی چیلنج تھا۔ انقلاب کے مسلح روی معاون اسلام کو جڑ سے اکھاڑ کر اس کی جگہ کمیونزم کا پودا کاشت کرنا چاہتے تھے۔ اس انقلاب میں مضریہ خطرہ صرف ان لوگوں کو محسوس ہو سکتا تھا، جن کے جذبات اسلام کے بارے میں حساس تھے اور جو اسلام کے لئے خطرہ کا شعور رکھتے تھے۔ نیز اسلام کی راہ میں اپنی جانیں قربان کرنے کے جذبے سے سرشار تھے۔

افغان جہاد میں جن گروہوں نے حصہ لیا، وہ اپنی اندر ونی تنظیم اور انداز کار میں اختلافات کے باوصف اپنے مقاصد، مزاج اور نفیات کے اعتبار سے خالص اسلام کے پیروکار تھے۔ افغانستان کے حالات کے اس رخ نے صدر ضیاء کو اخذ حدمتاش کیا۔ وہ دیکھ رہے تھے کہ بالآخر خان عبدالغفار خان کی پاکستان دشمن تحریک کے نتیجے میں اٹھنے والی پختونستان کی تنگ نظر اور لادیئی جدوجہد کے غبارے سے ہوانکالنے کے لئے ایک اسلامی تحریک اٹھ کھڑی ہوئی ہے۔

صدر ضیاء نے یک سو ہو کر اپنے آپ کو افغانستان کو سوویت یونین کے پنجے سے نجات دلانے کی جدوجہد کے لئے وقف کر دیا۔ وہ اس جدوجہد کے لئے گراں سے گراں قیمت ادا کرنے پر تیار تھے۔ افغان پناہ گزینوں کی روز افزول تعداد کو پناہ دی گئی۔ تیس لاکھ سے زیادہ افراد کی خوراک اور قیام کا انتظام کیا گیا۔ پاکستان کی وزارت خارجہ کو ہدایت کی گئی کہ وہ اپنی پوری توجہ صرف افغان مسئلہ کے حل پر مرکوز کر دے۔ بعد ازاں دوسرے مغربی ممالک نے

افغانستان کے مسئلہ میں دچپی لینا شروع کر دی لیکن ابتدائی دو سالوں میں پاکستان تن تھا افغان جہاد کی پشت پر ڈٹا ہوا تھا۔ اس کشمکش کے آغاز میں امریکہ کے صدر کا رثر نے اپنے سیکورٹی ایڈ وائز برنسکی کو ناقابل اعتماد کی پیشکش کے ساتھ پاکستان بھیجا لیکن وہ اتنی حقیر تھی کہ صدر ضیاء نے اسے قبول کرنے سے انکار کر دیا اور اسے طنز انگریزی محاورے کے مطابق Peanut کے کاشت کا رقرار دیا۔ (یاد رہے کہ صدر کا رثر بھی طور پر موگ پھلی Peanut کی اس کاشت کا رقرار تھے) ریگن کی انتظامیہ کے اقتدار سن بھانے کے بعد ہی یہ احساس اجاگر ہوا کہ مجاہدین ڈیڑھ لاکھ روپی افواج کے خلاف برس پیکار ہیں۔ اب کہیں جا کر انہیں مستحکم کرنے کی ضرورت محسوس ہوئی اور مدد آنی شروع ہوئی۔ مجاہدین نے بہت تیزی سے جدید تھیاروں کے استعمال میں مہارت حاصل کر لی اور بہت جلد افغانستان کی فضا کو سوویت گن شپ ہیلی کا پیروں سے سنگر میزائل استعمال کر کے پاک کر دیا گیا۔

سوویت یونین میں گوربا چوف کے منظر عام پر آنے کے بعد کریملن میں افغانستان کی مہم کے بارے میں حقیقت واضح ہونے لگی۔ گوربا چوف نے اسے ایک رستا ہوانا سور قرار دیا۔ اسے حالات کی سنگینی کا احساس تو ہو گیا لیکن اس نے فوراً پالیسی میں نرمی پیدا نہ کی۔ اس کے برعکس اس نے ایک طرف توروی جرنیلوں کو پورے ساز و سامان سے مسلح کر کے معاملہ کو جلد انجام تک پہنچانے کے لئے پوری ڈھیل دی تو دوسری طرف نجیب اللہ کو حکم دیا کہ مجاہدین کی طرف صلح صفائی کا ہاتھ بڑھائے۔ لیکن وقت کے ساتھ ساتھ دونوں تدبیریں بے نتیجہ ثابت ہوئیں۔ اب یہی کافی نہ تھا کہ روس کی افغان پالیسی کے بارے میں اپنے ہی کارناموں کی نہ مدت میں بیانات دیئے جائیں (مثلاً ایک مرتبہ اسحملہ کو ایک ”جرائم“ قرار دیا گیا) اور دوسری طرف جنگ بھی جاری رکھی جائے۔ گوربا چوف نے رفتہ رفتہ اس مہم کے خاتمہ کی طرف پیش قدی شروع کر

دی لیکن وہ چاہتا تھا کہ اس سلسلے میں امریکہ سے کوئی سودے بازی کر کے بد لے میں کچھ حاصل کر سکے۔ امریکی حکومت اس سلسلے میں روس سے معاملہ کرنے کے لئے تیار تھی۔ بشرطیکہ روس افغانستان سے اپنی فوجیں واپس بلا لے۔ اس طرح امریکہ خلیج کے تیل سے مالامال علاقے کے قریب روی افواج کی موجودگی کے دردسر سے نجات پاسکتا تھا۔ چنانچہ سودا یہ طے پایا کہ روس اپنی افواج افغانستان سے نکال لے گا اور اس کے معاوضے میں امریکہ افغانستان میں مجاہدین کی اسلامی حکومت کے قیام کی راہ میں روڑے انکائے گا۔

سوویت یونین افغانستان میں ایک اسلامی حکومت کا قیام اس لئے گوارانہ کر سکتا تھا کہ اس طرح بے پناہ قوت کے استعمال کے باوجود اس سرز میں میں کیونٹ افکار کی جنم ریزی میں اس کی ناکامی کھل کر سامنے آ جاتی۔ دوسری طرف امریکہ بھی ایران کے تلخ تجربے کے بعد ایک اور بنیاد پرست اسلامی حکومت کے معرض وجود میں آنے کو ٹھنڈے پیٹوں برداشت نہ کر سکتا تھا۔ اس طرح دونوں بڑی طاقتوں کی اسلام دشمنی نے ان کے درمیان ایک مفاہمت پیدا کر دی۔ نتیجہ یہ نکلا کہ سوویت یونین کے اپنی افواج کی واپسی کے یک طرفہ اعلان کے ایک سال کے اندر اندر جنیو امداد کرات کی طرح ڈال دی گئی۔ ان مدد کرات نے جنیو امداد کو جنم دیا اور اس کے تحت افغانستان اور پاکستان نے ایک دوسرے کے معاملات میں مداخلت نہ کرنے کی یقین دہانی کرادی اور سوویت یونین اور امریکہ نے اس کی ضمانت فراہم کر دی۔ ستم ظریفی یہ تھی کہ اس معاہدہ کے نتیجہ میں نہ توجہ اپنے اختتام کو پہنچ اور نہ ہی نجیب کی کھلکھلی حکومت کو ختم کر کے ایک عارضی حکومت کا قیام عمل میں آیا۔

چیزیں یہ ہے کہ جس حکومت کو رویوں نے افغانستان پر مسلط کیا تھا، اس کے خاتمے کے بغیر روی فوجوں کا انخلاء ایک بے معنی بات تھی۔ یہ حقیقی معنوں میں انخلانہ تھا۔ چنانچہ افغانستان

میں خونزیری جاری رہی۔ ایسا کیوں ہوا؟ اس کی پہلی وجہ تو یہ تھی کہ افغان مجاہدین جنیوا معاهده میں شریک نہ تھے۔ روپیوں نے ان سے براہ راست بات کرنے سے انکار کر دیا تھا۔ اگرچہ مجاہدین نے متعدد مرتبہ اس پر رضامندی کا اظہار کیا۔ آخر کار وہ اس جنگ میں برابر کے شریک تھے۔ اب وہ ایک ایسے معاهدے پر کیسے عمل کر سکتے تھے جس کی تکمیل میں وہ شریک ہی نہیں تھے۔ نجیب حکومت کو برداشت کرنے کا سوال ہی پیدا نہیں ہوتا تھا۔ یہی حکومت تو تھی جس کے ہاتھ پندرہ لاکھ افغانوں کے خون سے آلوہ تھے اور جس نے ملک کو تہس نہیں کر دیا تھا۔ دوسری وجہ روس اور امریکہ کی ملی بھگت تھی جس کے تحت وہ مجاہدین کی اسلامی حکومت کے قیام کو اپنے مفاد کے خلاف سمجھتے تھے اور اس کی راہ میں رکاوٹیں پیدا کرنا چاہتے تھے۔

ایک تیسری وجہ پاکستان کی اندر وطنی صورت حالات سے متعلق تھی اور وہ جو نیجو حکومت کی یہ آرزو تھی کہ مجاہدین کی حکومت کے قیام کے بارے میں روس اور امریکہ کے رویہ میں نرمی پیدا کی جائے۔ محمد خان جو نیجو کو صدر رضاء الحق نے 1985ء کی منتخب اسembly کے 250 عam ممبروں میں سے خصوصی طور پر چنا تھا۔ اس کے بعد صدر رضاء نے ڈیلیٹروں کی تاریخ میں ایک نئے باب کا اضافہ کیا۔ انہوں نے عملًا پورے طمثراق کے ساتھ ملک کے منتظم اعلیٰ کے اختیارات اپنے نامزد کردہ وزیر اعظم کے حوالے کر دیئے (یہ تقریب ٹی وی پر پوری قوم کو دکھائی گئی) بدقتی سے جو نیجو اس تاریخی اقدام کی اہمیت کو صحیح معنوں میں نہ سمجھ سکے۔ نہ تو بحیثیت ایک منون احسان شخص کے طور پر جسے اس شخصیت کا شکر گزار ہونا چاہئے تھا، جس نے انہیں ایک نسبتاً غیر معروف مقام سے ملک کے اعلیٰ ترین منصب پر پہنچا دیا تھا اور نہ ایک سمجھدار سیاست دان اور اچھے منتظم کے طور پر جسے اس ہستی کے مشوروں سے فائدہ اٹھانا چاہئے تھا جسے معاملات کا زیادہ تجربہ تھا۔ خارجہ معاملات کو حکمت عملی سے چلانے کے معاملے میں تو ان کی کار کردگی اور بھی ما یوس کن

ثابت ہوئی۔ کہا جاتا ہے کہ آٹھویں ترمیم کے نتیجے میں صدر انتظامیہ کی طاقتور ترین شخصیت بن گئے تھے۔ اس کی حقیقت تو اسی بات سے کھل جاتی ہے کہ 1987ء کا بحث دستور کے تقاضوں کے مطابق نہ تو ان کے سامنے پیش کیا گیا اور نہ ہی ان کی منظوری کے لئے ان کے دستخط حاصل کئے گئے۔ اس پر طریقہ یہ کہ ان کے نامزد کردہ وزیر خارجہ صاحبزادہ یعقوب خان کو کسی رسمی کارروائی کے بغیر فارغ کر دیا گیا اور اس سلسلے میں اس بات کو پرکاہ کے برابر وقعت نہ دی گئی کہ اس سلسلے میں صدر ریاست کا رد عمل کیا ہوگا۔ حقیقت یہ ہے کہ جو نیجوں بے پناہ اختیارات اور قوت کے حامل بن گئے۔ صدر تو تقریباً بے بس ہو کر رہ گئے تھے۔ پھر بھی انہیں آمرانہ اختیارات استعمال کرنے کا مجرم ٹھہرایا جاتا رہا۔

دوسری طرف جو نیجوں بے پناہ اختیارات کے حامل تو تھے لیکن ناقابل علاج احساس کمتری کا شکار بھی تھے۔ جہاں تک صدر ضیاء کا تعلق تھا انہوں نے گزشتہ برسوں میں اپنی گفتگو اور تقاریر کے ذریعے لوگوں کے دلوں کو مسخر کرنے کا فن سیکھ لیا تھا۔ وہ فصاحت اور بلاغت سے عاری روزمرہ کی سیدھی سادی زبان میں بات کرتے تھے لیکن ان کے ارشادات ان کی اسلام سے گہری وابستگی کے مظہر ہوتے تھے۔ چنانچہ انہوں نے ایک ایسا طرز خطاب ایجاد کیا تھا جو لوگوں کو بہوت کر دیتا تھا۔ دستور کے تحت ان کے اختیارات میں کمی ہو گئی تھی لیکن ان کی مسحور کن خطابت نے اس کی ساری کسر پوری کر دی کیونکہ وہ جب بھی موقعہ ملتا قوم سے خطاب کرتے رہتے تھے۔ جب بھی کسی قومی تقریب کے موقعہ پر وہ اپنی لکھی ہوئی تقریر سے ہٹ کر فی البدیہہ کچھ فرماتے تو عوام میں ایک انوکھے احساس کی لہر دوڑا دیتے۔ چونکہ وہ جو کچھ کہتے، وہ ان کے دل کی آواز ہوتی اور زمینی حقائق سے اس کا ایک غیر مرئی رابطہ ہوتا عوام ان کی آواز پر آمنا و صدقنا کہتے۔ ان کی حقیقت پسندانہ خطابت کا نوں کے لئے اتنی لکش ہوتی کہ لوگ ان کی اگلی

تقریر کا بے تابی سے انتظار کرتے۔ ان کی موجودگی کا احساس ان کے بلند منصب کی وجہ نہیں ہوتا تھا بلکہ ان کی شخصیت کی سادگی نے انہیں ایک اپنی نوعیت کا وزن عطا کر دیا تھا۔

وہ ایک قائد کی حیثیت سے اپنی جدا گانہ بلکہ یکتا شخصیت کے حامل تھے۔ ان کا پیکر جس مٹی سے بنا تھا، وہ پاکستان میں کم پائی جاتی ہے۔ وہ وقت کے ساتھ ساتھ ایک عوامی قائد کے طور پر ابھرے اور اپنی صفات اور خصوصیات کی بنابر اپنا لواہ منوایا۔ جو نیجوں کے لئے، جو اپنی راہ گم کر چکے تھے، وہ بہت بھاری بھر کم ثابت ہوئے۔ چنانچہ ان کے ذہن میں اپنے محسن کے خلاف ایک رنجش پر وان چڑھنے لگی جس میں ان کے حالی موالی اضافہ کرنے کا باعث بنتے رہے۔

اپنی ذات کی اہمیت جتنے کے لئے جو نیجے نے صاحبزادہ یعقوب خان کو وزیر خارجہ کے منصب سے علیحدہ کرنے کا انتہائی اقدام کر دیا اور یہ فلمدان خود سنپھال لیا۔ اس تبدیلی کا بعد میں المناک نتیجہ لکلا۔ جلد ہی ان کا پہلا امتحان اس وقت ہوا جب گورباچوف نے روی فوجوں کی افغانستان سے یک طرفہ واپسی کا اعلان کر دیا۔ دنیا میں یہ ڈھنڈو را پیٹا گیا کہ یہ قدم روس کی امن پسندی کی علامت تھا لیکن یہ حقیقت واشگاف تھی کہ یہ روس کی طرف سے مجاہدین کے ہاتھوں ہزیمت کا کھلا اعتراف تھا۔ ضیاء الحق کونہ تو اس پر تعجب ہوا اور نہ ہی وہ اس سلسلے میں کسی فریب کا شکار ہوئے۔ ان کو اصل صورت حال کا بخوبی علم تھا۔ وہ صرف اس کی سرکاری تصدیق کا انتظار کر رہے تھے اور اگلے اقدام کا پلان بنارہے تھے جس کے تحت افغانستان میں مجاہدین کی عارضی حکومت کے قیام پر زور دیا جاسکے۔ اس طرح کی اسلامی حکومت افغانستان اور پاکستان میں باہمی تعلقات کو فروع دینے کا سبب بنتی۔ صدر ضیاء کی نظریں مستقبل میں دور تک دیکھ رہی تھیں۔ انہوں نے وزیر اعظم جو نیجوں کو مشورہ دیا کہ وہ گورباچوف کے اعلان کو غیر معمولی اہمیت نہ دیں اور اسے روزمرہ کی کارروائی سمجھیں۔

ان کی رائے تھی کہ روشنی کی ایک کرن تو دکھائی دی ہے لیکن منزل بھی بہت دور ہے۔ روئی فوجوں کی واپسی کا اعلان اہمیت تو رکھتا تھا لیکن یا آخربی حل کی طرف محفوظ ایک قدم تھا۔ اصل حل تو یہ تھا کہ اقتدار اس کے اصل وارثوں یعنی مجاہدین کے حوالے کیا جائے۔ انہوں نے جو نیجوں کو اس بات پر آمادہ کرنے کی کوشش کی کہ وہ جلد بازی میں جنیوا معاهده پر دستخط نہ کریں بلکہ اسے افغانستان میں عارضی حکومت کے قیام کے ساتھ مشروط کر دیں۔ وہ سمجھتے تھے کہ اس مقصد کا حصول کا یہ آخری موقع ہے اور حالات سے فائدہ اٹھا کر اسے حاصل کیا جاسکتا ہے۔ انہوں نے اس کے حصول کی راہ کی بھی نشاندھی کر دی جو یہ تھی کہ امریکیوں سے روئیوں پر اس سمت پیش قدمی کے لئے دباؤ ڈالوایا جائے۔ صدر رضاء کو اس طریق کا رکی کامیابی کا یقین دو حقاً ق پر منی تھا۔ ایک تو یہ کہ امریکی رائے عامہ پاکستان اور مجاہدین کے حق میں تھی، جس کی تصدیق اس ضمن میں امریکی بیان کی متفقہ قرارداد سے ہوتا تھا۔ ثانیاً روں پوری طرح امریکہ کے دباؤ میں تھا۔ کیونکہ گورباچوف کی برپا کردہ سماجی اور معاشی اصلاحات کی کامیابی کا انحصار امریکہ کی رضا اور اس کے ساتھ خوشگوار تعلقات پر تھا۔ ضرورت صرف اس بات کی تھی کہ کسی طرح وقت گزارا جائے اور اپنے موقف پر سختی سے ڈالا جائے تاکہ کسی ہڑبوگ میں ایک خالی خوبی قبل از وقت معاهده پر دستخط نہ کر دیئے جائیں۔

دوسری طرف جو نیجوں بے چین تھے کہ کسی نہ کسی طرح عالمی منظر پر ان کی شخصیت کا نقش ابھرے اور وہ اپنے سینے پر ایک تمغہ سجا سکیں۔ یہ تو بین الاقوامی طور پر اپنی حیثیت منوانے کا ایک نادر موقع تھا جو شاید پھر ہاتھ نہ آتا۔ اس سے پہلے وہ یہ کھوکھلا اعلان کر چکے تھے کہ انہوں نے مارشل لاء اٹھا لیا ہے حالانکہ یہ عام عقل سليم کی بات تھی کہ مارشل لاء تو وہی اٹھا سکتا تھا، جس نے اسے نافذ کیا تھا۔ اب وہ یہ امتیاز حاصل کرنے پر تلمیز ہوئے تھے کہ ان کی وجہ سے ایک بین

الاقوامی تبدیلی رونما ہوئی ہے۔ اپنے اقدامات کو عوامی حمایت کا نقاب اوڑھانے کے لئے انہوں نے دو طرفہ حکمت عملی تشکیل دی۔ ایک طرف تو انہوں نے قومی اسمبلی کا اجلاس طلب کر لیا تاکہ عوامی نمائندوں کے ساتھ مسئلہ پر بحث و تھیص کا بہروپ بھرا جائے۔ دوسری طرف انہوں نے سیاسی جماعتوں کی ایک گول میز کا نفرنس طلب کر لیا تاکہ اپوزیشن کو بھی اعتماد میں لیا جاسکے۔ ان دونوں ضیاء مخالف پلیٹ فارموں سے بظاہر جمہوریت کی خدمت کی گئی لیکن قومی مفاد کو ناقابل تلافی نقصان پہنچایا گیا۔ قومی اسمبلی کی مکمل تائید حاصل کرنے کے لئے ہر کن اسمبلی کو 50,50 لاکھ کے ترقیاتی فنڈ دیئے گئے اور ایک مسلم لیگ اسمبلی پارٹی تشکیل دی گئی جسے قانونی طور پر حکومت کے خلاف ووٹ دینے کی ممانعت کر دی گئی۔ ان دونوں پلیٹ فارموں نے بلاکسی جھجک سوویت یونین سے عارضی حکومت کے قیام کی پیشگوئیں دہانی کے بغیر جنیوا معاہدہ پر دستخط کرنے کی سفارش کر دی۔ حالانکہ سارے مسئلہ کا حل اسی میں مضمرا تھا۔ چنانچہ ایک حقیقت پسند صاحب نظر ہستی کے پروگرام کو ایک کوتاہ بین سازشی نے تلپٹ کر دیا۔ ایک ایسا تاریخ ساز لمحہ ضائع کر دیا گیا جو وقت کے دھارے کو موڑ سکتا تھا۔ اس کے بر عکس ہوا یہ کہ روس اور امریکہ، منقی اور ثابت سمعتی پر متفق ہو گئے، جس کا تعلق اپنے اپنے افغان اتحادیوں کو اسلحہ کی فراہمی سے تھا لیکن جس کا واسطہ نہ توجہ کے خاتمه سے تھا اور نہ کابل میں عارضی حکومت کے قیام سے۔

یہ وہ سانحہ تھا، جس نے صدر ضیاء کی روح کو مجرور کر دیا۔ ان کا عظیم تاریخی کارنامہ خاک میں ملا دیا گیا۔ وہ یقیناً یہ سوچنے پر مجبور ہو گئے ہوں گے کہ افغانستان کے حوالے سے انہوں نے انتقال اقتدار میں بہت جلدی کی۔ اس نازک مرحلہ پر عنان کا رخودان کے اپنے ہاتھوں میں ہوتی تو اس اندوہناک سانحہ سے بچا جا سکتا تھا۔ چنانچہ جس کا ڈر تھا، وہی ہوا۔ افغانستان میں خوزریزی جاری رہی اور سوویت یونین کو اپنی سیاسی اور فوجی کاوشوں کو از سر نواستوار کرنے کے

لئے قیمتی موقع ہاتھ آ گیا۔ مجاہدین اور پاکستان کی کاؤشوں کے اس ضیاء پر صدر ضیاء الحق اپنے روایتی عزم بالجزم سے کام لینے پر مجبور ہو گئے اور انہوں نے جو نیجو حکومت اور اسمبلیوں کو برف طرف کر دیا۔ اب ان کی اولین ترجیح یہ تھی کہ جو نیجو حکومت نے حالات کا جس طرح ستیاناس مارا تھا، اس کے اثرات بدکرورو کا جائے اور فیصلہ کن مرحلہ آنے سے پہلے جہاد کی کوششوں میں نئی روح پھونک دی جائے۔

ان کی خواہش تھی کہ علاقے میں بھارت کی ریشہ دوائیوں کے خطرناک حد تک بڑھ جانے سے پہلے افغانستان اور پاکستان اتحاد کی اسلامی لڑی میں پروڈیئے جائیں اور معاملات کو ایک واضح انجام تک پہنچا دیا جائے۔ افسوس ایسا نہ ہو سکا۔ صدر ضیاء کے عزائم روں، امریکہ اور بھارت کی مشترکہ حکمت عملی سے براہ راست متصادم تھے۔ ان طاقتؤں کو خدشہ تھا کہ اگر صدر ضیاء کو اپنے پروگرام پر عمل کرنے کا کھلا موقع مل گیا تو شاید وہ بہت دور تک چلے جائیں اور روں کے دفاعی نکتہ نظر سے حساس علاقوں کے بالکل ساتھ ایک اسلامی حکومت کے قیام میں کامیاب ہو جائیں جو ان کے لئے مستقل خطرے کا باعث بنی رہے۔

اسی بنیاد پر ایک اسلامی بلاک تشکیل پانے کا خدشہ بھی لاحق تھا، جو ان کے عزائم کو خاک میں ملا سکتا تھا۔ اب جب صدر ضیاء جدوجہد کے آخری مرحلے کے لئے تیاری کر رہے تھے، انہیں موت کے گھاٹ اتار دیا گیا۔ انا اللہ وانا الیہ راجعون۔ صدر ضیاء کی ان ہی تاریخی خدمات کے اعتراف میں افغان مجاہدین نے بجا طور پر ان کے مزار پر ”شہید جہاد افغانستان“ کا کتبہ نصب کیا۔

صدر ضیاء ایک بھرپور زندگی گزارتے ہوئے شہید کر دیئے گئے اور افغانستان کے سلسلے میں ان کا مشن پایہ تکمیل کونہ پہنچ سکا۔ لیکن وقت کی رہگز رپران کے جونتوش پا ثابت ہیں، امتدادِ زمانہ

سے مٹ نہ پائیں گے۔ انہوں نے جس جدوجہد کی ابتداء کی، وہ جاری رہے گی۔ افغان جہاد کی روح اور اس کا جذبہ انہوں ہے۔ یہ تحریک لادینی رکاوٹوں کو خاطر میں لانے والی نہیں خواہ وہ اندرونی ریشہ دو اینیوں سے ابھریں یا ان کی پشت پر خارجی طاقتیں ہوں۔ روس کی سازشیں اور دھمکیاں بھی اس پر اثر انداز نہیں ہو سکتیں۔ اگرچہ اس دور کی حکومت کی پالیسیوں نے ان کے لئے خاصی گنجائش پیدا کر دی ہے۔ (مثال کے طور پر مجاہدین کی عارضی حکومت کو تسلیم نہ کرنا) یہ سانحہ واقعات کے ایک نئے سلسلے کو جنم دے گا، جس کے نتیجہ میں صدر ضیاء کا نام تاریخ میں زندہ جاوید ہو جائے گا۔

میں نے اس مضمون کی ابتداء میں یہ تذکرہ کیا تھا کہ صدر ضیاء کے جنازے میں پاکستان کے دور دراز اور پسمندہ علاقوں سے بھی ایک ہجوم نے شرکت کی تھی۔ یہ لوگ جو ایسی بستیوں کے مکین تھے، جن کی طرف توجہ کم ہی دی جاتی ہے، شہروں کے سفید پوش طبقوں کی نظروں سے اوچھل رہے ہوں گے لیکن صدر ضیاء کی نظروں میں ان کی اہمیت کبھی کم نہیں رہی تھی۔ اس لئے ان کا اثر اور مقبولیت جوان کی اسلام سے واپسی کا مظہر تھی، ان دور دراز علاقوں تک پھیلی ہوئی تھی۔ چنانچہ ان کی آخری رسومات کے موقعہ پر یہ لوگ پہلی مرتبہ قومی افق پر ابھرے۔ ان کی موجودگی جہاں شہید ضیاء الحق کے نفوذ و اثر کی شہادت تھی، وہاں اس بات کی دلیل بھی تھی کہ یہ منظر سے غائب ہونے والے نہیں بلکہ شہید کی زندگی مقاصد اور آرزوؤں کی تیکمیل کے لئے سرگرم رہیں گے۔ وہ ایسی اہروں کی مانند نظر آتے ہیں، جن کی گہرائی، گیرائی اور ہمہ گیری روزانہ بڑھتی رہے گی اور وہ سیاسی پلیٹ فارموں پر چھا کر انہیں اپنی پیٹ میں لیتی رہیں گی۔

تاریخ کی اس کروٹ کو مخالفین نے ”ضیاء ازم“ کا نام دیا ہے اور یہی ان کی نیندیں اڑا دینے والا عصر ہے۔ شہید ضیاء زندہ ضیاء سے زیادہ پر اثر اور طاقتور ثابت ہو رہے ہیں۔ ان سب نے

سر جوڑ کراس کا توڑ سوچنے کی کوشش کی تاکہ ان کے مشن اور مقاصد کی لہر کو روکا جاسکے۔ ہائی کورٹ سے درخواست کی گئی کہ وہ اسemblyos کی تخلیل کے قانونی یا غیر قانونی ہونے کا فیصلہ کریں۔ اس فیصلے میں تاخیر نہ ہوئی کیونکہ جس حکومت کو دفاع کرنا تھا، وہ کوئی معقول دفاع پیش نہ کر سکی۔ چنانچہ دفاع کی طرف سے مناسب پیروی نہ ہونے کے باعث ہائی کورٹ کو تقریباً یک طرفہ فیصلہ کرنا پڑا اور یہ اقدام ناجائز قرار دے دیا گیا۔ اس کی تصدیق ان ہی وجوہات کی بناء پر سپریم کورٹ سے بھی فوری طور پر ہو گئی۔ منطقی طور پر تو اس فیصلہ کے نتیجہ میں کا عدم اسemblyas بحال ہو جانی چاہیے میں تھیں تاکہ اپنے ارکان میں نئے یا پرانے حکمران چن سکیں۔ اس کا نتیجہ یہ نکلتا کہ صدر رضایاء کی تخلیق کردہ اسemblyas 1990ء تک کار فرم رہتیں۔ شاید یہ بات ان لوگوں کو پسند نہ ہوتی جو بر سرا قیدار تھے۔ عدالت نے یہ طے کیا کہ مردوں کو زندہ نہیں کیا جاسکتا۔ اس لئے تخلیل شدہ اسemblyas بحال نہ ہوں گی۔ (ستم ظریفی یہ ہے کہ تخلیل کو خلاف قانون قرار دینا بذات خود مردے کو زندہ کرنے کے متtradف تھا)

نئے انتخابات کی داغ بیل پڑ گئی اور ان کا پروگرام ترتیب دیا گیا۔ اس طرح پیپلز پارٹی کے اقتدار کی راہ ہموار ہو گئی۔ یہ فیصلہ جو حکمرانوں کو اخذ حد مطلوب تھا، صدر رضایاء کی روز افزون اور ابھرتی ہوئی مقبولیت کی راہ میں دیوار حائل کرنے سے مماثلت رکھتا تھا۔ لیکن یہ عارضی ثابت ہوئی کیونکہ یہ وہ بندہ تھا، جو طوفانی موجوں کی راہ میں حائل ہو سکتا۔

ایسا لگتا ہے کہ نئی قائم ہونے والی پیپلز پارٹی کی حکومت کا اصل کام صرف صدر رضایاء کے آٹھ سالہ (1977-85) دور میں کئے گئے ہر کام کو تباہ و بر باد کرنا ہے۔ چنانچہ اس مقصد کے پیش نظر صدر رضایاء کے خلاف زہرا لگنے کی ایک مہم شروع کی گئی۔ 1970ء کے عشرہ میں بھٹو کے دور میں جولا دین فضا پیدا کی گئی، اس کی تجدید کی جا رہی ہے۔ معلوم ہوتا ہے کہ واحد صنعت جس پر

حکومت کی توجہ مرکوز ہے، وہ ”پرو پیگنڈہ“ ہے۔ نام نہاد ترقی پسندوں کو اس کی سربراہی سونپی گئی ہے جو ہر اسلامی قدر کا حلیہ بگاڑنے اور مغرب کی اباہیت کو رانج کرنے پر تلمے ہوئے ہیں۔

افسوس ناک امر یہ ہے کہ افغان مشن کو سخ کر دیا گیا ہے۔ پاکستان نے اس سلسلے میں اتنی عظیم قربانیاں دی ہیں کہ کسی قوم کی طرف سے کسی دوسری قوم کی آزادی کے لئے ایسی قربانیوں کی مثال نہیں ملتی۔ اس میں شک نہیں کہ جذبہ ایثار کے ساتھ اپنے دفاع کا مفاد بھی ان سے وابستہ تھا لیکن ایک اسلامی حکومت کا قیام جو منتها مقصود تھا، دونوں کے درمیان مشترک تھا۔ پیپلز پارٹی کی وفاقی حکومت جو پنجاب کی اسلامی جمہوری اتحاد کی حکومت اور افواج پاکستان کے درمیان جکڑی ہوئی ہے، پوری کوشش کر رہی ہے کہ افغان مسئلہ کو لا دینی رنگ دیا جاسکے۔ ایک طرف تو اسلام کے شیدائی افغان مجاہدین کے کابل میں مستحکم ہونے کی راہ میں رکاوٹیں ڈالی جا رہی ہیں تو دوسری طرف اشتراکی پی ڈی پی اے یا ظاہر شاہ کے سامنے آنے کے لئے دروازے واکئے جا رہے ہیں۔ اس پر طرہ یہ کہ اسلام آباد کے رشتہ بھارت سے مضبوط بنانے کی کوششیں ہو رہی ہیں جسے روس اور امریکہ نے اس علاقے میں سپر پا اور نامزد کر رکھا ہے۔ حالانکہ دنیا میں مسلمانوں کی سب سے زیادہ تعداد اسی علاقے میں آباد ہے۔ شہید صدر کی کردار کشی کے ساتھ ملک کو اسلامی راہ سے ہٹانے کی کوششیں بھی جاری ہیں۔ تاہم صدر ضیاء کے اثرات ملک کے روزمرہ رسم و رواج اور مزاج میں اتنے گھرے ہیں کہ ملک میں اسلامی اقدار کی ترویج ہو یا سیاسی ڈھانچے، افغانستان کا مسئلہ ہو یا بھارت سے تعلقات کا مسئلہ، کوئی کوشش بھی ملک کو اس ڈگر سے نہیں ہٹا سکتی، جس پر انہوں نے اسے ڈال دیا ہے۔

یہ تو ایک چڑھتا دریا ہے، جس کی راہ میں اسلام و شمن عناصر جتنی رکاوٹیں ڈالیں گے، صدر ضیاء کی حامی تو تیس انہیں خس و خاشاک کی طرح بھالے جائیں گی۔ جب یہ طوفان ان عارضی

رکاوٹوں کو پھلانگ جائے گا تو صدر ضیاء الحق کے نظریہ کی بالادستی کا دور شروع ہو گا۔ خواہ اس وقت ملک پر حکومت کسی کی بھی کیوں نہ ہو۔ ایک انسان کی اصل عظمت اسی میں پوشیدہ ہے۔ اس وقت اسلام کے حامی اور لا دینیت کی علمبردار قوتوں میں ایک فیصلہ کن معرکہ براپا ہے۔ تمام اسلام دشمن طاقتیں لا دینیت کی فلکر کے تحفظ کے لئے یکجا ہو چکی ہیں لیکن کوئی وقت جاتا ہے کہ عوام کی ذہنی ساخت اور سوچ مل کر اسی طرح حاوی اور غالب ہو جائے گی جس طرح ہندو اسلام کے مقابلے میں پاکستان کے حصول کے لئے ہو گئی تھی۔ میری رائے میں ضیاء الحق واحد لیڈر ہیں، جنہیں قائد اعظم کے بعد مقام دیا جا سکتا ہے۔ قائد ہی کی طرح انہوں نے اسلام کی نشأۃ ثانیہ کے ایک نئے باب کا آغاز کیا ہے۔

جنرل محمد ضیاء الحق شہپیر

میاں طفیل محمد

جزل محمد ضیاء الحق سے میرا جو بھی رابطہ ہوا، وہ پاکستان قومی اتحاد اور اس کے رہنماؤں کے ذریعہ سے ہوا۔ میں اس سے پہلے انہیں جانتا ہی نہ تھا اور نہ ان سے کسی اور حیثیت سے متعارف تھا۔ بلکہ میرا خیال ہے پاکستان کے عوام کو بھی 1977ء میں مارشل لاء کے نفاذ کے بعد پتہ چلا کہ پاکستانی افواج میں جزل محمد ضیاء الحق نام کا کوئی جریل بھی ہے۔

جہاں تک پاکستان میں مارشل لاء کے نفاذ اور جزل ضیاء الحق کے اقتدار سنjalane کا تعلق ہے تو پوری پاکستانی قوم شاہد ہے کہ جزل ضیاء نے یہ انتہائی قدم صرف اس وقت اٹھایا جب اس وقت کے وزیر اعظم ذوالفقار علی بھٹونے اپنے شخصی اقتدار کو دوام بخشنے اور کسی مخالف قوت کے وجود کے بغیر حکمرانی کے خواب کو پورا کرنے کے لئے 1977ء کے انتخابات میں بے دردی اور ڈھٹائی کے ساتھ دھاندلی برتنی اور پوری قوم اس کے خلاف احتجاج کے طور پر سڑکوں پر نکل آئی۔ عوامی مخالفت کی اس لہر پر قابو پانے کے لئے مسٹر بھٹونے طاقت کا وحشیانہ استعمال کیا اور لانھی سے گولی تک اور خوف و ہراس سے گرفتاریوں تک ہر جربہ استعمال کیا اعمراً، جنس یا مرتبہ کا لحاظ کئے بغیر ہزاروں بے گناہ پاکستانیوں کو موت کے گھاٹ اتارا گیا، زخمی کیا گیا یا جیل کی سلاخوں کے پیچھے ڈال دیا گیا۔ مسجدیں بھی جن کا احترام مسلمہ سمجھا جاتا ہے، ان کے غیض و غصب اور انتقامی جذبہ کا شکار بننے سے نہ بچ سکیں اور ان کے اندر بھی مذہبی رہنماؤں اور عام لوگوں کا خون بے در لغبہ بہایا گیا۔ اس حد تک خوف و ہراس پھیلایا گیا کہ عام لوگ تو در کنار خود ان کے قائدین بھی دعا میں مانگنے لگے کہ بھٹو صاحب کی فیڈرل سیکیورٹی فورس اور ان کے مسلح جیالوں کی

زیادتیوں کے خلاف مسلح افواج کوئی کارروائی کریں۔

پورے ملک میں صرف اس دعا کی گونج سنائی دیتی تھی ”ربا ساڑی اک دعا، بھٹو ساڑے مگروں لاه،“ عام تاثرا اور وسیع پیانہ پر یہ خدشہ تھا کہ 5 جولائی کو ملک بھر میں حزب اختلاف کے ہزاروں لیڈروں خاص طور پر بڑے بڑے لیڈروں کا قتل عام ہو گا۔ 5 جولائی کی صبح جب عوام کو یہ خبر ملی کہ پاکستانی افواج نے ملک کی زمام کا رسنچال کر انہیں بھٹو کے شکنخ سے نجات دلا دی ہے تو ملک بھر میں ایسا جشن منایا گیا، جس کی پہلے کوئی مثال نہیں ملتی۔ لوگوں نے پارٹیاں اور دعویٰ میں منعقد کیں، یارواحباب میں مٹھائیں تھیں کی گئیں اور پورے ملک نے سکھ کا سانس لیا۔

ملک بھر میں اتنے بڑے پیانے پر مٹھائیاں بنائی گئیں کہ چینی اور سوچی کا عارضی طور پر قحط پڑ گیا۔ کیونکہ یہی دو اشیاء پاکستانی مٹھائیوں کا بنیادی جزو ہیں۔ پاکستان قومی اتحاد کے صدر مرحوم مفتی محمود کو عوام سے اپیل کرنی پڑی کہ وہ جشن منانے کے لئے اس پیانے پر مٹھائی بنانا بند کر دیں۔ جولائی 1977ء میں پاکستانی افواج نے عوام کی دعاؤں کے جواب اور قائدین کی تائید سے اقتدار سنھالا۔ اس طرح ملک ایک خوفناک قتل عام سے نجی گیا جس کا چھوٹے پیانے پر نمونہ حکمران جماعت کی طرف سے لا ہو رکے عوام دیکھے چکے تھے۔

جو لوگ یہ دعویٰ کرتے ہیں کہ مسٹر بھٹو اور قومی اتحاد میں سمجھوتہ ہو گیا تھا۔ جسے فوج نے سبتو تاثر کر دیا انہیں چاہئے کہ وہ پاکستان قومی اتحاد کے سیکرٹری جزل کی کتاب ”پھر مارشل لاء آ گیا“ پڑھیں جس میں اس دور کے پیش آمدہ واقعات کو مستند طریقے سے بیان کر دیا گیا ہے۔ یہ کتاب واضح کر دیتی ہے کہ 4 جولائی 1977ء کو مسٹر بھٹو اور مخالف جماعتیں کہاں کھڑی تھیں اور ان کا موقف کیا تھا۔ خان محمد اشرف خان نے بھی ہماری یادداشت کو جھنچھوڑنے کی کوشش کی ہے اور یاد دلایا ہے کہ 4 جولائی کی شب قومی اتحاد کے تمام قائد مردار عبدالقیوم خان کے ہاں کھانے پر جمع

تھے۔ کھانے کے بعد ائمہ مارشل اصغر خاں اور دوسرے کچھ لیڈروں کی تجاویز پر طویل گفت و شنید ہوئی لیکن اتفاق رائے نہ ہو سکا اور سب لوگ یہ فیصلہ کئے بغیر منتشر ہو گئے کہ آیا مسٹر بھٹو سے کوئی معاهدہ ہو بھی سکتا ہے یا ان کے خلاف قومی سلطنت پر تحریک چلانے کی ضرورت ہے۔ قومی اتحاد کے لیڈروں کو شک تھا کہ پیپلز پارٹی سے کوئی معاهدہ ہو بھی جائے تو کیا اس پر اعتماد کیا جاسکتا ہے۔ پیپلز پارٹی اپنا اعتبار اس لئے بھی کھو چکی تھی کہ ایک طرف تو اس کے لیڈر حزب اختلاف سے بات چیت کا ڈھونگ رچائے ہوئے تھے اور دوسری طرف پوری ڈھنائی سے مسلح تصادم کے لئے وسیع اور خطرناک پیمانے پر اپنے کارکنوں کو مسلح بھی کر رہے تھے۔ اپنے ہم خیال افراد سے ساز باز کر رہے تھے اور ان کے صفائی کے رہنماء مسلسل ڈھمکی آمیز بیانات جاری کر رہے تھے۔

جزل ضیاء الحق کے بارے میں یہ ازام کہ وہ مارشل لاء کے نفاذ کے بعد 90 دنوں میں انتخابات کرانے میں ناکام رہے (جس کا انہوں نے وعدہ کیا تھا) کوئی وزن نہیں رکھتا۔ قومی اتحاد کے بعض ممتاز رہنماؤں نے خود ہی ”پہلے احتساب، پھر انتخاب“ کی رٹ لگانی شروع کر دی تھی۔ ان کی دلیل یہ تھی کہ اگر سیاسی میدان کو بعد عنوان اور بے ایمان عناصر سے پاک کئے بغیر انتخاب کرا دیئے گئے تو یہی لوگ پھر اکٹھے ہو جائیں گے اور مارشل لاء کے نفاذ کا مقصد ہی فوت ہو جائے گا۔ آج کچھ لوگ دلیل دیتے ہیں کہ فوج نے اس مطالبہ کو ایکشن ملتوی کرنے کا بہانہ بنالیا اور اس طرح اپنے اقتدار کو طول بخشنا لیکن کوئی باشور انسان اس دلیل کے وزن اور حقانیت سے انکار نہیں کر سکتا۔ پھر کیوں نہ باور کیا جائے کہ فوج نے اسے پورے خلوص سے قبول کیا ہو۔ پھر سوال یہ پیدا ہوتا ہے کہ بعد عنوان لوگوں کو کیفر کردار تک پہنچانے کے لئے احتساب مکمل کیوں نہ ہوا۔ اس کا ایک سبب تو یہ ہو سکتا ہے کہ پاکستان میں بڑی مجھلیوں پر ہاتھ ڈالنے کی روایت ہی

نہیں۔ پاکستان میں مجرموں، اغوا کرنے والوں، بلیک مار کیٹ کرنے والوں سے سودا کر کے ان کے شکار لوگوں کو چھڑایا تو جا سکتا ہے لیکن ان کے سرپرستوں کی بیخ کنی کا کوئی رواج نہیں ہے۔

یہ جبھی ممکن ہو گا جب ملک پر ایسے خوف خدار کھنے والے لوگوں کی حکومت قائم ہو جو روز آخر کی باز پرس کا احساس رکھتے ہوں۔ اپنے گیارہ سالہ دور حکومت میں جزل ضیاء الحق مسلسل یہ اعلان کرتے رہے کہ انہیں جو ڈھانچہ ورثے میں ملا ہے، وہ پوری طرح گل سڑچکا ہے۔ جو کام پہلے 50 روپے میں ہوتا تھا، اب 500 روپے میں ہوتا ہے۔ صدر ضیاء الحق نے قومی ترقی اور عوام کی بہبود کے جو کام کئے بھی تھے، انہیں موجودہ نام نہاد عوامی حکومت مرحلہ وار ختم کر رہی ہے۔

عام طور پر الزام لگایا جاتا ہے کہ جزل ضیاء الحق ایک ڈکٹیٹر تھے۔ ستم ظریفی ملاحظہ فرمائیے کہ اسی ڈکٹیٹر نے اپنے گیارہ سالہ دور اقتدار میں تین مرتبہ بلدیاتی اداروں کے انتخابات منعقد کرائے اور جمہوریت کے نام نہاد علمبرداروں کی شدید مخالفت کے باوجود بار بار پارلیمنٹ کے قیام کی کوشش کی۔ ان رکاوٹوں کے علی الرغم انہوں نے دو مرتبہ پارلیمنٹ کے انتخاب میں کامیابی حاصل کی اور تیسرا مرتبہ اس کوشش کے دوران اپنی جان دے دی۔ جب ملک میں مارشل لاء نافذ تھا، تب بھی پریس پر کوئی پابندی نہ تھی اور وہ پوری طرح آزاد تھا۔ اگر یہ مان بھی لیا جائے کہ وہ ڈکٹیٹر تھے تو عجیب ڈکٹیٹر تھے کہ ایک معمولی آدمی بھی ان کے منہ پر دل کی بات کہہ سکتا تھا۔ شخصیت یا کارروائیوں پر انتہائی زہری تیقید پر نہ غصہ کا اظہار کرتے نہ ناپسندیدگی کا اور انہوں نے کبھی کسی کے خلاف انتقامی کارروائی نہیں کی۔

جزل ضیاء الحق کے خلاف تنگین ترین الزام ذوالفقار علی بھٹو کو پھانسی دینے سے تعلق رکھتا

ہے۔ میں اس سلسلے میں ایک سیدھا سوال کرنا چاہتا ہوں۔ کیا ذوالفقار علی بھٹو خود تنخیت دارتک پہنچنے کے ذمہ دار تھے یا جزل ضیاء الحق نے ان کے گلے میں پھانسی کا پھنڈہ ڈالا تھا؟ اس سارے سلسلہ واقعات میں ضیاء الحق کا اصل کردار کیا تھا؟

ہوا یوں کہ مسٹر بھٹو کی فیڈرل سیکیورٹی فورس کے چار ارکان نے خود اپنی پارٹی کے ایک معزز ممبر پر اس وقت حملہ کیا، جب وہ اپنے والد کے ہمراہ ایک شادی میں شرکت کے بعد واپس آ رہے تھے۔ مسٹر بھٹو احمد رضا قصوری کا خاتمہ چاہتے تھے لیکن ان کے والد نواب محمد احمد خان ان گولیوں کا شکار ہو گئے جو احمد رضا قصوری پر چلائی گئی تھیں۔ اسی رات احمد رضا قصوری نے اچھرہ تھانے میں ایف آئی آر درج کر دی جس میں صاف صاف دعویٰ کیا گیا تھا کہ ان پر حملہ ذوالفقار علی بھٹو کے احکامات پر کیا گیا۔ نیز یہ کہ ذوالفقار علی بھٹو نے اس سے پہلے بھی ان کے آبائی شہر قصور میں قتل کرانے کی کوشش کی تھی۔ چونکہ اس وقت ذوالفقار علی بھٹو وزیر اعظم تھے، اس لئے اس روپورٹ پر کوئی کارروائی نہیں کی گئی اور یہ کیس جب تک وہ برسر اقتدار رہا، دبارہ۔ جب حکومت بدلت تو احمد رضا قصوری اپنا مقدمہ عدالت میں لے گئے۔ چونکہ اس مقدمہ میں ایک وزیر اعظم ملوث تھا، اس لئے اس کی سماعت ہائی کورٹ میں ہوئی اور پھر اس کی اہمیت کے پیش نظر ہائی کورٹ کا فل بخ تشکیل دیا گیا، جو پانچ ججوں پر مشتمل تھا۔

مقدمے کی سماعت کھلے بندوں ہوئی اور ملزم کو اپنے دفاع کا پورا موقع دیا گیا۔ اس فل بخ نے مقدمے کی سماعت کے بعد ذوالفقار علی بھٹو کو نواب محمد احمد خان کے قتل کا ذمہ دار ٹھہرایا اور ان کو پھانسی کی سزا کا مستوجب گردانا۔ یہ تاریخی فیصلہ پی ایل ڈی میں چھپ کر ریکارڈ کا حصہ بن چکا ہے اور اس کا مطالعہ کیا جاسکتا ہے۔

مسٹر بھٹو نے اس فیصلہ کے خلاف پریم کورٹ میں اپیل دائر کی، جس کے نوجوں پر مشتمل بخ

نے ایک سال تک کھلی عدالت میں سماعت کی۔ اس مقدمہ کی کارروائی کو ملکی اور بین الاقوامی ذرائع ابلاغ کے نمائندوں نے نہیں۔ یہاں بھی مسٹر بھٹو کو قانونی ماہرین کی مدد سے اپنے دفاع کا پورا حق دیا گیا۔ انہوں نے پسند کیا کہ وہ اپنے مقدمہ کی خود بھی پیروی کریں اور چند معروف قانون دان بھی ان کا مقدمہ لڑیں۔ قابل ذکر بات یہ ہے کہ انہوں نے خود عدالت سے استدعا کی کہ ان کا یہ بیان مقدمہ کے ریکارڈ کا حصہ بنایا جائے کہ وہ سماعت کی کارروائی سے بالکل مطمئن ہیں اور عدالت کے ہر فیصلے کو برضاء و غبت قبول کریں گے۔ سپریم کورٹ نے ہائی کورٹ کا فیصلہ برقرار رکھا۔

مسٹر بھٹو کے حامی اکثر یہ اعتراض کرتے ہیں کہ جزل ضیاء ہائی کورٹ اور سپریم کورٹ کے فیصلوں سے صرف نظر کر سکتے تھے اور مسٹر بھٹو کو رہا کر سکتے تھے۔ انہوں نے ایسا کیوں نہ کیا؟ اب حقیقت یہ ہے کہ جذباتی وابستگی ایک علیحدہ چیز ہے ورنہ کوئی معقول انسان جس کے دل میں انصاف کا پاس اور خوف خدا موجود ہو، ایک ایسے سربراہ حکومت کا دفاع کر سکتا ہے جو ایک معصوم شہری کے قتل کا مرتكب ہوا ہو، جبکہ اس کے منصب کا اولین تقاضا ہی لوگوں کے جان و مال اور عزت و آبرو کا تحفظ ہو۔ ایسے سربراہ حکومت سے زیادہ ظالم کون ہو سکتا ہے اور کون اس سے زیادہ بدترین سزا کا مستحق ٹھہرے گا۔

مسٹر احمد رضا خاں قصوری پر اس سے پہلے مسٹر بھٹو نے دو مرتبہ قصور میں قاتلانہ حملہ کرایا تھا۔ اس سے پہلے ڈاکٹر نذری، خواجہ رفیق، مولانا نامش الدین، عبدالصمد اچکزی کے سیاسی قتل بھی ان ہی کے کھاتے میں درج ہو چکے تھے۔ ان کے علاوہ لا تعداد فیکٹری مزدور، طلبہ، عام شہری جن میں خواتین بھی شامل تھیں، وزیر اعظم کے حکم پر موت کے گھاث اتارے جا چکے تھے بلکہ دینی رہنماؤں کو مساجد کے اندر رشید کیا جا چکا تھا۔ مسٹر بھٹو کو جس مقدمے میں سزا ہوئی، وہ نہ تو

جزل ضیاء الحق نے درج کرایا تھا اور نہ ان کے اشارے پر اس کی ابتداء ہوئی تھی۔ یہ تو ان کے اپنے ایک ساتھی نے درج کرایا تھا جس کو ٹھکانے لگانے میں وہ ناکام رہے تھے۔ ان حالات میں اگر جزل ضیاء الحق ہائی کورٹ اور سپریم کورٹ کے فیصلوں کو پس پشت ڈال کر مسٹر بھٹو کی جان بخشنی کر دیتے تو یہ قانون کی حرمت کے خلاف فعل ہوتا۔ ہمیں بھی مسٹر بھٹو کے المناک انجام کا دکھ ہے۔ انہیں اللہ تعالیٰ نے بڑی صلاحیتوں سے نوازا تھا جس سے صحیح کام لے کر وہ ملک و ملت کی عظیم خدمات سر انجام دے سکتے تھے۔ مولانا سید ابوالاعلیٰ مودودی نے انہیں راہ راست پر لانے کی بہت کوشش کی لیکن انہوں نے ایک نہ مانی اور اپنے طور اطوار سنوارنے کے لئے تیار نہ ہوئے۔ خود مجھے مسٹر بھٹو کے اصرار پر اس دور کے گورنر پنجاب مسٹر کھر کے ہاتھوں لا ہور جیل میں بدسلوکی کا نشانہ بنایا گیا۔ بعد میں گورنر ہاؤس لا ہور میں انہوں نے اس پر معدومت بھی چاہی۔ میں نے ان پر واضح کروایا تھا کہ ہم جو بھی عمل کرتے رہے، وہ رضائے الہی کے لئے ہوتا ہے اور اس راہ میں جو مشکل بھی پیش آئے، یا ذلت و رسائی برداشت کرنی پڑے، اس کی جزاء کی خدا سے ہی امید رکھتے ہیں۔ ہمیں نہ تو ان سے کوئی شکایت ہے اور نہ ہم کسی انتقام کے خواہاں ہیں۔ میں نے انہیں اور ان کے ساتھیوں کو مشورہ دیا کہ وہ خود ہی اپنے طرز عمل کا جائزہ لیں اور اس کی اصلاح کریں۔

میں مسٹر بھٹو کے حامیوں اور اعزہ کو بھی مشورہ دوں گا کہ جزل ضیاء الحق کے خلاف دشnam طرازی ترک کر کے اپنا وقت، روپیہ اور مسامی مسٹر بھٹو کے نام پر کسی تعمیری اور فلاجی کام میں صرف کریں تاکہ قوم کو اس کا کوئی فائدہ پہنچ سکے اور آنے والی نسلیں انہیں یاد کریں۔ جزل ضیاء پر اڑامات سے انہیں کچھ حاصل نہ ہوگا۔

جزل ضیاء الحق کے جنازہ پر بین الاقوامی طور پر جس بے ساختہ اور بے مثال اتحاد کا مظاہرہ

ہوا، اس سے دنیا پر واضح ہو گیا کہ دنیا بھر کے مسلمانوں کی نگاہ میں ان کا مقام کیا تھا۔ خدا ہی جانتا ہے کہ ہمیں جزل ضیاء کی الہیت اور تقویٰ کا حامل کوئی دوسرا حکمران کب نصیب ہو گا؟ یہ تو اللہ میاں کی ہماری قوم سے ناراضگی کا اظہار ہے کہ ہماری ناشکری کی وجہ سے ضیاء الحق جیسا حکمران ہم سے چھن گیا اور ایک ایسی ناتجربہ کارخاتون ہم پر مسلط ہو گئی جو ضیاء سے سخت نفرت کرتی ہے اور صفات کے مقابلے میں ان کی ضد ہے۔ پھر دیکھیں کہ اللہ نے اس خاتون سے پہلا کام یہ کرایا کہ اس نے اس بھارت کے وزیر اعظم کو اسلام آباد میں خوش آمدید کہا، جس کے خلاف اس کے والد نے ہزار سالہ جنگ کا راگ الا پا تھا۔ دوسری ذلت اس کے مقدار میں یہ آئی کہ اسے اسی برطانیہ کے قدم چومنے پڑے، جسے اس کے والد نے دھنکار دیا تھا۔ اس طرح گویا اپنا تھوکا چاٹنا پڑا۔

اللہ تعالیٰ نے شہید ضیاء الحق کو جو غیرت و احترام نصیب فرمایا، وہ تاریخ کے صفحات پر نقش ہو چکا ہے۔ انہیں اللہ کا یہ کرم جہاد افغانستان کی غیر متزلزل حمایت اور وہاں کے مسلمانوں پر توڑے گئے مظالم کے خلاف ہمدردی کے نتیجہ میں نصیب ہوا۔ ضیاء الحق نے اس وقت اپنے ملک کے دروازے افغان مجاہدین پر کھولے، جب پوری دنیا کی متفقہ رائے یہ تھی کہ روس جیسی جابر اور بے اصول سپرپاور کے ساتھ مخاصمت مول لینے کے بارے میں سوچنا بھی اپنی تباہی اور بر بادی کو دعوت دینے کے مترادف ہے۔ لیکن جزل ضیاء الحق کو اپنے خالق پر پورا یقین اور اعتماد تھا۔ انہوں نے خوب سوچ سمجھ کر افغان مجاہدین کی مدد کا فیصلہ کیا اور پھر اس پر ڈالے رہے۔

یہ ضیاء کے ایمان کامل کا ہی نتیجہ تھا کہ بالآخر روس کو اپنی شکست تسلیم کر کے افغانستان سے اپنی فوجیں واپس بلانا پڑیں۔ خدا نے ضیاء الحق کو اتنی عزت بخشی کہ اس سے بڑھ کر سوچا بھی نہیں جا سکتا۔ یہ اعزاز کیا کم ہے کہ روزِ محشر جزل ضیاء الحق اپنی کمائی دران چیف کی وردی میں 15 لاکھ

افغان مجاہدین اور اپنے دوسرے جرنیلوں کے جلو میں خدا کے حضور پیش ہوں گے۔ ان کے ہم عصروں میں کوئی شخص بھی صحیح معنوں میں فیلڈ مارشل کے لقب کا مستحق نہیں بنا۔ ضیاء الحق شہید نے افغان مجاہدین کے گروپوں کے تعاون سے دنیا کی عظیم ترین طاقت روس کو ذلت آمیز شکست سے دوچار کر دیا۔ تاریخ گواہی دے گی کہ عظیم مسلم جرنیل صلاح الدین ایوبی کے بعد صرف جزء ضیاء الحق نے اللہ کی مدد سے اتنا عظیم کارنامہ سرانجام دیا۔

جزء ضیاء الحق نے کبھی انسانی کمزوریوں سے پاک ہونے کا دعویٰ نہیں کیا۔ وہ ہمیشہ کہتے تھے کہ لغزشوں اور غلطیوں کے حامل انسان ہیں۔ انہوں نے تسلیم کیا کہ بار بار کے وعدوں کے باوجود اور پوری کوشش کے علی الرغم وہ اسلامی قوانین کے نفاذ میں کامیاب نہیں ہو سکے۔ تاہم جس سلطنت پر انہیں پورا کنٹرول حاصل تھا، یعنی اپنی روح و جسم اور اپنے خاندان پر انہوں نے شریعت پوری طرح نافذ کر رکھی تھی۔

اپنے اس اعتراف کے باوجود جب قوم متفقہ طور پر ان کی پشت پر تھی تو انہوں نے صرف آٹھ ماہ میں درج ذیل معاملات کے بارے میں اسلامی قوانین نافذ کر دیئے:

۱۔ قذف

۲۔ زنا اور بد کاری

۳۔ ڈاکہ زنی

۴۔ چوری

۵۔ جواء اور شراب نوشی

۶۔ شہادت

۷۔ قیام صلوٰۃ اور دفتروں میں نماز کا قیام

۸۔ زکوٰۃ اور عشر کی وصولی اور تقسیم

۹۔ شرعی عدالتیں

۱۰۔ اسلام آباد میں بین الاقوامی اسلامی یونیورسٹی کا قیام

۱۱۔ دینی مدارس کی سندوں اور سریفیکلیٹوں کو دیگر یونیورسٹیوں کی ڈگری کے مساوی قرار دلانا
اور ان پر ملازمت کے دروازے کھولنا

۱۲۔ ایم جنسی کا اس انداز پر خاتمه کہ آئندہ انشاء اللہ بھٹو کی طرح کوئی بھی اسے نافذ نہ کر سکے
گا۔

۱۳۔ پرلیس کو مارشل لاء میں بھی اور اس کے بعد ایسی آزادی دینا جو کسی نامنہاد جمہوری دور
میں بھی اسے نصیب نہ ہوئی۔

۱۴۔ سرکاری رہائش گاہوں اور ہوٹلوں نیز تقریبات سے شراب کا خاتمه

۱۵۔ پی آئی اے کے جہازوں میں پرداز سے پہلے قرآنی دعا کا نشریہ

۱۶۔ حکومتی سطح پر سیرت کمیٹیوں کا قیام اور بین الاقوامی سیرت کانفرنسوں کا انعقاد

۱۷۔ مختلف زبانوں میں سیرت رسول اللہ صلی اللہ علیہ وسلم پر صدارتی انعامات کا اجراء۔

۱۸۔ علماء اور دینی رہنماؤں کو قومی سطح پر ان کے مقام کے مطابق احترام اور عزت۔

۱۹۔ اندر وون ملک اور بین الاقوامی طور پر قومی زبان اور لباس کی ترویج اور احترام۔

۲۰۔ تمام نجی اور سرکاری تقریبات حتیٰ کہ اقوام متحده کی جزوں آسمبلی میں بھی اسلامی طور
طريقوں اور رکھرکھاؤ کا تعارف۔

۲۱۔ سرکاری ذرائع ابلاغ، ریڈیو، ٹی وی اور پرلیس ٹرست سے خدا بیزار اور دین و شہر عناصر
کا اخراج اور ان کے روایوں کو اسلامی نکتہ نظر سے استوار کرنا اور قومی جہت دینا۔

۲۲۔ غیر جماعتی بنیادوں پر انتخابات کا انعقاد۔

۲۳۔ مارشل لاء کے خاتمه کے لئے انتخابات کرانے کی مساعی اور اس سلسلے میں اقدامات۔

اس جہت میں چند واقعات کی مندرجہ ذیل تفصیلات قابل ذکر ہیں:

(الف) نومبر ۱۹۷۷ء میں خود سیاسی قائدین نے ”پہلے انتخاب، پھر انتخاب“ کا مطالبہ کر کے خود انتخابات ملتوی کرائے۔

(ب) نومبر ۱۹۷۹ء میں جب انتخابات کے تمام انتظامات کر لئے گئے، کاغذات نامزدگی داخل ہو گئے اور ووٹ ڈالنے کے پروگرام کا اعلان ہو گیا تو بہت سی اہم سیاسی جماعتوں (جن میں قومی اتحاد میں شامل جماعتیں بھی تھیں) انتخابات کا بایکاٹ کر دیا۔ چنانچہ انتخابات پھر ملتوی کرنے پڑے۔

(ج) اس سانحہ کے بعد ایک نامزد پارلیمنٹ کے ذریعہ جمہوریت کی بحالی کا تجربہ کیا گیا۔

(د) فروری ۱۹۸۵ء میں جب سیاسی کشمکش بہت بڑھ گئی تو غیر جماعتی بنیادوں پر قومی اور صوبائی اسembلیوں کا انتخاب ہوا۔ اس عرصے میں جمہوریت کے نام نہاد علم برداروں کی طرف سے تمام رکاوٹوں کے باوجود تین مرتبہ بلدیاتی انتخابات منعقد ہوئے اور اس طرح مقامی حکومت خود اختیاری کا نظام مستحکم ہوا اور جو آج بھی کامیابی سے چل رہا ہے۔

(ر) نومبر ۱۹۸۸ء میں عام انتخابات کے انعقاد کی تیاریاں ہو رہی تھیں۔

۲۴۔ جز ل ضیاء الحق کا نمایاں ترین اور ناقابل فراموش کارنامہ افغان جہاد میں ان کی کامیابی ہے۔ ملک کی تاریخ میں کسی رہنمای کوئی کام بھی اہمیت کے اعتبار سے اس کا ہم پلہ قرار نہیں دیا جا سکتا۔

شہید جنرل محمد ضیاء الحق

جنرل ریٹائرڈ رحیم الدین خان

عزیزی اعجاز الحق نے جب سے مجھے جنرل محمد ضیاء الحق پر کچھ لکھنے کے لئے کہا ہے، میں اس سوچ میں پڑ گیا ہوں کہ جس شخص کو میں اتنی اچھی طرح جانتا تھا، ان پر جب بھی لکھنے بیٹھا ہوں، تو جنرل ضیاء الحق کی یاد کچھ اس طرح آتی ہے کہ مجھے میں نہیں آتا کہ یادوں کے اس سلسلے کو کہاں سے شروع کروں اور ان کی ہمہ جہتی کو گرفت میں لاوں تو کیسے؟ مجھے یقین ہے کہ اس کیفیت سے ہر وہ شخص دوچار ہو گا، جوان کی یاد میں کچھ لکھنا چاہے گا۔ لیکن جہاں ایک طرف میں کچھ نہ لکھ کر اعجاز کا دل ڈکھانہ نہیں سکتا، وہاں دوسری طرف یہ احساس بھی کچھ خوش کرنے نہیں کہ جنرل ضیاء الحق جیسے اعلیٰ اوصاف کے حامل انسان پر کچھ نہ لکھ کر میں ان کے ساتھ نہ انصافی کا مرتكب ہوں۔ وہ نہ صرف مجھے بے حد عزیز تھے بلکہ میرے لئے انتہائی قابل احترام بھی۔

مجھے شہید جنرل محمد ضیاء الحق کے ساتھ کام کرنے کا موقع اس وقت ملا جب وہ چیف آف آری شاف (COAS) کے عہدے پر فائز تھے اور میں پہلی دفعہ GHQ میں پوسٹ ہو کر آیا۔ میں اس وقت میجر جنرل تھا۔ جنرل ضیاء الحق کا تعلق چونکہ آرمرد کورس سے تھا، اس لئے عموماً ان کا قرب بھی آرمرد کورسی کے افسروں کو حاصل تھا۔ ان کی ایک خصوصیت یہ بھی تھی کہ جن لوگوں نے ان کے ساتھ ماضی میں کام کیا ہوتا تھا، وہ انہیں عزیز رکھتے، اکثر معاملات میں ان کی بات پر کان دھرتے اور ان کی رائے کو دوسروں پر ترجیح دیتے۔ آئندہ زندگی میں انہیں اپنے اس روایہ سے بعض موقعوں پر تکلیف بھی اٹھانی پڑی۔

ان کی تصویر جو بار بار میرے سامنے آتی ہے، وہ ایک ایسے انسان کی ہے، جو سادگی کا مجسمہ

تھا۔ خوش اخلاقی و خوش مزاجی ان کی سرشنست تھی۔ دراصل ضیاء الحق اس تہذیب کی یادگار تھے، جس میں ملنے ملانے میں ادب و احترام کا بہت لحاظ رکھا جاتا تھا۔ یہ ان کی وضع داری ہی تھی کہ وہ ہر ایک سے اس خندہ پیشانی سے ملتے۔ ملنے والے کو یہ احساس کبھی نہ ہوتا کہ وہ ان سے کمتر ہے۔ گر مجوشی، شائستگی اور انکساری ان کی شخصیت کا حصہ تھا۔ اس میں تضع اور بناوٹ کو دور دور کا دخل نہ تھا۔ ان کی شرافت ہر ملنے والے کو متاثر کرتی تھی۔ گواب وہ ہم میں نہیں ہیں لیکن ان کے کردار اور ان کی سیرت نے لوگوں کے دلوں پر ایسے نقوش چھوڑے ہیں جو ہمیں اس بات کی یاد دہانی کراتے رہتے ہیں کہ وہ ہم سے جدا تو ضرور ہو گئے ہیں لیکن مرے نہیں کہ ان کے یہی نقوش توزندگی کے کثھن سفر میں مدتیں ہمارے اور آئندہ آنے والی نسلوں کے لئے مشعل راہ کا کام دیں گے۔

وہ انتہائی پریشانی کے موقعوں پر بھی ضبط و تحمل اور ہمت و استقلال کے ساتھ حالات کا مقابلہ کرتے۔ وہ نہ صرف خود بد سے بدتر حالات میں بھی کسی قسم کی گھبراہٹ کا احساس نہیں ہونے دیتے تھے بلکہ ان کے ساتھیوں میں سے اگر کوئی کسی وجہ سے پریشانی کا اظہار کرتا بھی تو وہ ان کے لئے سہارے کی چٹاں بن جاتے۔ میں سمجھتا ہوں کہ جزء ضیاء الحق کی سب سے نمایاں خصوصیت ان کی جرات اور حالات سے کبھی زچ نہ ہونے کی صلاحیت تھی۔ وہ فطرت اہم سنے کے روشن پہلو کو دیکھنے کے قائل تھے۔ یہ بات بلا خوف تردید کی جاسکتی ہے کہ ضیاء الحق کے کردار کی پختگی اور ان کے نذر پن میں ان کی قوت ایمان کو سب سے زیادہ دخل تھا۔ وہ صوم و صلوٰۃ کے پابند، تہجد گزار، عاشق رسول ﷺ اور دین اسلام کے ہر لحاظ سے شیدائی تھے۔

جزء ضیاء الحق مزا جانفاست پسند تھے۔ ہر کام نہایت صفائی، تنظیم اور بغیر کسی گنجالک کے پسند کرتے تھے۔ جو چیز بھی ان کے نام سے پیش ہونا ہوتی تھی، اسے نہایت خوبصورتی اور خوش

ذوقی سے پیش کرتے تھے۔ اپنی ذاتی زندگی میں بھی ان کا ہر عمل ان کی جسمانی اور روحانی صفائی سترہائی اور نفاست کا منہ بولتا ثبوت تھا۔

جزل ضیاء الحق نہایت ہی صبر والے انسان تھے۔ سب کی بات نہایت تحمل سے سنتے۔ خاص طور سے ضرورت مندوں کی درخواستیں اور فریادیں سننے کے لئے ان کے پاس کبھی وقت کی کمی نہ ہوتی۔ عیدین پر صبح سے رات گئے تک مسلسل ہر طرح کے انسانوں سے ملتے۔ ان کی شکائیں اور تکالیف کی روئیدادیں سننے۔ لوگوں کو تسلی دلاسا دیتے اور جہاں ضرورت سمجھتے، وہاں ان شکایات کو دور کرنے کے لئے احکامات بھی جاری کرتے۔ ایسی شکایات اور اپنے احکامات پر عملدرآمد کو یقینی بنانے کے لئے آرمی ہاؤس کے پاس مختصر اسٹاف کے ساتھ ایک چھوٹی سی سیکرٹریٹ بھی قائم کی تھی۔

جہاد افغانستان میں انہوں نے جس طرح بڑھ چڑھ کر حصہ لیا، وہ ان کے جذبہ ایمان، ہمت و جرات اور مشکل ترین حالات میں ثابت قدم رہنے کا منہ بولتا ثبوت تھا۔ ان کے تمام رفقاء کار نے وقارنا و قیانا نہیں افغانستان کے معاملات میں ملوث ہونے سے روکنے کی کوشش کی۔ سب ہی کوروں سے ڈرگتا تھا لیکن جزل ضیاء الحق کے لئے یہ مسئلہ صرف افغانستان کی آزادی ہی کا نہ تھا بلکہ پاکستان کا مستقبل، اس کی بقاء اور اور تحفظ بھی، ان کی رائے میں، افغانستان کی جدوجہد آزادی سے اس حد تک وابستہ تھے کہ وہ اس کو ایک تماش بین کی حیثیت سے دیکھتے رہنے کے لئے قطعاً تیار نہ تھے۔ افغانستان کے مسئلے کے حل میں انہیں نہ صرف پاکستان کے تحفظ اور اس کے درخشندہ مستقبل کے انتہائی امید افزای خدو خال نظر آتے تھے بلکہ جمال الدین افغاني کے خوابوں کی تعبیر بھی حقیقت کا روپ دھارتی نظر آتی تھی۔ انہیں کشمیر کے مسئلے کا حل بھی اس سے وابستہ نظر آتا تھا۔ جزل ضیاء الحق نے جس جرات اور دوراندیشی کا مظاہرہ افغانستان کے مسئلے

کے حل میں کیا، اس پر افغانستان کے مجاہدین آج بھی ان کو انتہائی عزت و احترام کے جذبے سے یاد کرتے ہیں۔

جزل ضیاء الحق کی تصویر مکمل نہ ہوگی اگر ان کی کچھ اور خصوصیات کا ذکر نہ کیا جائے۔ شہید ضیاء الحق نے تمام تر اختیار ہونے کے باوجود دولت یا جائیداد کے حصول میں کبھی کسی دلچسپی کا اظہار نہیں کیا۔ وہ انتہائی درجہ کے دیانت دار تھے اور اسی لئے انہوں نے اپنے دور صدارت میں حتی المقدور کبھی کوئی ایسی بات نہ ہونے دی، جس سے ان کی نیت، ان کی دیانت اور ان کی پاک بازمی پر ذرہ برابر بھی شک کیا جا سکتا تھا۔ اس پر وہ تو اس حد تک محتاط تھے کہ انہوں نے اپنے دور صدارت میں ایوان صدر میں رہنے سے بھی گریز کیا اور آرمی ہاؤس، ہی میں رہنے کو ترجیح دی۔

جزل ضیاء الحق فطرت انہایت ہی گھریلو قسم کے انسان تھے۔ جہاں ایک طرف وہ انتہائی شفیق باپ تھے تو دوسری طرف انہایت محبت کرنے والے شوہر اور اپنی والدہ کے نہایت ہی تابع دار بیٹے بھی تھے۔ اپنے عزیز واقارب سے میل جوں میں کبھی کوتا ہی نہیں ہونے دیتے تھے۔ اس کے باوجود انہوں نے اپنے کسی عزیز کو کوئی ایسا درجہ دلانے کی کوشش نہ کی جس کا وہ مستحق نہ تھا۔ اپنی سب سے چھوٹی بیٹی زین سے والہانہ محبت کرتے تھے۔ اس کی جزوی معدوریت کے باوجود وہ کبھی بھی اپنے خالق کے رو برو حرف شکایت زبان پر نہ لاتے۔ گھر میں اہم سے اہم میٹنگ ہورہی ہو یا کوئی سربراہ حکومت ملنے آیا ہو، زین کو ہر وقت ڈرائیکٹر روم میں آنے کی اجازت تھی۔ ہر ایک سے اس کا تعارف کرتے اور ہمیشہ یہ کوشش کرتے کہ اس کو اس کی معدوریت کا ذرا بھی احساس نہ ہو۔ شاید انہی حالات نے ان کے دل میں ملک کے تمام معدوروں کے لئے ایک نرم گوشہ پیدا کر دیا تھا۔ ان سے پہلے اور ان کے بعد بھی کسی سربراہ

حکومت نے معذوروں کے لئے وہ کچھ نہیں کیا، جو صدر ضیاء الحق کر گئے۔

نہ صرف یہ کہ انہوں نے ان کے لئے خصوصی تعلیم کی سہولتیں بہم پہنچانے کا انتظام کیا بلکہ ان کے لئے نجی اور سرکاری اداروں میں نوکریوں کا کوٹہ بھی مقرر کرواایا۔ انہوں نے ملک کے معذوروں کو جینے اور زندگی کی دوڑ میں بھر پور حصہ لینے کا جذبہ دیا۔ یہی نہیں ناداروں، بیواؤں اور حاجتمندوں کے لئے بھی صدر ضیاء الحق کی امداد ایسی ایسی جگہ پہنچتی تھی، جس کا دوسرا تصور بھی نہ کر سکتے تھے۔ گھر کے نوکروں کے بچوں کی شادی بیاہ میں ضرور شریک ہوتے اور ایسے موقعوں پر حتی المقدور ان کی مدد بھی کرتے تھے۔ وہ طبیعتاً حم دل تھے اور ہمیشہ یہی کوشش کرتے کہ ان سے کسی کا دل نہ دکھے۔ جز ل ضیاء الحق بڑے ہی فراخ دل انسان تھے۔ مسٹر جو نیجو کو وزیر اعظم منتخب ہوئے کچھ ہی دن ہوئے تھے کہ انہوں نے صدر کے سامنے 14 اگست کو مینار پاکستان سے قوم کو خطاب کرنے کا عندیہ ظاہر کیا۔ صدر ضیاء الحق نے پوچھا کہ اگر آپ قوم سے خطاب کرنا چاہتے ہیں تو آپ کے پاس کہنے کے لئے کوئی خاص بات تو ہونا چاہئے۔

وزیر اعظم کے پاس اس کا کوئی جواب نہ تھا لیکن اس کے باوجود وہ قوم سے خطاب پر مصر تھے۔ صدر نے ان کے اصرار پر آخر کار ان سے کہا کہ اگر خطاب کرنا ہی ہے تو ”سال کے اختتام پر مارشل لاء کے اٹھ جانے کا اعلان کر دیجئے“۔

یہ کہا جائے تو مبالغہ نہ ہوگا کہ قائد اعظم اور شہید ملت کے بعد اگر پاکستان کو کوئی ایمان کا پختہ اور سیرت و کردار کا صاف ستر اسر برآہ مملکت ملا تو وہ جز ل ضیاء الحق ہی تھے ورنہ اس بد نصیب ملک کی سربراہی میں کس کس نے کیا کیا گل نہ کھلائے۔ صدر ضیاء الحق پاکستان کے لئے جیئے اور پاکستان ہی کے لئے شہید ہو گئے۔ اللہ رب العزت ان پر اپنی تمام تر رحمتیں نازل فرمائے۔

آمین

ضیاء الحق بحیثیت سپاہی

جنرل خالد محمود عارف

یہ سکیاں بھرتے، اشکبار اور صدمے سے نڈھال انسانوں کا ایک سمندر تھا۔ یہ ہر اعتبار سے عظیم جنازہ تھا۔ مارگلہ کی پہاڑیوں کے دامن میں اسلام آباد کی نو تعمیر فیصل مسجد کے وسیع احاطہ میں دس لاکھ سے زائد پاکستانیوں نے صدر جزل محمد ضیاء الحق کی آخری رسومات میں شرکت کی۔ ان ماتم گساروں میں افغان مہاجرین کی ایک کثیر تعداد بھی شامل تھی جن کی سوویت یونین کی جاریت کے خلاف نوسالہ جدوجہد میں مرحوم نے غیر متزلزل اعانت کی تھی۔ لاکھوں پاکستانیوں نے جنازہ کا منظر ٹیلی ویژن پر براہ راست دیکھایا ریڈ یو سے اس پرروائ تبصرہ سننا۔

19 اگست کو (جس دن صدر ضیاء الحق کی تدفین ہوئی) سخت گرمی اور جسم تھا۔ صدر ضیاء کا تابوت پاکستان کے سفید اور سبز ہلائی پرچم میں لپٹا ہوا ایک توپ پر رکھا گیا تھا اور پاکستان کی تینوں مسلح افواج کے چوٹی کے افردوں نے اپنے جلو میں لے رکھا تھا۔ تینوں افواج کے سربراہ بھی جنازے کے ہمراہ تھے۔ تابوت اس شان سے فیصل مسجد پہنچا۔ یہ صدر ضیاء کا اپنی آخری آرامگاہ کی طرف سفر تھا جو پورے فوجی اعزاز کے ساتھ سرانجام پایا۔ آخر میں تابوت کو کندھوں پر اٹھا کر قبر کے قریب رکھ دیا گیا۔ نماز جنازہ کے بعد 21 توپوں کی سلامی دی گئی۔ صدر غلام اسحاق خان 35 ملکوں کے نمائندوں، سابق رفقاء کار، احباب، متعلقین، ماتخزوں اور بعض ناقدین کی موجودگی میں ان کا جسد خاکی اس قبر میں اتارا گیا جسے اس فوج کے جوانوں کے ایک گروپ نے کھودا تھا۔ جس کی ضیاء نے زندگی میں کمان کی تھی۔ یہ رفت آمیز مناظر تھے۔ تینوں افواج کے ایک مشترکہ چاق و چوبند دستے نے تین مرتبہ اعزازی فائر کئے۔ اپنی چمکتی دمکتی روایتی

وردیوں میں ملبوس بگل بجانے والے ایک گروپ نے آخری ماتمی بگل بجا یا۔ پھر قبران گلستوں کے اندر چھپ گئی، جو ممتاز شخصیتوں کی طرف سے نذرانہ عقیدت کے طور پر چڑھائے گئے۔

ضیاء کا دور ختم ہو گیا۔ وفاتی کا بینہ نے انہیں فیصل مسجد میں دفن کرنے کا اعزاز بخشنا کیونکہ ان کے نزدیک یہ صدر ضیاء کی اسلام اور پاکستان میں اسلامی قوانین کے نفاذ کی قابل تحسین مساعی کا اعتراف تھا۔ صدر ضیاء نے جن کی عمر وفات کے وقت 64 برس تھی، پاکستان میں چیف مارشل لاء ایڈمنیٹر اور صدر کی حیثیت سے گیارہ برس حکومت کی۔ فوج میں ان کی خدمات 44 سال پر محیط تھیں جن میں سے 12 برس وہ فوج کے اعلیٰ ترین پیشہ و رانہ اور نہایت مطلوب عہدے یعنی چیف آف شاف کے منصب پر ممکن رہے۔

17 اگست 1988ء صدر ضیاء کی حیات مستعار کا آخری دن تھا اور یہ دن انہوں نے اپنے فوجی نوعیت کے فرائض ادا کرتے ہوئے گزارا، کیونکہ اس روز انہوں نے امریکہ کے ساختہ M1 ABRAM مینک کی مشق دیکھنی تھی تاکہ پاکستانی افواج کے لئے اس کی موزونیت کا جائزہ لیا جاسکے۔ یہ مشقیں بہاولپور کے قریب صحرائیں نامیوالی کی مینک فارنگ ریخ میں منعقد ہوئیں۔ جن ممتاز لوگوں نے یہ مشقیں دیکھیں ان میں امریکی سفیر آرفلڈ رافیل جن کی عمر 45 برس تھی اور پاکستان میں فوجی مشن کے سربراہ، 49 سالہ بریگیڈر جزل ہربرٹ ولیم پاکستانی جرنیلوں کا ایک گروپ اور دیگر افسر شامل تھے۔ مشقیں ختم ہوئیں تو یہ سب شخصیتیں ہیلی کا پڑ سے بہاولپور واپس آئیں جہاں انہیں امریکی ساخت کے اس بد قسمت C-130 طیارہ میں سوار ہونا تھا جو ان کے انتظار میں کھڑا تھا اور جس میں صدر ضیاء اور ان کی پارٹی اسی صبح راولپنڈی سے آئے تھے۔

17 اگست 1988ء کو بعد دو پھر اہم ترین شخصیتوں کی پرواز نے جسے اصطلاحاً "پاک ون"

کا نام دیا جاتا تھا۔ 31 مسافروں کو لے کر بہاولپور کے ہوائی اڈے کو چھوڑا۔ جہاز معمول کے مطابق کسی وقت کے بغیر نہایت آرام سے فضائیں بلند ہوا اور ابتدائی دو منٹ تک بلند ہوتا رہا۔ اس دوران پائلٹ کا رابطہ بہاولپور کے ہوائی اڈے کے کنٹرول سے مسلسل برقرار رہا۔ پھر قیامت ٹوٹ پڑی۔ مواصلاتی رابطہ اچانک منقطع ہو گیا۔ یہ ٹربو چہاز جو سلامتی اور قابل اعتماد ہونے کے لحاظ سے معروف ہے مزید دو منٹ فضائیں رہا۔ یہ پراسرار اور نامعلوم صورت حال کے حامل 120 سکینڈ چہاز کے انہائی تجربہ کار عملے اور صدر اور ان کے ساتھیوں کے لئے اذیت ناک رہے ہوں گے۔ کچھ عینی شاہدوں نے اس چہاز کا عجیب و غریب انداز دیکھا کہ وہ ایک ننھے کھلونے کی طرح اوپر نیچے جھکل کھار رہا ہے اور بالآخر نہایت تیز رفتاری سے نوک کے بل ریتلنی زمین میں ڈنس گیا۔ چہاز اتنی قوت سے زمین سے ٹکرایا کہ اس کے انجمن زمین میں 20 فٹ تک ڈنس گئے۔ چہاز کے ٹکڑے ٹکڑے ہو گئے جنہوں نے فوراً آگ پکڑ لی اور آگ کے ایک بہت بڑے گولے نے گرد و پیش کے علاقے کو اپنی لپیٹ میں لے لیا۔ اس حادثہ میں کسی کی جان سلامت نہ رہی۔ بعد میں انسانی جسموں کے جلے ہوئے مسخ اعضاء لاکھوں ٹکڑوں میں جمع کئے جاسکے اور نعشوں کی شناخت میں سخت دشواری پیش آئی۔ 31 افراد موت کی بھینٹ چڑھ گئے جن میں صدر پاکستان، 5 جرنیل اور دو امریکی شہری شامل تھے۔ صدر رضیاء نے دفاع پاکستان کے سلسلے میں اپنے فرائض ادا کرتے ہوئے وردی میں جام شہادت نوش کیا۔ اس شہادت نے ان کا مرتبہ عام فانی انسان کے مقام سے بہت بلند کر دیا۔

صدر رضیاء زندگی میں بھی بہت خوش قسمت تھے انہوں نے اپنی زندگی کی ابتدائی نہایت معمولی حالات سے کی لیکن اپنے منتخب پیشے میں اپنی ثابت شدہ کارکردگی کی بنیاد پر وہ اعلیٰ ترین عہدے

تک پہنچے۔ انہوں نے اپنی زندگی کی تعمیر خود اپنے ہاتھوں سے کی۔ فوج میں ان کے تعلقات کمشن حاصل کرنے سے پہلے کسی سے بھی نہ تھے۔ ان کی تمام تر کارگزاری ان کی پیشہ و رانہ صلاحیت میں مضمون تھی۔ حالات نے کچھ ایسی کروٹ بدلت کہ وہ واحد شخص تھے جو بارہ برس تک چیف آف شاف کے عہدے پر متمکن رہے اور اپنی شہادت کے وقت اسی منصب پر فائز تھے۔ اگر جذبات سے عاری ہو کر خالص منطقی انداز سے سوچا جائے تو ضیاء اپنی موت کے معاملہ میں بھی خوش نصیب نکلے۔ انہوں نے اس دنیا سے اس وقت منه موڑا جب وہ طاقت اور اختیارات کے درجہ کمال پر تھے۔ اپنے پیروکاروں اور مدارحوں میں ان کی مقبولیت کا پیانا نکتہ عروج پر پہنچا ہوا تھا۔ انہوں نے پاکستان کو ایک سمت اور منزل عطا کر دی تھی۔ یہی ان کی زندگی کا مقصد بھی رہا تھا۔ اس میں کوئی شک نہیں کہ ان کے مخالفین بھی کم نہ تھے اور ان کی زندگی میں ان مخالفین کا برس اقتدار آنا ان کے لئے انتہائی ناخوشگوار ہوتا۔

مختلف لوگ ضیاء کو اپنے انداز میں یاد رکھیں گے۔ وہ ایک محبت کرنے والے اور مشفق باپ تھے۔ مذہبی طور پر ایک پرجوش شخصیت تھے۔ مسلم قومیت کے فدائی تھے۔ ایسے سیاستدان تھے جن کے بارے میں اختلاف رائے پایا جاتا ہے۔ انتہائی محبت وطن پاکستانی تھے۔ ان سے گفتگو کرنے میں لطف آتا تھا۔ ایک قابل اعتماد پر سکون اور منکسر امرز انجان انسان تھے۔ ان کا کام کرنے کا اپنا ذائقہ اپنے انداز تھا۔ افغان مجاہدین کے انتہائی مضبوط مددگار تھے۔ پاکستان کی جو ہری توانائی کے پروگرام کے معمار تھے۔ وہ ایک سپاہی تھے جو سیاست کے داؤ پیچ کے ماہر سیاستدان کے روپ میں ڈھل گیا تھا۔ وہ ایک ایسے نظریاتی انسان تھے جو معاملات میں تکمیل اور اعلیٰ معیار کا خواہاں ہوتا ہے۔ ان کے پس ماندگان میں مذاج بھی ہیں اور ان کے نقاد بھی۔ ہم لوگ ان کی وفات کے فوراً بعد کے دور میں ان کے کارناموں کا کوئی معروضی جائزہ لینے کے اہل نہیں ہیں

لیکن یہ امر واقعہ ہے کہ وہ پاکستان کی تاریخ کا حصہ بن چکے ہیں اور ان کے دور کو نہ بھلا کیا جاسکتا ہے نہ مٹایا جاسکتا ہے۔ آنے والے وقت میں اس کے بارے میں بحث و تحقیق اور نقد و نظر کا سلسلہ جاری رہے گا۔

سردست مجھے بحیثیت سپاہی کے ان کی کارگزاری کے بارے میں کچھ معروضات پیش کرنا ہیں۔ ضیاء الحق 12 اگست 1924ء کو بھارتی پنجاب کے شہر جالندھر کے ایک غیر فوجی متوسط اور دیندار گھر ان میں پیدا ہوئے۔ ابتدائی تعلیم کے بعد ان کے والد نے انہیں سینٹ سٹیفن کالج دہلی میں داخل کرنے کا انتظام کیا۔ صدر ضیاء نہایت اشتیاق سے کالج میں گزرے دنوں کو یاد کیا کرتے تھے۔ جنہوں نے ان کی شخصیت کو بلوغت تک پہنچنے کے دور میں نکھار بخشا۔ کالج میں بھی نو عمر ضیاء مذہبی شاعر کی پابندی کرتے تھے اور با قاعدہ نماز ادا کرتے تھے۔

دوسری جنگ عظیم نے ضیاء کے دل میں فوج میں شرکت کا اشتیاق ابھارا۔ اس وقت وہ فور تھہ ایئر میں زیر تعلیم تھے۔ ”افسر زٹریننگ سکول“ میں تربیت مکمل کرنے کے بعد ضیاء کو 12 مئی 1945ء کو کمشن ملا اور انہیں برما کے محاذ پر 13 لانسرز میں تعینات کیا گیا۔

سینڈ لیفٹیننٹ ضیاء کو جلد ہی ایک ناخوشگوار صورتحال کا سامنا کرنا پڑا۔ ہوا یہ کہ عید کے دن دیسی لباس پہن کر جو نیر کمشنڈ افرود سے ملنے ان کے میں میں چلے گئے ان دنوں روایتی طور پر ہندوستانی افرود کو اپنے گھروں سے باہر لازماً مغربی لباس پہنانا پڑتا تھا۔ چھٹی کے دن بھی ضیاء کا دیسی لباس زیب تن کرنا ایک ایسی غیر افسرانہ حرکت تھی جو صرف نظر نہیں کی جاسکتی تھی۔ ان کے انگریز کمانڈنٹ افر کے نزدیک ایک نوجوان افسر کا یہ عمل ناقابل قبول تھا۔ چنانچہ تعییہ کے طور پر ضیاء کو ایک دوسری یونٹ..... 6 لانسرز میں تبدیل کر دیا گیا۔ دوسری جنگ عظیم کے اختتام تک ضیاء نے ملایا اور جاؤ کے محاذوں پر خدمات سرانجام دیں۔ جب جاپان نے ہٹھیار

ڈال دیئے تو ہندوستانی افواج وطن واپس لوٹ آئیں۔ لیفٹنٹ ضیاء کو آرمڑ کورسٹر میں شیکنیکل ٹریننگ ونگ میں تعینات کیا گیا۔

دوسری جنگ عظیم میں شکست کھانے کے بعد محوری طاقتیں تو اپنے زخم چاٹ ہی رہی تھیں فاتح اتحادیوں کی حالت بھی کچھ اچھی نہ تھی۔ امریکہ کو چھوڑ کر باقی تمام ریاستوں کی معیشت کا براحال تھا۔ جنگ کے سیاسی اثرات بھی مرتب ہو گئے تھے۔ افریقہ اور ایشیا کی نوآبادیوں میں سیاسی بیداری کی لہر دوڑ گئی تھی۔ برطانیہ عظمی کے لئے ہندوستان کو اپنے سامراجی تسلط میں رکھنا اب ممکن نہ رہا تھا۔ اس ناگزیر صورت حال کے پیش نظر برصغیر سے یونین جیک کی بالادستی ختم ہو گئی اور بھارت اور پاکستان کی آزاد ریاستوں کا قیام عمل میں آگیا۔ ضیاء نے ملازمت کے سلسلے میں پاکستان کا انتخاب کیا۔ ضیاء کا خاندان دنیوی مال و اسباب سے محروم ہو کر پاکستان کی محفوظ سرز میں میں منتقل ہو گیا جب کہ پورا برصغیر ہوش و خرد سے عاری ہو کرتا ہا کن فرقہ وارانہ فسادات کی لپیٹ میں آگیا، جن میں لاکھوں افراد مارے گئے اور اس سے زیادہ تعداد کو گھر بار چھوڑنا پڑا۔ ضیاء نئے ملک کی افواج میں شمولیت کے لئے آرمڑ کور کے کچھ اور افراد کے ساتھ بذریعہ ٹرین نو شہرہ پہنچے۔ یہ ایک طویل اور پر خطر سفر تھا۔ راستے میں متعصب ہندو بلاؤیوں نے کئی بار ٹرین پر گولیاں چلائیں۔ پاکستان پہنچنے پر کپتان ضیاء کو آرمڑ کورسٹر میں تعینات کیا گیا جو نیازیا قائم کیا تھا یہاں انہوں نے چرات کے مقام پر بوانزو نگ کی کمان سنگھائی۔ یہاں انہوں نے ان نوجوان لڑکوں میں قیادت کی خوبیاں ابھارنے کے لئے ان کے عہدہ داروں کو مختلف انتظامی ذمہ داریاں سپرد کیں۔ انہوں نے ایک نیا طریق کا متعارف کرایا جس کے تحت پہلی پریڈ کا آغاز زیر تربیت ریکروٹوں میں سے کوئی ایک تلاوت قرآن سے کرتا تھا۔ ستمبر میں 1950ء میں ضیاء یہاں سے تبدیل ہوئے تو آرمڑ کورسٹر پاکستانی فوج کی چھ آرمڑ رجمنھوں

کی ضروریات کی تکمیل کے لئے ایک نہایت معقول تربیتی ادارے کی شکل اختیار کر چکا تھا۔

10 اگست 1950ء کو ضیاء کی شادی لاہور میں اپنی عم زاد شفیقہ سے سرانجام پائی۔ شادی کی تقریب سادہ اور بخوبی نو عیت کی تھی، جس میں ان کے اعزاء کے علاوہ چند قریبی دوست شریک ہوئے۔ اس جوڑے میں ایک ناقابل رشک ہبھی ہم آہنگی پیدا ہوئی جس کے نتیجے میں ان کی رفاقت کا جذبہ جلد مسٹحکم ہو گیا اور وہ آخر تک قائم رہا۔ ان کے ہاں پانچ بچوں نے جنم لیا جن میں دولڑ کے اور تین لڑکیاں شامل تھیں۔ سب سے چھوٹی بچی، زین جو معدود تھی اپنے شفیق باپ کی آنکھ کا تارا تھی۔ اسے پر ڈوکول کی پابندیوں سے ماوراء، صدر کے دفتر اور بعض روایتی تقریبات میں بھی رسائی حاصل تھی۔ بعض اوقات جب ضیاء اپنے ملاقاتیوں سے غیر رسمی ملاقات کر رہے ہوتے تو وہ اپنے بعض ذاتی مسائل جو اس کے نزدیک اہم نو عیت کے ہوتے تھے، صدر کی توجہ حاصل کرنے کے لئے ان کے ڈرائیکٹر روم میں در آتی۔ زین نے جسے سماعت اور گویا ہی دونوں میں مشکل کا سامنا تھا، اپنے محبت کرنے والے اور شفیق باپ کی موت پر غیر معمولی حوصلہ کا ثبوت دیا۔

ضیاء ستمبر 1950ء میں گائیڈز کیوری میں تعینات ہو گئے۔ یہ رجنٹ جاسوی کے فرائض سرانجام دیتی تھی اور اس میں ہلکے ٹینک اور آرمرد کاریں شامل تھیں۔ انہیں پہلے پہل رجنٹ کا کوارٹر ماسٹر مقرر کیا گیا۔ اس ذمہ داری کے پیش نظر انہیں رجنٹ کے گولہ بارود کی نگرانی کرنی پڑتی تھی۔ اس خوفناک ساز و سامان کی دیکھ بھال اور حساب کتاب کے معاملے میں وہ اپنے ماتحتوں پر پورا اعتماد کرتے تھے اور وہ ہمیشہ اس اعتماد پر پورے اترے۔ اس یونٹ میں انہوں نے دس سال تک خدمات سرانجام دیں اور یہیں کئی ساتھی افسروں سے ان کی عمر بھر قائم رہنے والی دوستیاں استوار ہوئیں۔ ان میں سے پیر عبداللہ شاہ، ہاشم علی خان، عباس درانی، علی امام، فضل

حق اور امیر گلستان جنوبی نے ریٹائرمنٹ کے بعد بھی ان کے ساتھ تعلقات برقرار رکھے۔ یہ پرانا گروپ اکثر ملتا رہتا تھا اور ان ملاقاتوں میں گزرے دور کو یاد کیا جاتا۔ جی بھر کے قبیلے لگائے جاتے اور پھر ملنے کے لئے گروپ منتشر ہو جاتا۔ ضیاء اگرچہ دنیوی مراتب میں کہیں آگے جا چکے تھے لیکن دوستوں سے مساوی سطح پر ملتے اور ان کی محفلوں میں شریک ہوتے۔ یہ لوگ اپنی جگہ ان کا مناسب احترام برقرار رکھتے۔

ضیاء نے 1955ء میں بین الاقوامی شہرت یافتہ کمانڈ اینڈ شاف کالج کوئٹہ کا وقت طلب کورس بآسانی پاس کر لیا۔ ضیاء کی ایک بڑی کمزوری یہ تھی کہ وہ وقت کی پابندی نہیں کر پاتے تھے اور یہ کمزوری ان کی فوجی زندگی میں نمایاں تھی۔ پھر وہ رسالے کے چند اور نوجوان افسروں کی طرح رکمیں جرا بیں پہننے کے شوقین تھے۔ ان دونوں کمزوریوں نے ان کے لئے ایک مرتبہ ایک عجیب منظر پیدا کر دیا۔ ہوا یوں کہ ضیاء پہلی پریڈ میں پانچ منٹ دیر سے پہنچے جس میں ایک سنٹر ماڈل پر بحث ہونا تھی اور کورس کے سارے افسروں موجود تھے۔ وہ خاموشی سے کمرے میں داخل ہوئے۔ دیر سے آنے پر معذرت کی اور خاموشی سے سیڑھیاں چڑھ کر آخری قطار میں اپنی متعینہ نشست پر بیٹھ گئے۔ نہایت خاموش فضا میں 160 افسروں کی نگاہوں نے ضیاء کی تاخیر کا نوٹس لیا۔ اس ماڈل پر بحث کے انصرکر تیق الرحمان تھے جو اس طرح فروگذاشت کو نظر انداز کر دینے والے نہ تھے۔ انہوں نے جذبات سے عاری چہرے سے ضیاء کی طرف دیکھا اور بڑی نرمی سے ضیاء کو حکم دیا کہ وہ کھڑے ہو جائیں اور اپنی پتلون کے پانچھے اور پراٹھائیں۔ ضیاء نے نہایت شرمندگی سے حکم کی تعییل کی۔ عتیق الرحمان نے ایک زور دار قبیلہ بلند کیا ”ضیاء بہت شکریہ تمہاری جرا بیں بہت خوب ہیں تشریف رکھیئے“۔

شاف کورس میں ضیاء کی کارکردگی اتنی عمدہ تھی کہ اس بنیاد پر ان کی بقیہ فوجی زندگی میں انہیں

کئی ایسے فرائض تفویض کئے گئے جن پر کسی بھی پیشہ ور فوجی افسر کو رٹک آ سکتا تھا۔ وہ 1956ء سے 1967ء تک 3 آرمرد بر گیڈ کے بر گیڈ میجر رہے۔ ملٹری آپریشن ڈائریکوریٹ میں 1960ء سے 1963ء تک جزل شاف آفیسر رہے۔ پھر 1967ء سے 1969ء تک آرمرد ڈویژن میں کرنل کے عہدے کے مساوی جزل شاف آفیسر رہے۔ اس اثناء میں 1963ء سے 1965ء تک وہ کمانڈ اینڈ شاف کالج کوئٹہ میں انٹر کٹر رہے۔ جوفوج میں ایک ممتاز اور گراں قدر فریضہ کہا جاتا ہے۔ 1965ء میں پاک بھارت جنگ چھڑ جانے کی وجہ سے وہ یہاں معمول کے مطابق تین سال تک فرائض سرانجام نہ دے سکے۔ اس کے بعد انہیں ایک نئے قائم کردہ انفیٹری ڈویژن کے اسٹنٹ ایڈ جوٹنٹ اور کوارٹر ماشر کے فرائض سپرد کئے گئے۔ انہوں نے امریکہ سے بھی دو کورسون کی تکمیل کی جس میں 1963ء کا ایسوی ایٹ کمانڈ اینڈ شاف آفیسرز کورس شامل ہے۔ مختلف عہدوں پر کام کے دوران ضیاء کو ایک نہایت محتاط اور باریک بین افسر سمجھا جاتا تھا۔ وہ کسی رپورٹ کو تاخیر سے پیش کرنے میں کوئی جھجک محسوس نہیں کرتے تھے لیکن جب تک اس کے معیار اور مندرجات کی عدمگی کے بارے میں انہیں اطمینان نہ ہو جاتا وہ اسے پیش نہ کرتے۔

نومبر 1985ء میں ایک ایسا واقعہ پیش آیا جو زندگی کے بارے میں ضیاء کے رویے پر روشنی ڈالتا ہے۔ ضیاء بر گیڈ برجنخوں کے ساتھ جو اس وقت میجر تھے، ایک فوجی گاڑی میں راولپنڈی سے کھاریاں جا رہے تھے، اس گاڑی کو ایک فوجی ڈرائیور چلا رہا تھا۔ جہلم کے نزدیک اس گاڑی کو ایک حادثہ پیش آیا اور ایک سویں کی ٹانگ زخمی ہو گئی۔ ضیاء زخمی کو ہسپتال لے گئے۔ علاج کے دوران اس کی مزاج پری کے لئے گئے اور اسے تخفے تھائے بھی پیش کئے بدستی سے یہ شخص بہت لاچی ثابت ہوا۔ اس نے عدالت میں دعویٰ دائر کر دیا کہ جس گاڑی سے نکلا کروہ

زخمی ہوا تھا اسے می مجر جنحوں چلا رہے تھے اور حادثہ ان کی لاپرواہی کی وجہ سے پیش آیا۔

اس مقدمہ کی کارروائی کے دوران ضیاء صفائی کے گواہ کے طور پر پیش ہوئے اور بیان دیا کہ جنحوں گاڑی میں سفر کر رہے تھے اور ڈرائیور کوئی اور تھا۔ لیکن انہوں نے اس پر اکتفا نہیں کیا بلکہ یہ اضافہ کیا کہ ”گاڑی میں سوار فوجی افسروں میں سب سے سینٹر میں تھا اور میری رائے میں حادثہ پیش آنے میں ڈرائیور کا کوئی قصور نہ تھا“۔ تاہم جو کچھ بھی ہوا سب سے سینٹر ہونے کی وجہ سے میں اس کی پوری ذمہ داری قبول کرتا ہوں۔ جنحوں اب تک اس پورے واقعہ کو تحسین اور احسان کے جذبے کے تحت ماضی کی ایک خوشگوار یاد سمجھتے ہیں۔

پاکستانی فوج میں روایتاً ہر افسر اس یونٹ کی کمان حاصل کرنے کی تمنا رکھتا ہے جس میں اس نے خدمات سرانجام دی ہوں۔ حالات کی ستم ظریفی سے ضیاء اس مسرت سے محروم ہو گئے۔ می مجر جزل گل حسن فوج میں ایک سخت گیر منتظم تھے۔ وہ اپنے ماتحت ایک یونٹ کی کارکردگی سے غیر مطمئن تھے اور اس کے کمانڈنگ افسر کو بدلا چاہتے تھے۔ ضیاء اس زمانے میں اس کے شاف افسر تھے۔ جزل گل حسن نے انہیں حکم دیا کہ وہ 22 نمبر سالے کی کمان سنبھال لیں۔ ضیاء نے چیلنج برڈی خوشدلی سے قبول کر لیا اور اپنی انتہک محنت سے صرف اٹھارہ ماہ میں اس رجمنٹ کو پیشہ ورانہ کارکردگی کے اعتبار سے ایک بلند معیار پر پہنچا دیا۔ ان کے اس کارنا مے کی وجہ سے پورے ڈویژن میں ان کو سراہا گیا اور ان کے وقار میں اضافہ ہوا۔ ضیاء بھی 22 نمبر سالے سے خصوصی لگاؤ رکھتے تھے اور انہوں نے اس سے باقاعدہ رابطہ برقرار رکھا۔ رسالے کے سپاہی اور جوان تو ضیاء کے شیدائی بن گئے۔

ضیاء میں 1969ء میں بر گیڈیزیر بنا دیئے گئے اور انہوں نے کھاریاں میں 9 آرمڑ بر گیڈیز کی کمان سنبھال لی۔ لیکن تھوڑے ہی عرصے بعد اکتوبر میں انہیں ڈی پی ٹیشن پر اردن بھیج دیا گیا۔

جہاں انہوں نے دو سال تک خدمات سرانجام دیں۔

1972ء سے 1975ء تک تین سال ضیاء نے اس آرمڈ ڈویژن کی قیادت کی۔ ان کا انداز قیادت ذاتی اور بلا اوسطہ اور اکثر لگلی بندھی روایات سے ہٹا ہوا ہوتا تھا۔ اس کی مثال یہ ہے کہ فوجی مسائل پر ان کی جو باقاعدہ میٹنگز ڈویژن کے ہیڈ کوارٹر میں منعقد ہوتی تھیں ان کے شاف افسروں کے علاوہ بریگیڈر یونٹ کمانڈر بھی بلا ناغہ شریک ہوتے تھے۔

جب کہ معمول کے مطابق یہ افرعام میٹنگز میں نہیں آتے جن کی صدارت ڈویژن کا کمانڈر کر رہا ہو۔ یہ میٹنگز شاید و باید ہی چھ گھنٹے سے کم دورانیہ کی ہوتی تھیں۔ ان میٹنگز کا ماحول بڑی بے تکلفی کا ہوتا تھا اور شرکاء کو اظہار رائے کی آزادی تھی۔ ضیاء کی عادت تھی کہ وہ بڑے تفصیلی نوٹ لیتے تھے اور میٹنگز کے آخر میں جب کارروائی سمینٹے تو کبھی مختصر گفتگونہ کرتے۔

آرمڈ ڈویژن میں ایک انتہائی سرگرم تربیتی پروگرام رائج ہو گیا جس میں ہر سطح کے کمانڈر ذاتی دلچسپی لیتے۔ ضیاء کو تقریباً تمام افسروں کے نام حفظ تھے۔ وہ بذات خود ہر سال اپنی ماتحت افواج میں ایک ایسی تربیتی مشق میں ضرور شرکت کرتے جس میں سکواڈرن اور کمپنی کی سطح کے کمانڈر شریک ہوتے۔ ہر مشق کے بعد اس کا گہرا تجزیہ کیا جاتا اور تنقیدی جائزہ لیا جاتا۔ اس سے اوپر کی سطح پر ہر یونٹ اور بریگیڈر سال میں ایک عرصہ لازماً اپنے سپاہیوں کے ساتھ مشق میں سے گزارا جاتا۔ ڈویٹل ہیڈ کوارٹر سال میں دو مرتبہ سگنل کی مشقوں میں شرکت کرتا۔ ان مشقوں میں ضیاء ریڈ یو سے رابطے کے طے شدہ طریق کار کے برعکس اپنے کمانڈروں سے براہ راست مخاطب ہوتے تھے مثلاً ضیاء کی طرف سے عارف کے لئے وغیرہ۔

ضیاء ہر شخص کی بات نہایت تخلی اور غور سے سنتے۔ بالعموم وہ اپنا پروقار انداز برقرار رکھتے۔ اچھی کارکردگی کی تعریف کرتے لیکن غلطیوں پر گرفت سے گریز نہ کرتے۔ اپنے سپاہیوں کی

تربيت اور ان کی فلاج و بہبود کو وہ اولیت دیتے۔ وہ ان کے لئے بڑی فراخ دلی سے عطیات دیتے اور ان کے وقار اور افتخار میں اضافے کے لئے ہر ممکن قدم اٹھاتے۔ ماتحت افواج بھی ان کے احکامات کی تکمیل خوش دلی سے کرتی تھیں اور ان کی سادگی، بے تکلفی اور قیادت کی خوبیوں کی وجہ سے بہت عزت کرتی تھیں۔ اگر مشقوں کے دوران کوئی حادثہ رونما ہو جاتا تو وہ سب سے پہلے لوگوں کی خیریت کے بارے میں دریافت کرتے۔ ساز و سامان یا گاڑیوں کا نقصان ان کے لئے دوسرے درجے پر آتا تھا۔

ضیاء روحانی تربیت کو برابر کی اہمیت دیتے تھے۔ وہ جب کبھی افسروں یا سپاہیوں سے خطاب کرتے ان کی تقریر قرآن پاک کے حوالوں سے مزین ہوتی۔ چیف آف آرمی شاف کی حیثیت سے انہوں نے فوج کے ایک دستے کو ہر سال حج پر بھیجنے کا سشم رائج کیا۔ یہ دستہ سڑک کے راستے سفر کرتا اور یہ سلسلہ بہت مقبول ہوا۔ وہ فوجی افسروں کی بیرونی سفر پر جاتے ہوئے یا فرائض کی انجام دہی کے بعد واپسی پر عمرے کی سعادت حاصل کرنے کی حوصلہ افزائی کرتے تھے۔

عمر کے ابتدائی حصے میں ضیاء بہت جلد جذبات میں آنے والے اور چڑھانے والے شخص تھے۔ غلط کاموں کے بارے میں وہ بہت زود حس تھے اور غصہ پر قابو نہ رکھ سکتے تھے۔ غصہ اتارنے کے لئے وہ فوج کی ناقابل تحریر مغاظات سے بھی گریز نہ کرتے لیکن وقت کے ساتھ ساتھ ان کے مزاج میں تبدلی رو نما ہو گئی۔ تجربے اور ذمہ داریوں میں اضافے نے ان کے مزاج میں دھیما پن پیدا کر دیا۔ وہ بڑے انگسار سے یہ ذکر کرتے تھے کہ ”میں جب خانہ خدا میں حاضری دیتا ہوں تو دل سے دعا کرتا ہوں کہ میں کسی کا دل نہ دکھاؤں“، البتہ وہ اس بات کا اظہار نہیں کرتے تھے کہ وہ ان مواقع پر کس طرح زار و قطار رو یا کرتے تھے۔

ان کا ظاہر بہت پرسکون تھا لیکن ان کے پہلو میں ایک حاس دل تھا جو اپنے اہل خانہ کی محبت اور شفقت سے لبریز تھا، ضیاء کو اپنی بچیوں سے بہت محبت تھی۔ ان کے برادر نسبتی ڈاکٹر بشارت الہی اکثر یاد کرتے ہیں کہ کس طرح مجرم جزل ضیاء 1972ء میں اپنی بیٹی قرۃ العین (جسے پیار سے یعنی کہتے تھے) سے ملنے کے لئے ملتان سے لاہور کا سفر کرتے رہتے تھے جہاں وہ لاہور کا لج کے ہائل میں مقیم تھی۔ ملاقات کے بعد باپ بیٹی مشکل سے جدا ہوتے تھے۔ ضیاء جب رخصت ہونے لگتے تو باپ بیٹی دونوں بمشکل جذبات پر قابو رکھ سکتے تھے۔ یعنی باپ سے لپٹ جاتی اور اس کے رخسار آنسوؤں سے تر ہو جاتے اور ضیاء بھی اپنی اشکبار آنکھوں کو رو مال سے چھپانے کی ناکام کوشش کرتے۔

ضیاء ملتان میں تقریباً ایک سال تک دوسرا کو رکے کمانڈر رہے اور پھر مارچ 1972ء میں انہیں 4 ستاروں والے جرنیل کے عہدے پر ترقی دے کر پاکستان کی فوج کا چیف آف آرمی شاف بنادیا گیا۔ ملتان مدینۃ الاولیاء کہلاتا ہے۔ جس میں بہت سے بزرگوں کے مزار ہیں۔ یہاں کا موسم سرما نسبتاً نرم ہوتا ہے جبکہ گرمیاں طویل اور شدید ہوتی ہیں۔ ضیاء موسم کے شدائد کے باوجود ملتان سے بہت محبت کرتے تھے۔ انہیں یہاں بزرگوں کے مزاروں پر حاضری دے کر اور وہاں دست دعا اٹھا کر بڑی طہرانیت اور روحانی تسلیم حاصل ہوتی تھی۔ اکثر انہوں کو وہ مراقبہ بھی کیا کرتے تھے۔

کسی افرکے لئے اپنے ملک کی فوج کو کمانڈ کرنا اس کی پیشہ و رانہ اتنا کی تسلیم کا نکتہ کمال ہوتا ہے۔ ضیاء کو یہ اعزاز حاصل ہوا۔ انہوں نے اس عہدے پر اپنے کام کا آغاز بڑے جوش و جذبے اور اچھوتے طریق کار سے کیا جو جزل ہیڈ کوارٹر کی فضاء میں تازہ ہوا کا جھونکا ثابت ہوا۔ انہوں نے فوج کی پیشہ و رانہ صلاحیت کو ترقی دینے اور اس کی کارکردگی کے لئے ضروری

ساز و سامان مہیا کرنے کے لئے کئی نئے اقدامات اٹھائے۔ ان کے یہ عہدہ سنبھالنے کے ایک سال کے اندر پاکستان سیاسی انتشار کی وجہ سے مفلوج ہو کر رہ گیا کیونکہ ملک میں مارچ 1977ء کے انتخابات میں وہاندی کے خلاف ایک زبردست تحریک اٹھ کھڑی ہوئی۔ ملک میں جولائی 1977ء کو مارشل لاء نافذ کرنا پڑا جو دسمبر 1985ء تک جاری رہا۔ ضیاء 17 اگست 1988ء تک یعنی قضائی حادثے میں افسوسناک شہادت تک فوج کے چیف کے عہدے پر فائز تھے۔ اس اعتبار سے وہ پہلے پاکستانی تھے جو 12 سال سے زیادہ فوج کے چیف آف ساف رہے۔ اس طویل عرصے میں پاکستان کی فوج میں دفاعی کارروائیوں، تربیت، انتظامی جنس، انتظامی امور اور افراد کی دیکھ بھال، ہر شعبے میں تبدیلیاں رونما ہوئیں جن کا احاطہ اس مختصر تحریر میں ممکن نہیں۔

ضیاء اپنے ماتحتوں پر اعتماد کرنے والے افر تھے جو کچھ انہیں بتایا جاتا مان لیتے جب تک یہ ثابت نہ ہو جاتا کہ اس میں کوئی غلط بیانی ہے۔ اس وجہ سے وہ بعض اوقات مشکل میں بھی پڑ جاتے کیونکہ لوگ ان کے بھروسہ کرنے والی عادت سے ناجائز فائدہ اٹھاتے اور اپنا الوسیدھا کرنے کی کوشش کرتے۔ یعنی غلط معلومات فراہم کر کے یا غلط بیانی سے اپنے مفاد میں احکامات حاصل کر لیتے۔ ان سے اس طرح حاصل کردہ بعض فیصلوں کے بارے میں حقائق سامنے آجائے پر ان پر خط تنسیخ پھیر دیا گیا۔ لیکن بہت سے فیصلوں کے بارے میں کچھ پتہ نہ چل سکا۔ لیکن ضیاء کو اگر یہ یقین ہو جاتا کہ انہوں نے غلط معلومات کی بنیاد پر کوئی حکم جاری کیا ہے تو وہ اسے بلا جھگ بدل دیتے۔

قدرت نے ضیاء کو مسلسل محنت کرنے کی بے پناہ صلاحیت سے نوازا تھا۔ رات بھر جانے کے بعد بھی ان کے چہرے پر تھکن کے کوئی آثار ظاہرنہ ہوتے تھے۔ انہوں نے کرسی پر بیٹھے

بیٹھے یا سفر کے دوران نیند پوری کرنے کی خاص صلاحیت حاصل کر لی تھی۔ طول و طویل بین الاقوامی ہوائی سفر کرنے کے بعد بھی وہ تروتازہ اور چاق و چوبند دکھائی دیتے اور میلنگز کے طول و طویل سلساؤں میں شرکت کے لئے مستعد ہوتے۔ وہ پسند کرتے تھے کہ ان کے سامنے پیش کردہ تحریری رپورٹیں یا زبانی مشورے مربوط اور محنت سے تیار کردہ ہوں۔ وہ کتابیں، جرائد اور اخبارات تو بڑے شوق سے پڑھتے لیکن طویل دفتری نوعیت کی رپورٹیں اور فائلیں پڑھنے پر مشکل سے آمادہ ہوتے۔ اسی لئے ان کے دفتروں میں فائلوں کا کام وقت پر نہ ہو پاتا۔ تاج جو سترہ برس تک ان کے پرنسل سیکرٹری رہے ہیں اکثر ذکر کرتے ہیں کہ انہیں صاف سترے اور اغلاط سے مبرائنا پ کئے ہوئے خط بہت پسند تھے۔ وہ ہر تحریر کو لفظ بلطف پوری احتیاط سے پڑھتے اور کبھی جلد بازی میں کسی خط پر دستخط نہ کرتے اگر کسی ڈرافٹ کو ناپ کرنے میں کوئی نقص رہ جاتا تو وہ کہا کرتے تھے ”بھی ناپ کرتے ہوئے جا گتے رہا کرو“، ان کی یادداشت تیز تھی اور ان کی خواہش ہوتی تھی کہ انہیں ہر کام میں پیش رفت سے آگاہ رکھا جائے۔ انہوں نے ایک دفعہ تاج سے کسی تفویض کردہ کام کے بارے میں پوچھا۔ منفی جواب پانے پر انہوں نے بذله سنجی کا مظاہرہ کرتے ہوئے انہیں تنیہہ کی ”مت بھولو کہ پنڈی کی جیل نئی تغیر شدہ تو ہے لیکن کچھ ایسی آرام دہ بھی نہیں“۔

ضیاء باعمل لیکن وسیع انظر مسلمان تھے۔ مذہبی فرائض پابندی سے ادا کرتے، موسیقی اور فلموں سے لطف اندوز ہوتے، ٹینس، گالف اور سکواش کھیلتے۔ وہ دوسروں پر اپنے عقائد مسلط کرنے کے قابل نہ تھے۔ جوں جوں ان کی عمر بڑھتی گئی اپنے دین کی میں الاسلامی اہمیت پر ان کا یقین پختہ تر ہوتا گیا۔ صدر پاکستان کی حیثیت سے وہ اسے اپنی اخلاقی اور دینی ذمہ داری سمجھتے کہ مسلمانوں میں دین کا شعور بیدار کیا جائے۔ چیف آف آرمی ٹاف کی حیثیت سے

انہوں نے فارمیشن کمانڈرز کے نام ایک حکم نامے میں دینی کتابوں کی فہرست ارسال کی تاکہ فوج کے سپاہی اور افسران کا مطالعہ کریں اس طویل فہرست میں مولانا ابوالاعلیٰ مودودی کی کچھ کتابیں بھی شامل تھیں۔ چنانچہ بہت جلد ضیاء کو ذوالفقار علی بھٹو کے سامنے یہ وضاحت کرنی پڑی کہ ان کا تعلق مولانا مودودی کی جماعت سے نہیں تھا۔ یہ حقیقت سب کو معلوم ہے کہ بھٹو اور مولانا مودودی ایک دوسرے کے شدید مخالف تھے۔

شفیقہ اور ضیاء میاں بیوی کی حیثیت سے ایک دوسرے سے گہری وابستگی رکھتے تھے۔ ہر ایک کام سکرا کر استقبال کرتے، انکسار ان کی طبیعت میں تھا اور مہماں نوازی ان کا شیوه۔ اپنے ہاں مہماںوں کی پر تکلف تواضع کرتے حالانکہ شروع میں ان کی مالی حالت کچھ ایسی اچھی نہیں تھی۔ وہ آنے والے کا استقبال کچھ اس انداز سے کرتے کہ وہ جلد ہی بے تکلف ہو جاتا۔ ضیاء اگر گھر سے کہیں جاتے تو ہر شام اپنی رفیقة حیات سے فون پر رابطہ ضرور کرتے اور اگر ملازمت کے حالات کی وجہ سے انہیں طویل عرصہ تک جدار ہنا پڑتا تو وہ گھر میں لمبے خطوط بھیجتے وہ ایک سچی مشرقی خاتون خانہ کی طرح ان خطوں کو سنبھال کر رکھتیں اور خلوت میں انہیں دوبارہ پڑھتیں۔ وہ اب ان کے لئے ایک بیش بہا خزانہ ہیں۔ شفیقہ ضیاء نے مجھ سے وعدہ کیا تھا کہ وہ مجھے اس مضمون میں پیش کرنے کے لئے چند خطوط منتخب کر کے دیں گی لیکن وہ اپنے جذبات پر قابو پا کر اپنے مرحوم خاوند کے تحریر کردہ خطوط کو دوبارہ پڑھتی نہیں سکیں کہ ان میں سے کچھ کو چن کر اشاعت کے لئے چھانٹ سکیں۔

ضیاء کو ورشہ میں بہت سے سینئروفوجی ماتحت افرملے تھے جنہوں نے بالعموم ان کے ساتھ نہایت وفاداری اور راست بازی سے تعاون کیا۔ جو بھی مسئلہ ان کے سامنے پیش ہوتا اس پر سیر حاصل بحث ہوتی اور لگی لپٹی رکھے بغیر جو رائے درست سمجھی جاتی بلا جھک اور بے تکلف پیش کر

دی جاتی۔ چونکہ ضیاء کی حکومت بہت عرصہ تک رہی اس لئے انہیں بہت سے ایسے ساتھیوں سے محرومی کی قیمت ادا کرنی پڑی..... سینٹر ساتھی ایک ایک کر کے ریٹائر ہوتے رہے اور نئے چہرے سامنے آنے لگے۔ چیف اور فارمیشن کمانڈرز کے درمیان فاصلے بڑھتے گئے۔ نئے افسر نہ تو اخلاص میں کم تھے نہ وابستگی میں لیکن ان کا مسئلہ یہ تھا کہ انہیں ملک کے انتظامی امور سے کوئی واسطہ نہ رہتا اور ان کے لئے ممکن نہ تھا کہ پاکستان کو درپیش متعدد پیچیدہ سیاسی اور انتظامی امور کے بارے میں براہ راست مشاہدے اور معلومات کی بنیاد پر کوئی سوچا سمجھا مشورہ دے سکیں۔ عمر کے آخری حصے میں ضیاء کو اپنے قریبی دوستوں کے حلقوں کے مشوروں پر عمل کرنا پڑتا تھا جو اکثر ان کے مفادات کی چھلنی سے چھن کر ان تک پہنچے تھے کیونکہ یہ لوگ اپنے ان مفادات کو اولیت دیتے تھے۔ کچھ لوگ ایسے بھی تھے جو جن عہدوں پر متمکن تھے ان کے تقاضوں کو پورا کرنے کی اہلیت سے ہی بہرہ ورنہ تھے۔

اپنی شہادت سے صرف تین ہفتے پہلے ضیاء نے راقم کو بتایا کہ ان کے کچھ باعتماد ساتھیوں نے ان کے ساتھ دھوکا کیا ہے۔ لیکن افسوس کہ ضیاء کو یہ احساس بہت تاخیر سے ہوا۔ ضیاء کے قریبی دوستوں کو یاد ہے کہ ان کے ایک ہم عصر فوجی افسر نے ایک طرح ضیاء کو نقصان پہنچایا تھا۔ لیکن صدر بننے کے بعد ضیاء نے انہیں ایک منافع بخش عہدہ پر فائز کر دیا۔

ضیاء کے طیارے کے حادثے کی پشت پر کون تھا؟ یہ سوال اب تک جواب طلب ہے۔ حادثہ کے فوراً بعد صدر اسحاق خان کی انتظامیہ نے بورڈ آف انکوائری تشکیل دیا تھا تاکہ حادثہ کی فی وجہات کی تحقیق ہو سکے۔ اس بورڈ کی اعانت ہوائی حادثوں کے چھامریکی ماہرین کی ایک ٹیم بھی کر رہی تھی۔ آٹھ ہفتوں کی تفتیش و تحقیق کے بعد اس بورڈ نے حکومت پاکستان کو ایک جامع رپورٹ پیش کر دی۔ اس رپورٹ کا ایک معتدلبہ حصہ یکورٹی کی غلطیوں کی وجہ سے

اشاعت سے روک دیا گیا۔ بورڈ اس نتیجہ پر پہنچا کہ ”حادثہ کی زیادہ سے زیادہ امکانی وجہ طیارہ کے اندر تخریب کاری کی ایک مجرمانہ کارروائی تھی جس کے نتیجہ میں طیارہ گرفتباہ ہو گیا“۔

بورڈ نے بہت سے مفروضوں اور امکانات پر غور کیا اور انہیں تجزیہ اور عملی بنیادوں پر ناممکن ہونے کی بنا پر ایک ایک کر کے ترک کر دیا۔ اس بورڈ کی ہمیت ترکیبی محدود تھی۔ چنانچہ یہ اصل مجرموں کی نشاندھی کی صلاحیت اور قابلیت کا حامل ہی نہ تھا اسے ماہرین جرام، ماہرین تخریب کاری، ماہرین قانون اور دہشت گردوں کے خلاف کارروائی کے ماہرین کی خدمات حاصل نہ تھیں۔ حادثے کے بعد عدم دلچسپی اور بے عملی نے اس کارروائی کو فراموش شدہ ماضی کا حصہ بنا دیا۔ بے نظیر حکومت نے تو مجرموں کی نشاندھی کے لئے بظاہر کوئی اقدامات نہیں کئے۔

بورڈ آف انکوائری نے جس مجرمانہ فعل کی نشاندھی کی تھی اس کے نتیجہ میں پاک ون اپنے نہایت تجربہ کار اور ماہر عملہ کے قابو سے باہر ہو گیا۔ اس کی تائید طیارہ کے بارے میں تجزیاتی رپورٹ سے بھی ہوتی ہے۔ جہاز کے ملبے کے کچھ حصوں پر Antimony اور سلفر اور سب سے بڑھ کر Petn کے اجزاء پائے گئے۔ مئو خالذ کروہ دھماکہ خیز مواد ہے جو تخریب کاری کے لئے استعمال ہوتا ہے۔ بورڈ اس نتیجہ پر پہنچا تھا کہ کاک پٹ میں رکھے گئے ایک بظاہر بے ضرر دکھائی دینے والے ڈبے میں جس میں خوبصورت، کوئی مشروب یا ہوا کو معطر کرنے والا مواد بھرا ہوا معلوم ہوتا ہو لیکن دراصل اس میں بے بوز ہر میل گیس بھری ہو ہلاکا سادھما کہ ہوا اور جہاز کا عملہ بے حس و حرکت ہو گیا ہو۔ گیس اتنی سریع الاشتختی کہ جہاز کے پائلٹ کو ”مے ڈے“ کا معمول کا خطرے کا سکنل دینے کا موقع بھی نہ مل سکا۔ سرکاری محاذ پر چھائی ہوئی خاموشی نے متعدد قیاس آرائیوں کو جنم دیا ہے کہ آخRFcieء کا قاتل کون تھا؟ اس سلسلے میں مختلف امکانات کا اظہار کیا جا رہا ہے۔

کچھ مصنفین نے K.G.B کو اس سازش کا سرگزہ قرار دیا ہے جسے افغان خفیہ ایجنسی DWAC کا تعاون حاصل ہونے کا بھی امکان ہے۔ ان کی دلیل یہ ہے کہ ضیاء کی افغان پالیسی نے سوویت یونین کو اس حد تک بھڑکا دیا تھا کہ اس کے لئے ان کا وجود ناقابل برداشت ہو گیا تھا۔ وہ بورڈ کی رپورٹ کے اس حصے سے بھی سند حاصل کرتے ہیں جس میں کہا گیا ہے کہ ”جس طرح کے نازک اور باریک طریقے سے یہ تجزیب کاری ہوئی ہے اس کے لئے کسی ایسی ایجنسی کا اس کی پشت پر ہونا لازمی ہے جو اس تکنیک میں مہارت خاص رکھتی ہو بلکہ اس کے پاس اس کو عملًا استعمال کرنے کے ذرائع اور وسائل بھی موجود ہوں“ ان کا دعویٰ ہے کہ اس طرح کی تکنیکی مہارت اور تنظیمی صلاحیت کی حامل ہے جس کے تحت پاکستان اور فورس کا یہ جہاز ایک پیچیدہ اور ماہر انداز سے تباہ کیا گیا۔

بھارتی اٹیلی جنس نے RAW کی تنظیم قائم کی تھی جو پاکستان میں سرگرم عمل ہے۔ یہ تجزیب کاری اس کی کرتوت بھی ہو سکتی ہے۔ بھارت کی نظر میں جو اس علاقے میں اپنی بالادستی قائم کرنے کا خواہاں ہے اور اپنی چودھراہٹ کا خواب دیکھتا رہا ہے، ضیاء کا وجود ہمیشہ کھلکھلتا رہا ہے۔ اس مہلک حادثے سے دو روز قبل راجیو گاندھی نے پاکستان کو ایک زبردست ہمکی دی تھی کہ اگر اس نے بھارتی پنجاب میں سکھوں کی اعانت بندنہ کی تو اسے اپنے کئے پر چھکھانا پڑے گا۔

حادثہ کا تیرا امکان اندر وہی سازش ہو سکتی ہے۔ ہو سکتا ہے کہ ضیاء کے کچھ مخالفین نے اپنے طور پر یا کسی بیرونی ایجنسی کے ہاتھوں میں کھیل کر اس حادثہ کی سازش کی ہو۔ ایک انتہا پسند تنظیم نے پہلے تو اس حادثہ کی ذمہ داری قبول کر لی تھی لیکن بعد میں انہوں نے یہ دعویٰ واپس لے لیا۔ اگرچہ مقامی عناصر کا کارروائی میں شریک ہونا بعید از امکان نہیں لیکن بورڈ آف انکوارری نے حادثہ کے پس پشت فنی مہارت کی جس سطح کی نشاندھی کی ہے اس کے تحت یہ باور نہیں کیا جاسکتا

کہ یہ سازش تمام تر اندر و فی عنابر کی تیار کردہ تھی۔

اس حادثہ میں CIA کا ملوث ہونا بھی قطعی طور پر خارج از امکان نہیں۔ امریکہ میں بعض ایسی کارروائیاں اور فروگز اشتیں ہوئی ہیں جو اس سلسلے میں شکوہ و شبہات کو جنم دیتی ہیں۔ اس حادثہ میں دو ممتاز امریکی شہریوں کی جانیں ضائع ہوئیں۔ امریکہ کا آزاد معاشرہ دہشت گردی سے نفرت کرتا ہے اور انسانی جانوں اور ان کے وقار کو بہت عزیز رکھتا ہے۔ ویتنام کی جنگ میں جان دینے والے امریکی سپاہیوں کے جسد خاکی کو امریکہ واپس لانے کے لئے ہر ممکن سعی کرتا رہا ہے۔ لیکن اس قسم کے جذباتی معاملے میں امریکی انتظامیہ نے اپنے طرز عمل اور طریق کا رہے اس حادثہ کے اسباب تک پہنچنے کی کوششوں میں خاصی جھجک کا مظاہرہ کیا ہے۔ اس کا یہ طرز عمل ناقابل فہم ہے۔ امریکی قوانین کے تحت، ایف بی آئی کو ان معاملات میں تحقیقات کا قانونی اختیار ہے جن میں امریکی شہریوں کی جان ضائع ہوئی ہو۔ اس معاملہ میں امریکہ کے وزیر خارجہ جارج شلٹر نے ایف بی آئی کو اس سلسلے میں ملوث نہ کرنے پر مجبور کیا۔ دلچسپی کی بات یہ ہے کہ بورڈ آف انکوائری کی رپورٹ پاکستان میں منظر عام پر لانے سے پہلے امریکی پریس کو مہیا کر دی گئی۔ 14 اکتوبر کے نیویارک نیوزیں میں شائع شدہ کہانی اس بات کی کوشش تھی کہ رپورٹ کے اثرات کو زائل کیا جائے اور اس میں جہاز کی فتح خرابی کو حادثہ کی امکانی وجہ قرار دے کر معاملہ کو الجھانے کی کوشش کی گئی تھی۔

امریکہ کے مئوہفت روزوں ”نائم“ اور ”نیوز ویک“ نے بھی بعد میں اسی انداز فکر پر منی مواد شائع کیا۔

اگر اس سانحہ میں CIA کا ہاتھ تھا تو سوال یہ پیدا ہوتا ہے کہ وہ کون سے محرکات تھے جن کی بناء پر یہ ادارہ ضیاء جیسے شخص کو منظر عام سے ہٹانے پر تل گیا جنہیں کبھی امریکہ کا زبردست حمایتی

گردا ناجاتا تھا۔ اس کی پانچ وجہات ہو سکتی ہیں۔

1۔ سوویت یونین نے معاہدہ کے بعد جس کے تحت اسے اپنی فوجیں افغانستان سے واپس بلانا تھیں اس علاقے میں امریکی حکمت عملی کا بڑا مقصد حاصل ہو گیا تھا اور اب ضیاء سے جان چھڑانا ممکن تھا۔

2۔ افغانستان میں بنیاد پرستوں کی حکومت کا قیام امریکی مفاد میں نہ تھا۔ بد لے ہوئے حالات میں ایسے عناصر کے لئے ضیاء کی زبردست حمایت امریکہ کو ہٹکتی تھی۔

3۔ پاکستان کا جو ہری تو انائی کا پروگرام شروع سے ہی امریکہ کو ناپسند تھا افغانستان کے بھرائی کے دور میں حکمت عملی کے تحت امریکہ نے اسلام آباد کی حمایت ایک کمتر برائی کے طور پر قبول کر لی اور اس پروگرام سے صرف نظر کئے رکھا۔ ضیاء کو منظر عام سے ہٹا کر نئی حکومت کی کمزوریوں سے فائدہ اٹھا کر بہتر شرائط کرنا امریکہ کے لئے زیادہ قابل قبول تبادل تھا۔

4۔ امریکہ یہ پسند نہیں کرتا تھا کہ یہ پر پاور کی سطح پر اپنے تعلقات کا توازن بگاڑے بلکہ بھارت سے بھی تعلقات برقرار رکھنا چاہتا تھا۔

5۔ ضیاء کی پان اسلامک سرگرمیاں، اسلامی دنیا میں امریکی مفاد سے متصادم تھیں۔ جو دو امریکی حادثہ میں جاں بحق ہوئے انہیں ابتدائی پروگرام کے مطابق الگ جہاز میں سفر کرنا تھا لیکن 16 اگست کو یہ پروگرام بدل دیا گیا۔

جزل ضیاء اس حادثہ میں ہلاک ہونے والے واحد فرد نہ تھے۔ ان کے ساتھ 31 اور افراد بھی موت کے گھٹ اتر گئے۔ ان کے اہل خانہ اور ورثاء بجا طور پر حادثہ کی وجوہات جاننا چاہتے ہیں۔ انہیں اس حق سے محروم کر کے ایک غلط مثال قائم کی جائے گی اور اس سے میں الاقوامی تحریک کاری کی حوصلہ افزائی ہو گی۔ کل ضیاء اور ان کے ساتھی تحریک کاری کا شکار

ہوئے۔ آنے والے وقت میں کوئی اور بے گناہ اسی انجام سے دوچار ہو سکتے ہیں۔

ضیاء سپاہی کی حیثیت سے بھی انسان تھے اور ان میں وہ تمام کمزوریاں اور خوبیاں تھیں جو کسی انسان میں ہو سکتی ہیں۔ لیکن انہوں نے پاک فوج کو مضبوط تر اور پہلے سے زیادہ پ्रاعتماد بنادیا۔ ہم اس سانحہ کے ہم عصر ہونے کی بنا پر صدر ضیاء کے کارناموں کے بارے میں کوئی معروضی رائے نہیں دے سکتے۔ وہ تاریخ کا حصہ بن چکے ہیں اور یہ اب تاریخ کا کام ہے کہ ان کا غیر جانبداری سے جائزہ لے۔

مغرب کا اخلاقی فرض

زبانیف برزنسکی

صدر رضیاء کی موت ایک ذاتی المیہ ہی نہیں علاقائی صورتحال کے پیش نظر ایک اہم واقعہ بھی ہے۔ وہ شخص جس کی وجہ سے سوویت یونین کو افغانستان پر مسلط کی گئی آٹھ سالہ جنگ کی ناکامی کی صورت میں اپنی بدترین سیاسی اور فوجی شکست سے دوچار ہونا پڑا، اسے اپنے حوصلہ اور استقامت کی قیمت اپنی نقد جاں کی صورت میں ادا کرنی پڑی ہے۔

ان کے ساتھ ہی پاک افواج کی تقریباً تمام اعلیٰ قیادت کا بھی صفائیا ہو گیا ہے اور اس طرح وہ افراد جنہوں نے افغانستان کی تحریک مزاحمت کی خاموش لیکن مستقل معاونت میں کلیدی کردار ادا کیا تھا، منظر عام سے ہٹا دیئے گئے ہیں اور آخری لیکن اہم ترین بات یہ ہے کہ وہ ملک جو سوویت یونین اور بھرہند کے گرم پانیوں کے درمیان حائل ہے عدم استحکام کا شکار بنا دیا گیا ہے۔

میں صدر رضیاء سے بہت اچھی طرح متعارف تھا بلکہ انہیں اپنا دوست سمجھتا تھا۔ وہ عظیم ذاتی کردار کے حامل تھے لیکن اتنے ہی منکسر مزاج بھی تھے۔ 1988ء میں میں اسی وفد کے سربراہ کی حیثیت سے اسلام آباد گیا تھا جسے امریکی صدر نے افغانستان پر روی حملہ کے خلاف کوئی متفقہ حکمت عملی طے کرنے کا فریضہ سونپا تھا۔ میں نے کئی دن اسلام آباد میں گزارے۔ اسی سال جب صدر رضیاء امریکہ آئے تو مجھے رسمی بات چیت میں حصہ لینے کے علاوہ ان کے صدر کا رہر سے نہایت حساس مذاکرات میں شرکت کا موقعہ بھی ملا۔ سرکاری عہدہ چھوڑ دینے کے بعد میں اور میری بیوی صدر رضیاء کے مہمان کی حیثیت سے پاکستان گئے اور اس طرح ہمیں انہیں

اور بھی قریب سے دیکھنے کا موقعہ ملا۔ جب صدر ضیاء سے میری پہلی ملاقات ہوئی تو پاکستان انتہائی خطرناک صورت حال سے دوچار تھا۔ افغانستان پر روسی جارحیت کے نتیجہ میں اس کی شمال مغربی سرحد کو سخت خطرہ لاحق تھا۔ دوسری طرف ایران میں شاہ کے ناگہانی زوال کے بعد ایک بے یقینی اور عدم استحکام کی صورت پیدا ہو چکی تھی۔ بھارت سے پاکستان کے تعلقات کشیدہ تھے اور امریکہ کے ساتھ تعلقات کئی برسوں سے زوال پذیر تھے۔ گویا پاکستان چین سے دوستی کے علاوہ ایک طرح سے بالکل تنہا تھا۔

جنوری 1980ء میں پاکستان کے دورے پر جانے سے پہلے میں نے صدر کارٹر کی منظوری حاصل کی تاکہ 1950ء میں امریکہ کی طرف سے پاکستان کی سماحت کے بارے میں جو یقین دہانیاں کرائی گئی تھیں، انہیں امریکن ریڈ یو اور ٹی وی سے دوبارہ پیش کروں۔ صدر کارٹر نے اس نکتہ نظر سے اتفاق کیا تھا کہ روسی جارحیت کو محدود جغرافیائی تناظر میں نہیں دیکھا جا سکتا بلکہ اسے پورے خلیجی علاقے کے لئے خطرہ کا حامل سمجھنا چاہئے۔ روس نے جنوب کی جانب جو اچانک پیش قدمی کی تھی۔ اس کے آخری اہداف کا تعین مشکل تھا لیکن اس صورت حال میں پاکستان کا استحکام امریکہ کی ایک اشد ضرورت بن گیا تھا۔

دوسری طرف یہ امر واقعہ تھا کہ پاکستان یکہ و تنہا تھا۔ اپنے پہلے دورے کے دوران میں نے تفصیل سے امریکی ضمانت پر بات چیت کی تھی اور اس پر زور دیا تھا لیکن اس سے یہ صورت حالات بدل نہ سکی تھی کہ پاکستان دو طرفہ خطرے سے دوچار تھا۔ بھارتی جارحیت کے پیش نظر اسے اپنی افواج کو مشرقی سرحدوں کے دفاع کے لئے چونا رکھنا تھا تو دوسری طرف افغانستان کو ایک طرح سے روس کا صوبہ بنائے جانے کا امکان پیدا ہو گیا تھا۔ اس پس منظر میں سمجھا جاسکتا ہے کہ پاکستان پر دباؤ قبول کر لینے اور سمجھوتہ پر آمادہ ہو جانے کے لئے کتنی کشش رہی ہو گی۔

خصوصاً جب اس وقت تک امریکی تعاون کے بارے میں غیر یقینی کی فضا پائی جاتی تھی۔

اس انتہائی ناسازگار صورت حال میں بھی صدر ضیاء کے قدم ایک لمحہ کے لئے بھی نہیں لڑکھڑائے۔ ان سے پہلی گفتگو میں ہی مجھ پر یہ واضح ہو گیا تھا کہ پاکستان افغانوں کی مزاحمت کو پروان چڑھانے سے پیٹھ نہ پھیرے گا۔ روی دھمکیوں کو خاطر میں نہ لائے گا اور ان کے مطالبات کو مسترد کر دے گا۔ میں اس مردِ جلیل کے خاموش عزم سے بہت متاثر ہوا جس کے تحت انہوں نے سوویت یونین کی جنوب مغربی ایشیاء میں علاقائی چودھراہٹ کی اجازت دینے سے انکار کر دیا تھا۔ مجھ پر عیاں ہو گیا کہ پاکستان ڈٹ جائے گا اور اگر امریکہ عرب اور چین مل کر مجاہدین کی مدد کریں تو وہ رائیگاں نہ جائے گی۔

اس نکتہ پر زور دینا بہت ضروری ہے۔ کیونکہ لوگ آسانی سے فراموش کر دیتے ہیں کہ اس وقت روس کتنا طاقت ورد کھائی دیتا تھا اور امریکہ کی مستقل اعانت کے بارے میں یقین نہ تھا۔ امریکہ ایران میں اپنے حمایتی ٹولے کے زوال کی بنابری ہتھا تھا لیکن صدر ضیاء نے یہ سمجھنے میں کوئی دریں نہیں لگائی کہ روس کی جنوب کی جانب پیش قدمی کے نتیجہ میں جو عظیم کھیل شروع ہو چکا ہے، اس میں کیا دادا پر لگا ہوا ہے۔ صورت حال کا یہ اور اک ہی وہ بنیاد تھی جس پر اس تعاون کی تغیر ہوئی جس نے افغان عوام کی عظیم تحریک مزاحمت کو بالآخر کامیابی سے دوچار کرایا۔

ضیاء اس بات کا عزم صمیم کر چکے تھے کہ اب یہ کھیل اپنے انجام تک پہنچنا چاہئے۔ وہ افغانستان کی اس حیثیت کو قبول کرنے کو تیار نہ تھے کہ سوویت فوجوں کی واپسی کے بعد بھی یہ ملک اس کا گماشتہ بنارہے۔ آخری ہفتوں میں وہ مجاہدین کی مدد روک دینے کے لئے روس کی خطرناک اور جسمی دھمکیوں کو بھی خاطر میں نہ لائے۔ ان کا پختہ یقین تھا کہ علاقائی استحکام کے لئے ایک صحیح معنوں میں آزاد اور مستحکم افغانستان کا وجود لازمی ہے جو ایک اسلامی اور غیر

جانبدار ملک ہوا اور اسی طرح پاکستان کو جنگی نقطہ نظر سے روس اور بھارت کی ممکنہ جارحیت کے مقابلہ میں علاقائی گہرائی مل سکتی ہے۔ ضیاء کا قتل اگر اندر ونی سازشوں کا نتیجہ بھی ہو لیکن اس سے یہ خطرہ پیدا ہو گیا ہے کہ اب روس اپنے وہ مقاصد حاصل نہ کر لے جو ان کی زندگی میں ممکن نہ تھے۔ ہو سکتا ہے کہ ان کے جانشینوں کو ڈر ادھم کا کرسوویت یونین کی یہ تجویز قبول کرنے پر آمادہ کر لیا جائے کہ افغانستان کو تقسیم کر دیا جائے یا اس پر ایک ایسا کمیونٹ گروہ مسلط کر دیا جائے، جس نے ہلکا سا اسلامی لبادہ بھی اوڑھ رکھا ہو۔ یہ خطرہ بھی موجود ہے کہ پاکستان کو اندر ونی عدم استحکام کا شکار بنانا کراس میں سیاسی بے چینی پیدا کر دی جائے۔ ان سب عوامل کے پیش نظر مغربی دنیا کی طرف سے پاکستان کی واضح اور مضبوط امداد اور بھی ضروری ہو جاتی ہے۔

مغربی طاقتوں بالخصوص امریکہ، یورپین کمیونٹ اور جاپان کو پاکستان کی اقتصادی امداد میں متعدد بہ اضافہ کرنا چاہئے۔ امریکہ کونہ صرف فوجی اور معاشی مدد جاری رکھنا چاہئے بلکہ اس میں اضافہ کرنا چاہئے۔ ہر پاکستانی کو یہ اطمینان ہونا چاہئے کہ آزمائش کی اس گھڑی میں وہ تنہ انہیں ہیں اور ان کے قائدین کو موت کے گھٹ اتار کر ان کی خارجہ پالیسی کا تعین نہیں کرایا جاسکتا۔

اس قتل کے سلسلے میں اگر مزید حقائق سامنے آئیں تو انہیں چھان بین کے لئے اقوام متحده میں پیش کیا جانا چاہئے۔ اگر عالمی معاملات میں جنگل کا قانون راجح ہو گیا تو عالمی فضائی مسموم ہو جائے گی۔ عالمی قوتوں کے اپنے مفاد میں ضروری ہے کہ بین الاقوامی معاملات میں قتل و غارت کے ان اطوار کو بے نقاب کریں اور ان کی نذمت کریں۔ مغربی طاقتوں کو عام طور پر ان پاکستانی مساعی کی تائید کرنی چاہئے جو ملک میں متوازن سیاسی صورت حالات پیدا کرنے کے لئے کی جائیں۔ صدر ضیاء کی موت اور ملک کی اعلیٰ فوجی قیادت میں رختہ پیدا ہونے سے جو خلا و وجود میں آیا ہے، اسے پر کرنا آسان نہیں۔

ضیاء الحق بحیثیت سپاہی

جنرل خالد محمود عارف

یہ سکیاں بھرتے، اشکبار اور صدمے سے نڈھال انسانوں کا ایک سمندر تھا۔ یہ ہر اعتبار سے عظیم جنازہ تھا۔ مارگلہ کی پہاڑیوں کے دامن میں اسلام آباد کی نو تعمیر فیصل مسجد کے وسیع احاطہ میں دس لاکھ سے زائد پاکستانیوں نے صدر جزل محمد ضیاء الحق کی آخری رسومات میں شرکت کی۔ ان ماتم گساروں میں افغان مہاجرین کی ایک کثیر تعداد بھی شامل تھی جن کی سوویت یونین کی جاریت کے خلاف نوسالہ جدوجہد میں مرحوم نے غیر متزلزل اعانت کی تھی۔ لاکھوں پاکستانیوں نے جنازہ کا منظر ٹیلی ویژن پر براہ راست دیکھایا ریڈ یو سے اس پرروائ تبصرہ سننا۔

19 اگست کو (جس دن صدر ضیاء الحق کی تدفین ہوئی) سخت گرمی اور جسم تھا۔ صدر ضیاء کا تابوت پاکستان کے سفید اور سبز ہلائی پرچم میں لپٹا ہوا ایک توپ پر رکھا گیا تھا اور پاکستان کی تینوں مسلح افواج کے چوٹی کے افردوں نے اپنے جلو میں لے رکھا تھا۔ تینوں افواج کے سربراہ بھی جنازے کے ہمراہ تھے۔ تابوت اس شان سے فیصل مسجد پہنچا۔ یہ صدر ضیاء کا اپنی آخری آرامگاہ کی طرف سفر تھا جو پورے فوجی اعزاز کے ساتھ سرانجام پایا۔ آخر میں تابوت کو کندھوں پر اٹھا کر قبر کے قریب رکھ دیا گیا۔ نماز جنازہ کے بعد 21 توپوں کی سلامی دی گئی۔ صدر غلام اسحاق خان 35 ملکوں کے نمائندوں، سابق رفقاء کار، احباب، متعلقین، ماتخزوں اور بعض ناقدین کی موجودگی میں ان کا جسد خاکی اس قبر میں اتارا گیا جسے اس فوج کے جوانوں کے ایک گروپ نے کھودا تھا۔ جس کی ضیاء نے زندگی میں کمان کی تھی۔ یہ رفت آمیز مناظر تھے۔ تینوں افواج کے ایک مشترکہ چاق و چوبند دستے نے تین مرتبہ اعزازی فائر کئے۔ اپنی چمکتی دمکتی روایتی

وردیوں میں ملبوس بگل بجانے والے ایک گروپ نے آخری ماتمی بگل بجا یا۔ پھر قبران گلستوں کے اندر چھپ گئی، جو ممتاز شخصیتوں کی طرف سے نذرانہ عقیدت کے طور پر چڑھائے گئے۔

ضیاء کا دور ختم ہو گیا۔ وفاتی کا بینہ نے انہیں فیصل مسجد میں دفن کرنے کا اعزاز بخشنا کیونکہ ان کے نزدیک یہ صدر ضیاء کی اسلام اور پاکستان میں اسلامی قوانین کے نفاذ کی قابل تحسین مساعی کا اعتراف تھا۔ صدر ضیاء نے جن کی عمر وفات کے وقت 64 برس تھی، پاکستان میں چیف مارشل لاء ایڈمنیٹر اور صدر کی حیثیت سے گیارہ برس حکومت کی۔ فوج میں ان کی خدمات 44 سال پر محیط تھیں جن میں سے 12 برس وہ فوج کے اعلیٰ ترین پیشہ و رانہ اور نہایت مطلوب عہدے یعنی چیف آف شاف کے منصب پر ممکن رہے۔

17 اگست 1988ء صدر ضیاء کی حیات مستعار کا آخری دن تھا اور یہ دن انہوں نے اپنے فوجی نوعیت کے فرائض ادا کرتے ہوئے گزارا، کیونکہ اس روز انہوں نے امریکہ کے ساختہ M1 ABRAM مینک کی مشق دیکھنی تھی تاکہ پاکستانی افواج کے لئے اس کی موزونیت کا جائزہ لیا جاسکے۔ یہ مشقیں بہاولپور کے قریب صحرائیں نامیوالی کی مینک فارنگ ریخ میں منعقد ہوئیں۔ جن ممتاز لوگوں نے یہ مشقیں دیکھیں ان میں امریکی سفیر آرفلڈ رافیل جن کی عمر 45 برس تھی اور پاکستان میں فوجی مشن کے سربراہ، 49 سالہ بریگیڈر جزل ہر برٹ ولیم پاکستانی جرنیلوں کا ایک گروپ اور دیگر افسر شامل تھے۔ مشقیں ختم ہوئیں تو یہ سب شخصیتیں ہیلی کا پڑ سے بہاولپور واپس آئیں جہاں انہیں امریکی ساخت کے اس بد قسمت C-130 طیارہ میں سوار ہونا تھا جو ان کے انتظار میں کھڑا تھا اور جس میں صدر ضیاء اور ان کی پارٹی اسی صبح راولپنڈی سے آئے تھے۔

17 اگست 1988ء کو بعد دو پھر اہم ترین شخصیتوں کی پرواز نے جسے اصطلاحاً "پاک ون"

کا نام دیا جاتا تھا۔ 31 مسافروں کو لے کر بہاولپور کے ہوائی اڈے کو چھوڑا۔ جہاز معمول کے مطابق کسی وقت کے بغیر نہایت آرام سے فضائیں بلند ہوا اور ابتدائی دو منٹ تک بلند ہوتا رہا۔ اس دوران پائلٹ کا رابطہ بہاولپور کے ہوائی اڈے کے کنٹرول سے مسلسل برقرار رہا۔ پھر قیامت ٹوٹ پڑی۔ مواصلاتی رابطہ اچانک منقطع ہو گیا۔ یہ ٹربو چہاز جو سلامتی اور قابل اعتماد ہونے کے لحاظ سے معروف ہے مزید دو منٹ فضائیں رہا۔ یہ پراسرار اور نامعلوم صورت حال کے حامل 120 سکینڈ چہاز کے انہائی تجربہ کار عملے اور صدر اور ان کے ساتھیوں کے لئے اذیت ناک رہے ہوں گے۔ کچھ عینی شاہدوں نے اس چہاز کا عجیب و غریب انداز دیکھا کہ وہ ایک ننھے کھلونے کی طرح اوپر نیچے جھکل کھار رہا ہے اور بالآخر نہایت تیز رفتاری سے نوک کے بل ریتلنی زمین میں ڈنس گیا۔ چہاز اتنی قوت سے زمین سے ٹکرایا کہ اس کے انجمن زمین میں 20 فٹ تک ڈنس گئے۔ چہاز کے ٹکڑے ٹکڑے ہو گئے جنہوں نے فوراً آگ پکڑ لی اور آگ کے ایک بہت بڑے گولے نے گرد و پیش کے علاقے کو اپنی لپیٹ میں لے لیا۔ اس حادثہ میں کسی کی جان سلامت نہ رہی۔ بعد میں انسانی جسموں کے جلے ہوئے مسخ اعضاء لاکھوں ٹکڑوں میں جمع کئے جاسکے اور نعشوں کی شناخت میں سخت دشواری پیش آئی۔ 31 افراد موت کی بھینٹ چڑھ گئے جن میں صدر پاکستان، 5 جرنیل اور دو امریکی شہری شامل تھے۔ صدر رضیاء نے دفاع پاکستان کے سلسلے میں اپنے فرائض ادا کرتے ہوئے وردی میں جام شہادت نوش کیا۔ اس شہادت نے ان کا مرتبہ عام فانی انسان کے مقام سے بہت بلند کر دیا۔

صدر رضیاء زندگی میں بھی بہت خوش قسمت تھے انہوں نے اپنی زندگی کی ابتدائی نہایت معمولی حالات سے کی لیکن اپنے منتخب پیشے میں اپنی ثابت شدہ کارکردگی کی بنیاد پر وہ اعلیٰ ترین عہدے

تک پہنچے۔ انہوں نے اپنی زندگی کی تعمیر خود اپنے ہاتھوں سے کی۔ فوج میں ان کے تعلقات کمشن حاصل کرنے سے پہلے کسی سے بھی نہ تھے۔ ان کی تمام تر کارگزاری ان کی پیشہ و رانہ صلاحیت میں مضمون تھی۔ حالات نے کچھ ایسی کروٹ بدلت کہ وہ واحد شخص تھے جو بارہ برس تک چیف آف شاف کے عہدے پر متمکن رہے اور اپنی شہادت کے وقت اسی منصب پر فائز تھے۔ اگر جذبات سے عاری ہو کر خالص منطقی انداز سے سوچا جائے تو ضیاء اپنی موت کے معاملہ میں بھی خوش نصیب نکلے۔ انہوں نے اس دنیا سے اس وقت منه موڑا جب وہ طاقت اور اختیارات کے درجہ کمال پر تھے۔ اپنے پیروکاروں اور مدارحوں میں ان کی مقبولیت کا پیانا نکتہ عروج پر پہنچا ہوا تھا۔ انہوں نے پاکستان کو ایک سمت اور منزل عطا کر دی تھی۔ یہی ان کی زندگی کا مقصد بھی رہا تھا۔ اس میں کوئی شک نہیں کہ ان کے مخالفین بھی کم نہ تھے اور ان کی زندگی میں ان مخالفین کا برس اقتدار آنا ان کے لئے انتہائی ناخوشگوار ہوتا۔

مختلف لوگ ضیاء کو اپنے انداز میں یاد رکھیں گے۔ وہ ایک محبت کرنے والے اور مشفق باپ تھے۔ مذہبی طور پر ایک پرجوش شخصیت تھے۔ مسلم قومیت کے فدائی تھے۔ ایسے سیاستدان تھے جن کے بارے میں اختلاف رائے پایا جاتا ہے۔ انتہائی محبت وطن پاکستانی تھے۔ ان سے گفتگو کرنے میں لطف آتا تھا۔ ایک قابل اعتماد پر سکون اور منکسر امرز انجان انسان تھے۔ ان کا کام کرنے کا اپنا ذائقہ اپنے انداز تھا۔ افغان مجاہدین کے انتہائی مضبوط مددگار تھے۔ پاکستان کی جو ہری توانائی کے پروگرام کے معمار تھے۔ وہ ایک سپاہی تھے جو سیاست کے داؤ پیچ کے ماہر سیاستدان کے روپ میں ڈھل گیا تھا۔ وہ ایک ایسے نظریاتی انسان تھے جو معاملات میں تکمیل اور اعلیٰ معیار کا خواہاں ہوتا ہے۔ ان کے پس ماندگان میں مذاج بھی ہیں اور ان کے نقاد بھی۔ ہم لوگ ان کی وفات کے فوراً بعد کے دور میں ان کے کارناموں کا کوئی معروضی جائزہ لینے کے اہل نہیں ہیں

لیکن یہ امر واقعہ ہے کہ وہ پاکستان کی تاریخ کا حصہ بن چکے ہیں اور ان کے دور کو نہ بھلا کیا جاسکتا ہے نہ مٹایا جاسکتا ہے۔ آنے والے وقت میں اس کے بارے میں بحث و تحقیق اور نقد و نظر کا سلسلہ جاری رہے گا۔

سردست مجھے بحیثیت سپاہی کے ان کی کارگزاری کے بارے میں کچھ معروضات پیش کرنا ہیں۔ ضیاء الحق 12 اگست 1924ء کو بھارتی پنجاب کے شہر جالندھر کے ایک غیر فوجی متوسط اور دیندار گھرانے میں پیدا ہوئے۔ ابتدائی تعلیم کے بعد ان کے والد نے انہیں سینٹ سٹیفن کالج دہلی میں داخل کرنے کا انتظام کیا۔ صدر ضیاء نہایت اشتیاق سے کالج میں گزرے دنوں کو یاد کیا کرتے تھے۔ جنہوں نے ان کی شخصیت کو بلوغت تک پہنچنے کے دور میں نکھار بخشا۔ کالج میں بھی نو عمر ضیاء مذہبی شاعر کی پابندی کرتے تھے اور با قاعدہ نماز ادا کرتے تھے۔

دوسری جنگ عظیم نے ضیاء کے دل میں فوج میں شرکت کا اشتیاق ابھارا۔ اس وقت وہ فور تھہ ایئر میں زیر تعلیم تھے۔ ”افسر زٹریننگ سکول“ میں تربیت مکمل کرنے کے بعد ضیاء کو 12 مئی 1945ء کو کمشن ملا اور انہیں برما کے محاذ پر 13 لانسرز میں تعینات کیا گیا۔

سینڈ لیفٹیننٹ ضیاء کو جلد ہی ایک ناخوشگوار صورتحال کا سامنا کرنا پڑا۔ ہوا یہ کہ عید کے دن دیسی لباس پہن کر جو نیر کمشنڈ افرود سے ملنے ان کے میں میں چلے گئے ان دنوں روایتی طور پر ہندوستانی افرود کو اپنے گھروں سے باہر لازماً مغربی لباس پہنانا پڑتا تھا۔ چھٹی کے دن بھی ضیاء کا دیسی لباس زیب تن کرنا ایک ایسی غیر افسرانہ حرکت تھی جو صرف نظر نہیں کی جاسکتی تھی۔ ان کے انگریز کمانڈنٹ افر کے نزدیک ایک نوجوان افسر کا یہ عمل ناقابل قبول تھا۔ چنانچہ تعییہ کے طور پر ضیاء کو ایک دوسری یونٹ..... 6 لانسرز میں تبدیل کر دیا گیا۔ دوسری جنگ عظیم کے اختتام تک ضیاء نے ملایا اور جاؤ کے محاذوں پر خدمات سرانجام دیں۔ جب جاپان نے ہٹھیار

ڈال دیئے تو ہندوستانی افواج وطن واپس لوٹ آئیں۔ لیفٹنٹ ضیاء کو آرمڑ کورسٹر میں شیکنیکل ٹریننگ ونگ میں تعینات کیا گیا۔

دوسری جنگ عظیم میں شکست کھانے کے بعد محوری طاقتیں تو اپنے زخم چاٹ ہی رہی تھیں فاتح اتحادیوں کی حالت بھی کچھ اچھی نہ تھی۔ امریکہ کو چھوڑ کر باقی تمام ریاستوں کی معیشت کا براحال تھا۔ جنگ کے سیاسی اثرات بھی مرتب ہو گئے تھے۔ افریقہ اور ایشیا کی نوآبادیوں میں سیاسی بیداری کی لہر دوڑ گئی تھی۔ برطانیہ عظمی کے لئے ہندوستان کو اپنے سامراجی تسلط میں رکھنا اب ممکن نہ رہا تھا۔ اس ناگزیر صورت حال کے پیش نظر برصغیر سے یونین جیک کی بالادستی ختم ہو گئی اور بھارت اور پاکستان کی آزاد ریاستوں کا قیام عمل میں آگیا۔ ضیاء نے ملازمت کے سلسلے میں پاکستان کا انتخاب کیا۔ ضیاء کا خاندان دنیوی مال و اسباب سے محروم ہو کر پاکستان کی محفوظ سرز میں میں منتقل ہو گیا جب کہ پورا برصغیر ہوش و خرد سے عاری ہو کرتا ہا کن فرقہ وارانہ فسادات کی لپیٹ میں آگیا، جن میں لاکھوں افراد مارے گئے اور اس سے زیادہ تعداد کو گھر بار چھوڑنا پڑا۔ ضیاء نئے ملک کی افواج میں شمولیت کے لئے آرمڑ کور کے کچھ اور افراد کے ساتھ بذریعہ ٹرین نو شہرہ پہنچے۔ یہ ایک طویل اور پر خطر سفر تھا۔ راستے میں متعصب ہندو بلاؤیوں نے کئی بار ٹرین پر گولیاں چلائیں۔ پاکستان پہنچنے پر کپتان ضیاء کو آرمڑ کورسٹر میں تعینات کیا گیا جو نیازیا قائم کیا تھا یہاں انہوں نے چرات کے مقام پر بوانزو نگ کی کمان سنگھائی۔ یہاں انہوں نے ان نوجوان لڑکوں میں قیادت کی خوبیاں ابھارنے کے لئے ان کے عہدہ داروں کو مختلف انتظامی ذمہ داریاں سپرد کیں۔ انہوں نے ایک نیا طریق کا متعارف کرایا جس کے تحت پہلی پریڈ کا آغاز زیر تربیت ریکروٹوں میں سے کوئی ایک تلاوت قرآن سے کرتا تھا۔ ستمبر میں 1950ء میں ضیاء یہاں سے تبدیل ہوئے تو آرمڑ کورسٹر پاکستانی فوج کی چھ آرمڑ رجمنھوں

کی ضروریات کی تکمیل کے لئے ایک نہایت معقول تربیتی ادارے کی شکل اختیار کر چکا تھا۔

10 اگست 1950ء کو ضیاء کی شادی لاہور میں اپنی عم زاد شفیقہ سے سرانجام پائی۔ شادی کی تقریب سادہ اور بخوبی نو عیت کی تھی، جس میں ان کے اعزاء کے علاوہ چند قریبی دوست شریک ہوئے۔ اس جوڑے میں ایک ناقابل رشک ہبھی ہم آہنگی پیدا ہوئی جس کے نتیجے میں ان کی رفاقت کا جذبہ جلد مسحکم ہو گیا اور وہ آخر تک قائم رہا۔ ان کے ہاں پانچ بچوں نے جنم لیا جن میں دولڑ کے اور تین لڑکیاں شامل تھیں۔ سب سے چھوٹی بچی، زین جو معدود تھی اپنے شفیق باپ کی آنکھ کا تارا تھی۔ اسے پر ڈوکول کی پابندیوں سے ماوراء، صدر کے دفتر اور بعض روایتی تقریبات میں بھی رسائی حاصل تھی۔ بعض اوقات جب ضیاء اپنے ملاقاتیوں سے غیر رسمی ملاقات کر رہے ہوتے تو وہ اپنے بعض ذاتی مسائل جو اس کے نزدیک اہم نو عیت کے ہوتے تھے، صدر کی توجہ حاصل کرنے کے لئے ان کے ڈرائیکٹر روم میں در آتی۔ زین نے جسے ساعت اور گویا یہ دونوں میں مشکل کا سامنا تھا، اپنے محبت کرنے والے اور شفیق باپ کی موت پر غیر معمولی حوصلہ کا ثبوت دیا۔

ضیاء ستمبر 1950ء میں گائیڈز کیوری میں تعینات ہو گئے۔ یہ رجنٹ جاسوی کے فرائض سرانجام دیتی تھی اور اس میں ہلکے ٹینک اور آرمرد کاریں شامل تھیں۔ انہیں پہلے پہل رجنٹ کا کوارٹر ماسٹر مقرر کیا گیا۔ اس ذمہ داری کے پیش نظر انہیں رجنٹ کے گولہ بارود کی نگرانی کرنی پڑتی تھی۔ اس خوفناک ساز و سامان کی دیکھ بھال اور حساب کتاب کے معاملے میں وہ اپنے ماتحتوں پر پورا اعتماد کرتے تھے اور وہ ہمیشہ اس اعتماد پر پورے اترے۔ اس یونٹ میں انہوں نے دس سال تک خدمات سرانجام دیں اور یہیں کئی ساتھی افسروں سے ان کی عمر بھر قائم رہنے والی دوستیاں استوار ہوئیں۔ ان میں سے پیر عبداللہ شاہ، ہاشم علی خان، عباس درانی، علی امام، فضل

حق اور امیر گلستان جنوبی نے ریٹائرمنٹ کے بعد بھی ان کے ساتھ تعلقات برقرار رکھے۔ یہ پرانا گروپ اکثر ملتا رہتا تھا اور ان ملاقاتوں میں گزرے دور کو یاد کیا جاتا۔ جی بھر کے قبیلے لگائے جاتے اور پھر ملنے کے لئے گروپ منتشر ہو جاتا۔ ضیاء اگرچہ دنیوی مراتب میں کہیں آگے جا چکے تھے لیکن دوستوں سے مساوی سطح پر ملتے اور ان کی محفلوں میں شریک ہوتے۔ یہ لوگ اپنی جگہ ان کا مناسب احترام برقرار رکھتے۔

ضیاء نے 1955ء میں بین الاقوامی شہرت یافتہ کمانڈ اینڈ شاف کالج کوئٹہ کا وقت طلب کورس بآسانی پاس کر لیا۔ ضیاء کی ایک بڑی کمزوری یہ تھی کہ وہ وقت کی پابندی نہیں کر پاتے تھے اور یہ کمزوری ان کی فوجی زندگی میں نمایاں تھی۔ پھر وہ رسالے کے چند اور نوجوان افسروں کی طرح رکمیں جرا بیں پہننے کے شوقین تھے۔ ان دونوں کمزوریوں نے ان کے لئے ایک مرتبہ ایک عجیب منظر پیدا کر دیا۔ ہوا یوں کہ ضیاء پہلی پریڈ میں پانچ منٹ دیر سے پہنچے جس میں ایک سنٹر ماڈل پر بحث ہونا تھی اور کورس کے سارے افسروں موجود تھے۔ وہ خاموشی سے کمرے میں داخل ہوئے۔ دیر سے آنے پر معذرت کی اور خاموشی سے سیڑھیاں چڑھ کر آخری قطار میں اپنی متعینہ نشست پر بیٹھ گئے۔ نہایت خاموش فضا میں 160 افسروں کی نگاہوں نے ضیاء کی تاخیر کا نوٹس لیا۔ اس ماڈل پر بحث کے انصرکر تیق الرحمان تھے جو اس طرح فروگذاشت کو نظر انداز کر دینے والے نہ تھے۔ انہوں نے جذبات سے عاری چہرے سے ضیاء کی طرف دیکھا اور بڑی نرمی سے ضیاء کو حکم دیا کہ وہ کھڑے ہو جائیں اور اپنی پتلون کے پانچھے اور پراٹھائیں۔ ضیاء نے نہایت شرمندگی سے حکم کی تعییل کی۔ عتیق الرحمان نے ایک زور دار قبیلہ بلند کیا ”ضیاء بہت شکریہ تمہاری جرا بیں بہت خوب ہیں تشریف رکھیئے“۔

شاف کورس میں ضیاء کی کارکردگی اتنی عمدہ تھی کہ اس بنیاد پر ان کی بقیہ فوجی زندگی میں انہیں

کئی ایسے فرائض تفویض کئے گئے جن پر کسی بھی پیشہ ور فوجی افسر کو رٹک آ سکتا تھا۔ وہ 1956ء سے 1967ء تک 3 آرمرد بر گیڈ کے بر گیڈ میجر رہے۔ ملٹری آپریشن ڈائریکوریٹ میں 1960ء سے 1963ء تک جزل شاف آفیسر رہے۔ پھر 1967ء سے 1969ء تک آرمرد ڈویژن میں کرنل کے عہدے کے مساوی جزل شاف آفیسر رہے۔ اس اثناء میں 1963ء سے 1965ء تک وہ کمانڈ اینڈ شاف کالج کوئٹہ میں انٹر کٹر رہے۔ جوفوج میں ایک ممتاز اور گراں قدر فریضہ کہا جاتا ہے۔ 1965ء میں پاک بھارت جنگ چھڑ جانے کی وجہ سے وہ یہاں معمول کے مطابق تین سال تک فرائض سرانجام نہ دے سکے۔ اس کے بعد انہیں ایک نئے قائم کردہ انفیٹری ڈویژن کے اسٹنٹ ایڈ جوٹنٹ اور کوارٹر ماشر کے فرائض سپرد کئے گئے۔ انہوں نے امریکہ سے بھی دو کورسون کی تکمیل کی جس میں 1963ء کا ایسوی ایٹ کمانڈ اینڈ شاف آفیسرز کورس شامل ہے۔ مختلف عہدوں پر کام کے دوران ضیاء کو ایک نہایت محتاط اور باریک بین افسر سمجھا جاتا تھا۔ وہ کسی رپورٹ کو تاخیر سے پیش کرنے میں کوئی جھجک محسوس نہیں کرتے تھے لیکن جب تک اس کے معیار اور مندرجات کی عدمگی کے بارے میں انہیں اطمینان نہ ہو جاتا وہ اسے پیش نہ کرتے۔

نومبر 1985ء میں ایک ایسا واقعہ پیش آیا جو زندگی کے بارے میں ضیاء کے رویے پر روشنی ڈالتا ہے۔ ضیاء بر گیڈ برجنخوں کے ساتھ جو اس وقت میجر تھے، ایک فوجی گاڑی میں راولپنڈی سے کھاریاں جا رہے تھے، اس گاڑی کو ایک فوجی ڈرائیور چلا رہا تھا۔ جہلم کے نزدیک اس گاڑی کو ایک حادثہ پیش آیا اور ایک سویں کی ٹانگ زخمی ہو گئی۔ ضیاء زخمی کو ہسپتال لے گئے۔ علاج کے دوران اس کی مزاج پری کے لئے گئے اور اسے تخفے تھائے بھی پیش کئے بدستی سے یہ شخص بہت لاچی ثابت ہوا۔ اس نے عدالت میں دعویٰ دائر کر دیا کہ جس گاڑی سے نکلا کروہ

زخمی ہوا تھا اسے می مجر جنحوں چلا رہے تھے اور حادثہ ان کی لاپرواہی کی وجہ سے پیش آیا۔

اس مقدمہ کی کارروائی کے دوران ضیاء صفائی کے گواہ کے طور پر پیش ہوئے اور بیان دیا کہ جنحوں گاڑی میں سفر کر رہے تھے اور ڈرائیور کوئی اور تھا۔ لیکن انہوں نے اس پر اکتفا نہیں کیا بلکہ یہ اضافہ کیا کہ ”گاڑی میں سوار فوجی افسروں میں سب سے سینٹر میں تھا اور میری رائے میں حادثہ پیش آنے میں ڈرائیور کا کوئی قصور نہ تھا“۔ تاہم جو کچھ بھی ہوا سب سے سینٹر ہونے کی وجہ سے میں اس کی پوری ذمہ داری قبول کرتا ہوں۔ جنحوں اب تک اس پورے واقعہ کو تحسین اور احسان کے جذبے کے تحت ماضی کی ایک خوشگواریاً سمجھتے ہیں۔

پاکستانی فوج میں روایتاً ہر افسر اس یونٹ کی کمان حاصل کرنے کی تمنا رکھتا ہے جس میں اس نے خدمات سرانجام دی ہوں۔ حالات کی ستم ظریفی سے ضیاء اس سرست سے محروم ہو گئے۔ می مجر جزل گل حسن فوج میں ایک سخت گیر منتظم تھے۔ وہ اپنے ماتحت ایک یونٹ کی کارکردگی سے غیر مطمئن تھے اور اس کے کمانڈنگ افسر کو بدلا چاہتے تھے۔ ضیاء اس زمانے میں اس کے شاف افسر تھے۔ جزل گل حسن نے انہیں حکم دیا کہ وہ 22 نمبر سالے کی کمان سنبھال لیں۔ ضیاء نے چیلنج برڈی خوشدلی سے قبول کر لیا اور اپنی انتہک محنت سے صرف اٹھارہ ماہ میں اس رجمنٹ کو پیشہ ورانہ کارکردگی کے اعتبار سے ایک بلند معیار پر پہنچا دیا۔ ان کے اس کارنا مے کی وجہ سے پورے ڈویژن میں ان کو سراہا گیا اور ان کے وقار میں اضافہ ہوا۔ ضیاء بھی 22 نمبر سالے سے خصوصی لگاؤ رکھتے تھے اور انہوں نے اس سے باقاعدہ رابطہ برقرار رکھا۔ رسالے کے سپاہی اور جوان تو ضیاء کے شیدائی بن گئے۔

ضیاء میں 1969ء میں بر گیڈیزیر بنا دیئے گئے اور انہوں نے کھاریاں میں 9 آرمڑ بر گیڈیز کی کمان سنبھال لی۔ لیکن تھوڑے ہی عرصے بعد اکتوبر میں انہیں ڈی پی ٹیشن پر اردن بھیج دیا گیا۔

جہاں انہوں نے دو سال تک خدمات سرانجام دیں۔

1972ء سے 1975ء تک تین سال ضیاء نے اس آرمڈ ڈویژن کی قیادت کی۔ ان کا انداز قیادت ذاتی اور بلا اوسطہ اور اکثر لگلی بندھی روایات سے ہٹا ہوا ہوتا تھا۔ اس کی مثال یہ ہے کہ فوجی مسائل پر ان کی جو باقاعدہ میٹنگز ڈویژن کے ہیڈ کوارٹر میں منعقد ہوتی تھیں ان کے شاف افسروں کے علاوہ بریگیڈر یونٹ کمانڈر بھی بلا ناغہ شریک ہوتے تھے۔

جب کہ معمول کے مطابق یہ افرعام میٹنگز میں نہیں آتے جن کی صدارت ڈویژن کا کمانڈر کر رہا ہو۔ یہ میٹنگز شاید و باید ہی چھ گھنٹے سے کم دورانیہ کی ہوتی تھیں۔ ان میٹنگز کا ماحول بڑی بے تکلفی کا ہوتا تھا اور شرکاء کو اظہار رائے کی آزادی تھی۔ ضیاء کی عادت تھی کہ وہ بڑے تفصیلی نوٹ لیتے تھے اور میٹنگز کے آخر میں جب کارروائی سمینٹے تو کبھی مختصر گفتگونہ کرتے۔

آرمڈ ڈویژن میں ایک انتہائی سرگرم تربیتی پروگرام رائج ہو گیا جس میں ہر سطح کے کمانڈر ذاتی دلچسپی لیتے۔ ضیاء کو تقریباً تمام افسروں کے نام حفظ تھے۔ وہ بذات خود ہر سال اپنی ماتحت افواج میں ایک ایسی تربیتی مشق میں ضرور شرکت کرتے جس میں سکواڈرن اور کمپنی کی سطح کے کمانڈر شریک ہوتے۔ ہر مشق کے بعد اس کا گہرا تجزیہ کیا جاتا اور تنقیدی جائزہ لیا جاتا۔ اس سے اوپر کی سطح پر ہر یونٹ اور بریگیڈر سال میں ایک عرصہ لازماً اپنے سپاہیوں کے ساتھ مشق میں سے گزارا جاتا۔ ڈویژنل ہیڈ کوارٹر سال میں دو مرتبہ سگنل کی مشقوں میں شرکت کرتا۔ ان مشقوں میں ضیاء ریڈ یو سے رابطے کے طے شدہ طریق کار کے برعکس اپنے کمانڈروں سے براہ راست مخاطب ہوتے تھے مثلاً ضیاء کی طرف سے عارف کے لئے وغیرہ۔

ضیاء ہر شخص کی بات نہایت تخلی اور غور سے سنتے۔ بالعموم وہ اپنا پروقار انداز برقرار رکھتے۔ اچھی کارکردگی کی تعریف کرتے لیکن غلطیوں پر گرفت سے گریز نہ کرتے۔ اپنے سپاہیوں کی

تربيت اور ان کی فلاج و بہبود کو وہ اولیت دیتے۔ وہ ان کے لئے بڑی فراخ دلی سے عطیات دیتے اور ان کے وقار اور افتخار میں اضافے کے لئے ہر ممکن قدم اٹھاتے۔ ماتحت افواج بھی ان کے احکامات کی تکمیل خوش دلی سے کرتی تھیں اور ان کی سادگی، بے تکلفی اور قیادت کی خوبیوں کی وجہ سے بہت عزت کرتی تھیں۔ اگر مشقوں کے دوران کوئی حادثہ رونما ہو جاتا تو وہ سب سے پہلے لوگوں کی خیریت کے بارے میں دریافت کرتے۔ ساز و سامان یا گاڑیوں کا نقصان ان کے لئے دوسرے درجے پر آتا تھا۔

ضیاء روحانی تربیت کو برابر کی اہمیت دیتے تھے۔ وہ جب کبھی افسروں یا سپاہیوں سے خطاب کرتے ان کی تقریر قرآن پاک کے حوالوں سے مزین ہوتی۔ چیف آف آرمی شاف کی حیثیت سے انہوں نے فوج کے ایک دستے کو ہر سال حج پر بھیجنے کا سشم رائج کیا۔ یہ دستہ سڑک کے راستے سفر کرتا اور یہ سلسلہ بہت مقبول ہوا۔ وہ فوجی افسروں کی بیرونی سفر پر جاتے ہوئے یا فرائض کی انجام دہی کے بعد واپسی پر عمرے کی سعادت حاصل کرنے کی حوصلہ افزائی کرتے تھے۔

عمر کے ابتدائی حصے میں ضیاء بہت جلد جذبات میں آنے والے اور چڑھانے والے شخص تھے۔ غلط کاموں کے بارے میں وہ بہت زود حس تھے اور غصہ پر قابو نہ رکھ سکتے تھے۔ غصہ اتارنے کے لئے وہ فوج کی ناقابل تحریر مغاظات سے بھی گریز نہ کرتے لیکن وقت کے ساتھ ساتھ ان کے مزاج میں تبدلی رو نما ہو گئی۔ تجربے اور ذمہ داریوں میں اضافے نے ان کے مزاج میں دھیما پن پیدا کر دیا۔ وہ بڑے انگسار سے یہ ذکر کرتے تھے کہ ”میں جب خانہ خدا میں حاضری دیتا ہوں تو دل سے دعا کرتا ہوں کہ میں کسی کا دل نہ دکھاؤں“، البتہ وہ اس بات کا اظہار نہیں کرتے تھے کہ وہ ان مواقع پر کس طرح زار و قطار رو یا کرتے تھے۔

ان کا ظاہر بہت پرسکون تھا لیکن ان کے پہلو میں ایک حاس دل تھا جو اپنے اہل خانہ کی محبت اور شفقت سے لبریز تھا، ضیاء کو اپنی بچیوں سے بہت محبت تھی۔ ان کے برادر نسبتی ڈاکٹر بشارت الہی اکثر یاد کرتے ہیں کہ کس طرح مجرم جزل ضیاء 1972ء میں اپنی بیٹی قرۃ العین (جسے پیار سے یعنی کہتے تھے) سے ملنے کے لئے ملتان سے لاہور کا سفر کرتے رہتے تھے جہاں وہ لاہور کا لج کے ہائل میں مقیم تھی۔ ملاقات کے بعد باپ بیٹی مشکل سے جدا ہوتے تھے۔ ضیاء جب رخصت ہونے لگتے تو باپ بیٹی دونوں بمشکل جذبات پر قابو رکھ سکتے تھے۔ یعنی باپ سے لپٹ جاتی اور اس کے رخسار آنسوؤں سے تر ہو جاتے اور ضیاء بھی اپنی اشکبار آنکھوں کو رو مال سے چھپانے کی ناکام کوشش کرتے۔

ضیاء ملتان میں تقریباً ایک سال تک دوسرا کو رکے کمانڈر رہے اور پھر مارچ 1972ء میں انہیں 4 ستاروں والے جرنیل کے عہدے پر ترقی دے کر پاکستان کی فوج کا چیف آف آرمی شاف بنادیا گیا۔ ملتان مدینۃ الاولیاء کہلاتا ہے۔ جس میں بہت سے بزرگوں کے مزار ہیں۔ یہاں کا موسم سرما نسبتاً نرم ہوتا ہے جبکہ گرمیاں طویل اور شدید ہوتی ہیں۔ ضیاء موسم کے شدائد کے باوجود ملتان سے بہت محبت کرتے تھے۔ انہیں یہاں بزرگوں کے مزاروں پر حاضری دے کر اور وہاں دست دعا اٹھا کر بڑی طہرانیت اور روحانی تسلیم حاصل ہوتی تھی۔ اکثر انہوں کو وہ مراقبہ بھی کیا کرتے تھے۔

کسی افرکے لئے اپنے ملک کی فوج کو کمانڈ کرنا اس کی پیشہ و رانہ اتنا کی تسلیم کا نکتہ کمال ہوتا ہے۔ ضیاء کو یہ اعزاز حاصل ہوا۔ انہوں نے اس عہدے پر اپنے کام کا آغاز بڑے جوش و جذبے اور اچھوتے طریق کار سے کیا جو جزل ہیڈ کوارٹر کی فضاء میں تازہ ہوا کا جھونکا ثابت ہوا۔ انہوں نے فوج کی پیشہ و رانہ صلاحیت کو ترقی دینے اور اس کی کارکردگی کے لئے ضروری

ساز و سامان مہیا کرنے کے لئے کئی نئے اقدامات اٹھائے۔ ان کے یہ عہدہ سنبھالنے کے ایک سال کے اندر پاکستان سیاسی انتشار کی وجہ سے مفلوج ہو کر رہ گیا کیونکہ ملک میں مارچ 1977ء کے انتخابات میں وہاندی کے خلاف ایک زبردست تحریک اٹھ کھڑی ہوئی۔ ملک میں جولائی 1977ء کو مارشل لاء نافذ کرنا پڑا جو دسمبر 1985ء تک جاری رہا۔ ضیاء 17 اگست 1988ء تک یعنی قضائی حادثے میں افسوسناک شہادت تک فوج کے چیف کے عہدے پر فائز تھے۔ اس اعتبار سے وہ پہلے پاکستانی تھے جو 12 سال سے زیادہ فوج کے چیف آف ساف رہے۔ اس طویل عرصے میں پاکستان کی فوج میں دفاعی کارروائیوں، تربیت، انتظامی جنس، انتظامی امور اور افراد کی دیکھ بھال، ہر شعبے میں تبدیلیاں رونما ہوئیں جن کا احاطہ اس مختصر تحریر میں ممکن نہیں۔

ضیاء اپنے ماتحتوں پر اعتماد کرنے والے افر تھے جو کچھ انہیں بتایا جاتا مان لیتے جب تک یہ ثابت نہ ہو جاتا کہ اس میں کوئی غلط بیانی ہے۔ اس وجہ سے وہ بعض اوقات مشکل میں بھی پڑ جاتے کیونکہ لوگ ان کے بھروسہ کرنے والی عادت سے ناجائز فائدہ اٹھاتے اور اپنا الوسیدھا کرنے کی کوشش کرتے۔ یعنی غلط معلومات فراہم کر کے یا غلط بیانی سے اپنے مفاد میں احکامات حاصل کر لیتے۔ ان سے اس طرح حاصل کردہ بعض فیصلوں کے بارے میں حقائق سامنے آجائے پر ان پر خط تنسیخ پھیر دیا گیا۔ لیکن بہت سے فیصلوں کے بارے میں کچھ پتہ نہ چل سکا۔ لیکن ضیاء کو اگر یہ یقین ہو جاتا کہ انہوں نے غلط معلومات کی بنیاد پر کوئی حکم جاری کیا ہے تو وہ اسے بلا جھگ بدل دیتے۔

قدرت نے ضیاء کو مسلسل محنت کرنے کی بے پناہ صلاحیت سے نوازا تھا۔ رات بھر جانے کے بعد بھی ان کے چہرے پر تھکن کے کوئی آثار ظاہرنہ ہوتے تھے۔ انہوں نے کرسی پر بیٹھے

بیٹھے یا سفر کے دوران نیند پوری کرنے کی خاص صلاحیت حاصل کر لی تھی۔ طول و طویل بین الاقوامی ہوائی سفر کرنے کے بعد بھی وہ تروتازہ اور چاق و چوبند دکھائی دیتے اور میلنگز کے طول و طویل سلساؤں میں شرکت کے لئے مستعد ہوتے۔ وہ پسند کرتے تھے کہ ان کے سامنے پیش کردہ تحریری رپورٹیں یا زبانی مشورے مربوط اور محنت سے تیار کردہ ہوں۔ وہ کتابیں، جرائد اور اخبارات تو بڑے شوق سے پڑھتے لیکن طویل دفتری نوعیت کی رپورٹیں اور فائلیں پڑھنے پر مشکل سے آمادہ ہوتے۔ اسی لئے ان کے دفتروں میں فائلوں کا کام وقت پر نہ ہو پاتا۔ تاج جو سترہ برس تک ان کے پرنسل سیکرٹری رہے ہیں اکثر ذکر کرتے ہیں کہ انہیں صاف سترے اور اغلاط سے مبرائنا پ کئے ہوئے خط بہت پسند تھے۔ وہ ہر تحریر کو لفظ بلطف پوری احتیاط سے پڑھتے اور کبھی جلد بازی میں کسی خط پر دستخط نہ کرتے اگر کسی ڈرافٹ کو ناپ کرنے میں کوئی نقص رہ جاتا تو وہ کہا کرتے تھے ”بھی ناپ کرتے ہوئے جا گتے رہا کرو“، ان کی یادداشت تیز تھی اور ان کی خواہش ہوتی تھی کہ انہیں ہر کام میں پیش رفت سے آگاہ رکھا جائے۔ انہوں نے ایک دفعہ تاج سے کسی تفویض کردہ کام کے بارے میں پوچھا۔ منفی جواب پانے پر انہوں نے بذله سنجی کا مظاہرہ کرتے ہوئے انہیں تنیہہ کی ”مت بھولو کہ پنڈی کی جیل نئی تغیر شدہ تو ہے لیکن کچھ ایسی آرام دہ بھی نہیں“۔

ضیاء باعمل لیکن وسیع انظر مسلمان تھے۔ مذہبی فرائض پابندی سے ادا کرتے، موسیقی اور فلموں سے لطف اندوز ہوتے، ٹینس، گالف اور سکواش کھیلتے۔ وہ دوسروں پر اپنے عقائد مسلط کرنے کے قابل نہ تھے۔ جوں جوں ان کی عمر بڑھتی گئی اپنے دین کی میں الاسلامی اہمیت پر ان کا یقین پختہ تر ہوتا گیا۔ صدر پاکستان کی حیثیت سے وہ اسے اپنی اخلاقی اور دینی ذمہ داری سمجھتے کہ مسلمانوں میں دین کا شعور بیدار کیا جائے۔ چیف آف آرمی ٹاف کی حیثیت سے

انہوں نے فارمیشن کمانڈرز کے نام ایک حکم نامے میں دینی کتابوں کی فہرست ارسال کی تاکہ فوج کے سپاہی اور افسران کا مطالعہ کریں اس طویل فہرست میں مولانا ابوالاعلیٰ مودودی کی کچھ کتابیں بھی شامل تھیں۔ چنانچہ بہت جلد ضیاء کو ذوالفقار علی بھٹو کے سامنے یہ وضاحت کرنی پڑی کہ ان کا تعلق مولانا مودودی کی جماعت سے نہیں تھا۔ یہ حقیقت سب کو معلوم ہے کہ بھٹو اور مولانا مودودی ایک دوسرے کے شدید مخالف تھے۔

شفیقہ اور ضیاء میاں بیوی کی حیثیت سے ایک دوسرے سے گہری وابستگی رکھتے تھے۔ ہر ایک کام سکرا کر استقبال کرتے، انکسار ان کی طبیعت میں تھا اور مہماں نوازی ان کا شیوه۔ اپنے ہاں مہماںوں کی پر تکلف تواضع کرتے حالانکہ شروع میں ان کی مالی حالت کچھ ایسی اچھی نہیں تھی۔ وہ آنے والے کا استقبال کچھ اس انداز سے کرتے کہ وہ جلد ہی بے تکلف ہو جاتا۔ ضیاء اگر گھر سے کہیں جاتے تو ہر شام اپنی رفیقة حیات سے فون پر رابطہ ضرور کرتے اور اگر ملازمت کے حالات کی وجہ سے انہیں طویل عرصہ تک جدار ہنا پڑتا تو وہ گھر میں لمبے خطوط بھیجتے وہ ایک سچی مشرقی خاتون خانہ کی طرح ان خطوں کو سنبھال کر رکھتیں اور خلوت میں انہیں دوبارہ پڑھتیں۔ وہ اب ان کے لئے ایک بیش بہا خزانہ ہیں۔ شفیقہ ضیاء نے مجھ سے وعدہ کیا تھا کہ وہ مجھے اس مضمون میں پیش کرنے کے لئے چند خطوط منتخب کر کے دیں گی لیکن وہ اپنے جذبات پر قابو پا کر اپنے مرحوم خاوند کے تحریر کردہ خطوط کو دوبارہ پڑھتی نہیں سکیں کہ ان میں سے کچھ کو چن کر اشاعت کے لئے چھانٹ سکیں۔

ضیاء کو ورشہ میں بہت سے سینئروفوجی ماتحت افرملے تھے جنہوں نے بالعموم ان کے ساتھ نہایت وفاداری اور راست بازی سے تعاون کیا۔ جو بھی مسئلہ ان کے سامنے پیش ہوتا اس پر سیر حاصل بحث ہوتی اور لگی لپٹی رکھے بغیر جو رائے درست سمجھی جاتی بلا جھک اور بے تکلف پیش کر

دی جاتی۔ چونکہ ضیاء کی حکومت بہت عرصہ تک رہی اس لئے انہیں بہت سے ایسے ساتھیوں سے محرومی کی قیمت ادا کرنی پڑی..... سینٹر ساتھی ایک ایک کر کے ریٹائر ہوتے رہے اور نئے چہرے سامنے آنے لگے۔ چیف اور فارمیشن کمانڈرز کے درمیان فاصلے بڑھتے گئے۔ نئے افسروں تو اخلاص میں کم تھے نہ وابستگی میں لیکن ان کا مسئلہ یہ تھا کہ انہیں ملک کے انتظامی امور سے کوئی واسطہ نہ رہتا اور ان کے لئے ممکن نہ تھا کہ پاکستان کو درپیش متعدد پیچیدہ سیاسی اور انتظامی امور کے بارے میں براہ راست مشاہدے اور معلومات کی بنیاد پر کوئی سوچا سمجھا مشورہ دے سکیں۔ عمر کے آخری حصے میں ضیاء کو اپنے قریبی دوستوں کے حلقوں کے مشوروں پر عمل کرنا پڑتا تھا جو اکثر ان کے مفادات کی چھلنی سے چھن کر ان تک پہنچے تھے کیونکہ یہ لوگ اپنے ان مفادات کو اولیت دیتے تھے۔ کچھ لوگ ایسے بھی تھے جو جن عہدوں پر متمکن تھے ان کے تقاضوں کو پورا کرنے کی اہلیت سے ہی بہرہ ورنہ تھے۔

اپنی شہادت سے صرف تین ہفتے پہلے ضیاء نے راقم کو بتایا کہ ان کے کچھ باعتماد ساتھیوں نے ان کے ساتھ دھوکا کیا ہے۔ لیکن افسوس کہ ضیاء کو یہ احساس بہت تاخیر سے ہوا۔ ضیاء کے قریبی دوستوں کو یاد ہے کہ ان کے ایک ہم عصر فوجی افسر نے ایک طرح ضیاء کو نقصان پہنچایا تھا۔ لیکن صدر بننے کے بعد ضیاء نے انہیں ایک منافع بخش عہدہ پر فائز کر دیا۔

ضیاء کے طیارے کے حادثے کی پشت پر کون تھا؟ یہ سوال اب تک جواب طلب ہے۔ حادثہ کے فوراً بعد صدر اسحاق خان کی انتظامیہ نے بورڈ آف انکوائری تشکیل دیا تھا تاکہ حادثہ کی فی وجہات کی تحقیق ہو سکے۔ اس بورڈ کی اعانت ہوائی حادثوں کے چھامریکی ماہرین کی ایک ٹیم بھی کر رہی تھی۔ آٹھ ہفتوں کی تفتیش و تحقیق کے بعد اس بورڈ نے حکومت پاکستان کو ایک جامع رپورٹ پیش کر دی۔ اس رپورٹ کا ایک معتدلبہ حصہ یکورٹی کی غلطیوں کی وجہ سے

اشاعت سے روک دیا گیا۔ بورڈ اس نتیجہ پر پہنچا کہ ”حادثہ کی زیادہ سے زیادہ امکانی وجہ طیارہ کے اندر تخریب کاری کی ایک مجرمانہ کارروائی تھی جس کے نتیجہ میں طیارہ گرفتباہ ہو گیا“۔

بورڈ نے بہت سے مفروضوں اور امکانات پر غور کیا اور انہیں تجزیہ اور عملی بنیادوں پر ناممکن ہونے کی بنا پر ایک ایک کر کے ترک کر دیا۔ اس بورڈ کی ہمیت ترکیبی محدود تھی۔ چنانچہ یہ اصل مجرموں کی نشاندھی کی صلاحیت اور قابلیت کا حامل ہی نہ تھا اسے ماہرین جرام، ماہرین تخریب کاری، ماہرین قانون اور دہشت گردوں کے خلاف کارروائی کے ماہرین کی خدمات حاصل نہ تھیں۔ حادثے کے بعد عدم دلچسپی اور بے عملی نے اس کارروائی کو فراموش شدہ ماضی کا حصہ بنا دیا۔ بے نظیر حکومت نے تو مجرموں کی نشاندھی کے لئے بظاہر کوئی اقدامات نہیں کئے۔

بورڈ آف انکوائری نے جس مجرمانہ فعل کی نشاندھی کی تھی اس کے نتیجہ میں پاک ون اپنے نہایت تجربہ کار اور ماہر عملہ کے قابو سے باہر ہو گیا۔ اس کی تائید طیارہ کے بارے میں تجزیاتی رپورٹ سے بھی ہوتی ہے۔ جہاز کے ملبے کے کچھ حصوں پر Antimony اور سلفر اور سب سے بڑھ کر Petn کے اجزاء پائے گئے۔ مئو خالذ کروہ دھماکہ خیز مواد ہے جو تخریب کاری کے لئے استعمال ہوتا ہے۔ بورڈ اس نتیجہ پر پہنچا تھا کہ کاک پٹ میں رکھے گئے ایک بظاہر بے ضرر دکھائی دینے والے ڈبے میں جس میں خوبصورت، کوئی مشروب یا ہوا کو معطر کرنے والا مواد بھرا ہوا معلوم ہوتا ہو لیکن دراصل اس میں بے بوز ہر میل گیس بھری ہو ہلاکا سادھما کہ ہوا اور جہاز کا عملہ بے حس و حرکت ہو گیا ہو۔ گیس اتنی سریع الاشتختی کہ جہاز کے پائلٹ کو ”مے ڈے“ کا معمول کا خطرے کا سکنل دینے کا موقع بھی نہ مل سکا۔ سرکاری محاذ پر چھائی ہوئی خاموشی نے متعدد قیاس آرائیوں کو جنم دیا ہے کہ آخRFcieء کا قاتل کون تھا؟ اس سلسلے میں مختلف امکانات کا اظہار کیا جا رہا ہے۔

کچھ مصنفین نے K.G.B کو اس سازش کا سرگزہ قرار دیا ہے جسے افغان خفیہ ایجنسی DWAC کا تعاون حاصل ہونے کا بھی امکان ہے۔ ان کی دلیل یہ ہے کہ ضیاء کی افغان پالیسی نے سوویت یونین کو اس حد تک بھڑکا دیا تھا کہ اس کے لئے ان کا وجود ناقابل برداشت ہو گیا تھا۔ وہ بورڈ کی رپورٹ کے اس حصے سے بھی سند حاصل کرتے ہیں جس میں کہا گیا ہے کہ ”جس طرح کے نازک اور باریک طریقے سے یہ تجزیب کاری ہوئی ہے اس کے لئے کسی ایسی ایجنسی کا اس کی پشت پر ہونا لازمی ہے جو اس تکنیک میں مہارت خاص رکھتی ہو بلکہ اس کے پاس اس کو عملًا استعمال کرنے کے ذرائع اور وسائل بھی موجود ہوں“ ان کا دعویٰ ہے کہ اس طرح کی تکنیکی مہارت اور تنظیمی صلاحیت کی حامل ہے جس کے تحت پاکستان اور فورس کا یہ جہاز ایک پیچیدہ اور ماہر انداز سے تباہ کیا گیا۔

بھارتی اٹیلی جنس نے RAW کی تنظیم قائم کی تھی جو پاکستان میں سرگرم عمل ہے۔ یہ تجزیب کاری اس کی کرتوت بھی ہو سکتی ہے۔ بھارت کی نظر میں جو اس علاقے میں اپنی بالادستی قائم کرنے کا خواہاں ہے اور اپنی چودھراہٹ کا خواب دیکھتا رہا ہے، ضیاء کا وجود ہمیشہ کھلکھلتا رہا ہے۔ اس مہلک حادثے سے دو روز قبل راجیو گاندھی نے پاکستان کو ایک زبردست ہمکی دی تھی کہ اگر اس نے بھارتی پنجاب میں سکھوں کی اعانت بندنہ کی تو اسے اپنے کئے پر چھکھانا پڑے گا۔

حادثہ کا تیرا امکان اندر وہی سازش ہو سکتی ہے۔ ہو سکتا ہے کہ ضیاء کے کچھ مخالفین نے اپنے طور پر یا کسی بیرونی ایجنسی کے ہاتھوں میں کھیل کر اس حادثہ کی سازش کی ہو۔ ایک انتہا پسند تنظیم نے پہلے تو اس حادثہ کی ذمہ داری قبول کر لی تھی لیکن بعد میں انہوں نے یہ دعویٰ واپس لے لیا۔ اگرچہ مقامی عناصر کا کارروائی میں شریک ہونا بعید از امکان نہیں لیکن بورڈ آف انکوارری نے حادثہ کے پس پشت فنی مہارت کی جس سطح کی نشاندھی کی ہے اس کے تحت یہ باور نہیں کیا جاسکتا

کہ یہ سازش تمام تر اندر و فی عنابر کی تیار کردہ تھی۔

اس حادثہ میں CIA کا ملوث ہونا بھی قطعی طور پر خارج از امکان نہیں۔ امریکہ میں بعض ایسی کارروائیاں اور فروگز اشتیں ہوئی ہیں جو اس سلسلے میں شکوہ و شبہات کو جنم دیتی ہیں۔ اس حادثہ میں دو ممتاز امریکی شہریوں کی جانیں ضائع ہوئیں۔ امریکہ کا آزاد معاشرہ دہشت گردی سے نفرت کرتا ہے اور انسانی جانوں اور ان کے وقار کو بہت عزیز رکھتا ہے۔ ویتنام کی جنگ میں جان دینے والے امریکی سپاہیوں کے جسد خاکی کو امریکہ واپس لانے کے لئے ہر ممکن سعی کرتا رہا ہے۔ لیکن اس قسم کے جذباتی معاملے میں امریکی انتظامیہ نے اپنے طرز عمل اور طریق کا رہے اس حادثہ کے اسباب تک پہنچنے کی کوششوں میں خاصی جھجک کا مظاہرہ کیا ہے۔ اس کا یہ طرز عمل ناقابل فہم ہے۔ امریکی قوانین کے تحت، ایف بی آئی کو ان معاملات میں تحقیقات کا قانونی اختیار ہے جن میں امریکی شہریوں کی جان ضائع ہوئی ہو۔ اس معاملہ میں امریکہ کے وزیر خارجہ جارج شلٹر نے ایف بی آئی کو اس سلسلے میں ملوث نہ کرنے پر مجبور کیا۔ دلچسپی کی بات یہ ہے کہ بورڈ آف انکوائری کی رپورٹ پاکستان میں منظر عام پر لانے سے پہلے امریکی پریس کو مہیا کر دی گئی۔ 14 اکتوبر کے نیویارک نیوزنر میں شائع شدہ کہانی اس بات کی کوشش تھی کہ رپورٹ کے اثرات کو زائل کیا جائے اور اس میں جہاز کی فتح خرابی کو حادثہ کی امکانی وجہ قرار دے کر معاملہ کو الجھانے کی کوشش کی گئی تھی۔

امریکہ کے مئوہفت روزوں ”ٹائم“ اور ”نیوز ویک“ نے بھی بعد میں اسی انداز فکر پر منی مواد شائع کیا۔

اگر اس سانحہ میں CIA کا ہاتھ تھا تو سوال یہ پیدا ہوتا ہے کہ وہ کون سے محرکات تھے جن کی بناء پر یہ ادارہ ضیاء جیسے شخص کو منظر عام سے ہٹانے پر تل گیا جنہیں کبھی امریکہ کا زبردست حمایتی

گردا ناجاتا تھا۔ اس کی پانچ وجہات ہو سکتی ہیں۔

1۔ سوویت یونین نے معاہدہ کے بعد جس کے تحت اسے اپنی فوجیں افغانستان سے واپس بلانا تھیں اس علاقے میں امریکی حکمت عملی کا بڑا مقصد حاصل ہو گیا تھا اور اب ضیاء سے جان چھڑانا ممکن تھا۔

2۔ افغانستان میں بنیاد پرستوں کی حکومت کا قیام امریکی مفاد میں نہ تھا۔ بد لے ہوئے حالات میں ایسے عناصر کے لئے ضیاء کی زبردست حمایت امریکہ کو ہٹکتی تھی۔

3۔ پاکستان کا جو ہری تو انائی کا پروگرام شروع سے ہی امریکہ کو ناپسند تھا افغانستان کے بھرائی کے دور میں حکمت عملی کے تحت امریکہ نے اسلام آباد کی حمایت ایک کمتر برائی کے طور پر قبول کر لی اور اس پروگرام سے صرف نظر کئے رکھا۔ ضیاء کو منظر عام سے ہٹا کر نئی حکومت کی کمزوریوں سے فائدہ اٹھا کر بہتر شرائط کرنا امریکہ کے لئے زیادہ قابل قبول تبادل تھا۔

4۔ امریکہ یہ پسند نہیں کرتا تھا کہ یہ پر پاور کی سطح پر اپنے تعلقات کا توازن بگاڑے بلکہ بھارت سے بھی تعلقات برقرار رکھنا چاہتا تھا۔

5۔ ضیاء کی پان اسلامک سرگرمیاں، اسلامی دنیا میں امریکی مفاد سے متصادم تھیں۔ جو دو امریکی حادثہ میں جاں بحق ہوئے انہیں ابتدائی پروگرام کے مطابق الگ جہاز میں سفر کرنا تھا لیکن 16 اگست کو یہ پروگرام بدل دیا گیا۔

جزل ضیاء اس حادثہ میں ہلاک ہونے والے واحد فرد نہ تھے۔ ان کے ساتھ 31 اور افراد بھی موت کے گھٹ اتر گئے۔ ان کے اہل خانہ اور ورثاء بجا طور پر حادثہ کی وجوہات جاننا چاہتے ہیں۔ انہیں اس حق سے محروم کر کے ایک غلط مثال قائم کی جائے گی اور اس سے میں الاقوامی تحریک کاری کی حوصلہ افزائی ہو گی۔ کل ضیاء اور ان کے ساتھی تحریک کاری کا شکار

ہوئے۔ آنے والے وقت میں کوئی اور بے گناہ اسی انجام سے دوچار ہو سکتے ہیں۔

ضیاء سپاہی کی حیثیت سے بھی انسان تھے اور ان میں وہ تمام کمزوریاں اور خوبیاں تھیں جو کسی انسان میں ہو سکتی ہیں۔ لیکن انہوں نے پاک فوج کو مضبوط تر اور پہلے سے زیادہ پ्रاعتماد بنادیا۔ ہم اس سانحہ کے ہم عصر ہونے کی بنا پر صدر ضیاء کے کارناموں کے بارے میں کوئی معروضی رائے نہیں دے سکتے۔ وہ تاریخ کا حصہ بن چکے ہیں اور یہ اب تاریخ کا کام ہے کہ ان کا غیر جانبداری سے جائزہ لے۔

پاکستان میں اسلامی دستور سازی

محمد تقی عثمانی

پاکستان کی ناقصتہ سیاسی فضائیں کسی حکومت کی پالیسیوں کا غیر جانبدارانہ اور علمی جائزہ لینا ایک مشکل کام ہے۔ اس کی بنیادی وجہ یہ ہے کہ جو نہی کوئی اہم قائد منظر پر ابھرتا ہے، لوگ فوراً اس کے حامی اور مخالف دو گروہوں میں بٹ جاتے ہیں۔ حامیوں کا اصرار ہوتا ہے کہ ان کا لیڈر موزوں ترین اور مثالی قائد ہے، جس سے کسی غلطی کا امکان ہی نہیں۔ دوسرا گروہ اسے ہر پہلو سے گھٹا کر پیش کرتا ہے اور کسی بات میں بھی اس کی تائید کرنے کے لئے آمادہ نہیں ہوتا۔

اس سے بھی بڑی بحثیتی یہ ہے کہ یہ آراء باہم بدلتی رہتی ہیں اور سیاسی وفاداریوں میں تبدلیوں کے ساتھ مشرود رہتی ہیں۔ کسی بھی قائد کا ایک پر جوش حامی جب سیاسی مسلک بدلتا ہے تو اپنے مددوں کا بدترین ناقد اور جانی دشمن بن جاتا ہے۔

اسلام کے ایک ادنی طالب علم کی حیثیت سے میں نے اس طرز عمل کی کبھی حمایت نہیں کی اور نہ ہی میں اس طرح کی گروہ بندی کا شکار ہوا ہوں۔ ملکی معاملات میں میری دلچسپی ان کے اسلامی پہلوؤں تک محدود رہی ہے، جو میری رائے میں ملک کی فلاج ہی کے لئے نہیں بلکہ اس کے وجود اور بقاء کے لئے بھی بنیادی اہمیت رکھتا ہے۔

میں اسی مخصوص پس منظر میں یہاں پاکستان میں قوانین کو اسلامی سانچے میں ڈھانے کی مساعی بالخصوص گزشتہ گیارہ سالوں یعنی 1977ء سے 1988ء تک شہید جنرل صدر رضیاء الحق کی اس سمت میں کاوشوں کا جائزہ پیش کر رہا ہوں۔

یہ طے شدہ بات ہے کہ پاکستان اسلام کے نام پر قائم ہوا۔ بھارت سے اس کی علیحدگی

کا بنیادی مقصد ہی ایک ایسی ریاست کا قیام تھا، جہاں مسلمان اپنی زندگیاں اور اسلامی تعلیمات کے ساتھے میں ڈھال سکیں۔ جہاں ایک خالص اسلامی معاشرہ تشکیل پاسکے اور جہاں زندگی کے ہر شعبے میں قرآن و سنت کی بالادستی ہو۔

اسلام دوسرے ادیان کی طرح اپنے احکامات کا دائرہ چند نہ ہی رسومات و عبادات تک محدود نہیں رکھتا۔ اس کے برعکس یہ زندگی کے ہر شعبے کے لئے ایک مکمل ضابطہ حیات عطا کرتا ہے۔ اسلام ایسے جامع اصول پیش کرتا ہے کہ اگر ان پر خلوص اور لگن کے ساتھ عمل کیا جائے تو تیزی سے بدلتے ہوئے جدید دور کے مسائل حل ہو سکتے ہیں۔ اسلامی احکامات کی تفصیل بیان کرنے کے لئے فقہ کی صخیم تصنیفات موجود ہیں ان میں کسی ایک کا بھی سرسری جائزہ لیا جائے تو پتہ چلتا ہے کہ ان کا صرف ایک چوتھائی حصہ نہ ہی فرائض سے متعلق ہے اور بقیہ تین چوتھائی تفصیل کے ساتھ انسانی زندگی کے معاشی، معاشرتی اور پہلوؤں سے بحث کرتا ہے۔

چنانچہ مسلمانوں پر یہ لازمی نہیں کہ وہ چند رسمی عبادات کی پابندی کریں بلکہ یہ بھی ضروری ہے کہ وہ اسی طرح اپنی سیاسی، معاشی اور معاشرتی زندگی میں اسی خشوع و خضوع کے ساتھ اللہ اور اس کے رسول ﷺ کے احکامات کے سامنے سرتسلیم خم کر دیں۔ اسلامی تعلیمات کے اس پہلو پر عمل کئے بغیر انہیں صحیح معنوں میں مسلمان قرار نہیں دیا جا سکتا۔ چنانچہ اسلام کا اجتماعی نظام قائم ہی نہیں ہو سکتا اگر اس کے نفاذ کے لئے اسلامی احکامات کی پابند ریاست کا وجود نہ ہو۔

یہی وہ بنیادی وجہ تھی جس کے لئے بر صغیر کے مسلمانوں نے ایک ایسی ریاست کا مطالبہ کیا جہاں وہ اپنے عقائد کو عملی شکل دے سکیں۔ جب برطانوی سامراج بر صغیر سے رخصت ہوا تو یہاں کے مسلمانوں کی واضح اکثریت متحده بھارت کی حامی نہ تھی جس پر لادین جمہوری عناصر یا ہندوؤں کی حکومت ہو کیونکہ اس طرح اسلام کا نظام مکمل طور پر برپا نہ ہو سکتا تھا۔ پاکستان صرف

اور صرف اسی بنیاد پر قائم ہوا۔ اگر صحیح اسلامی ریاست کا واضح نظریہ ہوتا تو پاکستان کو بھارت سے الگ کرنے کا کوئی جواز نہ تھا اور نہ ہی صوبائی یونٹوں یعنی پنجاب اور بنگال کے حصے بخڑے کرنے کی کوئی ضرورت تھی۔

اس پس منظر میں پاکستان کی پہلی دستور ساز اسمبلی نے مارچ 1949ء میں ایک تاریخی قرارداد منظور کی جو قرارداد مقاصد کے عنوان سے معروف ہے۔ اس قرارداد کا متن یہ ہے:

بِسْمِ اللّٰهِ الرَّحْمٰنِ الرَّحِيْمِ

چونکہ اللہ تعالیٰ ہی کل کائنات کا بلا شرکت غیر حاکم مطلق ہے اور اس نے جمہوریت کی وساطت سے مملکت پاکستان کو اختیار حکمرانی اپنی مقرر کردہ حدود کے اندر استعمال کرنے کے لئے نیابتًا عطا فرمایا ہے اور چونکہ یہ اختیار حکمرانی ایک مقدس امانت ہے لہذا جمہور پاکستان کی نمائندہ یہ مجلس دستور ساز فیصلہ کرتی ہے کہ آزاد و خود مختار مملکت پاکستان کے لئے ایک دستور مرتب کیا جائے:

1- جس کی رو سے مسلمانوں کو اس قابل بنایا جائے کہ وہ انفرادی اور اجتماعی طور پر اپنی زندگی کو اسلامی تعلیمات و مقتضیات کے مطابق جو قرآن مجید اور سنت رسول ﷺ میں متعین ہیں، ترتیب دے سکیں۔

2- جس کی رو سے اس امر کا قرار واقعی انتظام کیا جائے کہ اقلیتیں آزادی کے ساتھ اپنے مذہبوں پر عقیدہ رکھ سکیں اور ان پر عمل کر سکیں اور اپنی ثقافتوں کو ترقی دے سکیں۔

3- جس کی رو سے وہ علاقے جو اب پاکستان میں داخل ہیں یا شامل ہو گئے ہیں اور ایسے دیگر علاقے جو آئندہ پاکستان میں داخل ہو جائیں گے۔ ایک وفاقیہ بنائیں جس کے اركان

مقرر کردہ حدودار بعہ متعینہ اختیارات کے ماتحت خود مختار ہوں۔

4- جس کی رو سے بنیادی حقوق کی ضمانت دی جائے اور ان حقوق میں قانون و اخلاق عامہ کے ماتحت مساوات، حیثیت، موقع قانون کی نظر میں برابری، عمرانی، اقتصادی اور سیاسی عدل، اظہار خیال، عقیدہ، دین، عبادات اور ارتباط کی آزادی شامل ہوں۔

5- جس کی رو سے اقلیتوں اور پسمندہ و پست طبقوں کے جائز حقوق کے تحفظ کا قرار واقعی انتظام کیا جائے۔

6- جس کی رو سے نظام عدل کی آزادی کامل طور پر محفوظ ہو۔

7- جس کی رو سے وفاقيہ کے علاقوں کی صیانت، اس کی آزادی اور اس کے جملہ حقوق کا، جن میں اس کے برو بھرا اور فضاضا پر سیادت کے حقوق شامل ہیں، تحفظ کیا جائے..... تاکہ اہل پاکستان فلاج اور خوشحالی کی زندگی بسر کر سکیں۔ اقوام عالم کی صفت میں اپنا جائز اور ممتاز مقام حاصل کر سکیں اور امن عالم کے قیام اور بُنی نوع انسان کی بہبود و ترقی میں کما حقہ، اضافہ کر سکیں۔ یہ قرارداد بعد میں بنائے جانے والے اور نافذ کئے جانے والے تمام دساتیر میں بطور دیباچہ شامل کی جاتی رہی ہے اور صحیح سمت میں پہلے قدم کی حیثیت رکھتی ہے۔ اس کے بعد دستور میں اور بھی بہت سی اسلامی دفعات شامل کی گئیں۔ ان میں چند کا تذکرہ مفید ہو گا۔

1- 1973ء کے دستور کی دفعہ 2 میں اعلان کیا گیا کہ ”پاکستان کا سرکاری مذہب اسلام کا ہوگا۔“

2- دستور کے رہنماءصولوں (دفعہ 31، 2) کے تحت طے کیا گیا کہ پاکستانیمسلمانوں کے لئے ریاست مندرجہ ذیل اقدامات اٹھائے گی۔

ا..... قرآن اور اسلامیات کی تعلیم کو لازمی قرار دیا جائے گا۔ عربی زبان کی تحصیل کی حوصلہ

افزائی کی جائے گی اور قرآن پاک کی اغلاط سے پاک چھپائی اور اشاعت کو یقینی بنایا جائے گا۔
ب..... اتحاد کو فروغ دیا جائے گا اور اسلامی اخلاقی اصولوں کی پابندی کی جائے گی۔
ج..... زکوٰۃ، اوقاف اور مساجد کی تنظیم کی جائے گی۔

3۔ ان ہی رہنماء اصولوں (دفعہ F، 38) میں طے کیا گیا کہ جتنی جلدی ممکن ہو سکا سود ختم کر دیا جائے گا۔

4۔ آئین کی دفعہ 227 کے تحت ملک کے تمام قوانین کو قرآن و سنت کے مطابق ڈھالا جانا اور اسلامی تعلیمات کے منافی قانون سازی کی روک تھام طے کر دی گئی۔

5۔ دستور میں طے کر دیا گیا کہ کوئی شخص پاکستان کا صدر یا وزیر اعظم نہیں بن سکے گا اگر وہ مسلمان نہ ہو۔ ان عہدوں کے لئے جو حلف دستور کے شیدوں میں شامل کیا گیا اس میں یہ الفاظ موجود ہیں۔

”میں..... حلقیہ اقرار کرتا ہوں کہ میں مسلمان ہوں، خدا کی وحدانیت میں یقین رکھتا ہوں، اس کی کتابوں پر ایمان رکھتا ہوں اور قرآن کو اس کی آخری کتاب مانتا ہوں، حضرت ﷺ کو اس کا آخری نبی مانتا ہوں اور یہ کہ ان کے بعد کوئی نبی نہیں آ سکتا، قیامت پر ایمان رکھتا ہوں، قرآن و سنت کی تعلیمات اور تقاضوں کو مانتا ہوں..... اور میں اسلامی نظریہ کی بقاء کا عہد کرتا ہوں جو پاکستان کے قیام کی بنیاد ہے۔“

آخری مجلہ وفاقی اور صوبائی وزیروں، سپیکروں، ڈپٹی سپیکروں، قومی اور صوبائی اسمبلی کے ممبروں اور سینٹ کے چیئرمین اور ممبروں کے حلف میں شامل ہے۔

یہ 1973ء میں متفقہ طور پر منظور کئے گئے دستور کے واضح عناصر ہیں، جن سے یہ ثابت ہو جاتا ہے کہ پاکستان کوئی لادینی ریاست نہیں اس کی بنیاد اسلامی نظریہ حیات کے علاوہ اور کچھ

نہیں۔

اس نوعیت کی دفعات 1956ء اور 1962ء کے دستیر میں بھی شامل تھیں لیکن 1973ء کا دستور اس سلسلے میں زیادہ متعین اور تفصیلی وضاحت کا حامل ہے۔ اس میں ریاست کے اسلامی کردار پر زیادہ زور دیا گیا ہے۔

اب مندرجہ بالا حقائق سے یہ تو بالکل واضح ہو جاتا ہے کہ پاکستان کے حکمرانوں کا پاکستان کے قوانین نیز سیاسی، معاشی اور معاشرتی شعبوں کو اسلامی رنگ میں ڈھالنا لازمی فریضہ تھا لیکن اگر ان کے رویہ کا جائزہ لیا جائے تو یہ پتہ چلتا ہے کہ ملک کی تاریخ میں اس سمت میں ان کا کردار ہمیشہ اس فریضہ کو صرف نظر کرنے کا رہا ہے۔ عملًا متذکرہ بالا دفعات کو نظر انداز ہی کیا جاتا رہا ہے۔ یہ اسی طرح غیر موثر ہیں جس طرح کسی غیر ذمہ دار پارٹی کا منشور، جو منتخب ہونے کے لئے تو بلند و بانگ دعوے کرتی ہے اور وعدوں کے سبز باغ دکھاتی ہے لیکن بر سراقتدار آ کر اسے فراموش کر دیتی ہے۔ اسلامی نظام کے نفاذ کے سلسلے میں بس اس پر اکتفا کیا گیا کہ یہ دفعات آئین میں شامل کر لی گئیں لیکن عملًا اسلامی تعلیمات پر بنی ایک بھی قانون کسی نافذ نہ کیا گیا۔ نہ ہی کوئی ایک قانون اس بنیاد پر تبدیل کیا گیا کہ وہ اسلامی تعلیمات کے منافی ہے۔ ملک میں اسلامی نظام کے نفاذ کی راہ میں حائل رکاوٹوں کو دور کرنے کی کوئی سنجیدہ کوشش نہیں کی گئی۔ ملک کی آزادی کے 30 سال بعد 1977ء میں حکمرانوں کو اتنی توفیق ہوئی کہ وہ جمعہ کو ہفتہ وار تعطیل قرار دیں۔

1977ء کے انتخابات کے دوران ملک میں ایک زبردست عوامی تحریک برپا کی گئی جس کا دعویٰ تھا کہ وہ ملک میں دیرینہ مطالے کے مطابق نظام اسلام کا نفاذ چاہتی ہے۔ اس تحریک کے نتیجے میں اس وقت کے وزیر اعظم ذوالفقار علی بھٹو نے اسلامی نظام کے نفاذ کی سمت تین اہم

اقدامات کے طور پر یہ اعلان کیا کہ:

1- مسلمانوں کے لئے شراب منوع قرار دی گئی

2- نائب کلب بند کر دیئے گئے

3- گھوڑوں کی ریس پر پابندی عائد کر دی گئی

اس تحریک کا مقصد مشربھٹو کی حکومت کا تنخیل اللنا تھا۔ وہ ان اقدامات سے مطمئن نہ ہوئی اور اس کے نتیجے میں جزل محمد ضیاء الحق کی قیادت میں مارشل لاء نافذ کر دیا گیا۔ جزل ضیاء نے عنان اقتدار سنچالتے ہی اعلان کیا کہ ان کا اولین ہدف ملک میں نظام اسلام کا نفاذ ہے۔ وہ بنیادی طور پر دیندار انسان تھے اور معلوم ہوتا تھا کہ وہ اس سلسلے میں سمجھیدہ ہیں۔

ان کی سیاسی پالیسیوں اور اقدامات سے اختلاف کیا جاسکتا ہے لیکن اس حقیقت سے انکار ممکن نہیں کہ ان کے عہد میں پہلی مرتبہ ملک کے نظام کو اسلامی سانچے میں ڈھانے کا مقصد بنیادی پالیسیوں میں شامل کیا گیا اور ان کے نفاذ کے لئے عملی قدم اٹھائے گئے۔ یہ ٹھیک ہے کہ حکومت کی پوری کوشش اور لگن کے باوجود اسلامی نظام کی طرف پیش رفت بہت سترہی۔ صحیح منصوبہ بندی نہ کی جاسکی اور ترجیحات کی درست ترتیب بھی نہ ہو سکی اور ان پالیسیوں کے نفاذ کے سلسلے میں مناسب اور موثر اقدامات کا افسوس ناک فقدان رہا۔ لیکن یہ بھی اپنی جگہ حقیقت ہے کہ ان گیارہ سالوں میں جو کام اس سلسلے میں کیا گیا، وہ پچھلے تیس سالوں کے اس سمت میں اٹھائے گئے اقدامات پر بھاری تھا۔ اس مختصر مضمون میں تفصیل سے ان اقدامات کا ذکر ممکن نہیں۔ اس لئے انہیں اجمالاً بیان کیا جائے گا۔

جزل محمد ضیاء الحق نے اقتدار سنچالنے کے فوراً اسلامی نظریاتی کو نسل کی تشكیل نوکی (آئندہ اوراق میں اس کا ذکر صرف ”کو نسل“ کے طور پر کیا جائے گا) یہ کو نسل ایک آئینی ادارہ ہے۔ اس

کی بہت ترکیبی میں کم از کم آٹھ اور زیادہ سے زیادہ بارہ ممبروں کا ہونا ضروری ہے، جن میں اعلیٰ عدالتوں کے جوں کے علاوہ، مختلف مکاتب فلکر کے نمائندہ چار علماء اور کم از کم ایک خاتون شامل ہو۔

اس کوسل کے مقاصد دستور کی دفعہ 230 میں اس طرح درج ہیں:

اسلامی کوسل کا فرض ہوگا کہ:

(الف) مجلس شوریٰ (پارلیمنٹ) اور صوبائی اسمبلیوں کو ایسی سفارشات پیش کرنے جن کے تحت پاکستانی مسلمان، انفرادی اور اجتماعی طور پر قرآن و سنت میں دی گئی اسلامی تعبیر کے مطابق ہر شعبہ میں اپنی زندگی کو ڈھانے کے قابل ہو سکیں۔

(ب) کسی بھی ایوان، صدر مملکت یا گورنر یا صوبائی اسمبلی کو ایسے امور پر جو اس کے سامنے پیش کئے گئے ہوں، مشورہ دینا کہ آیا متعلقہ مجوزہ قانون قرآن و سنت کی تعلیمات کے منافی ہے یا نہیں؟

(ج) ملک کے موجودہ قوانین کو اسلامی سانچے میں ڈھانے کے لئے سفارشات پیش کرنا۔
نیزان سفارشات کو عملی جامہ پہنانے کے لئے مدرج مقرر کرنا۔

(د) مجلس شوریٰ (پارلیمنٹ) اور صوبائی اسمبلیوں کی رہنمائی کے لئے اسلامی تعلیمات کو مناسب صورت میں مرتب کرنا تا کہ انہیں قانونی شکل دی جاسکے۔

1962ء کے دستور میں ایسی دفعات موجود تھیں اور یہ کوسل 1962ء سے موجود تھی لیکن حکومتوں کے عدم التفات کی بنا پر اس سلسلے میں 1977ء تک کوئی قابل ذکر کام نہیں ہو سکا تھا۔ 1973ء کے دستور کے تحت لازمی تھا کہ کوسل ایک سالانہ رپورٹ پیش کرے اور سات سال کے اندر آخری رپورٹ مکمل کر کے پیش کر دے۔ دفعہ 23 کی ذیلی دفعہ 4 کے تحت پارلیمنٹ

کو اس پر ایوان میں بحث کرنا تھی لیکن نہ تو بھی کوئی رپورٹ تیار ہو کر پیش ہوئی نہ اس پر بحث ہوئی۔ چنانچہ اس سلسلے میں کوئی قانون بھی نافذ نہ ہو سکا۔

1977ء میں جزل ضیاء نے جسٹس محمد افضل چیمہ کی سربراہی میں اس کونسل کی تشکیل نوکی اور انہیں کام کوتیزی سے نپٹانے کی ہدایت کی۔ یہ اہم کام قبول کرتے ہوئے کونسل نے ایک سال کے اندر اندر متعدد موخر پورٹیں پیش کر دیں۔ وزارت قانون کے تعاون سے نئے اسلامی قوانین مرتب کئے گئے۔ ماہرین معاشیات اور بنکاری پر مشتمل ایک پینٹل مقرر کیا گیا، جس کے ذمہ معاشی نظام کو اسلامی سانچے میں ڈھانے کے لئے سفارشات پیش کرنا تھا۔ اس سلسلے میں زکوٰۃ کے نظام کے قیام اور سود کے خاتمه پر زور دیا گیا۔ اسلامی تعلیمی نظام کے لئے بھی ایک تفصیلی رپورٹ تیار کی گئی اور ذرائع ابلاغ کی پالیسی کی ترتیب نوکے لئے بھی جامع سفارشات مرتب کی گئیں۔

1979ء میں کونسل کی پیش کردہ رپورٹوں اور سفارشات کی بنا پر اسلامی قوانین کا ایک پنج متعارف کرا دیا گیا۔ بعض اسلامی تعلیمات کو پہلی مرتبہ قانونی شکل دی گئی اور قانون کی بنیادی کتابوں میں بہت سے اسلامی قوانین شامل ہو گئے۔

کونسل نے دستور میں بعض ترا میم کی بھی سفارش کی تاکہ دستور کی اسلامی دفعات کو بھی دیگر دفعات کی طرح مسوات بنا یا جاسکے۔

کونسل نے سود کے خاتمے اور بنکوں اور مالیاتی اداروں میں اسلامی تعلیمات پر منی سود سے پاک نظام متعارف کرانے کے سلسلے میں بھی جامع سفارشات پر مشتمل رپورٹ پیش کی۔

بعد میں کونسل کو جسٹس تنزیل الرحمن کی سربراہی میں دوبارہ تشکیل دیا گیا تو پورے جوش و جذبے سے اس کا کام جاری رہا۔ اس نے اکثر موجودہ قوانین کو اسلامی تعلیمات کی روشنی میں

دوبارہ مرتب کر دیا اور انہیں کتاب و سنت کے سانچے میں ڈھالنے کے لئے تفصیلی سفارشات پیش کر دیں۔ اس کے علاوہ کوسل نے تفصیل سے یہ سفارشات بھی پیش کر دیں کہ روزمرہ معاملات میں بعض اسلامی پالیسیوں کے نفاذ سے جو مشکلات اور پیچیدگیاں پیدا ہوں گی، انہیں عملاء کس طرح حل کیا جاسکتا ہے 1977ء سے 1985ء تک کوسل نے جو تفصیلی کام کر ڈالا، وہ اتنا قیمتی ہے کہ بجا طور پر اسلامی نظام کے نفاذ کے لئے عملی بنیاد کا نام دیا جاسکتا ہے۔ اگر ان تمام سفارشات کو عملی جامہ پہنا دیا جاتا تو اسلامی نظام کے خواب کی عملی تعبیر سامنے آنی شروع ہو جاتی۔ لیکن شومی قسمت کہ اس کے صرف ایک معمولی جزو پر عمل ہوسکا۔ اسی لئے مطلوبہ نتائج پوری طرح سامنے نہ آ سکے۔ تاہم کوسل کی سفارشوں کو بنیاد بنا کر حکومت نے جو مندرجہ ذیل قدم اٹھائے، انہیں بھی نظر انداز نہیں کیا جاسکتا۔ اپنی خامیوں کے باوجود پچھلے تین عشروں میں ان کی نظیر پیش نہیں کی جاسکتی۔

زلوۃ اور عشر کا قانون

ملک میں قانونی ارموعاشی شعبہ کو اسلامی سانچے کے کام کی ابتداء ملک میں زلوۃ اور عشر کے قانون کے نفاذ سے ہوئی۔ زلوۃ اسلام کا دوسراستون ہے اور غربت کے خاتمے اور تقسیم دولت میں توازن پیدا کرنے کے لئے ایک اہم ادارہ ہے۔

اسلامی ریاست کی بنیادی ذمہ داری ہے کہ امراء سے زلوۃ جمع کرے اور غرباء میں تقسیم کرے۔ اس بات کا خدشہ تھا کہ اگر زلوۃ کی تحصیل اور تقسیم کا سرکاری ملازمین کے ہاتھوں میں دی گئی تو اس کا پیسہ بد عنوان لوگوں کی دسترس میں آ جائے گا۔ اس خرابی سے حتی الامکان بچنے کے لئے ایک آزاد کوسل کا قیام عمل میں آیا، جس کی نگرانی سپریم کورٹ کے ایک نجح کے سپرد کی گئی۔ یہ کوسل جو سرکاری ملازمین سے بالکل مبرأ تھی، زندگی کے مختلف شعبوں کے نمایاں افراد پر

مشتمل تھی۔ زکوٰۃ کی تحصیل اس کے سپرد کی گئی۔ زکوٰۃ فنڈ قومی خزانے سے بالکل الگ رکھا گیا اور اس کی تقسیم کے لئے ہر سطح پر زکوٰۃ کمیٹیاں بنائی گئیں۔ ان کمیٹیوں کے ممبروں کا چنان وہ کھلے ایکشن سے ہوا، جو عام طور پر مساجد میں منعقد ہوئے۔

اگرچہ اب بھی شکایات ہیں کہ اس نظام میں کہیں خرابیاں درآئی ہیں پھر بھی بجا طور پر کہا جا سکتا ہے کہ بعد عنوانیوں سے معمور معاشرہ میں یہ نظام جس حد تک ممکن تھا، صحیح خطوط پر استوار کیا گیا۔ لاکھوں روپے ضرورت مندوں اور غرباء میں تقسیم کئے گئے اور ہزاروں افراد کو مستقل روزگار کے حصول کے قابل بنایا گیا۔

چونکہ یہ اپنی نوعیت کا پہلا تجربہ تھا، اس لئے زکوٰۃ کے موجودہ نظام پر بلاشبہ بعض شبہات ہو سکتے ہیں اور اس میں بہت سی اصلاحات اب بھی ممکن ہیں۔ پھر بھی نظام تشكیل پا چکا ہے اور ایک قابل عمل ڈھانچہ معرض وجود میں آ چکا ہے۔ کم از کم صحیح سمت میں کام شروع ہو چکا ہے۔ ضرورت اس بات کی ہے کہ اس نظام کی خوبیوں اور خرابیوں کا مستقل اور محتاط جائزہ لیا جاتا رہے اور تجربہ سے جو نتائج سامنے آئیں، ان سے دلنش مندی سے فائدہ اٹھایا جائے۔ کسی نظام کے بارے میں یہ دعویٰ نہیں کیا جاسکتا کہ وہ ابتداء سے ہی خرابیوں سے بالکل پاک ہے۔ یہ تو تجربہ کی بات ہے اور اس نظام کو کامیاب بنانے کے لئے اس میں اضافہ بھی کیا جاسکتا ہے اور بعض پہلوؤں کو ترک بھی کیا جاسکتا ہے۔

حدود سے متعلق قوانین

1979ء میں اسلامی نظام کی طرف پیش رفت کے سلسلے میں دوسرا ہم قوانین کا سلسلہ شرعی حدود سے تعلق رکھتا ہے۔ جس سے اسلام کی معتقد بہ تعزیری سزا ائم نافذ ہو گئی ہیں۔ چوری، ڈیکھی، بدکاری، جعل سازی اور شراب خوری کے بارے میں قرآن و سنت میں بیان کردہ

سزاوں کو ملکی قوانین کا درجہ دے دیا گیا ہے۔ اسلامی سزاوں کے بارے میں مغرب کے بے پناہ پروپیگنڈے کی وجہ سے ہمارے مغرب زدہ حکمران ان سزاوں کو راجح کرنے سے ہمیشہ جھجکتے رہے ہیں۔ اس کے برعکس جز ل ضیاء الحق کی حکومت نے کسی جھجک کا مظاہرہ کئے بغیر ان سزاوں کو پوری جرأت اور اعتماد سے نافذ کر دیا۔

یہ ہمارے نظام کی قسمتی ہے کہ پولیس اور دیگر تفتیشی ادارے شاذ و نادر اپنے فرائض دیانت داری سے سرانجام دیتے ہیں۔ اسی وجہ سے جرائم کی شرح میں اضافہ ہوتا ہے۔ بہت سے مجرم اپنے کئے کی سزا پاتے ہیں۔ اخبارات میں جرائم کی خبروں کا اائزہ لیں تو پتہ چلتا ہے کہ روزانہ درجن بھر چوریاں یا ڈیکٹیاں وقوع پذیر ہوتی ہیں لیکن اس کے مقابلے میں بہت کم کیس درج ہوتے ہیں جرائم کا ارتکاب کرنے والوں کی بڑی تعداد یا تو فرار ہو جاتی ہے یا ابتدائی پوچھ گچھ کے بعد چھوڑ دی جاتی ہے۔

نظام کی ایک خرابی کی وجہ سے حدود کے کیس بہت کم سامنے آتے رہے ہیں۔ اس کے برعکس اسلام نے ان جرائم کی سزا تو بہت سخت رکھی ہے لیکن اس کے اجراء کے لئے شہادت کا معیار بہت کڑا رکھا ہے اور سخت شرائط عائد کی ہیں۔ حدود کے قوانین ان شرائط سے مشروط ہیں۔ عام طور پر یہ تنقید کی جاتی ہے کہ آج تک کسی پر حد جاری نہیں کی گئی لیکن اس کا بنیادی سبب یہی شرائط ہیں حدود کے اجراء کے ساتھ ساتھ ضروری تھا کہ جرائم کی تفتیش اور مقدمات کے نظام کی بھی جامع اصلاح کی جاتی۔ اس ضروری پہلو کو نظر انداز کر دینے کی وجہ سے ہی موجودہ صورت حال پیدا ہوئی ہے۔

پھر بھی اس سے یہ مطلب نہ لیا جائے کہ یہ قوانین بے اثر رہے ہیں۔ حدود کی سزا میں تواب تک کسی پر جاری نہیں ہو سکیں لیکن ان قوانین کے تحت ”تعزیر“ کا اجراء بہت سے لوگوں کے لئے

ہو چکا ہے اور اس سے متعلق جرائم میں کمی واقع ہوئی ہے۔

مختصر یہ کہ پاکستان کے فوجداری قوانین اب زیادہ تر اسلامی تعلیمات پر مبنی ہیں اور جب بھی ہم اپنے تفکیشی نظام اور عدالتی کارروائی کی اصلاح کر لیں گے تو ان قوانین کے مطلوبہ نتائج برآمد ہو سکیں گے۔

فیڈرل شریعت کورٹ

قانونی نظام کو اسلامی بنیادوں پر استوار کرنے کے سلسلے میں ایک اور قدم شریعت کورٹ کا قیام ہے۔

پہلے ذکر کیا جا چکا ہے کہ ملک کی آزادی کے بعد پاکستان کے ہر دستور میں یہ طے کر دیا گیا تھا کہ پاکستانی قوانین کو قرآن و سنت کے مطابق بنایا جائے گا اور اسلامی تعلیمات کے خلاف کوئی قانون سازی نہیں کی جائے گی۔ لیکن دستور کی ان شقتوں کو نہ تو قابل عمل بنایا گیا اور نہ دوسری شقتوں کی طرح ان کے بارے میں عدالت کا دروازہ کھلکھلانے کی گنجائش رکھی گئی۔ چنانچہ کسی قانون کو بھی عدالت میں اس بنیاد پر چیلنج نہیں کیا جا سکتا تھا کہ وہ اسلام کے خلاف ہے۔

ظاہر بات ہے کہ کسی ملک کے قوانین لازماً اس کے دستور کے مطابق ہونا چاہئیں اور قانون کے بارے میں بھی سپریم کورٹ کا دروازہ کھلکھلا کر اسے خلاف دستور ثابت کر کے اسے ساقط قرار دینے کی گنجائش ہونی چاہئے۔ دستور کی اسلامی شقتوں کو ایسا کوئی تحفظ فراہم نہیں کیا گیا تھا۔ چنانچہ حکومت پر خلاف اسلام قوانین بنانے اور نافذ کرنے کے خلاف کوئی پابندی نہ تھی۔ دستور کی اسلامی شقیں قانونی قوت نافذہ سے محروم تھیں اور ملک کے قانونی نظام میں محض کتابی حیثیت کی حامل تھیں۔ ان کے نفاذ کے لئے طریق کا روضع ہی نہیں کیا گیا تھا۔

اسلامی حلقوں کا ہمیشہ یہ مطالبہ رہا ہے کہ دستور کی دیگر شقتوں کی طرح ان کو بھی عدالتی دائرة

کار میں لا یا جائے۔ اسلامی نظریاتی کو نسل بھی اس کے حق میں تھی۔ جز لضیاء الحق نے پہلی مرتبہ اس تجویز کو جزوی طور پر قبول کیا اور اس مقصد کے لئے ایک الگ اعلیٰ عدالت فیڈرل شریعت کورٹ کے نام سے قائم کی گئی اور اس کی تشکیل، اختیارات اور دائرہ کارکو طے کرنے کے لئے 23 جون 1980ء سے دستور میں باب 3A کا اضافہ کر دیا گیا۔

اس عدالت کے جھوں کی زیادہ سے زیادہ تعداد آٹھ مقرر کی گئی ہے۔ جن میں سے تین کا مسلم علماء میں سے ہونا لازمی ہے جو شریعت پورا عبور رکھتے ہوں۔ چار دوسرے نجح یا تو ہائی کورٹ کے نجح رہ چکے ہوں یا اس منصب پر فائز ہونے کی اہلیت رکھتے ہوں۔

دستور کی دفعہ 203D میں اس عدالت کا دستوری دائرہ اختیار واضح کر دیا گیا ہے۔

”یہ عدالت خود اپنی رضا مندی سے یا کسی پاکستانی شہری، وفاقی حکومت یا صوبائی حکومت کی درخواست پر کسی قانون کے بارے میں جائزہ لے کر فیصلہ کر سکتی ہے کہ وہ قرآن و سنت میں دی گئی اسلامی تعلیمات کے خلاف تو نہیں۔ قرآن و سنت کی طے شدہ حدود کا تذکرہ آئندہ اسلامی تعلیمات کے نام سے کیا جائے گا۔“

دستور کی دیگر دفعات میں یہ بھی طے کر دیا گیا کہ جب یہ عدالت کسی قانون کو اسلامی تعلیمات کی کسوٹی پر پر کھے گی تو متعلقہ وفاقی یا صوبائی حکومت کو باقاعدہ نوٹس دے کر اسے اپنا نکتہ نظر پیش کرنے کا پورا موقع فراہم کرے گی۔ اگر تمام فریقوں کو سننے کے بعد عدالت یہ فیصلہ دے دے کہ کوئی قانون یا اس کی کوئی شق اسلامی تعلیمات کے منافی ہے تو اپنے اس فیصلہ کے نفاذ کی تاریخ بھی متعین کرے گی۔ جس کے بعد وہ قانون یا اس کا وہ حصہ جسے شریعت کے منافی قرار دیا گیا ہے سا قطع ہو جائے گا۔

یہ بھی طے کر دیا گیا ہے کہ اس نوعیت کے فیصلے کے بعد متعلقہ حکومت اس قانون میں شریعت

کے مطابق ترمیم کرنے کے اقدامات کرنے کی پابندی ہو گی۔

اس عدالت کے فیصلہ کے خلاف سپریم کورٹ میں اپیل کی جاسکے گی جسے سننے کے لئے شریعت اپیلٹ نجخ کے نام سے خصوصی نجخ تشکیل دیا جائے گا۔ یہ نجخ سپریم کورٹ کے تین ججوں اور شریعت کورٹ کے دو علماء ججوں پر مشتمل ہے۔ یہ شریعت کورٹ اور شریعت اپیلٹ نجخ خصوصی اختیارات کے حامل ہیں اور قوانین کو اسلامی سانچے میں ڈھانے کے لئے غیر معمولی اقدام کرنے کی حیثیت رکھتے ہیں اور پاکستان اس سلسلے میں دیگر اسلامی ممالک کے مقابلے میں پیش رو کی حیثیت رکھتا ہے۔

کئی قوانین کو اس عدالت کے دائرة اختیار سے باہر رکھا گیا ہے۔ دستور کے علاوہ قوانین اور پرنسپل لاء فیڈرل شریعت کورٹ کے دائرة سے باہر رکھے گئے ہیں۔ مالیاتی قوانین اور بnk اور انشورنس سے متعلقہ قوانین بھی دس سال کے لئے اس عدالت کے حیطہ اختیار سے باہر رکھے گئے۔ (یہ مدت 1990ء میں ختم ہو گئی) حکومت کیرائے میں یہ قدم اس لئے ضروری تھا کہ بصورت دیگر عدالت میں پیشوں کا ایک سیلا ب آ جاتا اور ملک کے اقتصادی نظام کو چلانے میں بہت سی عملی دشواریوں کا سامنا کرنا پڑتا۔ 1988ء میں ان حدود کے خاتمے کے لئے پرزاور کوششیں جاری تھیں اور پارلیمنٹ کے سامنے بہت سے بل زیر غور تھے کہ قومی اسمبلی تحلیل کر دی گئی اور یہ معاملہ پھر لٹک گیا۔

فیڈرل شریعت کورٹ اور اپیلٹ شریعت نجخ کو حدود کے کیسوں میں اپیلوں کی سماحت کا اختیار حاصل تھا لیکن ان کا اصل کام اسلامی تعلیمات کی روشنی میں قوانین کا جائزہ لینا تھا۔ اگرچہ فیڈرل شریعت کورٹ اور اپیلٹ شریعت نجخ بہت سے اہم قوانین کا جائزہ اس وجہ سے نہیں لے سکتے کہ وہ ان کے دائرة کا رہے خارج کر دیئے گئے ہیں تاہم انہوں نے اپنے

اختیارات کے دائرے میں آنے والے قوانین کے بارے میں تاریخی فیصلے صادر کئے ہیں اور اس طرح موجودہ قوانین کو شریعت کے مطابق ڈھالنے کی راہ ہموار کی ہے اور عدالتیہ اور قانونی پیشے سے متعلق افراد کو قانون سازی کی نئی راہیں دکھائی ہیں۔

پہلے یہ تفصیل گزر چکی ہے کہ پاکستان کی تاریخ کے ابتدائی چالیس سالوں میں نہ تو پارلیمنٹ نے کسی ایک قانون کو بھی شریعت کے منافی ہونے کی بنا پر تبدیل کیا اور نہ اسلامی تعلیمات کے نفاذ کے لئے کوئی قانون نافذ کیا۔ سیاسی جوڑ توڑ بلکہ توڑ پھوڑ نے پارلیمنٹ کے ممبروں کو بھی اتنا وقت دیا ہی نہیں کہ وہ کوئی تعمیری کام کر سکیں جس کے لئے زیادہ سازگار ماحول کی ضرورت ہوتی ہے لیکن فیڈرل شریعت کورٹ اروپیلٹ شریعت نجٹ نے اپنے اختیارات کو بروئے کارلاکر متعدد قوانین کو تبدیل کر دیا ان کے بعض فیصلہ اتنے اہم تھے کہ عدالتوں میں لکھے ہوئے ہزاروں مقدموں کا فیصلہ ہو گیا اروان مقدمات کے فریقوں کو مقدمہ بازی سے نجات مل گئی جو بصورت دیگر مکمل نہ ہتا۔

جن قوانین میں اس طرح ترمیم کی گئی ان کی فہرست بہت طویل ہے اور ان کا تعلق معاهدوں اور ٹھیکوں، خرید و فروخت، حصہ داری، زراعت اور کرایہ داری، سول سروس، پرلیس اینڈ پبلی کیشنز، سیکورٹی کے اقدامات، فوجی قواعد و ضوابط اور وراثت وغیرہ سے ہے۔

نیز اس طرح کے مقدمات میں جو فیصلے سنائے گئے ان سے قرآن و سنت کی تشریع و توضیح کے لئے بنیادی اصول مرتب ہو گئے۔ قوانین سے متعلق مسائل کے حل کی نئی راہیں کھلیں اور اس ضمن میں وکلاء میں یہ رجحان پیدا ہوا کہ وہ اسلامی قوانین میں بھی مہارت پیدا کریں اور ان کا علم حاصل کریں۔

ان عدالتوں کی ساخت، دائرہ کار اور حیثیت کے بارے میں بہت سی خامیاں موجود ہیں

لیکن اسے صحیح سمجھا جائے یا غلط، بنیادی مقصد یہ تھا کہ یہ نظام بذریع نافذ کیا جائے اگر نیک نیت سے کام لیا جائے تو اسلامی قوانین کے نفاذ کے مقصد کے لئے ان خامیوں کو دور کیا جا سکتا ہے اور اس نظام سے مطلوب ثمرات حاصل کئے جاسکتے ہیں۔

قرارداد مقاصد

اس مضمون کی ابتداء میں یہ ذکر کیا گیا ہے کہ قرارداد مقاصد اسلامی نظام کی طرف ایک تاریخی قدم تھا۔ یہ قرارداد دستور ساز اسمبلی نے 1949ء میں منظور کی تھی۔ اس قرارداد پر اسمبلی میں تقریر کرتے ہوئے مرحوم قائد ملت لیاقت علی خان نے کہا تھا۔

”میں اس واقعہ کو اس ملک کا نہایت اہم واقعہ سمجھتا ہوں، اہمیت کے اعتبار سے یہ آزادی کے حصول کے بعد اہم واقعہ ہے۔ ہمیں ملک کے حصول کا موقعہ اس لئے ملا تھا کہ ہم اپنے نظریات کے مطابق اس کا سیاسی نظام تشكیل کریں۔ میں ایوان کو یاد دلانا چاہوں گا کہ بابائے قوم قائد اعظم نے ان جذبات کا اظہار متعدد مواقع پر کیا تھا اور پوری قوم نے پوری طرح ان کی تائید کی تھی۔ انہوں نے کہا تھا کہ پاکستان اس لئے معرض وجود میں آیا کہ برصغیر کے مسلمان اسلام کی تعلیمات اور روایات کے مطابق اپنی زندگیاں ڈھال سکیں اور چونکہ وہ دنیا پر ثابت کرنا چاہتے تھے کہ اسلام دنیا کو پیش آمدہ متعدد بیماریوں اور مسائل کا حل پیش کرتا ہے۔“

ملک کے نامور ماہر قانون مسٹر اے۔ کے بروہی کے الفاظ میں یہ قرارداد پاکستان کے قانونی نظام کے بنیادی پتھر کی حیثیت رکھتی ہے۔ تاہم جب دستور بنایا گیا تو اس اہم دستاویز کو صرف اس کے دیباچے کے طور پر شامل کیا گیا اور اسے دستور کا قابل عمل اور موقر حصہ نہ بنایا گیا۔ چنانچہ اس کی قانونی حیثیت صرف دستور کی تشریح اور توضیح کے لئے رہنمائی کرنے تک محدود ہو گئی۔

ملک کی اعلیٰ عدالتون نے متعدد مقدموں میں قرارداد مقاصد پر خیال آ رائی کی ہے اور اہمیت کو واضح کیا ہے۔ مثال کے طور پر معروف عاصمہ جیلانی کیس میں جسٹس محمود الرحمن چیف جسٹس آف پاکستان نے فرمایا:

”ہمارا اپنا بنیادی اصول جو ہمارے اپنے عقیدہ سے مربوط ہے یہ ہے کہ کائنات کی حاکیت تمام تر صرف اللہ تعالیٰ کی ہے اور عوام کا اللہ کی طرف سے متعین حدود کے اندر اختیار کا استعمال ایک مقدس امانت ہے۔ یہ ایک ناقابل تغیر و تبدل اصول ہے جسے قرارداد مقاصد میں واضح طور پر تسلیم کیا گیا ہے“۔

اسی مقدمہ میں جسٹس سجاد احمد جان نے اپنے فیصلے میں اس قرارداد کی اہمیت مزید پر زور طریقے سے واضح کی۔

”ہمارے بنیادی اصول ہمارے عقیدے سے اخذ کئے جاتے ہیں جو صرف ایک مذهب نہیں بلکہ ایک نظام حیات ہے۔ یہ اصول نہ تبدیل ہو سکتے ہیں اور نہ ہماری سیاسی بہیت کو اس سے جدا کیا جاسکتا ہے“۔

پاکستان کی ریاست اسلامی نظریہ کی بنیاد پر وجود میں آئی اور اس سے دائمی طور پر وابستہ ہے اسے اسی نظریہ کے اصول کے مطابق چلانا ضروری ہے۔ جب تک خداخواستہ پاکستان کا سیاسی ڈھانچہ دوبارہ غیر اسلامی انداز کا نہیں بنادیا جاتا، جس کا صاف مطلب اس کے اصل تصور کی مکمل نفی ہو گا۔

قرارداد مقاصد مجرد روایتی دیباچہ نہیں۔ یہ پاکستان کے دستوری تصورات کی روح اور بنیادی اصولوں کا مرقع ہے۔

اگرچہ اعلیٰ عدالتون نے قرارداد مقاصد کی اہمیت کے بارے میں پر زور خیالات ظاہر کئے

لیکن وہ یہ کہنے پر بھی مجبور تھے کہ چونکہ یہ محض دیباچے کی حیثیت رکھتی ہے اس لئے ملک کی قانون سازی پر حاوی نہیں ہو سکتی۔ چیف جسٹس آف پاکستان مسٹر جسٹس حمود الرحمن نے بعد ازاں ایک اور مقدمے (ضیاء الرحمن) میں اپنے عاصمہ جیلانی کیس کے فیصلے کی وضاحت اس طرح کی:

”میری رائے میں کوئی دستاویز کتنی ہی مقدس اور قابل احترام کیوں نہ ہو اگر اسے دستور میں شامل نہ کیا جائے یا وہ دستور کا حصہ نہ بنائی جائے تو دستور پر حاوی نہیں ہو سکتی۔ اس سے ظاہر ہے کہ ہمارے دستوری نظام میں بھی 1949ء کی قرارداد مقاصد ایک ایسی دستاویز کی حیثیت رکھتی ہے جسے عموماً تسلیم کیا گیا ہے اور اسے کبھی نہ منسون کیا گیا ہے نہ ختم، دستور کی حیثیت نہیں رکھتی اور اس جیسی قانونی حیثیت کی حامل نہیں ہو سکتی جب تک اسے دستور میں شامل نہ کر لیا جائے یا دستور کا حصہ نہ بنالیا جائے۔ جب تک وہ دیباچے کی حیثیت سے موجود ہے تو ان ہی مقاصد کے لئے کارآمد ہے جو کسی دیباچے کے ہو سکتے ہیں۔ اور وہ یہ ہے کہ اگر قانون سازی کرنے والوں کے مقاصد کے بارے میں کوئی اختلاف پیدا ہو جائے تو قرارداد مقاصد کی روشنی میں ان کے اصل مقاصد کا تعین کر لیا جائے۔ لیکن اس سے اصل قانون سازی کو کنٹرول کرنا ممکن نہیں۔“

یہ پس منظر تھا جس میں جزل محمد ضیاء الحق نے ملک کو اسلامی نظام کے سانچے میں ڈھانے کے لئے ایک اور اہم قدم اٹھایا اور وہ یہ تھا کہ قرارداد مقاصد کو دستور کا لازمی جزو بنا کر اس کا حصہ قرار دیا گیا۔ اس مقصد کے پیش نظر 1985ء میں دفعہ A-2 اضافہ کیا گیا۔ یہ دفعہ اس طرح ہے۔

”قرارداد مقاصد میں پیش کئے گئے اصول اور ضابطے جو ضمیمہ میں شامل ہیں آج سے دستور کا

جز ولا نیفک ہوں اور فوری طور پر اسی حیثیت کے حامل قرار پائیں گے۔

اس ترمیم کا مدعایہ تھا کہ قرارداد مقاصد کے دستوری مقام کے بارے میں جو کمی رہ گئی تھی، وہ دور کردی جائے کیونکہ سپریم کورٹ کی رائے میں اس کمی کی وجہ سے اس کی مکمل دستوری اہمیت کو بروئے کا نہیں لایا جا سکتا۔

دفعہ A-2 کے تحت بعض اعلیٰ عدالتوں نے کئی ایسے فیصلے صادر کئے ہیں جن کے مطابق یہ قرارداد دستور کا موقر حصہ ہونے کی بناء پر عدالتی دائرہ کار میں آگئی ہے اور اس بنیاد پر قوانین کو جو اس قرارداد کے کسی جزو کی لفی کرتے ہیں کا عدم قرار دیئے جاسکتے ہیں اور ان میں ایسی ترمیم لازمی ٹھہرائی جاسکتی ہیں جو انہیں قرارداد کے مطابق بنادیں۔ انہی فیصلوں کے ماتحت بعض غیر اسلامی قوانین کو غیر موثر ٹھہرا�ا گیا ہے اور متعلقہ مقدمات میں عام اسلامی قوانین کا اطلاق کیا گیا ہے۔

یہ مسئلہ ابھی آخری حل کا محتاج ہے اور عدالیہ میں مختلف سطحوں پر زیر بحث ہے۔ ابھی سپریم کورٹ نے A-2 دفعہ کی کوئی حتمی توضیح نہیں کی ہے اور اس کے عملی تقاضے طے کرنا باقی ہیں۔ تاہم تشریح اور توضیح کے نازک مسائل کو چھیڑے بغیر پورے یقین سے پیش گوئی کی جاسکتی ہے کہ قرارداد کی حیثیت میں سپریم کورٹ کے پہلے دیئے گئے فیصلوں کی روشنی میں جو تبدیلی کی گئی ہے وہ اس کو زیادہ وزن دے گی اور اس کے وہ اثرات مرتب ہوں گے جو پہلے موجود تھے۔ قرارداد کی نئی حیثیت کی توضیح سے اس کے اصل مقاصد کے حصول میں مدد ملے گی۔ جن میں اللہ تعالیٰ کی حاکیت پر یقین کا مل کی بناء پر اسلامی نظام کی تشكیل شامل ہے۔

بینکنگ سسٹم میں تبدیلی

ملک میں اسلامی نظام کی ترویج کے سلسلے میں ایک اور تبدیلی جزوں ضیاء نے ملک کے بنکاری

نظام میں برپا کی۔

پہلے یہ ذکر کیا جا چکا ہے کہ اسلامی نظریاتی کونسل نے ملکی معیشت کو سود سے پاک کرنے کے سلسلے میں ایک تفصیلی رپورٹ تیار کی تھی۔ حکومت نے اسے عملی شکل دینے کے لئے اپنی حکمت عملی ترتیب دی اور ہر کمرشل بینک میں پہلے نفع اور نقصان میں شرکت کے کھاتوں کا اجراء کیا (انہیں بالعموم پی۔ ایل۔ ایس اکاؤنٹ کہا جاتا ہے) دعویٰ یہ کیا گیا کہ سود سے پاک ہوں گے۔ اس بات کی اجازت دی گئی کہ دوسرا کہاتے روایتی طریقوں کے مطابق جاری رہیں اور ان پر کھلا سود ملے گا۔ کافی وقفہ کے بعد حکومت نے اعلان کیا کہ تمام موجودہ کھاتے بالآخر نفع اور نقصان میں شرکت کے کھاتوں میں بدل دیئے جائیں گے۔ ملکی اور غیر ملکی ہر قسم کے بنکوں کو سودی کھاتے چلانے کی ممانعت کر دی گئی اور سود کو کسی شکل میں حسابات میں شامل کرنا منوع ہے۔

ظاہر ہے کہ یہ معیشت کو اسلامی خطوط پر استوار کرنے کے لئے ایک انقلابی قدم تھا۔ بدستی سے اس میں کچھ خرابیاں رہ گئیں اور یہ ان کی وجہ سے گیارہ برسوں میں اسلامی نظام کی طرف پیش رفت کا سب سے کمزور پہلو بن گیا۔

اس خرابی کی بنیادی وجہی تھی کہ نئے نظام کا منصوبہ بناتے وقت سارے سلسلہ کی شریعت کی روشنی میں غمہداشت کرنے اور اس کے نفاذ سے پیدا ہونے والی عملی مشکلات کے حل کے لئے کوئی بالاتر فورم تشکیل نہیں دیا گیا۔ سٹیٹ بنک نے سود کی بجائے بارہ مختلف طریقے متعارف کرائے لیکن ان کے بارے میں کوئی تفصیلی ہدایات نہیں دی گئیں۔

بنکوں نے ان تمام طریقوں کو اس طرح اپنایا کہ انہیں شریعت کے مطابق ڈھانے کی کوشش نہ کی گئی نتیجہ یہ نکلا کہ اسلامی حلقوں، بالخصوص علماء نے اس نظام کو رد کر دیا۔ ان کی طرف سے

سخت تنقید سامنے آئی اور کہا گیا کہ نیا نظام صرف لفظوں کا ہیر پھیر ہے اور مالی لین دین میں سود بدستور موجود ہے جسے مارک اپ کا نام دے دیا گیا ہے۔

یہ تنقید بے جانہ تھی۔ یہ نظام اسلامی نظریاتی کو نسل اور اس کے نامزد کردہ ماہرین بنکاری اور معیشت کی سفارشات کے مطابق نہ تھا۔ تبدیلیاں بس اصلاحات میں کی گئیں اور سود کو حقیقی معنوں میں ختم کرنے کی کوئی کوشش نہ کی گئی لیکن ساری خامیوں اور کوتا ہیوں کے باوجود یہ ماننا پڑے گا کہ پاکستان کی تاریخ میں بلکہ شاید پوری دنیا کے اسلام کی تاریخ میں پہلی مرتبہ سود سے پاک بنیکاری کا اصول سرکاری سطح پر تسلیم کیا گیا اور بنکوں کے سود کے جائز یا ناجائز ہونے کا تنازعہ ختم ہو گیا۔ سرکاری سطح پر تسلیم کر لیا گیا کہ اسلامی احکامات کے تحت سود منوع ہے، اسے ملک کی معیشت کی بنیاد نہیں بنایا جاسکتا۔

اب مسئلہ اس اصول کے عملی اطلاق کا رہ جاتا ہے اور یہ توقع کی جاسکتی ہے کہ اگر حکومتی سطح پر اسلامی نظام کی طرف پیش قدمی جاری رہی تو اس اصول کے اطلاق میں جو کوتا ہیاں ہوئی ہیں، مستقبل میں انہیں دور کیا جاسکے گا۔

یہ بنیادی اقدام ہیں، جو حکومت نے ملکی قوانین کو اسلامی سانچے میں ڈھانے کے لئے 1977ء سے 1988ء کے عرصے میں اٹھائے۔ یوں تو تعلیمی تنظیمی معاشرتی اور معاشی شعبوں میں بھی اس دور میں اسلامی نوعیت کی بہت سی اصلاحات ہوئیں لیکن زیر مطالعہ مضمون میں صرف ملکی قوانین کو اسلامی سانچے میں ڈھانے کے لئے اٹھائے گئے اقدامات کا ذکر مطلوب تھا۔

یہ درست ہے کہ جن اقدامات کا ذکر کیا گیا، وہ خامیوں سے پاک نہ تھے اور اس بنابر ان پر تنقید بھی کی گئی۔ پھر بھی غیر جانبداری سے جائزہ لیا جائے تو اس حقیقت سے صرف نظر ممکن

نہیں۔ اس دور میں اس سمت میں جو پیش رفت ہوئی، اگر اس کا مقابلہ پچھلے 30 سالوں سے کیا
جائے تو یہ بلاشبہ ایسے سنجیدہ، ثابت اور بامعنی مذاکرات تھے، جن کا ملک کو اس سے پہلے کوئی
تجربہ نہ ہوا تھا۔

پاکستان کا ایٹمی پروگرام اور جزل ضیاء الحق

زاہد ملک

اگر بہاولپور کا 17 اگست 1988ء کا سانحہ رونما ہوتا تو پاکستان کے ایٹمی پروگرام کی تقدیر یقیناً مختلف ہوتی۔ یہ محض مصنف کی ذاتی رائے ہی نہیں ہے۔ مرحوم جزل ضیاء الحق نے پاکستان کے ایٹمی پروگرام کی جو تفصیلات مرتب کی تھیں ان کے دقيق مطالعہ سے ہر شخص اسی نتیجے پر پہنچے گا۔

بہاولپور کا ہوائی حادثہ جس میں صدر ضیاء کو زندگی سے ہاتھ دھونا پڑے ابھی تک ایک معہد ہے۔ عین ممکن ہے کہ تاریخ یہ ثابت کرے کہ یہ حادثہ اس سازش کا حصہ تھا، جس کے تحت پاکستان کو ایتم بم بنانے اور اس کا تجربہ کرنے سے باز رکھنا مقصود تھا۔ ظاہر ہے کہ صدر ضیاء کو منظر عام سے ہٹا کر ہی یہ مقصد حاصل کیا جاسکتا تھا۔ یہ ان کی زندگی میں ممکن نہ تھا حالانکہ دنیا کے مختلف اہم مرکزوں سے ان پر اس مقصد کے لئے ہر طرح کا دباؤ ڈالا جا رہا تھا۔ اس تجربہ سے منطقی طور پر یہ نتیجہ نکالنا غلط نہ ہو گا کہ پاکستان کو ایٹمی کلب سے باہر کھنے کے لئے جزل ضیاء کے وجود کا خاتمه ضروری تھا۔

میں یہاں بحث کو پاکستان کے ایٹمی پروگرام کے بڑے بڑے مقاصد تک محدود رکھوں گا جو جزل ضیاء کی پالیسیوں کے عمومی مقاصد کے ایک اہم جزو کی حیثیت سے بروئے کار لائے گئے۔ جزل ضیاء پاکستان کے ایٹمی پروگرام میں بعد میں شریک ہوئے۔ اس کی ابتداء تو ان کے پیش رو وزیر اعظم ذوالفقار علی بھٹونے کی تھی۔ تاہم جزل ضیاء نے اس کے نہایت نازک اور فیصلہ کن مراحل کو عملی جامہ پہنایا حالانکہ اس کی شدید مخالفت نہ صرف اس وقت کی دو عالمی

طاقوں یعنی روس اور امریکہ کی طرف سے ہو رہی تھی بلکہ بھارت اور اسرائیل کی دو طاقتوں مخالف لایا بھی اس کے خلاف ریشه دو اینیوں میں مصروف تھیں۔ مرحوم صدر نے نہ صرف اس پروگرام کو عملی شکل دی بلکہ اسے ایک نئی جہت بھی عطا کی۔

پاکستان کے ایٹھی پروگرام کے ابتدائی تشكیلی دور میں جزل ضیاء الحق کا پاکستانی افواج کے سربراہ کی حیثیت سے ڈاکٹر عبدالقدیر خان سے رابطہ ہوا جنہوں نے پاکستان کو دنیا کے ایٹھی نقشے پر ایک مقام عطا کرنے میں بنیادی کردار ادا کیا تھا۔ ڈاکٹر قدیر نے ایٹھی افزودگی کے سترل فیوگ نظام کی مہارت یورپ میں مختلف مناصب پر کام کر کے حاصل کی تھی۔ انہیں ایٹھی انشقاق کے اس نظام کے عملی تجربہ کے لئے اس وقت کی حکومت نے اسلام آباد کے نواح میں کہو شہ لیبارٹریز قائم کرنے کا فرض سونپا تھا۔ یہ 1975ء تھا۔ جزل ضیاء نے ان کی مدد کے لئے فوج کے دو اعلیٰ افسروں لیفٹیننٹ جزل زاہد علی اکبر خان اور میجر جزل انیس علی سید کی خدمات ڈاکٹر خاں کو پیش کر دیں تاکہ کہو شہ ریسرچ لیبارٹریز کا بنیادی ڈھانچہ کم سے کم وقت میں تعمیر کر دیا جائے۔ اس وقت یہ فوج کے سربراہ کی طرف سے ایک ممتاز سائنس دان کے لئے معمول کی مدد بھی جاسکتی تھی۔ کے خبر تھی کہ تین سال بعد یہی جزل ضیاء صدر ریاست کی حیثیت سے انہی لیبارٹریز کی کارکردگی کی بنیاد پر قوم کے ایٹھی پروگرام کی نئی راہیں متعین کریں گے۔

پاکستان کے ایٹھی پروگرام کے جزل ضیاء الحق کی براہ راست سرگرمی میں ارتقاء پر گفتگو کرنے سے پہلے یہ جانا ضروری ہے کہ وہ اس بارے میں کن خیالات کے حامل تھے اور انہوں نے کس طرح دنیا بھر کی مخالفت کے باوجودا سے پروان چڑھایا۔ بعض علاقوں میں اس خیال کا اظہار کیا جاتا ہے کہ ذوالفقار علی بھٹو کو سیاسی منظر سے ہٹایا ہی اسی لئے گیا تھا تاکہ پاکستان کو ایٹھی پروگرام سے باز رکھا جائے۔ مسٹر بھٹو پاکستان کے لئے ایتم بم بنانے کے بارے میں

بہت کھل کر اظہار خیال کرتے تھے۔ اگر یہ درست ہو تو پھر ان کے جانشین جزل ضیاء الحق سے توقع ہو گی کہ وہ اس پروگرام کے بارے میں مخالف پاکستان لا یوں یک خواہشات کی تکمیل کریں گے۔ لیکن تاریخ کی شہادت اس کے عکس نکلی۔ جزل ضیاء نہایت خاموشی سے اس پروگرام کو اس کے منطقی انجام تک پہنچانے میں جت گئے۔

بیرونی دنیا کو پاکستان کے حقیقی ایئمی پروگرام کی خبر ہونے سے بہت پہلے جزل ضیاء کو فرانس کے ری پراسنگ پلانٹ کے مسئلہ کی وجہ سے امریکی امداد پر پابندی کا سامنا کرنا پڑا۔ دنیا بھر میں اس پر خاصا ہنگامہ برپا ہوا۔ اس وقت دنیا کی توجہ ری پراسنگ پلانٹ پر مرکوز تھی اور اس طرح پاکستان کا ایئمی پروگرام جواب دنائی مراحل میں تھا اور کہو شہ میں خفیہ طور پر پروان چڑھ رہا تھا دنیا کی نظروں سے او جھل رہا۔ اس مرحلہ پر جزل ضیاء نے اپنی تمام تر توجہ اس پروگرام کے لئے کہو شہ پلانٹ کی تکمیل پر مرکوز رکھی اور ڈاکٹر اے کیو خان کو ہر ممکن مد فراہم کی۔

یہاں جزل ضیاء کے ایئمی پروگرام کی طرف رجحان پر کچھ روشنی ڈالنا ضروری ہے۔ عام طور پر ایک فوجی جزل جو ملکی معاملات کا سربراہ بھی ہو یہ کوشش کرے گا کہ ممکنہ اعدا کے مقابلے میں فوجی برتری حاصل کرے۔ جزل ضیاء اس سے مستثنی نہ تھے لیکن ایئمی تو انائی کے حصول کے لئے ان کے سامنے کچھ اور عوامل بھی تھے۔ پہلی بات تو یہ ہے کہ دو قومی نظریہ پر یقین رکھنے والا ہر سچا پاکستانی جو اسے پاکستان کی بنیاد قرار دیتا ہو محسوس کرتا ہے کہ پاکستان سیاسی اور فوجی طور پر بھارت کا مدمقابل بن کر ہی قائم رہ سکتا ہے۔ جزل ضیاء اس تصور میں خلوص سے یقین رکھتے تھے۔ وہ جانتے تھے کہ بھارت کے 1974ء کے ایئمی دھماکے کے بعد مقابلے کی مزاجمتی فوجی طاقت کے بغیر پاکستان وجودی خطرے میں رہے گا۔ اس مقدس کے لئے بھارت سے بہتر نہ سہی کم از کم مقابلے کی ایئمی صلاحیت حاصل کرنا ضروری تھا۔ ضمناً یہ بتا دیا جائے کہ پاکستان کی

http://urdlibrary.paigham.net/

ایئمی صلاحیت جو سٹرل فیوگ سٹم سے حاصل ہوئی ہے بھارت کی روایتی ایئمی صلاحیت سے بہت بہتر ہے۔

اس کے ساتھ ہی ساتھ جزل ضیاء اسلام کے احیاء کے بی علمبردار تھے جس کا خواب ہمارے قومی مفکر اور شاعر علامہ اقبال نے دیکھا تھا۔ دور جدید میں اس احیاء کے لئے سائنسی ارتقاء ایک لازمی شرط ہے۔ جزل ضیاء کی تمنا تھی کہ پاکستان اس موڑ پر پوری اسلامی دنیا کی رہنمائی کرے۔ جزل ضیاء کو عمومی انداز میں فلسفیانہ سطح پر اور بالخصوص ایئمی سائنسی ترقی کی سطح بلند کرنے کی بنا پر علامہ اقبال کے تصوراتی ”مردمون“ (جو جرم فلسفہ کے ”سپر مین“ اور فرانسیسی تصورات کا Elan Vital کا اسلامی عکس ہے) کے مصدق سمجھا جاتا ہے۔

جزل ضیاء اسلامی تہذیب کو ایئمی صلاحیت سے مالا مال دیکھنا چاہتے تھے اور انہوں نے پاکستان کے لئے ایئمی صلاحیت حاصل کر کے اپنے اس خواب کو عملی جامہ پہنادیا۔ انہوں نے اس تصور کو عملی شکل اس طرح دی ہے کہ نسبتاً بالاتر تیکنا لو جی کے لئے آج اسلامی ممالک پاکستان سے استعانت کے طلب گار ہوتے ہیں۔ ان کے اس کردار کا اعتراف اس طرح کیا گیا کہ انہیں اسلامی کانفرنس کی سائنسی کمیٹی کا چیئر مین بنایا گیا۔

یہ بات یاد رکھنے کے قابلہ ہے کہ کسی چیز کا خواب دیکھنا دوسرا بات ہے اور اسے عملی جامہ پہنانا بالکل مختلف کام ہوتا ہے۔ کہا جاسکتا ہے کہ جس طرح پاکستانی روایتی طریقوں سے ہٹ کر نہایت بر تیکنا لو جی کے تحت سٹرل فیوگ سٹم سے یورانیم کی افزودگی کا کارنامہ سرانجام دینا ایک مجذہ ہے اسی طرح اس کا اس سلسلے میں دنیا بھر کی مخالفت کا سامنا کرنا بھی مجذہ سے کم نہیں۔ پاکستان کے ایئمی پروگرام کی مخالفت جن تین مختلف معاذوں پر ہوئی وہ تینوں بہت خطرناک حیثیت رکھتے تھے۔ ان میں سے ایک مجاز عالمی ذرائع ابلاغ کی طرف پاکستان کے

ائیمی پروگرام کے خلاف دشمن اور اسلام دشمن انداز میں بھرپور مہم چلانا تھا۔ دوسرا محاذ یہ
الاقوامی اداروں اور تنظیموں میں پاکستان کو ایمی عدم پھیلاوے کے معاهدے پر مستخط کرنے سے
انکار کی بناء پر نہ مدت کا نشانہ بنانا تھا اور تیسرا محاذ یہ تھا کہ اس پروگرام کا بہانہ بنانا کہ پاکستان کی ہر
طرح کی مدد بند کر دی جائے۔

ہم پہلے دیکھے ہیں کہ پاکستان کے ایمی پروگرام کے خلاف مہم فرانس کی موعودہ روی
پراسنگ پلانٹ کی بناء پر شروع کی گئی جس سے بعد میں فرانس نے انکار کر دیا۔

یہ وہ مرحلہ تھا جب خفیہ طور پر کہوٹہ میں ابتدائی ڈھانچے اور افزودگی کے سلسلے میں کام شروع
ہو چکا تھا۔ یہ کام زیادہ دیر خفیہ نہ رہ سکا۔ اس کا راز ایک برطانوی فرم ایمین الیکٹرک کمپنی سے
کھلا جسے پاکستان نے ترقی یافتہ انونٹر (Inventor) بنانے کا آرڈر دیا اور ان کی مخصوص
تشریحات اور نمونے پاکستان نے خود مہیا کئے تھے۔ ان سے مغرب کو پاکستان کے ایمی
پروگرام کی بھنک پڑ گئی اور پورا مغربی پر لیں جس کی رہنمائی Weel Nucleonics کر رہا تھا پاکستان پر ٹوٹ پڑا۔ دوسرے مغربی اخبار جو اس سلسلے میں پیش پیش تھے ان میں جرمنی کا
DER SPEIGEL لندن کا آبزرور اور انٹریشنل ہیرالڈ ٹریپیون، کرچین سائنس مائیٹر
نیویارک ٹائمز اور فناشل ٹائمز شامل تھے۔ اس کے بعد اسلامی بم کے عنوان سے ایک کتاب
منظر عام پر آئی اور بی بی سی نے پراجیکٹ 1706 اسلامی بم کے نام سے اپنے پروگرام پیوراما
میں ایک فلم کی نمائش کی جس میں پاکستان کے ایمی بم کو ایک خوفناک انداز میں پیش کیا گیا۔
پاکستان کے ایمی پروگرام کے خلاف پروپیگنڈے کی بناء پر مغرب سے پاکستان کے تعلقات
بری طرح متاثر ہوئے۔ اسرائیل کی انگلخت پران اخباری رپورٹوں کو بنیاد بنا کر ڈاکٹر عبدالقدیر
خان پر ہائینڈ میں ایمی معلومات چرانے کے الزام کے تحت ایک مقدمہ قائم کر دیا گیا۔ اس

مقدمہ میں بہت سی قانونی پیچیدگیاں تھیں اور جزل ضیاء کی حکومت پر اس سلسلے میں اخلاقی ذمہ داری بھی عائد ہوتی تھی کیونکہ ڈاکٹر قدیری اس کے ملازم تھے۔ جزل ضیاء کی حکومت سخت نفیاتی دباؤ میں آ گئی۔ ہیگ کی عدالت میں ڈاکٹر عبدالقدیر خان کی اپیل کی پرزور پیروی کی گئی جزل ضیاء کی کامیاب ڈپلومیسی اور ڈاکٹر عبدالقدیر خان کی برأت سے دباؤ میں کمی ہوئی۔ لیکن اس دوران مغربی مارکیٹوں میں ایٹھی ٹیکنا لو جی سے تعلق رکھنے والے ہر قسم کے ساز و سامان کی فروخت پر پابندیاں عائد کر دی گئیں۔ علاوہ ازیں مغربی ممالک بالخصوص کینیڈا اور امریکہ میں متعدد لوگوں کے خلاف اس الزام میں مقدمات درج کئے گئے کہ وہ ایسا مواد سمجھ کرنے میں ملوث تھے جو مبینہ طور پر کہو شہ ریسرچ لیبارٹریز میں استعمال ہو سکتا تھا۔ صدر ضیاء نے نہایت جرأت کے ساتھ اس نفیاتی اور ڈپلومیٹک دباؤ کا مقابلہ کیا۔ انہیں کسی طرح بھی ایٹھی تو انائی کے حصول کے راستے پر چلنے سے باز نہیں رکھا جا سکتا تھا۔

اس کے ساتھ ہی ساتھ جزل ضیاء پر ہر قسم کے موجود ایوانوں میں ایٹھی پھیلاو رونکنے کے معاهدے پر دستخط کرنے کے لئے دباؤ ڈالا جاتا رہا۔ امریکہ ان ملکوں کی قیادت کر رہا تھا جو اس دباؤ کے ذمہ دار تھے۔ جب بھی اقوام متحده کی جزل اسمبلی میں یہ موضوع زیر بحث آتا امریکی، بھارت اور اسرائیلی لایبوں کے تعاون سے پاکستان کے ایٹھی پروگرام کے خلاف ہر طرح کا شور شراب برپا کر دیتے۔ مغربی پریس میں نت نئی کہانیاں جگہ پاتیں۔ جب بھی پاکستان کے لئے کسی نوعیت کی امریکی امداد کا مسئلہ زیر بحث آتا تو یہ دباؤ سامنے آ جاتا۔ جب کارٹرانظامیہ نے 1979ء میں امریکی امداد بند کی تو پاکستان نے ایٹھی پھیلاو رونکنے کے معاهدے پر دستخط کرنے کے لئے کہا گیا۔ 1981ء میں 3.2 ملین ڈالر کی امریکی امداد کے پانچ سالہ پیچ کو بحال کرتے وقت بھی اس معاهدہ پر دستخط کرنے کے لئے پھر یہ دباؤ ڈالا گیا۔ حالانکہ افغانستان

پررویی جاریت کی بنا پر صورت حال بدل چکی تھی، جب 1987ء کے بعد کا 4.02 بلین ڈالر کا امدادی پیچ امریکی کانگریس کے سامنے رکھا گیا تو ایک مرتبہ پھر یہ دباؤ سامنے آیا۔ اس مؤخر الذکر صورت میں تو پاکستان میں اس دور کے امریکی سفیر مسٹر ڈین ہمنن نے انسٹی ٹیوٹ آف سٹریٹجیک اسٹڈیز میں اپنی مشہور تقریر میں پاکستان کو ہمکی دی کہ اگر اس معاهدہ پر دستخط نہ کئے گئے تو امریکہ یہ امداد منظور نہ کرے گا۔

جزل ضیاء نے اس دباؤ کا مقابلہ اپنے مخصوص شریفانہ لیکن ثابت قدمی کے انداز میں کیا۔ ایک طرف ان کے وزیر خارجہ اقوام متحده کے ایوانوں میں ایٹھی پھیلاو کرو کنے کی نہایت معنی خیز وکالت کر رہے تھے تو دوسری طرف خود اکثر نہایت کامیاب انداز میں پاکستان کے ایٹھی پروگرام کو بھارت کے ایٹھی پروگرام کے ساتھ نہی کر رہے تھے۔ انہوں نے 1985ء میں ایٹھی عدم پھیلاو کے معاهدے پر دستخط کرنے کی جو مشروط پیشکش کی تھی اس کا عالمی ایوانوں میں اکثر تذکرہ کیا جاتا رہا۔ انہوں نے شرط عائد کی کہ اگر بھارت اس معاهدہ پر دستخط کر دے تو انہیں بھی اسپر کوئی تامل نہ گا۔ بالکل امر واقعہ یہ ہے ان کی اس موضوع پر پیش کردہ پانچ نکاتی تجویز پاکستان پر اس معاهدہ پر دستخط کرنے کے دباؤ کا عملی جواب ثابت ہوئی۔ انہوں نے تجویز پیش کی کہ:

- 1- جنوبی ایشیاء کو ایٹھی ہتھیاروں سے پاک علاقہ قرار دیا جائے۔
- 2- بھارت اور پاکستان بیک وقت ایٹھی عدم پھیلاو کے معاهدے پر دستخط کر دیں۔
- 3- وہ عدم پھیلاو کے ایک دو طرفہ معاهدے پر بھی دستخط کریں۔
- 4- وہ ایک بین الاقوامی معاہدہ ٹیم پر اتفاق کریں جو دونوں ممالک کے تمام ایٹھی مرکز میں جا کر ان کا معاہدہ کرے۔

5۔ وہ ایسی ہتھیاروں کے استعمال سے برأت کا اظہار کریں۔

اس تجویز نے پاکستان پر ایسی عدم پھیلاؤ کے معاهدے پر دستخط کرنے کے دباؤ کے غبارے سے ہوانکال دی۔ لیکن امریکہ میں پاکستان کے خلاف ایسی پروگرام ترک کرنے کے لئے امداد کا ہتھیار استعمال کیا جاتا رہا اس مقصد کے لئے ایک طاقتور لامبی کواجرت پر تیار کیا گیا تاکہ جب بھی امریکن کانگریس یا سینٹ میں پاکستان کے لئے امریکی امداد کا مسئلہ اٹھایا جائے تو وہ پاکستان کے ایسی پروگرام کی ڈفلی بجانا شروع کر دے۔ ان لوگوں میں چند بڑے نام شامل تھے مثلاً سینٹ کی فارن ریلیشنز کمیٹی کے صدر بھی ان میں شامل تھے۔

صدر ضیاء نے اس قسم کے دباؤ کی ہر نوعیت کا بے مثال سو جھ بوجھ سے مقابلہ کیا۔ کہو شہ لیبارٹریز کی کامیابیوں کے بارے میں بھی ان کے ماہرانہ انداز نے پاکستان مخالف لا بیوں کے شر سے پاکستان کو محفوظ رکھا۔ تین مواقع پر انہوں نے پاکستان کی ایسی صلاحیت کا اعتراف کیا۔ پہلی مرتبہ کلکتہ کے اخبار سنڈے ٹائمز سے ایک انٹرویو میں دوسری مرتبہ ڈاکٹر عبدالقدیر خان کے دفاع میں جب انہوں نے روزنامہ نوائے وقت سے ایک انٹرویو میں پہلی مرتبہ کہو شہ ریسرچ لیبارٹریز میں ایسی مہارت کے حصول کی پیشہ ورانہ تفصیلات بیان کیں اور تیراموقعدہ تھا جب انہوں نے مارچ 1987ء میں مشہور ٹائم میگزین کو انٹرویو دیا اور جس کے بعد انٹرویو لینے والے نے یہ نتیجہ نکالا کہ ”پاکستان جب چاہے ایتم بم بنا سکتا ہے“۔

ساتھ ہی ساتھ جزل ضیاء کی توجہ اس پر مركوز رہی کہ کہو شہ میں کیا بن رہا ہے۔ پہلے یہ ذکر ہو چکا ہے کہ جزل ضیاء کا کہو شہ پلانٹ سے تعارف اس وقت ہوا جب وہ آرمی چیف کے عہدے پر فائز تھے۔ اقتدار سنبھالنے کے بعد انہوں نے ہر طرح کے وسائل ڈاکٹر عبدالقدیر خان کو پیش کر دیئے۔ اس دور کے وزیر خارجہ آغا شاہی اور وزیر مالیات غلام اسحاق خان (موجودہ صدر

پاکستان) کو ہدایت کی گئی کہ وہ ڈاکٹر عبدالقدیر خان کی ہر ممکن مدد کریں۔ لیکن پاکستان کے ایسی پروگرام سے ان کے قلبی تعلق کا آغاز 1978ء میں ہوا جب ڈاکٹر خان نے غلام اسحاق خان کو ایک رپورٹ پیش کی، جس میں سنتری فیوگ طریقے سے ایتم سے افزودگی کے بارے میں ان کی ابتدائی کامیابیوں کا تذکرہ تھا۔ غلام اسحاق خان نے یہ رپورٹ جزل ضیاء کی خدمت میں بھیج دی جنہوں نے ڈاکٹر خان کے کام کی تعریف کی اور اس دن کو پاکستان کی تاریخ کا اہم ترین دن قرار پایا۔ 1981ء میں انہوں نے کہوٹہ ریسرچ لیبارٹریز کا دورہ کیا ان کا نام ڈاکٹر اے کیو خان کے نام پر رکھ دیا جو ایک زندہ سائنس دان کے لئے منفرد اعزاز ہے۔ انہوں نے اس موقع پر کہا کہ وہ اس پروگرام کو اس کے منطقی انجام تک پہنچا کر دم لیں گے۔ اسی کے ساتھ انہوں نے اس پلانٹ کو ہوائی حملوں سے محفوظ رکھنے کے اقدامات بھی کئے کیونکہ جس انداز میں اسرائیل نے عراق کے ایٹمی پلانٹ کو تباہ کیا تھا اسی انداز کے حملوں کا خطرہ متعدد بار محسوس کیا جا چکا تھا اور اس کے بارے میں دھمکیاں بھی سامنے آ چکی تھیں۔

سوال یہ پیدا ہوتا ہے کہ آیا جزل ضیاء صرف ایٹمی صلاحیت کے حصول پر اکتفا کرنا چاہتے تھے؟ بہت سے لوگوں کا اندازہ تھا کہ پاکستان کے پاس صرف صلاحیت ہی نہیں بلکہ موجود تھے اور مختلف جگہوں پر ان کے تجربے کا بھی سوچا جا رہا تھا۔ ان اندازوں کی صداقت کی ضمانت نہیں دی جاسکتی۔ لیکن یہ بات یقین سے کہی جاسکتی ہے کہ جزل ضیاء اس سمت میں کوئی غیر معمولی فیصلہ کرنے والے تھے۔ افغانستان کے بارے میں جنیوامعاہدہ ہو جانے کے بعد وہ اس سلسلے میں اپنے آپ کو زیادہ آزاد محسوس کرنے لگے تھے۔ یہ مرحلہ نومبر 1988ء کے انتخابات کے بعد آسکلتا تھا۔ جس کا اعلان انہوں نے بہاولپور کے حادثہ میں اپنی شہادت سے پہلے کر دیا تھا۔ 17 اگست کے حادثے نے وہ موقعہ چھین لیا جس کا جزل ضیاء کو انتظار تھا۔

جزل ضیاء کے بعد بے نظیر بھٹو کی موجودہ حکومت نے ایئمی پروگرام اور حکمت عملی میں کیا
تبديلی کی ہے یا اس کا رخ کس حد تک موڑا ہے یہ ہمارے اس مضمون کے موضوع سے خارج
ہے۔

یہ تھے جنرل ضیاء الحق

میر محمد عامر

یہ 1978ء کی بات ہے۔ میں انٹر سروز انٹلی جنس سرگودھا کا آفیسر کمانڈنگ تھا۔ جنرل ضیاء الحق ڈسٹرکٹ کو نسل ہال سرگودھا میں کھلی کچھری سے مخاطب تھے۔ حاضرین میں سے ایک جوان لڑکی اٹھ کھڑی ہوئی اور نہایت توہین آمیزانداز سے جنرل صاحب کو برا بھلا کہنے لگی۔ بعد کی معلومات کے مطابق منکشf ہوا کہ لڑکی کا تعلق پیپلز پارٹی سے تھا اور اسے کچھ لوگوں نے اسی مقصد کے لئے بھیجا تھا۔ تاہم جب لڑکی زیادہ چلا کر بولنے لگی تو جنرل صاحب نے اسے پاس بلا کر اپنے سامنے بٹھایا۔ جو نہیں لڑکی نے اپنی نشست سنجھائی، جنرل صاحب نے اس کے سر پر مشفقاتہ انداز میں ہاتھ پھیرا اور ایک ہلکا ساقہ قہقہہ لگاتے ہوئے کہا کہ ”بیٹا!

You are very courageous, you should have been
the Army.

ان کے اس فقرے کے ساتھ ہی ہال قہقہوں سے گونجنے لگا۔ لڑکی کو سمجھتی نہیں آ رہی تھی کہ وہ اب کس راستے سے باہر نکلے۔

کھلی کچھری کے اختتام پر کچھ اخبارنوں میں سوالات کرنے لگے۔ ان دونوں نیوکلیئر پلانٹ کے حوالے سے فرانس پر بہت دباؤ پڑ رہا تھا۔ مذکورہ پلانٹ کے معاملے کی متوقع منسوخی کے بارے میں ایک نامہ نگار نے اندیشے کا اظہار کیا تو جنرل صاحب یکدم سنجیدہ ہو گئے اور نامہ نگار کی آنکھوں میں آنکھیں ڈال کر کہنے لگے:

We The Army people hope for the best and prepa

for the worst.

”آپ لوگ اطمینان رکھیں۔ انشاء اللہ سب ٹھیک ہو جائے گا۔“

میں اس رات بستر پر لیٹا تو میرے ذہن پر انہی دونوں واقعات کا مکمل قبضہ تھا۔ میں ان واقعات کے پیچے اس پراسرار شخص کی شخصیت کے نمایاں پہلو تلاش کر رہا تھا۔ جنہیں آج میں نے پہلی بار قریب سے دیکھا تھا۔ جن سے آج پہلی ملاقات ہوئی تھی۔ میرے ذاتی تجربے اور مشاہدے کا خلاصہ یہ تھا کہ لڑکی کی صورت میں ایک مستقل حریف سے وہ جس طرح نپئے، وہ اس بات کا ثبوت ہے کہ یہ شخص اپنے اعصاب کبھی بھی اپنے دشمن کے حوالے نہیں کرتا۔ حریف کا سامنا کرتے وقت وہ اپنے آپ کو جس خطرناک ہتھیار سے مسلح رکھتا ہے، وہ ان کی ناقابل یقین قوت برداشت ہے۔ نیوکلیئر پلانٹ کے حوالے سے انہوں نے جو جواب دیا، وہ بے مثال عزم اور مکمل یقین سے عبارت تھا۔ وہ عزم اور یقین جواب کے مردمومن کا خاصہ ہے۔ وہ بعد میں مردمومن کہلانے تو بجا کہلانے۔

افغانستان میں روی گھس آئے تو ان دونوں میری تعیناتی پہلے راولپنڈی اور بعد ازاں آئی۔ ایس۔ آئی اسلام آباد کے سربراہ کی حیثیت سے ہوئی۔ میں نے اس دوران جزل ضیاء کو بہت قریب سے دیکھا۔ ان کی ساری جنگی حکمت عملی کی عمارت انہی دوستونوں پر کھڑی نظر آئی جو چند سال پہلے سرگودھا میں ان سے پہلی ملاقات میں میری نظر نے ڈھونڈ لئے تھے۔ بے پناہ قوت برداشت اور بے مثال عزم و یقین..... یہ محض جزل ضیاء اور ان کے چاہئے والوں کا ہی نہیں، ساری پاکستانی قوم کا بالخصوص اور امت مسلمہ کا بالعموم ایک الیہ ہے کہ جو کچھ کہا اور لکھا گیا، وہ اس جزل ضیاء کے بارے میں تھا جو چیف مارشل لا ایڈمنیسٹریٹر تھا اور جوز الفقار علی بھٹو کی پھانسی اور اس کی جماعت سے وابستہ کارکنوں کو فوجی عدالتوں سے سزادلوانے کے حوالے

سے مطعون تھا۔ پاکستان میں کوئی بھی حکمران رہا ہو، ڈیموکریٹ، فوجی آمر یا نیم فوجی حکومت کا سربراہ، سیاسی مخالفین کے ساتھ سلوک کے حوالے سے کسی کے حصے میں بھی نیک نامی نہیں آئی مگر ضیاء الحق تو صرف پاکستان کا حکمران نہیں تھا۔ وہ پاک فوج کا سربراہ بھی تھا۔ میرا تعلق اسی جزء ضیاء الحق سے رہا ہے جو سپہ سالار تھا اور جس نے اس حیثیت میں عالم اسلام کو وہ انمول تاریخ بنایا کر دی، جس کے ایک ایک ورق پر بکھری ہوئی ہر داستان آنے والے وقت کی ماں میں اگر چاہیں تو بچوں کی لوریوں کی صورت میں سناتی رہیں گی، گنگناتی رہیں گی۔

میں اس جزء ضیاء کو جانتا ہوں، جس نے گھیراؤ کی کیفیت میں بھی تاریخ کی سب سے بڑی خفیہ اور گوریلا جنگ لڑی۔ جس نے انہی حالات میں خطے کی، تاریخ کی سب سے بڑی دہشت گرد نیت ورک کا سامنا کیا اور جو بیک وقت مشرق اور مغرب دونوں سمتوں سے دشمنوں کے حصار میں تھا۔ مگر اس نے نہ صرف دونوں طرف کے اس حصار کو توڑا بلکہ حصار بنانے والوں میں سے بھی کچھ کو توڑا، کچھ کو توڑنے کے قریب لے گیا۔ انتہائی نامساعد حالات میں بھی وہ سب کو روندتا، کچلتا آگے بڑھا۔

آج سے کئی سال پہلے ویت نام میں ایک سپر پا اور امریکہ نے اپنی عسکری قوت کے بل بوتے پر ایک پھو حکومت مسلط کر دی۔ ویت نامی اس پھو حکومت کے خلاف جنگ آزادی لڑنے نکلے تو انہیں امریکہ کے دشمن دوسری سپر پا اور سو ویت یونین کی حمایت حاصل ہو گئی۔ روی امداد انہیں سرحد پر واقع ایک اور ملک چین کے ذریعے پہنچنے لگی۔ ادیبوں ارودانشوروں نے ویت نامیوں کے حق میں زمین و آسمان کے قلا بے ملا دیئے۔ ہو چی منہ نظموں، گیتوں، افسانوں اور کہانیوں کا عنوان بن گیا۔ آج بھی ہو چی منہ اور ویت نامی ان کے ہیرو ہیں۔ انہی کے تذکرے آج بھی ہو رہے ہیں..... مگر افغانستان میں کیا ہوا؟.....

یہاں بھی تو وہی صورت حال تھی۔ صرف کردار بدل گئے۔ ویت نام میں جو کردار امریکہ کا تھا، وہ یہاں روں کا تھا۔ وہاں جو کردار روں کا تھا، وہ یہاں امریکہ کے حصے میں آیا اور جو کچھ وہاں چین کر رہا تھا، اس پر یہاں پاکستان کا ربند تھا۔ مگر یہاں دانشوروں کے معیار اور اصول بدل گئے۔ کہا گیا کہ یہ امریکہ اور روں کی جنگ ہے۔ ویت نام میں بھی تو امریکہ اور روں نبرد آزماتھے۔ اس جنگ کو کیوں یہ نام نہ دیا گیا۔ اصل بات یہ تھی کہ افغانستان کی سرزی میں پر لڑی جانے والی جنگ چونکہ مسلمان لڑ رہے تھے، چونکہ یہ عالم اسلام کی عظمت کی جنگ تھی، چونکہ یہ صرف افغانستان کی آزادی ہی کی نہیں پاکستان کے دفاع کی بھی جنگ تھی اور چونکہ اس جنگ کے سپہ سالار ہو چی منہ نہیں پاکستانی فوج کے سربراہ جزل ضیاء تھے۔ اسی لئے یہ گالی بن گئی اور یہی ہماری تاریخ کے المیوں کا وہ سلسلہ ہے، جو ہمیشہ سے جاری ہے۔ کاش کوئی اس جنگ کا تجزیہ اسی آنکھ سے کرے، جس سے ویت نام کی جنگ کا کیا تھا تو تاریخ جان جائے گی کہ جزل ضیاء اس صدی کا کس قدر خطرناک مسلمان جرنیل تھا۔ معلوم ہو جاتا کہ ہو چی منہ ان کے مقابلے میں محض ایک بونا تھا۔

1992ء میں ڈائریکٹر ایگریشن کی حیثیت سے پی آئی اے اور رسول ایوی ایشن کے اعلیٰ حکام کے ساتھ میں تاشقند پی آئی اے کی پروازوں کا معاہدہ کرنے جا رہا تھا۔ جہاز میں میرے ساتھ والی نشست پر پی آئی اے کے ایک سینٹر افسر بیٹھے تھے۔ وہ مجھے کہنے لگے مجرصاً آپ مجھے بہت excited لگ رہے ہیں، کیا وجہ ہے؟ میں نے انہیں بتایا کہ مجھے بخواب سا محسوس ہو رہا ہے کہ میں اس تاشقند کے ہوائی اڈے پر اترنے والا ہوں جواب سو ویت یونین کا شہر نہیں بلکہ ایک آزاد مسلمان مملکت کا دارالخلافہ ہے۔ یہ سب کچھ ہماری زندگی میں وقوع پذیر ہو گا۔ مجھے اس کا یقین نہیں تھا۔ پھر میں نے انہیں یہ واقعہ سنایا کہ ”یہ روئی افواج کے افغانستان

دودن کے بعد نورالمون خان کابل سے لندن واپس آئے تو سید ہے میرے گھر تشریف لائے اور بولے کہ آزاد صاحب نے کہا ہے کہ بھارت اور پاکستان کے درمیان جنگ شروع ہو چکی ہے اور کلکتہ میں بنگلہ دیش کی جلاوطن حکومت حقیقتاً مسرا ندر اگاندھی کی قیدی بن چکی ہے اور اب وہ اگر چاہیں بھی تو لندن نہیں آ سکتے۔ لیکن ترپ کا پتہ یعنی شیخ مجیب الرحمن تو حکومت پاکستان کی قید میں لاٹل پور (حال فیصل آباد) جیل میں ہے۔ اگر یحیٰ خان اب بھی بات کرنے کو تیار ہیں تو آپ خود پاکستان جا کر شیخ مجیب الرحمن سے ملیں اور انہیں تمام صورت حال سے آگاہ کریں۔ کیونکہ اب بھی اگر حکومت پاکستان شیخ صاحب سے بات کرنے کے بعد انہیں پاکستان ریڈ یا اور ٹیلی ویژن پر لا کران سے اعلان کروادے کہ عوامی لیگ اور جزل یحیٰ خان کے درمیان سمجھوتہ ہو گیا ہے اس لئے تمام بھارتی فوجیں مشرقی پاکستان سے واپس بھارت چلی جائیں تو اندر اگاندھی کے پاس اپنی فوجیں واپس بلانے کے علاوہ کوئی دوسرا چارہ کار نہیں رہے گا۔ چنانچہ میں نے اسی وقت غالباً 10 دسمبر 1971ء کو یہ پیغام بھی جزل یوسف صاحب کو دے دیا۔ لندن میں روزانہ ٹیلی ویژن پر مشرقی پاکستان کے اندر بھارتی فوجوں کی پیش قدمی کی تصویریں دکھائی جا رہی تھیں اور ہم سخت بے چینی کے ساتھ حکومت پاکستان کے پیغام کا انتظار کر رہے تھے۔ لیکن افسوس کہ وقت تیزی سے گزر گیا۔ جزل یحیٰ خان کے ڈپٹی پرائم منسٹر اور وزیر خارجہ کی حیثیت سے ذوالفقار علی بھٹو نیو یارک چلے گئے اور وہاں یواں اوکے اجلاس میں پولینڈ کی پیش کردہ جنگ بندی کی قرارداد پھاڑ ڈالی اور بھارت سے ہزار سال جنگ جاری رکھنے کی ڈیگریں ہائک کرواپس آگئے یہاں تک کہ 16 دسمبر 1971ء کو مشرقی کمانڈ کے پاکستانی فوجیوں کے کمانڈر جزل نیازی نے بھارتی فوجوں کے جرنیل جزل اروڑہ کے سامنے ہتھیار ڈال دیئے اور قائد اعظم کا پاکستان دوکڑے ہو گیا۔

(16 دسمبر 1997ء)

wanted to push them accross."

اب وہی افرموجھ سے بھی زیاد Excited لگ رہا تھا۔

مجھے اس لمحے افردگی نے آگھیرا..... کاش میرے ساتھ وہ جادو گروہ دیومالائی شخص بھی آج یہ منظر دیکھنے کے لئے زندہ ہوتا۔

ایک دن جزل ضیاء اپنے کچھ قریبی لوگوں کے ساتھ بیٹھے معمول کی گپ شپ میں مصروف تھا۔ ڈاکٹر بشارت الہی کہنے لگے ”جزل صاحب! روس ایک سپر پاور ہے۔ ہم ان سے کہاں بلکہ لے سکتے ہیں۔ یہ آپ ہمیں کس آگ میں جھونک رہے ہیں؟“۔ جزل اچانک سنجیدہ ہو گئے اور بلا سوچ سمجھے ہاتھ کہ مکہ بنانا کر ہوا میں دو تین بار لہرایا اور کہا ”ڈاکٹر صاحب! میں روس کو نتھ ڈال دوں گا“۔ کیا یقین کی دولت سے محروم شخص ایسی بات کر سکتا ہے؟ روس کو افغانستان میں نتھ ڈالنے کا فیصلہ جزل ضیاء نے اس وقت کیا، جب افغانوں کے پاس آدم خیل کی بنی ہوئی بیکار بندوقوں کے سوا کچھ بھی نہ تھا۔ امریکہ کے توہنم و گمان میں بھی نہ تھا کہ روس کو افغانستان میں ہزیمت سے دوچار کیا جا سکتا ہے۔ وہ تو دو سال بعد کہیں جاگ گئے جب دیکھا کہ جزل ضیاء انہیں درہ آدم خیل کی بوسیدہ بندوقوں اور پھٹے کڑوں میں ملبوس افغانوں کے ذریعے نتھ ڈال پکے ہیں۔

ویتنامیوں کے حق میں روس پہلے دن سے کھل کر آگیا تھا۔ امریکہ وہاں ہزاروں میل دور سے آ کر لڑ رہا تھا۔ ویتنامی کسی دوسرے محااذ پر نہیں الجھے تھے۔ لیکن اس کے بر عکس افغانی کئی سال تک امریکی حمایت سے محروم تھے۔ پھر جس سپر پاور کے خلاف وہ نبرد آزماتھے، وہ ہزاروں میل دور سے آ کر نہیں اثر رہا تھا۔ بلکہ ان کی سرحد پر بیٹھا تھا۔ خود افغانیوں کی پشت پناہی کرنے والا پاکستان مشرقی سرحد پر بھارتی خطرے کی زد میں تھا۔ ان کا غمنوار جزل ضیاء اندر ونی

مشکلات کا بھی شکار تھا۔ سیاسی حمایت سے محروم جزل کو اس خطے کی تاریخ کی سب سے بڑی ایسی دہشت گرد فورس الذ والفقار سے بھی واسطہ درپیش تھا، جسے پانچ ملکوں کے علاوہ اس ملک کی سب سے بڑی سیاسی جماعت کی پشت پناہی حاصل تھی۔ مگر ان تمام منفی عوامل کی موجودگی میں جزل ضیاء نے وہ کچھ کر دکھایا، جو کوئی ہو چی منہ نہ کر سکتا تھا، نہ کر سکے گا۔ ہو چی منہ کے دیت نام سے امریکہ صحیح سلامت نکل گیا۔ جزل ضیاء کے چنگل سے روس نکلا تو ریزہ ریزہ ہو چکا تھا.....

1978ء میں سرگودھا کے مقام پر جزل ضیاء نے نیوکلیسٹر پروگرام کے تحفظ کے بارے میں جس یقین کے ساتھ اخباری نامہ نگار کی تسلی و تشفی کی تھی۔ وہ محض تسلی انہیں تھی، ایک وعدہ تھا۔ جو آنے والے دنوں میں انہوں نے پورا کر دکھایا۔ فرانس کو معاہدے کی منسوخی پر مجبور ہونا پڑا اگر جزل تو آتے ہی سرگودھا میں کہہ گئے تھے کہ ہم فوج والے بہتری کی توقع رکھتے ہیں اور بدترین کے لئے خود کو تیار رکھتے ہیں۔ اس مسئلے پر انہیں بدترین صورت حال سے دوچار ہونا پڑا، لیکن پاکستان کے ایٹمی پروگرام کو انہوں نے اس طرح بچا کر پروان چڑھایا۔ جس طرح مرغی چیل کو دیکھ کر اپنے بچوں کو پروں کے نیچے سنبھال کر رکھتی ہے۔ یقین کے ساتھ ساتھ انہیں بصیرت کی نعمت خداوندی بھی حاصل تھی۔ وہ وطن کو درپیش خطرات وقت سے پہلے دیکھ لیتا تھا۔ اور ان کے تدارک کافن بھی خوب جانتا تھا۔ پاکستان کے لئے خطرہ بننے والوں کو ایسے گھاؤ اور زخم لگایا گیا کہ کم از کم ایک آڈھ تک وہ اسے ضرور چاٹتے رہیں گے۔

sovietion کی معاونت سے راجیو نے پاکستان پر چڑھائی کا ارادہ کیا تو جزل ضیاء کر کٹ کا میچ دیکھنے بھارت پہنچے۔ واپس رخصتی کے وقت لوگوں نے ایک عجیب منظر دیکھا۔ جزل ضیاء بھارتی وزیر اعظم راجیو گاندھی کو ایک طرف لے گئے۔ راجیو کی رعوت قابل دیدھی۔ جزل ضیاء

نے ان کے کان میں ایک ایسی بات کہہ دی جس نے فرعونیت کے مہاتمائی پہاڑ کو روئی کا گالا بنا دیا۔ انہوں نے راجیو سے کہا:

”راجیو صاحب! مہاتما گاندھی صرف بھارت کے نہیں موجودہ ہندو تہذیب کے بھی بانی ہیں۔ وہ کہا کرتے تھے کہ اگر بر صیر کے تمام مسلمان ختم کر دیئے جائیں تو مسلم تہذیب تب بھی زندہ اور باقی رہے گی لیکن اگر بر صیر کے ہندو ختم کر دیئے جائیں تو پوری کی پوری ہندو تہذیب ختم ہو جائے گی۔ کوئی اقدام کرنے سے پہلے اچھی طرح سوچ لیں کہ کہیں میں اس چیز کو استعمال کرنے پر ہی آمادہ نہ ہو جاؤں، جس سے بر صیر کے صرف مسلمان لیکن پوری کی پوری ہندو تہذیب مت جائے۔“

اتنا کہہ کر جزل ضیاء رن وے پر کھڑے جہاز کی طرف چل پڑے۔ ان کے ہمسفر ہموطنوں نے دیکھا کہ وہ راجیو جو چند لمحے قبل رعونت کا پہاڑ بن کر کھڑا تھا، ایک شکستہ اور بکھرا ہوا انسان نظر آ رہا تھا۔ چند ساعتوں کے اندر اندر جزل ضیاء کیا سے کیا کچھ کر گزرے تھے۔ سب اس سے بے خبر تھے۔ مگر منظر بڑا دلآ ویز تھا کیونکہ سپر پا اور وس کے خلاف مغربی محاذ پر صف آ راجزل ضیاء کر کٹ ڈیلویسی کے نام سے منسوب ہونے والے دوسرے محاذ پر کوئی جنگلی چال چلے یا ایک گولی داغے بغیر اپنے دوسرے حریف کو عبرت ناک پسپائی پر مجبور کر چکا تھا۔ لیکن دشمن کا حصار توڑ کر اسے گھیرنے اور گھیرتے ہی چلے جانے کی عادت میں بتلا جزل محض ایک چھکے پر کھاں قناعت کر سکتا تھا۔ وہ پاکستان واپس آئے تو نہایت رازداری کے ساتھ راجیو کے بھارت کے ساتھ وہ کچھ کر گئے کہ پاکستان کی سرحدوں کی جانب بڑھتے ہوئے بھارتی خود اپنے ہی وطن میں امر ترتیس رینگر خاک کا رزق بننے چلے گئے اور بن رہے ہیں۔

جہاد افغانستان کے عروج کے دنوں میں چھروئی گن شپ ہیلی کا پڑھ پاکستان میں گھس آنے

کے بعد زمین پر اتارے گئے۔ ہیلی کا پڑ کے عملے کے ارکان کو پوچھ چکھ کے لئے اسلام آباد لا یا گیا تو دیکھا کہ ہر ایک کی جیب میں ایک ایک کاغذ تھا جس پر قرآنی آیات تحریر تھیں۔ پوچھنے پر انہوں نے بتایا کہ یہ ہمیں افغانی پائلٹوں نے دی ہیں کیونکہ ان کے بقول یہ جیب میں موجود ہوں تو مجاہیدین کے داغے گئے میزائل بے اثر رہتے ہیں۔ جزل ضیاء کو اس واقعہ سے آگاہ کیا گیا تو ان کی آنکھوں سے آنسوؤں کی جھٹری لگ گئی۔ کہنے لگے میرا یہ اندازہ نہیں تھا کہ جہاد افغانستان قرآن کے منکروں پر قرآن کی حقانیت اور کیمیا گری بھی ثابت کر دے گا۔

بلاشبہ بعد کے سالوں میں انہوں نے جہاد افغانستان کے لئے امریکی امداد حاصل کی۔ ایک شاطرا اور منصوبہ ساز جرنیل کی طرح انہوں نے اپنے ارادوں کی تکمیل کے لئے ہر اس طاقت اور فرد کو استعمال کیا، جو سودمند ثابت ہو سکتا تھا۔ آنے والے وقت نے ثابت کیا کہ یہ جزل ضیاء یہ تھے، جنہوں نے امریکیوں کو استعمال کیا۔ جہاد افغانستان کے نتیجے ہی میں وسطی ایشیا کی مسلمان ریاستیں وجود میں آئیں۔ افغانستان میں پاکستان کے خلاف قائم دہشت گردی کے مرکز اور بھارتی جاسوسی کیمپوں کا خاتمه ہوا۔ پاکستان گھیراؤ کی کیفیت سے نکل آیا۔ وہ زندہ رہتے تو شاید کہانی کچھ زیادہ ہی انمول ہوتی۔ وہ زندہ رہتے تو اس خطے کی تاریخ ہی نہیں جغرافیہ بھی مزید بدلا بدلا ہوتا۔ مگر حقیقت یہ ہے کہ بعد کے آنے والے مشتبہ پاکستانی حکمرانوں اور کوتاہ نظر افغان کمانڈروں کے کرتوتوں کے باوجود امریکیوں یا روسیوں کے حصے میں خسارہ ہی آیا۔ پاکستان اور اس خطے کے مسلمان بہت کچھ پا گئے اور عنقریب بہت کچھ پانے والے ہیں۔ انشاء اللہ۔

جزل ضیاء نے امریکی امداد حاصل کرتے وقت قومی عزت و وقار اور خود مختاری کا بھی خوب پاس رکھا۔ امداد ان کی مرضی اور توقعات کے مطابق جب نہ تھی تو انہوں نے اسے موںگ پھلی کہہ کر ٹھکرایا۔ امریکی صدر کی بے عزتی کی جو موںگ پھلی کے کاشتکار تھے۔

http://urdulibrary.paigham.net/

1986ء کی بات ہے۔ ایک دن مجھے اطلاع ملی کہ امریکی سفیر صحیح پشاور افغان گوریلا لیڈروں سے ملنے چلے گئے ہیں۔ میں نے حکام بالا کو آگاہ کیا۔ تھوڑی دیر بعد جزل ضیاء کے مشری سکرٹری کافون آیا اور کہا کہ ”جزل کا حکم ہے کہ امریکی سفیر کو افغان مجاہد لیڈروں سے ملنے سے روکا جائے اور اگر وہ اس کے باوجود ملنے پر اصرار کریں تو پھر انہیں جزل ضیاء کا یہ پیغام دیا جائے کہ ملاقات کے بعد وہ اسلام آباد آنے کی زحمت نہ کریں۔ سیدھا کابل تشریف لے جائیں۔“

امریکی سفیر کو پشاور کے مضافات میں روکا گیا۔ انہیں جب مذکورہ پیغام دیا گیا تو سفیر موصوف پیغام دینے والے افر کو ساتھ بٹھا کر وہیں سے اسلام آباد کے لئے واپس مڑا۔ سیدھا آرمی ہاؤس پہنچا اور جزل ضیاء سے ملتے ہی کہنے لگا ”مشترپریز یڈنٹ آپ کا یہ افر گواہ ہے کہ میں افغان لیڈروں کو ملے بغیر ہی واپس آیا ہوں،“ جزل ضیاء نے ہلکا ساقہ قہہ لگا اور کہا ”ایکسی لپیسی! جو بھی امریکی میری اجازت کے بغیر افغان لیڈروں سے ملنے جائے گا، وہ اسی طرح ان سے ملے بغیر ہی واپس آئے گا۔“

میں نے جزل ضیاء کے قتل کے حوالے سے 17 جولائی 1987ء کو ہی اپنے بعض انتہائی باخبر ایجنٹوں کے ذریعے موصول ہونے والی اطلاع کی بنیاد پر ایک رپورٹ بھیجی تھی۔ بعد میں میرے ہاتھ قاتلوں کے گریبان تک بھی پہنچ چکے تھے مگر میرے ہاتھ بہت ناتواں اور قاتلوں کے گریبان بہت مضبوط تھے۔

جزل ضیاء قتل ہوئے اور انہیں قتل کرنے والے اپنی مرضی کے حکمران بھی بعد میں ہم پر مسلط کر گئے۔ مگر سوال یہ ہے کہ کیا ایسا کرنے والے تاریخ اور جغرافیہ کے پیسے کی وہ گردش روک سکے جسے جزل ضیاء چلا کر گئے میرا جواب ہے کہ ایسا کرنے والے ناکام رہے۔ جزل ضیاء

ساری عمر اپنے حریفوں کو حیران کرتے رہے۔ ان کے جنازے نے بھی انہیں حیران کر دیا۔
حیرانی کا عمل ان کی شہادت کے بعد بھی جاری ہے۔

صدیوں پہلے تاتاری سر زمین سے ایک طوفان اٹھا اور عالمِ اسلام کو روندتا ہوا جب شام کے
قریب پہنچا تو قدرت نے زنگی جرنیل اور امام تیمیہ کی صورت میں نہ صرف اس طوفان کا تعاقب
کیا بلکہ خود اس خطرے اور طوفان کے اندر ہی سے کعبے کے پاس بان پیدا کئے۔

صدیوں بعد اسی تاتاری سر زمین سے ایک اور طوفان اٹھا اور وسطی ایشیا کے مسلمانوں سے
لے کر افغانستان تک سب کچھ روندتا ہوا طور خم پر دستک دینے لگا تو قدرت کی نگاہ انتخاب
پاکستان کے جنگی جرنیل اور افغانستان کے اماموں پر ٹھہری۔ دونوں کے ملاپ نے تاریخ کا عمل
ایک بار پھر یوں دھرا یا کہ نہ صرف طوفان کا رخ موڑ دیا بلکہ طوفان اور خطرے کے اندر سے ایک
نہیں کئی پاس بان کعبہ پیدا کئے۔

کیا ہمارے دانشور اور ادیب اس صدی کے ایک عظیم مسلمان جرنیل کو اتنا بھی خراج پیش نہ
کر سکیں گے جتنا وہ ہو چی منہ پر نچھا ورکر گئے تھے۔ تاہم اگر وہ نہ بھی کریں تو تاریخ کے اور اق
سے جزل ضیاء کا نام غائب کرنے والے سوچ لیں کہ بد خشائ کے سربلک پہاڑوں سے لے
کر قندھار کے ہنڈرات اور ہرات کی جھونپڑیوں تک جزل ضیاء کی آویزاں تصویریوں کو ہٹانے
کون آئے گا۔ یہ تصویریں آج بھی آویزاں ہیں اور آئندہ بھی آویزاں رہیں گی.....

1991ء میں برادر مختارم محمد اعجاز الحق کے ساتھ دورہ کابل پر گیا۔ کابل کے ہوائی منظر سے
پل خشی کی جامع مسجد تک جو کچھ میں ن دیکھا، اسے نہ بیان کیا جا سکتا ہے، نہ اس کا تصور ممکن
ہے۔ میں نے جزل ضیاء کے بیٹے کو کابل میں افغانوں کے درمیان دیکھا۔ افغانی اعجاز الحق
سے لپٹ رہے تے، ان پر ٹوٹ رہے تھے، زار و قطار رورہ رہے تھے۔ اعجاز الحق نعرہ تکبیر اور شہید

جہاد افغانستان زندہ باد کے فلک شگاف نعروں کی گونج میں مائیک پر آئے تو نہ اعجاز الحق کچھ کہہ سکے، نہ افغان کچھ سن سکے۔ دونوں طرف سے آنسوؤں کی سوغات تھی۔ صرف اور صرف ایک شخص کے لئے جو افغانوں کا ہی نہیں ان کی تاریخ کا بھی محسن تھا۔ افغان سرزاں میں پر لڑی جانے والی جنگ تاریخ کی جنگ تھی۔ روسیوں کی تاریخ تھی کہ جہاں بھی گھے، واپس نہیں گئے۔ افغانیوں کی تاریخ تھی کہ جو بھی گھس آیا، زندہ وسلامت نہیں گیا۔ روں سے پہلے آخری بار گھنے والا انگریز تھا جس کی بیس ہزار فوج میں سے صرف ایک ڈاکٹر برائیڈن بچا تھا۔ افغان سرزاں میں پر دراصل روی اور افغانی تاریخ نبرد آزماتھی۔ افغان اور ان کی تاریخ سرخ رورہی۔ وہ فاتح نکلے۔ روی اور ان کی تاریخ ہار گئے۔ پل خشی کی جامع مسجد میں افغانوں کے درمیان ان کا اور ان کی تاریخ کے محسن کی نشانی ساتھ کھڑے تھے۔ اعجاز الحق، جزل ضیاء کی باقیات اور جزل ضیاء کی علامت کی حیثیت سے موجود تھا۔ وہ عظیم جرنیل کی خواہش کی تکمیل کے لئے ہی تو پل خشی کی جامع مسجد میں نوافل پڑھنے گیا تھا۔ افغان محمد اعجاز الحق کو محبتوں، نعروں اور آنسوؤں کے ساتھ ایک ہی بات باور کرا رہے تھے، یاد دلا رہے تھے، تم جزل ضیاء کے بیٹھے ہو، انہی کے بیٹھے بن کر رہو۔ وہ جزل ضیاء جو پاکستان کا حکمران نہیں بلکہ عصر حاضر کا سب سے بڑا اور سب سے خطرناک مسلمان جرنیل تھا۔ ایسا جرنیل جس نے مولے کوشہ باز سے لڑایا، دشمنوں کو تگنی کا ناج نچایا، انہوں کو ہونی کر دکھایا، مسلمانوں کی تاریخ کو پھر سے بنایا، یہ تھے جزل ضیاء.....

ایسا کہاں سے لاؤں کہ تجھ سا کہیں ہے